మహాకవి శ్రీశ్రీ 


అట్టలోపలి వైపు అచ్చు. వేసిన శిల్పంలో కనబడేది శుద్దోదన మహారాజుకు 
గౌతమ బుద్దుని తల్రిచ్లున మహారాణి మాయాదేవి కన్న స్వవ్నం గురించి 
జ్యోతిష్కులు వ్యాఖ్యావిస్తూ ఉండిన దృశ్యం. వారికి దిగువున వారి వ్యాఖ్యను 
వ్రాసుకుంటున్న లేఖకుడు కనిపిస్తాడు భారతదేశంలో లేఖన కళ చిత్ర 
శిల్పంలో నిబద్దమై లభించే దృమ్టాంతాలలో ఇదే ప్రాచినమైైనది. 

నాగార్జున కొండ, క్రీశ 2వ శతాబ్దం 

(జాతీయ పురావస్తు ప్రదర్శన శాల, న్యూఢిల్లీ వారి సౌజన్యంతో) 


ఖారతియు సాహిత్య నిర్మాతలు 


యుళోూకమి శ్రీశ్రీ 


(శ్రీరంగం తవ్రీనివాసరావు జీవితం. రచనలు) 


ఆం్మగ్ర చవయమాాలణం, అనమువాయం : 


మవాదథఠాజు ఠఛాభాక్చృష్తు 





టో 


సాహిత్వ అకాదెమి 


గిలం?ం2062072 వాదా? ౫01020 0200312601 09 30రేజాం క2ర0గడజంగయంలగ2 05 115 
౧౧0౧021290 ఓ 80821150 5జఖ10/24ఉక2రలయలిు, 1999. [5 25. 


బి 5201072 4ఉ[260ల! 
కలాం 561601 : 1999 
[1351 : 81-260-07 19-౨2 


సాహిత్య అకాదెమీ 
“రవీంద్ర భవన్‌”, 35, ఫిరోజ్‌ షా రోడ్‌, న్యూఢిల్రీ - 110 001. 


విక్రయ విభాగం: 'స్వాతి?' మందిర్‌ మార్ష్‌, న్యూఢిల్రీ - 110 001. 
ఎడిఎ రంగమందిర, 109, జు.సి రోడ్‌, బెంగళూరు - 560 002. 
“గుణా బిల్లింగ్‌", 304-305, అణ్తాసాలై, చెన్నై - 600 018. 


జీవన్‌దారా బిల్లింగ్‌, 4వ అంతస్తు, 
234 / 44, డైమండ్‌ హార్చర్‌ రోడ్‌, కలకతా - 700 053. 


172, ముంబాయి మరాఠి [గ్రంథ సం[గ్రహాలయ మార్ష్‌, 
దాదర్‌, ముంబాయి - 400 014. 


వెల : రూ. 25 


౬250 ఏగఆంం0[ము8 51 బటులు? 1205ల వు(66:5, ల౦యి2! - 600 014 
వరుగంరే 20 22జ్రలు రుంలం. రయ1లయుజ -21 


0౧0౦ “ఇ ౮౫6౧ మ౫మ (౪౨ గా 


ప్రకరణాలు 


జీవిత రేఖా చిత్రం 

తాలి ప్రభావాలు 

పూర్వరంగ, సమకాలిక పరిస్టితులు 
శ్రీశ్రీ రచనలు 

తనను గురించీ, ఇతరుల గురించీ... 
వ్యక్తిగా శ్రీశ్రీ 

సాహిత్యంలో స్తానం 

భూత భవిష్యత్తులు 
అనుబంధాలు 

1 _ శ్రీశ్రీ ఆంగ్లానువాదాలు 

[1 శ్రీశ్రీ ఇం్టీషులో వ్రాసిన కవిత 
111 న్రీన్రీ రచనలు 

కే షే” ('ప్రధానాధార (గ్రంథాలు 


28 
40 
01 
గత 
ర 
౮] 


య్య 
110 
11] 
113 


అంకితం 


పురిపండా అప్పలన్వామి (1904-1982) కి 


మొదటి బ్రకరణం 
జీవిత రేఖాచిత్రం 


ఈ6 శతాబ్ది ప్రథమ దశాబ్దికది చివరి సంవత్సరం. ఆ సమయంలో కొన్ని వేష 
సంఘటనలు జరిగాయి. అప్పుడు చరిత్రలో తెలిసినంతలో రెండోసారి బరంపురంలో 
సామూహిక వర్ణాంతర భోజనాలు ఏర్పాటు చేశారు. మధ్యాంధ్రలో మొదటిసారి 12వ 
శతాబ్దిలో జరిగిన అటువంటి విందు ఏడు సంవత్సరాల రక్తపాతానికి దారితీసింది. ఆ ఏడు 
ఆకాశంలో హైలీ ఉల్క వెలుగులు విరజిమ్మితే ప్రళయం ముంచుకొస్తున్నదని సామాన్య 
ప్రజలు వణికిపోయారు. ఆధునికాంధ్ర కవితా వైతాళికుడు గురజాడ అది సంఘ 
సంస్కరణ ప్రయాణ పతాకమని ముత్యాలసరాలనే సరికొత్త ఛందో రూపంలో సమకాలిక 
భాషారూపంలో అభివథ్రించాడు. అప్పుడొక పాత సంప్రదాయం భగ్నమై కొత్తది 
ఉద్భవించింది. ఆ సమయంలో ఒకానొక మధ్యతరగతి బ్రాహ్మణ కుటుంబానికి చెందిన 
బడిపంతులు ఇంట్జో ఒక పసిగుడ్డు భూమిమీద పడ్డాడు. ఆ సమయంలో ఈ చిన్న చిన్న 
సంఘటనలు ఆంధ్రుల సాంఘిక సాహిత్య చరిత్ర గతిని మార్చబోతున్నవని ఎవరూ 
భావించలేదు. అలా జన్మించి డెబ్బై ఏడ్నేళ్ల ద్నీర్దకాలం జీవించిన ఆ అమాయక శిశువు 
తనకు తెలిసిన తన జన్మకాలం తప్పుని తెలియకుండానే వెరిగాడు. అతడి పుట్టినతేదీ 
15-4-1910 కావచ్చు. లేదా 30-4-1910 కావచ్చు. అతడు మాత్రం తాను 2-1-1910 
నాడు జన్మించానని విశ్వసించాడు. ఇది శ్రీశ్రీగా సుపరిచితుడైన శ్రీరంగం శ్రీనివాసరావు జన్మ 
విశేషం. 


ఒక పరిశోధకుడి ప్రకారం శ్రీనివాసరావు సాధారణ నామ చ వ శుద్ద 
పస్టినాడు - ల 1910 లే 15వ తేదీన - శ్రీరామ నవమిక్తితమో 

దత్తత ఇచ్చినందువల్ల ఇంటిపేరు మారింది. శ్రీనివాసరావు ఏణ్నర్దం వయసుల్‌' ఉండగా 
కన్నతళ్లిని కోల్పోయాడు. తండ్రి ద్వితియ పత్నిగా సుభద్రమ్మను స్వీకరించాడు. 
జీవితాంతం శ్రీనివాసరావుకూ అతడి మారుదల్లికీ మధ్యగల ప్రేమాభిమాన సంబంధాలు 
చెక్కు చెదరలేదు. 'ప్రభవి అనే తన కవితా సంపుటినామెక అంకితమిచ్చాడు. 
సీనివాసరావు ఆరోగ్యవంతమైన బాలుడు కాడు. అతడికి తరచుగా చిన్నబిడ్డ చెప్టలు 
వస్తుండేవి. ఏడాది పిబ్రవాదైనా కాకముందే అప్పుడమల్టో ఉన్న వైద్య పద్దతి ప్రకారం 
చుట్టనిప్తుతో వాతలు వెట్టి స్మారకంలోకి తేవలసి వచ్చింది. ఆ పని చెసింది 
శివప్రసాదరావనే వ్యక్తి. 


మినెస్‌ ఏ.వి.యన్‌. కళాశాలోన్నత పాఠశాలలో వేంకట రమణయ్య 
గణితోపాధ్యాయుడుగా ఉండేవాడు, విశాఖపట్నంలో. ఆయన తన కొడుకును 1915లో 
గోదావరయ్య బడికి పంపాడు. తిరుమల కొండలమీద మతాచారం ప్రకారం ఉపనయనం 
చేశాడు. తరువాతి కాలంలో శ్రీనివాసరావు తాను గురజాడ అస్తమించినపుడు విద్యాభ్యాస 
మారంభించాననీ సు ప్రసిద్దాంగ్రకవి స్విన్‌బర్న్‌ మరణానంతరం కొద్దికాలం దాటినమిీదటు 
జన్మించాననీ సగర్వంగా చెప్పుకుంటుండేవాడు. 1915-1920 మధ్యకాలంలో అతడి 
చదువు శివరామయ్య దైవేటు స్కూల్లో సాగింది. ఎనిమిదేళ్లు వయసు నిండకముందే 
అతడు సులక్షణసారమనే ప్రసిద్దచ్చుందో[గ్రంధం చదివి పద్యాలు రాయటం 
మొదలుపెట్టాడు. 1920లో ఆరో తరగతి చదువుతున్నప్పుడు వీరసింహ 
విజయసింహులనే వెద్ద నవల రాశానంటాడు గాని లిఖిత ప్రతి దొరకలేదు. ఆయేడే 
కృష్టలీలలనే నాటకంలో అతడు అశరీరవాణి అనే ఆడవేషం కట్టాడు. మాతృవియోగం 
తరువాత తండ్రి చాలా దయగా సంరక్షించినందువ అతడి బాల్యం విలాసమయంగా 
గడిచింది గోడలమీద బొగ్గుబెమ్మలు గీసినా తండ్రి కోప్పడలేదు. అతబ్ని కేతవరపు 
వేంకటశాస్త్రి ఇంటికి ప్రయివేటుగా సంస్క్రతం నేర్చుకోవటానికి పంపారుగానీ 
శబ్దమంజరిని ఒప్పచెప్పటుం దగ్గరే ఆ చదువు సమాప్తమయింది. ఇతర విద్యార్ధులతో కలిసి 
గాంధీజీ అరెస్టుకు నిరసనగా సమ్మెతో పాల్లాన్నందుకు పొద్దున బెత్తం దెబ్బలు తగిలించిన 
తండ్రి సాయంత్రానికి క్షమించాడు శ్రీనివాసరావుకు ఐదో జారి ముద్రగల నాణేలు 
బహుమానంగా కూడా లభించాయి. 1924లో మారుదళ్లి కన్నుమూసింది. అందువబ్ర 
వ్రీనివాసరావు సంరక్షణకోసం పూర్తిగా తండ్రిమిదనే ఆధారపడవలసి వుంది. 


1925 మార్చి నెలలో శ్రీనివాసరావు పాఠశాల విద్య పరిసమాప్తమయింది. అదే 
యేడు అతడి వివాహమూ జరిగింది. అతడు పరిణయ రహస్యమనే నవలికను రాసి 
ప్రచురించాడు. అది చాలా ఇటీవల దొరికింది. ఆ సంవత్సరమే భగందర వ్యాధి వచ్చి 
ఆనాటి నుంచీ నలభై సంవత్సరాలపాటు అతణ్ని బాధించింది. అవుట్లో అతడు 
పురిపండా అప్పలస్వామి (1904-1982) పరిచయ భాగ్యం పొందాడు. అతడే 

జీవితాంతందాకా శ్రీనివాసరావుకు స్నేహితుడుగా, బోధకుడుగా, దర్శకుడుగా, అభిమానిగా 
కొనసాగాడు శ్రీనివాసరావు మొదటి పద్యరచన 'విశ్వరూప సందర్శనము” దాని పేరును 
“దివ్య లోచనములు'గా మార్చి పురిపండా తన పత్రిక 'స్వశక్తిలో ప్రచురించాడు. 
పురిపండా ప్రభావంలోపడి శ్రీనివాసరావు 1926లో కవితాసమితి సభ్యుడయినాడు. 
ఇంటర్మీడియట్‌ విద్యార్దిగా ఉండగా సంప్రదాయ చ్చుందస్సులలో ప్రభవ అనే కావ్యాన్ని 
మూడు భాగాలుగా ప్రచురించాడు ఆ కాలంలో అతడు విశ్వనాధ సత్యనారాయణ 
(1895-1976), దెవులపళ్లి కృష్ణశాస్త్రి (1897-1980), కవికొండల వేంకటరావు 
(1892-1969)ల ప్రభావంలో పడ్డాడు ఆ సమయంలో భావకవిత్వం ఏకచ్చత్రాధి 
పత్యంలో ఉండగా గురజాడ ప్రభావం సాహితీలోకంలో అంతగా ప్రసరించలేదు. 
విశాఖపట్నంలోని కవితాసమితివారు 1928లో ప్రభవను ప్రచురించారు మంచికవిగా 
అతడికి అది తక్షణం గుర్తింపు సంపాదించి పెట్టింది. ఆయేడే అతడు టెన్నిసన్‌ కవితా 
ఖండాలను తెలుగులోకి అనువదించాడు 


మదరాసులోని కైస్తవ కళాశాలలో శ్రీనివాసరావు 1928లో బిఏ.లో 
ప్రవేశించాడు. ఆ మదరాసులోనే తన ప్రభవ పద్యాలను భారతి పత్రికలో కఠోరంగా 
విమర్శించిన కొంపల్లై జనార్దనరావుతో (1907-1937) ప్రధమ పరిచయం కలిగింది. 
కొంపల్లి కన్నుమూసేదాకా వారి స్నేహానుబంధం కొనసాగింది తరువాతికాలంలో తన 
మహోత్తమ రచన మహాప్రస్తాన గేయాలను శ్రీనివాసరావు కెౌంపల్రెకు అంకితం చేశాడు 
మదరాసులో ఉన్నపుడు అతడి సాహితీ వ్యాసంగం నిరాఘాటుంగా సాగింది. అక్కడే 
తెలుగు సాహితీ ప్రపంచంలో సుప్రసిద్దులయిన గన్నవరపు సుబ్బరామయ్య, మల్లంపల్లి 
సోమశేఖరశర్మ (1891-1963) వంటి వారితో చిరన్నేహం కలిగి వర్షిల్లింది 
బడిప్తిల్లవాడుగా ఉన్నప్పుటినుంచీ అతడికి దృష్టి, దోషం ఉండేది తెరకు దగ్గరగా కూర్యొని 
సినిమాలు చూడటానికి అలవాటు పడ్డాడు. 1929నుంచీ సులోచనాలు ధరించక 
తప్పులేదు. 


చదువు పూర్తికాగానే న్రీనివాసరావు 1930లో విశాఖపట్నానికి తిరిగి వచ్చాడు 
అరవై నాలుగురోజులు టైఫాయిడ్‌ జ్వరంతో బాధపడ్డాడు. తనకు వైద్యం చేసిన డాక్టర్‌ 
సి. మళ్లికార్ద్హునరావు ఉరఫ్‌ మళ్లిక్‌ను తన ఆత్మకథలో పదే పదే స్మరించాడు. అందుకు 
మరో కారణం కూడా ఉంది. టైఫాయిడ్‌తోబాటు తనకున్న భావ కవితాభిమానం కూడా 
అదృశ్య్వమయిందంటాడు. అవి ప్రపంచవ్యాప్తంగా ఆర్ధికమాంద్యమేర్పడిన రోజులు ఆ 
“అన్నార్త తృతీయ దశకం*లో (గభ80/ యుగ) శ్రీనివాసరావు మానసికంగా, భౌతికంగా, 
ఆద్దికంగా అష్టకష్టాలు పడ్డాడు ఉదో్యోగప్రయత్నంలో భాగంగా ఒకమారు ఖరగిపూర్‌- 
కలకత్తా రైలుమార్గంమీద ఇరవైమైళ్లు నడవవలసి వచ్చింది. ఆరోజుల్టోనే అతడి 
మహాకావ్యం మహాప్రస్తానంలోని అత్యధిక భాగం రచితమయింది. బతుకు 

నిలుపుకోవటంకోసం విశాఖపట్నంలోని స్వగ్భహాన్ని అమ్ముకోవలసి వచ్చింది. 1931లో 
కొంతకాలంపాటు విశాఖ హార్చరులో “టైంకీపర్‌గా, వెయింగ్‌ క్షర్క్‌”గా పనిచేశాడు. 
మినెస్‌ ఎ.వి.ఎన్‌. కళాశాలలో జంతుశాస్త్ర విభాగంలో డిమాన్‌స్టేాటర్‌గా పనిచేస్తూ '“కప్పల 
మేష్టా''రనే అసందర్భ బిరుదం సాందవలసి వచ్చింది. ఆ సమయంలోనే హరీంద్రనాథ్‌ 
చట్జోపాధ్యాయ కవితలు కొన్నిటిని తెలుగులోకి అనువదించాడు. కన్యాశుల్కంలోని స్త్రీ 
పాత్రల గురించి అతడు రాసిన మొట్టమొదటి వ్యాసం 1932 నాటి సమదర్శినిలో 
అచ్చయింది. 1933 మార్చిలో బరంపురంలో జరిగిన అఖిలాంధ్ర కవి పండిత సభలో 
పాలానటం ద్వారా అతడి మిత్ర ప్రపంచం విస్తరించింది. సాహితీద్నష్టి పదునుదేలింది. 
1934 నాటికి సాహిత్య పత్రికల్లో అతడి మహాప్రస్తాన గేయాలు చాలావరకు 
ప్రచురితమయినాయి. సౌహితీరంగంలోని మండపాక పార్వతీిశ్వరశాస్త్రి వంటి వృద్ద 
విద్వాంసుల దృష్టిలో పడగలిగాడు. కాకినాడలో జరిగిన యువజన సమావేశంలో తన 
గేయాలను స్వయంగా చదివాడు. విశాఖపట్నంలోని టర్నర్స్‌ చౌన్రీలో అడివి 
బాపిరాజుకు చదివి వినిపించాడు. అవి 1935లో 'జ్వూల*'లో ప్రచురితమయినాయి. తన 
మహాప్రస్తాన గేయాలను క్షణాల్లో తిప్పి పంపిన “భారతి* పత్రికలోనే అతడి తాలి వచన 
కవిత ఆకాశదీపం అచ్చయింది. అది వాడుకభాషలోని రచన. ఆయేడే విశ్వనాథ 
సత్యనారాయణ కిన్నెరసాని పాటలనూ, కోకిలమ్మ వెళ్లినీ సమీక్షిస్తూ అతడు రాసిన 
వ్యాసాలు అచ్చుయినాయి. కొంపల్లై జనార్దనరావు సంపాదకత్వంలోని ఉదయిని అనే 
సాహిత్య పత్రికలో అతడి మొట్టమొదటి సాంకేతిక వ్యాసం - గురజాడ ముత్యాలసరాలు 
- ప్రచురితమయింది. ప్రబుద్దాంధ్ర అనే మరో ప్రసిద్ద సాహితీ పత్రికలో భారతదేశంలో 
విదేశాల్ళా ఉన్న కొందరు మహా రచయితలు తననెలా ఆక్షర్ధించారో చర్చిస్తూ రాసిన వ్యాసం 
వెలుగు చూసింది. 1935 నాటికి ఒక విశ్ఞష్ట కవి అనె ప్రతిష్ట దినదినాభివృద్దమయింది. 


కాకినాడలో 1936లో జరిగిన నవ్యసాహిత్య _ పరిషన్మహాసభలకు 
హాజరయ్యేనాటికి శ్రీనివాసరావు సాహితీస్న్ట ప్రతిష్టా క్రమాభివృద్దిదశకు చేరుకున్నాయి. 
తరువాత మచిలీపట్నంలో, బెజవాడలో జరిగిన ఆ సాహితీ సంఘ సభల్లో 
పాల్గానేటప్పుటికి ప్రసిద్ద యువకవుల్లో తానొకడనే గుర్తింపు వచ్చింది. విజయనగరవాసి 
బుర్రా శేషగిరిరావు (1884-1941) ఆంధ్ర పరిశోధక విశ్వవిద్యాలయాన్ని (ఊు6మః 
గల6201 ౦౪66100 స్టాపించినవాడు. అతడు శ్రీనివాసరావుకు “'కవిత్సణావర్త” అనే 
బిరుదిచ్చాడు. 1937 జూన్‌లో దురవస్టల్లో చిక్కుకొన్న కొంపల్లై జనార్దనరావు 
అస్తమించగా తన మహాకావ్యాన్ని అతడి దివ్యస్మృతికి అంకితం చేశాడు శ్రీనివాసరావు. 
ఆయేడే అతడు మరో సుప్రసిద్ద సాహితీపరుడైన గుడిపాటి వేంకటాచలం (చలం) 
పదిచయ ప్రాప్తి పొందాడు. చలం అతడి అభిమాని అయినాడు. | 

న్యాపతి నారాయణమూర్తి సంపాదకత్వంలో నాార్ద వేంకటేశ్వరరావు, మల్రవరపు 
విశ్వేశ్వరరావు, కప్పగంతుల సత్యనారాయణలతోబాటు శ్రీనివాసరావు తొలితరం 

ఉపసంపాదకుడుగా మద్రాసులోని ఆంధ్రప్రభలో చేరాడు. (అతడి అభిప్రాయంలో 
న్యాపతి న్యాయద్నష్టిలొనూ నార్హ వాస్తవదృష్టిలోనూ సంపాదకత్వం వహించారు). 
రాయిటర్స్‌ వారి ఏజన్సీ కాపీలను తెలుగులోకి తర్హుమా చేయటం తన ప్రధాన కర్తవ్యంగా 
ఉండేది. అతడి పని అసంత్పప్తికరంగా ఉందని పత్రికా యాజమాన్యం అతణ్ని ఉద్యోగం 
నుంచి తొలగించింది. చలం 'యోగ్యతాపదత్రం)తో అతడి మహాప్రస్తాన గేయాలు 1950లో 
ఒకే సంపుటంగా అచ్చు అయ్యీ కాకముందే అతడి సారస్వత ప్రతిష్ట పరాకాష్టకు 
చేరుకుంది. ఆనాటినుంచీ అతణ్ని 'స్రీశ్రీ! అని పిలవటం మొదలయింది సంప్రదాయ 
ధదోరణులుగల కృష్ణాపత్రిక అతడి విశ్హ్ట్రతను గుర్తించినా, సదరు గుర్తింపువబ 
వార్తాపత్రికలో పోగాట్టుకొన్న ఉద్యోగం స్తానంలో మరో శాశ్వతోద్యోగం దొరికించు 
కెనెందుకు ఉపయోగపడలేదు. పదహారు సంవత్సరాల వైవాహిక జీవితంలో అతడు 
అనపత్యుడుగానె మిగిలిపోయాడు. అందువవబ్ర ఒక బంధువు పుత్రికను దత్తు చేసుకొని ఆ 
పిబ్లకు మొదట 'అనామిక* అనె పెరు పెట్టి, దరిమిలా దాన్ని “లెనినా' అని మార్చేశాడు 


మదరాసులోని ఆలిండియా రేడియో స్టేషన్లో శ్రీశ్రీకి 1942లో ఎలాగో ఉద్యోగం 
దొరికిందిగాని అతణ్ని త్వరలోనే ఢిక్రీకి బదిలీ చేశారు. కేవలం నాలుగు నెలలపాటు 
అతడు న్యూన్‌రీడర్‌గా పనిచేశాడు. తన ఉద్యోగధర్మంగా స్టాలిన్‌ గ్రాడ్‌ యుద్దాన్ని 
వర్లించినందుకు '““గాంధెయవాది”” (1) అనే పేరువెట్రి ఉన్న పదవిని ఊడగొట్టారు ఉద్యోగ 
ప్రయత్నంలో మరోసారి విధుల్లొ తిరగవలసి వచ్చింది ఆ ప్రయత్నంలో అతడు 
అలహాబాద్‌, కలకత్తా, విజయనగరం, విశాఖపట్నాలను గాలించవలసివచ్చింది. చివరకు 
లక్‌న్నేలోని మిఠిటరీ కంచోన్‌మెంట్‌లో లేబరేటరీ అస్మపైైంట్‌ ఉద్యోగం దొరికింది. 
అక్కడ మలేరియా జ్వరం అనేకసార్టు పట్టి పీడించింది. ఒక సహోద్యోగి సలహామీద 
మందుగొట్టుడం మొదలువెట్టాడు. అతడే చెప్పుకున్న మాటల ప్రకారం “మద్యం 
మలేరియా నివారణకు తోడ్పడింది”'. కానీ కొద్దికాలంలోనే మిలిటరీ అధికారులు 
అతడొక “కమ్యూనిష్టు! అని తెలుసుకొని ఉద్యోగం నుంచి తొలగించారు. ఇంటికి తిరిగి 
వచ్చిన శ్రీశ్రీని అభ్యుదయ రచయితల సంఘం (అరసం) అధ్యక్షుడుగా వరించింది. 
1944లో విశాఖపట్నం చేరినవాడు అబ్బూరి రామకృష్ణరావు స్టాపించిన '“'నటాలి”” అనే 
స్వచ్చంద సంసప్టలో స్ర్కివ్ర్‌ రచయితగా చేరి నాటక రంగ ప్రచారంలో పాలుపంచుకొన్నాడు. 
నటబ్బందంతోపాటు తీరాంధ్రలో పర్యటించాడు. కొన్నిసార్డు అవసరమైనప్పుడు కొన్ని 
వేషాలు కట్టాడు. ఇంతలో తండ్రి మరణవార్త విని మదరాసు చేరుకున్నాడు. అతడి జీవితం 
దుర్భరమయిపోయింది. పరిసరాలు శూన్యమనిపించాయి. అయినా సదే, తానభిమానించే 
దేవు లపళ్లి కృష్ణశాస్త్రి అధ్యక్షత వహించిన మూడో అరసం మహాసభలో ప్రారంభోపన్యాసం 
చేయటానికి రాజమహేంద్రవరం వెళ్ళాడు. 1945లో జీవనభ్వతి కోసం సినిమారంగంలో 
ప్రవేశించాడు. అందులో కాలక్రమాన ““డబ్బింగ్‌ కింగ్‌*” అనే పేరు సంపాదించాడు. తన 
వృత్తి అనిశ్చితమని, ఏదో ఒక శాశ్వతోద్యోగం కావాలని ఆరాటపడ్డాడు. కాశింఖాన్‌ అనే 

రచయిత సిఫారసుతో బాల్య స్నేహితుడైన అబ్బూరి వరదరాజేశ్వరరావు (1923-1993) 
ప్రోత్సాహంతో హైదరాబాదులోని నిజూం రిఫారం నె క్రటేరియట్దా పౌర సంబంధోద్యోగిగా 
చేరాడు. ఆ ఉద్యోగంలో ఎంతోకాలం ఉండలేకపోయాడు. 1946లో '“'ముల్కీ 
స్ట్రిఫికేట్‌ లేని కారణంగా”” ఉద్యోగం ఊడిపోయింది. ఈవిధంగా అతడు నాలుగు విభిన్న 
సంస్టలనుంచి అన్నే విభిన్న కారణాలతో పదవీచ్యుతి పొందినట్టుయింది. తిరిగి మదరాసు 
చేరుకొని సినీరంగంలో పునఃప్రవేశించి ఇతరావకాశాలకోసం ఎదురుచూడటం 


మొదలువెట్టాడు. 


1946-1949 మధ్యకాలంలో ఆనందవాణి అనే సాహితీ పత్రికకు అతడు 
సంపాదకత్వం వహించాడు. అతడికి వామపక్షాలతో ఉన్న సంబంధంగాని, వాటిమీద 
అతడికున్న అభిమాన గౌరవాలుగాని రహస్య విషయాలు కావు. తన సాహితి సిద్దాంతాలను 
విశదీకరిసూ 1947లో రెండు వ్యాసాలు ప్రచురించాడు. ఎన్నికల సభలకు భారత 
కమ్యూనిష్టు ప్పార్రీ ప్రధాన కార్యదర్శి చండ్ర రాజేశ్వరరావును అనుసరించాడు. నంద్యాల 
రాజకీయ సభలో శ్రీశ్రీని చండ్ర 'మహాకవి” అని ప్రస్తుతించాడు. ఆనాటినుంచీ అతడి 
విరోధులు కూడా అలాగే వ్యవహరించటం మొదలుపెట్టారు. సాహితీ ప్రపంచంలో 
ఆకర్షణీయ నాయకత్వమయితే. లఅభించిందిగానీ డబ్బుకోసం ఇబ్బందులు పడటుం 
తప్పలేదు ఒకసారి అతడు 'శ్రీన్రీ! (1) అనే గుర్రం మీద పందెంకాసి నప్రపోయాడు. 
రాయపేటలో నివాసగ్భృహం ఏర్పరచుకొని ఏదో ఒకరోజున ధనవంతుబణ్నవుతానన్న 
విశ్వాసంతో గు(ర్రప్పందేల్లో నిత్యం పాల్లానటుం మొదలువెట్టాడు. సినీరంగంలోనూ 
ప్రయోగాలు చేయటం మొదలేశాడు. 1949లో నట్‌ కౌర్‌ నందా (నవీనా) అనే హిందీ 
సినిమాను ఆహుతి అనె పేరున తెలుగులోకి డబ్‌ చేశాడు. పౌచ్‌.ఎం. రెడ్డి నిర్దోషి అనే 
తెలుగు చిత్రాన్నీ నిరపరాధి అనే తమిళ చిత్రాన్నీ తీస్తూ శ్రీశ్రీని చేరదీశ డు. ఆ తరువాత 
తాగుబోతని పోలీసులొకసారి అతడికి కృవ్ణజన్మస్తానం చూపి అయిదు వందల 
రూపాయల జూర్మానా వసూలు చెశారు. కాలచక్రమనే తెలుగు సినిమాలో తన మరో 
ప్రపంచం గేయాన్ని పాడటానికంగీకరించిన బందా కనకలింగేశ్వరరావంతటి మహాగాయక 
నటుడు తగినట్టు పాడలేకపోయినందున ధన సంపాదనావకాశం ధ్వంసమైపోయింది. 
ఇటువంటి వైఫల్యాలేవి సినీరంగం నుంచి అతణ్ని మరల్బలేకపోయాయి. 1950 నుంచీ 
సిని రచయితగా స్టిరపడి త్వరలో పేరుమోసి రాణించాడు. 1951లో జరిగిన బొంబాయ్‌ 
ఫిల్మ్‌ ఉత్సవంలో అతడు న్యాయన్న్యోతగా ఎంహ్రైనాడు. 1952లో విడుదలైన ప్రపంచమనే 
చిత్రంలో మొదటిసారి అతడి రూపం ప్రదర్శితమయింది. తరువాత 1968లో 
జి. వరలక్ష్మీ దర్శకత్వం వహించిన “'మూగజీవులు”” సినిమాలో ఇతర కవులతోపాటు 
శ్రీశ్రీ కూడా దర్శనమిచ్చాడు. 

ఈ శతాబ్ది మధ్యకాలానికి శ్రీశ్రీ మహాకవిగా మేధావిగా గుర్తింపు సాధించాడు. 
యువతరానికి అతడొక ఆకర్షణకరమైన (ఆదర్శం) నమూనా అయినాడు. అతడి 
చమత్కారాలూ ప్రత్యుక్తులూ నలుగురితో కలిసిపోయే స్వభావమూ అన్నిటికన్నా 
ఎక్కువగా చాటూమాటూలేని ప్రవర్తనా అన్ని రంగాళ్లోనూ అతడికి అభిమానులను 
సంపాదించి వెట్లాయి అవిభక్త మదరాసు రాష్ట్రంలోని శాసనమండలిలో ఆయనకు 
సభ్యత్వం లభించింది. అతడి. వామపక్షాభిమానం దేశం సరిహద్దులను 
అధిగమించినందువల్ల కమ్యూనిష్టు చైనా అతణ్ని ఆహ్వానించింది. అయితే ఆనాటి 
మదరాసు రాష్ట్ర ముఖ్యమంత్రి సి రాజగోపాలాచారి అతడు దేశం హద్దులు దాటకుండా 
జా(గ్రత్తపడ్డాడు. ఆకాలంలో రాజకీయ వ్యంగ్య భూయిష్టంగా కార్గూన్‌ కవితలు 
వెలయించటం మొదలుపెట్టాడు. 1954లో స్తాక్‌హోంలో జరిగిన ప్రపంచ శాంతి 
మహాసభల్లో పాలఠలానవలసిందనే ఆహ్వ్యాానమందింది. కెయిరో మీదుగా ప్రయాణించి 
13-11-54 -- 21-12-54 ల మధ్యకాలంలో ప్రధమ పర్యాయం విదేశీయా త్ర చేశాడు. 
1955 నాటికి ధనవంతుడయినాడు. మదరాసులో సాంత యిల్లూ సాంత కారూ 
ఏర్పడ్డాయి. తాను సంపాదిస్తున్నంత కాలమూ అభ్యదయ రచయితల సంఘంకోసం 
విచ్చలవిడిగా ఖర్భువెట్టాడు. విజయవాడలో జరిగిన అయిదో అరసం మహాసభలకు 
అధ్యక్షత వహించాడు. భారత కమ్యూనిష్టు ప్వార్రీకి ఎన్నికల ప్రచారంలో తోడద్పడ్డాడు. ఆ 
సమయంలో అరసం నుంచి వేరుపడిపోయిన మాజీ అభ్యుదయ రచయితలు 
ఒక్కపెట్టున అతడిమీదకు విరుచుకుపడ్డారు అది అతణ్ని చాలా బాధించించి 
మానసికంగా. కానీ అప్పటినుంచీ అతడు ప్రజానాయకుడై రాజకీయాల్లో గుర్తింపు 
పాందగలిగినాడు. గూడూరులో జరిగిన ఒక ఎన్నికల సభలో మనస్టిమితత్వం కోల్రయి, 
హనుమాన్‌ జంక్షన్‌లో జరిగిన రాజకీయ సభ తరువాత మానసిక రోగానికి గురి 
అయినాడు. శ్రీశ్రీయే చెప్పిన ప్రకారం అనిసెట్టి సుబ్బారావు, ఆరుద్ర (అసలు పేరు 
భాగవతుల శంకరశాస్త్రి, శ్రీశ్రీ మేనల్టుడులు అతణ్ని మదరాసుకు చేర్చి కొంతకాలం 
మానసిక వైద్యశాలలో చికిత్స చేయించారు 


తన రేడియో నాటికల సంపుటిగా మరో ప్రపంచం అనే (గ్రంథాన్ని 1956లో 
ప్రచురించి మరుసటేడు శ్రీశ్రీ చరమరాత్రి పేరిట తన కథానికలను అచ్చువేయించాడు 
'వైతన్య స్రవంతి! అనే రచనా శిల్యాన్ని తన వచన రచనల్లో ప్రదర్శించిన శ్రీశ్రీ ఆ పద్దతిని 
తెలుగు సాహిత్యంలో ప్రవేశపెట్టిన మొదటి రచయిత అనిపించుకున్నాడు. తన వాదాలను 
ప్రచురించటం 1958లో ఆరంభించాడు ఉషశ్రీ అనే చిత్ర సంస్ట పేరిట చెవిలో 
రహస్య'మనే సాంత సినిమా తీసి చాలా నష్టపోయాడు. అది 1959లో. ఆయేడే అతడి 
జీవితంలో ఉత్హానాలనేకం జరిగాయి తనకన్నా ముప్పయి సంవత్సరాలు చిన్నదైన ఉపద్రష్ట 
సరోజను వివాహమాడి ఆమెద్వారా ముగ్గురు కుమార్తెలకూ, ఒక్కకుమారుడికీ 
జన్మనిచ్చాడు. అతడి ప్రథమ పుత్రిక 1959లో జన్మించింది. తన సొంత కారును 

కుదువబెట్టి 5-5-1959క్రీ 14-5-1959కీ మధ్యకాలంల్‌._ ప్రపంచశాంతి సంఘ 
మహాసభలకు  డెలిగేటుగా  హాజరయినాడు. తిరిగి రాగానె పచ్చి కమ్యూన్నిస్టనె 
ముద్రపడింది. ఎం.వి.శాస్త్రి అనే వకీలుతో కాకినాడలో విడిసినప్పుడు అతడిమిద దౌర్హన్యం 
జరిగింది. చేతి గడియారం దొంగిలించారు. రష్యాలో కొని తెచ్చుకొన్న కమరాను 
లాక్కొని ధ్వంసం చేసి తిరిగి ఇచ్చారు. అరుణాచలానికి రమ్మని 1962లో చలం 
ఆహ్వానించాడుగాని శ్రీశ్రీ పోలేదు. 1963లో కొడుకు పుట్టాడు. 1966ల్‌ ఖడ్గసృష్టి. అనే 
పేరున తాను రాసిన అతి వాస్తవిక కవితా సంపుటికి సోవియట్‌ ల్యాండ్‌ నెహ్రూ 
పురస్కారం లభించింది. బహుమతి స్వీకరించటం కోసం మూడోసారి రష్యా 
వెళ్లివచ్చాడు. ఆయేడే హైదరాబాదు హిందీ ప్రచారసభ వాళ్లు తమ ఆనుసాంవళత్సరిక 
స్నాతకోత్సవంలో శ్రీశ్రీకి 'సాహిత్యాచార్య' బిరుదిచ్చారు. అంతకుముందు న్యాయమూర్తి 
పి.వి. రాజమన్నారుకూ, ఆచార్య వి:కె. గోకక్‌కూ మాత్రమె ఆ పురస్కారం లభించింది. 

సంప్రదాయ వ్యతిరేక, వామపక్షీయ, వివ్రవాత్మక విషయమేదయినా శ్రీశ్రీకి 
ఆకర్గణకరంగా తయారయింది. ప్రజావ్యతిరక స్వప్రయోజన _ పరాయణ 
పద్దతులవలంబస్తున్న సొామాబికులనూ ప్రధానంగా రాజకీయవాదులనూ అ్హీల 
భాషలోకూడా నిందిస్తూ వచన కవిత్వం రాస్తున్న దిగంబర కవుల రాకతో సాహితీరంగం 
కొత్త సమస్యలు ఎదుర్కొంటున్న సమయంలో, శ్రీశ్రీ వారి రచనలను ఇంగ్రీషులోకి 
అనువాదం చేస్తానని వాగ్దానం చేస్తూ 1968లో ఉత్తరం రాశాడు. అన్న మాటను 
నిలుపుకున్నాడు కూడా. విశాఖపట్నంలో ఎంతో ఆర్బాటంగా 1970 ఫిబ్రవరి 2వ తేదీన 
అతడి పషప్పిపూర్తి ఉత్సవం జరిగింది. రాజకీయ విభేదాలను విస్మరించి సుప్రసిద్ద రాజకీయ 
నాయకుడు తెన్నేటి విశ్సనాథం ఆహ్వాన సంఘాధ్యక్షత వహించాడు. ఆ సమయంలో 
శ్రీత్రీకున్న జనాదరణ అంత ఉన్నతస్తాయిలో ఉంది. సాహితీపరులూ తదితరులూ 
అత్యధిక సంఖ్యలో పాలుపంచుకొన్నందువల్ల గురజాడ కళామందిరం నుంచి సభాప్పలిని 
మున్సిపల్‌ స్రిడియానికి మార్చవలసి వచ్చింది. విశాఖపట్టుణంలోని ఎల్ల్వమ్మతోట (ఇప్పుటి 
జగదాంబా నెంటర్సుు నుంచి నూతన సభా ప్టలానికి దాదాపు రెండువేలమంది 
అభిమానులు ఊరేగింపు జరిపారు. ఆంధ్రదేశంలో అటువంటి మహత్తర గౌరవం మరే 
సాహితిపరుడికి ఏనాడూ జరగలేదు. 1970లో శ్రీశ్రీ ఆంధ్రప్రదేశ్‌ సాహిత్య అకాడమీలో 
విశ్హుసభ్యుడయినాడు. 

అరసంతో తనకున్న బంధాలన్నీ తెంచుకొని 4-7-1970 నాడు తీవ్ర వాదోపవాదాల 
మధ్య, ఆ(గ్రహావేశాల మధ్య విరసం (విపఫవ రచయితల సంఘం) అధ్యక్ష పదవికి 
అంగీకరింాడు. ఆంధ్రప్రదేశ్‌ సాహిత్య అకాడమీ విశిష్ట సభ్యత్వానికీ, తాను 
యువకుడైనప్పటినుంచీ అనుబంధం పెంచుకున్న విశాఖపట్నంలోని కవితాసమితి 

సాధారణ సభ్యత్వానికీ రాజీనామా చేశాడు. విరసం సంస్తాపకాధ్యక్షుడైన వెంటనే ఇతర 
సాహితీ సంస్టలన్నిటితోనూ తనకున్న బంధాలు తెంచుకున్నాడు. విరసం ప్రధమ ప్రచురణ 
రుంర్లును ఖమ్మంలో ఆవిష్కరించాడు విరసం ఆదర్శాలకు అఖిల భారతస్తాయిలో 
రూపకల్పన చేయాలని ఢిల్రీలో జరిగిన ఆఫ్రో ఆసియన్‌ రచయితల సమావేశానికి 
హోజరైనాడు. అక్కడ 18-10-1970 నాడు తానూ హంన్‌రాజ్‌ రప్పారూ సహ 
సమావేశకర్తలుగా అఖిల భారత విప్ర రచయితల సంఘం సమన్వయ సంఘాన్ని ఏర్పాటు 
చేశాడు : (1970 డిశెంబరులో రహూరుమీద దేశద్రోహ నేరం మోపి భారత ప్రభుత్వం 
అభియోగం నడిపింది. ఆ సంఘంలోకి పంజాబ్‌, బీహార్‌, పశ్చిమ బెంగాల్‌ 
రాష్ట్రాలనుంచి చాలామంది యువరవయితలను చేర్చుకో గలిగాడు. 


1970లో విప్రవవాదిగా మారిపోవటం హరాత్సరిణామ మనిపిస్తుంది తాను 
సెవెన్‌స్టార్‌ సిండికేట్‌ వారి పత్రిక నవతకు సంపాదకుడు. ఆ సంఘం వారి దశమ 
వార్ధికోత్సవంలో హాజరయ్యేందుకు అతడు 1970 జూలై 4వ తేదీన హైదరాబాద్‌ 
చేరుకున్నాడు. విద్వాన్‌ విశ్వమున్న హోటల్‌ గదిలో ఆరోజు జరిగిన అరసం కార్య 
నిర్వాహకవర్గ సమావేశానికి అధ్యక్షత వహించాడు. దరిమిలా ఆరుద్రతో కలిసివెళ్ళి 
బ(ద్రుకా కళాశాల విద్యార్దుల సభలో ప్రసంగించాడు. కానీ తరువాత జరిగిన బహిరంగ 
సభలో కనిపించలేదు. కే.వీ. రమణారెడ్డితో కలిసి ఇంపీరియల్‌ హోటల్‌ చేరుకున్నాడు. 
అక్కడే రాత్రి 1.10 గంటలకు విరసం సంస్టాపకుడైనాడు. విశాఖపట్నంలో షప్టిపూర్తి 
సభల సందర్బంలో జరిగిన కొన్ని అన్నిష్ట సంఘటనలే ప్ల్తాదరాబాదులో ఇలా 
పరిణమించాయి. 197 1లో విరసం ఎన్నికలను బహిష్కరించాలని న్నిర్థయించింది కానీ 
శ్రీశ్రీ మాత్రం అఖిల భారత కమ్యూనిష్టు పార్టీ తరపున అభ్యజ్లిగా పోటీ చేయటానికి 
విఫలయత్నం చేశాడు. 1972లో అతడి సదసత్సంశయమనే రచనకు న్యూఢిల్లీలోని 
సాహిత్య అకాదమీ పురస్కారమిస్తానని ప్రకటించింది. బహుమతి స్వీకరించి ఆ సొమ్మును 
విరసం ప్రత్యేకోపయోగం కోసం ఒక ముద్రణాలయాన్ని స్తాపించటానికి విరాళంగా 
ఇద్దామనుకున్నాడు. కానీ విరసం ఆ పురస్కారాన్ని తిరస్కరించాలని నచ్చుచెప్పింది. సొంత 
ఖర్భులతో ఢిల్రీకి వెళ్ళిన శ్రీశ్రీ నగరంలో ఉండికూడా 16-3-1973 నాడు జరిగిన 
పురస్కార ప్రదానోత్సవానికి హాజరుకాలేదు. కానీ ఒక పక్షం రోజుల తరువాత పోస్టు 
ద్వారా వచ్చిన చెక్కును స్వీకరించాడు! తెనాలిలో జరిగిన ప్రత్యేక సమావేశంలో విరసం ఈ 
చర్యను ఖండించింది. కానీ తన ఆభ్వర్యంలో ప్రత్యేక తెలంగాణా సదస్సు నిర్వహించాలని 
న్థిర్ణయించటాన్ని నిరసిస్తూ అప్పటికి రెండునెలల క్రితమే శ్రీశ్రీ విరసం అధ్యక్ష పదవికి 
రాజీనామా చేశాడు. 


ప్రజామత, స్వాతి పత్రికల్లో అసంపూర్హంగా వదిలేసిన తన జీవిత చరిత్ర 
అనంతాన్ని 1975 నుంచి పునః ప్రారంభించి ప్రచురించటం మొదలువెట్టాడు. 

హైదరాబాదులో ఆంధ్రప్రదేశ్‌ ప్రభుత్వం మొదటి ప్రపంచ తెలుగు మహాసభలు 
నిర్వహించాలని నిర్ణయించింది. విరసంతొ బాటు శ్రీశ్రీ కూడా అందుకు అభ్యంతరం 
తెలియజేశాడు. జ్ఞానపీఠ పురస్కార స్వీకర్త విశ్వనాధ సత్యనారాయణతో శ్రీశ్రీ 
విజయవాడలో సమావేశమై అటువంటి మహాసభను సమావేశపరిచే అవసరం లేదని 
సంయుక్త ప్రకటన విడుదల చేశాడు. శ్రీశీ యౌవనంలో ఉండగా విశ్వనాథ 
సత్యనారాయణను ఆరాధించాడు. తరవాతి కాలంలో ఆధునిక కవితా రూపం 
విషయంలో వస్తు విషయంలో వారి మధ్య తీవ్ర విభేదాలు వచ్చాయి. వారిద్దరి మధ్యా 
అనురాగద్వేష సంస్నష్ట సంబంధాలుండేవి. బహుశా ఆకారణంగానేమో తమది సంయుక్త 
ప్రకటనేననీ, కాదనీ పరస్పర ఖండనలతో వారు బహిరంగ విమర్శలు విడుదల చెశారు. 
దుమారం లేచింది. అయితే ఆ యిద్దరిలో ఎవరు పూర్తి నిజం చెప్తున్నారో తేలే విషయం 
కాదు. శ్రీశ్రీ విరసం మార్గాన్నే అనుసరించదలచాడు 1975 ఏప్రిల్‌ 12వ తేదీన ప్రపంచ 
తెలుగు మహాసభల నిర్వహణను వ్యతిరేకిస్తూ శ్రీశ్రీ కరపత్రాలు పంచాడు. మూలో ఉన్న 
పోలీసులు అతణ్ని అరెస్టుచేసి ఆరాత్రి బౌెలారం జైైల్టొ విడిది చేయించారు. ఆ 
వ్యతిరేకోద్యమ సందర్భంగా అందులో పాల్గొన్న విరసం సభ్యులందర్నీ మిసా నిబంధనల 
కింద అరెస్టు చేశారు. శ్రీశ్రీని అలా చేయలేదు! 

భారత ప్రభుత్వం 1975 జూన్‌ 26వ తేదీన అత్యవసర పరిస్టితి ఏర్పడిందని 
ప్రకటించిన తరువాత 20 సూత్రాల ప్రణాళికను విడుదల చెసింది. దాన్ని 
మెచ్చుకుంటూ శ్రీశ్రీ రాసిన గేయాలను ఆలిండియా రేడియో ప్రసారం చేసింది. 1975 
ఆగస్టు 3వ తేదీ ప్రజాతంత్రలో శ్రీశ్రీ తన వీలునామాను ప్రచురించాడు. 1976 నవంబరు 
11వ తేదీన డాక్టర్‌ డి.ఎన్‌. కోట్నిన్‌ స్మారకసంఘం కార్యదర్శి డేనియల్‌ లతీఫ్‌ నుంచి చైనా 
సందర్శ్భించమని ఆహ్వానపత్రం వచ్చింది. 6- 12-756న బయలుదేరి 27-12-76 దాకా 21 
రోజులు చైనాలో పర్యటించి ఆకస్మికంగా తిరిగి వచ్చాడు స్వదేశానికి. చైనాలో ఉండగా 
24-1-76న పెకింగ్‌ రేడియోలో 'నా చైనా” అనే గేయం ప్రసారం చేశాడు. అందులో 
చైనామాతా భారత్‌మాతా కవలపిల్లలన్నాడు. వైనా ప్రయాణానికి ముందే (మొదటి ప్రపంచ 
తెలుగు మహాసభల సందర్భంగా తనను అరెస్టు చేయించిన అప్పటి) ఆంధ్రప్రదేశ్‌ 
ముఖ్యమం త్రి వెంగళరావును ప్రస్తుతిస్తూ ప్రజాతంత్రలో ఒక వ్యాసం రాశాడు సినీతార 
భానుమతి రామకృష్ట రచయిత డి.వీ. నరసరాజులు పొగడ్తలకతీతులని ప్రశంసించాడు. 
పనిలో పనిగా ఇందిరాగాంధీ ఇరవై సూత్రాల ప్రణాళికను కీర్తించాడు. చైనానుంచి తిరిగి 
రాగానే విప్టవ వ్యతిరేకమైన అవకాశవాదాత్మకమైన రాజకీయ విధానాలు పాటిస్తున్నందుకు 
విరసం శ్రీశ్రీకి అభిశంసనపత్ర మందించింది. మరికొన్ని సినీ అవకాశాలు 
దక్కించుకొనెందుకు చైనానుంచి అర్జాంతరంగా తిరిగి వచ్చాడని దూషించింది. తన 
దుశ్చర్యలకు సంజాయిషి ఇచ్చుకొమ్మని నిగ్గదీసింది. ఆ సమయంలో అతడు విరసానికీ, 
పౌరహక్కుల సంఘానికి అధ్యక్షుడు. అత్యవసర పరిస్టితిని ఉపసంహరించమనే 

దరఖాస్తుమీద సంతకమెందుకు వెట్టులేదని నిలదీసింది. విజయవాడలో 1977 జూన్‌ 11, 
12 తేదిల్లో జరిగిన విరసం సాధారణ సమావేశానికి హాజరై తాను చేసిందంతా తన 
'విదూపకత్వం' కారణంగానేనని, తనను అధ్యక్ష పదవినుంచి తప్పించవలసిందనీ కోరాడు. 
ఏ కారణం చేతనయితేనేం, విరసం అతణ్ని క్షమించి, అధ్యక్షపదవినుంచి తప్పించి 
(ఈనాటికీ ఆ పదవి ఖాళీగానే ఉంది), సంస్టలో సాధారణ సభ్యుడిగా ఉండటానికి 
మాత్రం సమ్మతించింది. 1977లో ఇందిరాగాంధీని తిరిగి ఎన్నుకెమ్మని ప్రచారం చేశాడు. 
విరసంలోని అత్యధిక సంఖ్యాకుల న్నిర్భయానికి కట్టుబడి మాత్రమే ప్రపంచ తెలుగు 
మహాసభలను బహిష్కరించానుగాని వ్యక్తిగత కారణాలవల్ర కాదని ప్రకటించాడు! 


శ్రీశ్రీ 1979 నవంబరు 19వ తేదీన మదరాసులో పదివేల రూపాయాల 
రాజ్యలక్ష్మీ పురస్కారాన్ని మొదటగా స్వీకరించిన వాజైనాడు. ఆంధ్రజ్యోతి పారకులు 
అతడు సుప్రఖ్యాతాంధ్రుడని ఎంపిక చేశారు అప్పుడతడు రుక్మిణీ కల్వ్యాణమనే సినిమా 
తిద్దామనుకున్నాడుగాని ముందుకు సాగలేదు గూటాల కృష్ణమూర్తి ఆహ్వానంమీద 
పురిపండా అప్పలస్వామితో కలిసి 1980లో లండన్‌ నగరం సందర్శించి అక్కడ నాలుగు 
నెలలు గడిపాడు. జార్ది బార్కర్‌ (1913-. .. ... ౨) వంటి ప్రసిద్ద బ్రిటివ్‌ రచయితలు 
కొందరిని కలిశాడు. 1980 మార్చి 2వ తేదీన కాకినాడలో అతడి సప్తతి పూర్తి సభలు 
(బ్రహ్మాండంగా జరిగాయి. “శ్రీశ్రీ కవిత్వం - వస్తువు, సంవిధానం””' అనే మిరియాల 
రామకృష్ణ సిద్దాంత వ్యాసాన్ని ఆ సందర్భంలో విడుదల చేశారు. ఉత్సవం పూర్తి 
అవుతుండగానే లండన్‌కు తిరిగి వెళ్ళాడు తిరిగి వచ్చిన శ్రీశ్రీని పాదరాబాదులో 
విరసంవారు ఘెరావ్‌ చేశారు. అప్పటికి ఒక నెల ముందుగానే తనను బహిష్కరించిన విరసం 
వారికి తన రాజీనామా పత్రాన్ని పంపాడు! 1980 డిశింబరులో డ్చాక్టర్‌ డి.ఎ.ఎ.ఎన్‌. 
నారాయణరావు ఆహ్వానం మీద అమెరికా సంయుక్త రాలకు వెళ్ళాడు. అక్కడ 
జూన్‌దాకా మిటత్రులతో కాలకేపం చేశాడు. ప్రభుత్వం తనను ఆహ్వానించలేదనే వంకతో 
1981 ఏప్రిలలో మలేసియాలోని క్వాలాలంపూర్షో జరిగిన ద్వితీయ ప్రపంచ తెలుగు 
మహాసభలకు హాజరుకాలేదు. కానీ, జూన్‌లో చికాగో జరిగిన తెలుగు మహాసభలకు 
మాత్రం హాజరయినాడు - నిర్వాహకులు ప్రభుత్వేతర సంస్టవారు కాబట్టీ, తనను 
ఆహ్వానించారు కాబట్ట. శ్రీశ్రీ సొంత దస్తూరీతో రాసి సొంత గొంతుతో చదివిన 
మహాప్రస్తానాన్ని అతడు లండన్ల ఉండగా గూటాల కృవ్లమూర్తి సిద్దం చేశాడు. 
అమెరికాలో ఉండగా 1981లో అతడి శిప్రాలి ఫోచోకాపీని విడుదల చేశారు 


ఆంధ్రప్రదేశ్‌లో 1982లో జరిగిన ఎన్నికల్టో శ్రీశ్రీ ఎన్‌.టి. రామారావును 
సమద్దించి, తన సమర్దనకు రామారావు వ్యక్తిత్వంగాని అతడి పార్టిగాని కారణాలు 
కావన్నారు. తనకున్న ప్రభుత్వ వ్యతిరేక భావనలే అలా చేయించాయన్నాడు 1982లో 
కొన్ని కోర్టు కేసుల్లో చిక్కుకున్నప్పుడు అభిమానులు ఆర్దిక సహాయంచేసి ఆదుకున్నారు. 

అతడి ఆరోగ్యం దెబ్బతిన్నది. ఆర్దిక పరిస్టితి అస్తవ్యస్తమయింది. అయినా 1983 
ఏప్రిల్‌లో జరిగిన నల్లాండ రచయితల మూడ్‌ మహాసభకు వచ్చి ఉపన్యసించాడు. 
ఆంధ్రజ్యోతిలో మొదలుపెట్టిన ధారావాహిక రచనలను కొనసాగించలేకపోయాడు. నేటి 
భారతమనే చిత్రానికి అతడు 1983 జూన్‌ 4వ తేదీన రాసిందే అతడి చివరి గేయం. అతడి 
ఇల్టు వేలానికి వస్తే మిత్రులు చేయూతనిచ్చి ఆదుకున్నారు. కేన్సర్‌ వచింది. 
కోలుకుంటున్నాడనుకుంటుండగా రక్తపోటు తీవ్రమై జూన్‌ 6వ తేదీన ఆసుపత్రిలో 
చేర్చవలసి వచ్చింది. 1983 జూన్‌ 15వ తేదీ సాయంత్రం 5.30 గంటల ప్రాంతంలో శ్రిశ్రీ 
భౌతికజీవితం సమాప్తమయింది మరునాడు అతడి చివరి కోరికలకు విరుద్దంగా అతడి 
భౌతికకాయానికి దహన సంస్కారాలు జరిగాయి. తన వృత శరీరాన్ని ఏదో ఒక 
వైద్యశాలకు దానమివ్వాలని అతడు సంకల్పించాడు. కానీ అతడి భార్య కోరిక మేరకు అన్ని 
దగ్ధం చేయవలసి వచ్చింది. అతడి అంతిమ సంస్కారం కూడా వివాదాలకు దారితిసింది. 
బతికుండగా శ్రీశ్రీ భిన్నరంగాత్లోని లక్షోపలక్షలమందిని ఆకర్ధించాడు. సాహితి రాజకీయ 
సామాజిక రంగాలకు సంబంధించిన రకరకాల వివాదాల మధ్య జీవించాడు. అతడి 
వ్యక్తిగత లోపాలెన్ని ఉన్నా అతడి జనాకర్గణశక్తి కుంటుపడలేదు. అతడి 
బోళాబాళీతనమూ, చిన్నాపెద్దా భేదం లేకుండా అందరితో కలఠిసిపోగల సరదా పద్దతి, 
హాస్య చమత్కారాలూ, అన్నిటికన్నా మిన్నగా అతడి అద్భుత సాహితీశక్తీ అతణ్ని శత్రు 
మిత్ర భేదానికీ పండిత పామర తారతమ్యానికీ అతీతంగా జనప్రియుణ్ని చేశాయి. 
అందువల్లనే అల్లూరి సీతారామరాజు సాంస్కృతిక సంఘం తరఫున శ్రీశ్రీ 
స్మారకోపన్యాసాలను ఏటేటా నిర్వహించవలసిందని ఆంధ్ర విశ్వవిద్యాలయానికి 
యాభైవేల రూపాయలు విరాళం ప్రకటించాడు సినినటుడు కృష్టంరా జు. పాదరాబాదులో 
హుస్సేన్‌సాగర్‌ ఒడ్డున మగ్దుం మొహియుద్దీన్‌ శిలా వి[గ్రహంతోబాటు శ్రీశ్రీ విగ్రహాన్ని 
కూడా 1986 జూన్‌ 3వ తేదీన ప్రతిష్పాపించారు. సమాజం నుంచి ఒక తెలుగుకవి 
పొందగలిగిన అపూర్వగౌరవాలివి. అతడితో తమకు ఎన్నిన్ని విభేదాలున్నా, విరసంవారు 
శ్రీశ్రీ సమ(గ్ర సాహిత్యాన్ని ప్రచురించారు. అతడి రాజకీయ బాంధవ్యాలతో నిమిత్తం 
లేకుండా తన జీవితకాలంలోనేగాక మరణానంతరం కూడా తనను గురించి ఏమాత్ర 
మయినా తెలిసినవారి నుంచి అఖండ గౌరవాన్ని, ప్రమాభిమానాలను, సానుభూతిని 
సంపాదించుకొంటూనే ఉన్నాడు. 


బ్వతెలరు |మళకదరణ౭ం 


తొలి వమ్రఖభావాలు 


తనకు 'రెండ్వెళ్ల్ణయినా నిండకుండానే మాతృవియోగం కలిగినా శ్రీత్రి బాల్యం 
సుఖశాంతులతో గడిచింది. తనది విద్యావంతుల కుటుంబం. తండ్రి గణిత 
శాస్రాధ్యాపకుడు. చుట్టు నిప్పుతో తనను స్మారకస్టితికి తెచ్చిన మేనమామ శివప్రసాదరావు 
కళ్ళిక్టర్‌ కార్యాలయంలో శిరస్తాదారు. దత్తు తండ్రి సోదరుడూ విజయనగరం వాస్తవ్యుడూ 
అయిన సుందరనారాయణకు ఇద్దరు 5"డుకులు - అప్పుడు పంతులు, నారాయణబాబు 
అని. రెండోవ్యక్తి శ్రీశ్రీకి బాల్య స్నేహితుడు. తరువాతి కాలంలో మంచికవిగా, 
గాయకుడుగా అభివుద్దికి వచ్చాడుగాని చివరకు దూరమైనాడు. తండ్రి తన బాల్య 
చేప్పితాలను సహించి పిచ్చిచబొమ్మలతో గోడలు ఖరాబు చేయకుండా నల్లబల్లా స్పాంజి 
దస్టరూ కొనిపెట్తాడు. తన ఆటపాటలకు అనేక విధాల ప్రోత్సాహం అభించింది. పదేళ్ల 
వయసులో అశరీరవాణి అనే స్త్రి పాత్ర ధరించి కృష్ణలీలల్లూ నటించాడు. తండ్రి 
ఉపాధ్యాయ పాత్రను కూడా స్వీకరించాడు. సంస్కృతం నేర్చుకొమ్మని ప్రోత్సహించాడు. 
తన బాల్యంలోనే జాతియవాదీ స్దానిక కవీ తన తొలి కవితను ప్రచురించిన వాడూ అయిన 
పురిపండా అప్పలస్వామితో కలిగిన పరిచయం కవితాసమితి అనే సాహిత్య సంప్టలో 
చేర్పించింది. విద్యాద్ది దశ వచన (గ్రంధాలనూ అపరాధ పరిశోధక నవలలనూ చదవటంలో , 
స్తానిక నాటక సంఘం జగన్మిత్ర సమాజంలో చిల్రదవేషాలు కట్టుడంలో గడిచింది 

విశాఖపట్నుంలోని మినెన్‌ ఎ.వి.ఎన్‌. కాలేజి వైన్‌- ప్రిన్సిపల్‌ వడ్డే కేశవరావు ఛందస్సు 
నేర్పాడు. ద్వారం జగన్నాథరావుతో కేరమూూ ఫుట్‌బాలూ ఆడటుం, విశాఖపట్నంలోని 
కాళూరి నరసింగరావుతోనూ విజయనగరంలోని శ్రీరంగం నారాయణబాబుతోనూ 
సాహితీ చర్చలు చేయటుం వీలుపడింది. బాల్యదశలో శ్రీశ్రీ రాసిన కవిత దివ్య లోచనములు 
స్వశక్తి పత్రికలో ప్రచురితమైన తరువాత వర్దమాన కవిగా స్తానికంగా గుర్తింపు వప్పింది. 
ఎనిమిదే వయసులోనే పద్యరచన ఆరంభించాడు. ఉన్నత పాఠశాలా విద్య 
పూర్తికాకముందే తాను చదివిన పుస్తకాలను అనుకరిస్తూ (గ్రంథరచన మొదలుపెట్టాడు. 
దేశభక్తి ప్రధాన విషయంగా వీరసింహ విజయ సింహులనే కల్పిత కథ రాశాడు. కాలూ 
రాయి చదివి గోకులాయ్‌ అనే అపరాధ పరిశోధక నవల రాశాడు. ఆరోజుల్లోనే ఎవరూ 
పట్టించుకోని మారుమూల ఛందస్సులలో సావిత్రి సత్యవంతమనే పద్యనాటిక రచించాడు. 


20 మహాకవి శ్రీశ్రీ 


తన అభిప్రాయాలను వ్యక్తీకరించటానికి విద్యార్ధిగా ఉండగానే పరిణయరహస్య మనే 
నవలికను రాశాడు. అలనాటి రచనలు చాలావరకు ఏమైపోయాయో తెలిదుగానీ చివరి 
పుస్తకం ప్రతి ఇటీవల దొరికింది. ఇటువంటి సాహిత్య వ్యాసంగంలో ఉండికూడా 
సమకాలిక సాహిత్యాన్ని చదువుతూనే ఉండేవాడు. విశ్చనాథ సత్యనారాయణ మెఘనినాదం, 
దేవులపక్రి మోహినీ గాంధర్వగానం వంటి ఖండ కావ్యాలు అతణ్ని ఎంతో ప్రభావితం 
చేశాయి... పద్యరచనలో విశ్వనాధను అనుకరించటానికి ప్రయత్నించాడు. అదే 
సమయంలో ఆధునిక భావాలనూ కార్యక్రమాలనూ అభిమానించే నెట్టి మామ్టారుతో 
(విశాఖపట్నం వాస్తవ్యుడైన నెట్ట లక్ష్మీ నరసింహంతో ) సన్నిహిత సంబంధమేర్దుడింది. 
నవయుగ వైతాళికుడైన గురజాడ వేంకట అప్పారావు (1861-1915) రచనల 
ప్రభావానికి ముగ్దుడయ్యేలోగా, శ్రీశ్రీ బసవరాజు అప్పారావు (1854-1933), 
కవికొండల వేంకటరావు (1892-1965), చింతా దిక్షితులు (1891-1960) రాసిన 
కవితల మీద అభిరుచి వెంచుకున్నాడు గురజాడ ప్రభావానికి లోబడే ముందు ఆ 
ముగ్గురే తన బాల్య గురువులన్నాడు. తరువాతి కాలంలో ఇద్దరే తనకు నిజమైన 
గురువులని, మొదటి వ్యక్తి తన తండ్రి అనీ, రెండోవారు అబ్బూరి రామకృష్ణరావని 
(1896-1979) చెప్పుకున్నాడు. అబ్బూరి బహుముఖ విద్వాంసుడు. ్రసిద్దకవి. 
రాజకీయ విశారదుడు. వృత్తిరీత్యా ఆం(ధ్రవిశ్వవిద్యాలయ ([గ్రంధాలయాధిపతి. ఆయన 
ద్వారానే తనకు ఆస్తానకవి చెల్లషిళ్ల వేంకటశాస్త్రి (1870-1950) మీద అపారగౌరవం 
కలిగిందని శ్రీశ్రీ చెప్పాడు 


లక్నోలో 1936లో జరిగిన అభ్యుదయ రచయితల సంఘ ప్రథమ సమావేశానికి 
హాజరైన అబ్బూరి 1920 ప్రాంతాల్లో ఆంధ్రరత్న దుగ్గిరాల గోపాలక్షష్టయ్య 
(1898-1928) అనుయాయి ఆంధ్ర విశ్వవిద్యాలయ స్టాపకోపాధ్యక్షుడైన కట్టమంచి 
రామలింగారెడ్డికి ముత్రుడయినందున, ఆయన కోరగా ఎిశ్వవద్యాలయం తెలుగుశాఖలో 
ఉపన్యాసకుడుగా చేరి తరువాత (గ్రంథాలయాధిపతి అయినాడు (ఆ పదవిలో ఆయన 
మూడు దశాబ్దాలవై కాలం పనిచేశాడు). ఆయన మైసూరు మహారాజా కళాశాలలో 
సంస్కృతం చదివి, తరువాత విద్యార్దిగా నవద్విపం చేరుకున్నాడు. కొన్నాళ్లు 
శాంతినికేతనంలో కూడా ఉన్నాడు. విశాఖపట్నంలో భారత కమ్యూనిష్టు పార్టీ శాఖ 
నేర్చరిచేందుకు శ్రమించాడు. ఆయన దరిమిలా మానవేంద్రనాథ్‌ రాయ్‌కి సన్నిహితాను 
చరుడై తీరాంధ్రలో రాడికల్‌ కమ్యూనిష్టు సిద్దాంతాలను ప్రచారం చేశాడు. ఆయన 
తొలితరం భావకవిగా ప్రసిద్దుడు. తెలుగు నాటకరంగ ప్రవర్తకుల్లో స్ట్పానం సంపాదించాడు. 
ఆయన నటుడు కూడా. ఆయనే లండన్‌ అభ్యుదయ రచయితల మానిఫెస్ట్రోను 
రహస్యంగా సంపాదించి చదవమని శ్రీశ్రీకి ఇచ్చినవాడు. శ్రీశ్రీ దాన్ని అద్భుత 
సాహితిరూపంలో వెట్టాడు. అబ్బూరి చతుర సంభాషణశీలి. ఆయన్ను నడిచే 

విజ్జానసర్వస్వ మనెవాళ్ళు. అబ్బూరికి శ్రీశ్రీమీద అపార ప్రేమాభిమానాలు కలిగాయి. 
చిరస్త్రాయిగా మిగిలాయి. 1956 ప్రాంతాల్లో శ్రీశ్రీని ప్రశంసిస్తూ ఓ గేయం కూడా రాశాడు 
- అంతకు ముందు శ్రీశ్రీ ''కవితా! ఓ కవితా!”” అనే గేయంలోని రాజకీయ విశ్వాసాలను 
అధిజేపించినప్పుటికి, శ్రీశ్రీ అబ్బూరికి జీవితాంతం కృతజ్ఞుడుగా ఉన్నాడు. తన 
గురువనెవాడు ప్రపంచ సాహిత్యాలవైపూ, సాహితీ ధోరణులవైపూ తన దృష్టిని మళ్ళించి 
జ్ఞాననేత్రం ప్రసాదించిన వాడన్నాడు ద్రోణాచార్యుడని ప్రస్తావించేవాడు. తనను 
తీర్చిదిద్దినవాడని పదేపదే చెప్తుండేవాడు. 

చాలా చిన్నవయసునుంచే శ్రీశ్రీ పుస్తకాల పుర్లూనాడు అందుకు సాక్షు లతడి 
బాల్య స్నేహితులైన పన్యాల రంగనాథరావు (1919-1987), మల్రవరపు విళ్ళేశ్సరరావులు 
(1906-1986). చిన్నతనంలోనే తాను మొపాసా (1850-1893)ను మొదట, తరవాత 
ఛెహోవును (1860-1904) చదివి ఉత్తీబితుణ్నుయినానని శ్రీశ్రీ చెప్పాడు. యువకుడుగా 
ఉండగా శ్రీశ్రీని జీమ్స్‌ జాయిన్‌ (1882-1941) యులైసిన్‌, మయకోవిస్క్‌ 
(1899-1930) లెనిన్‌ అనే రచనలూ గురజాడ రచనలన్నీ 'శాశ్వత ప్రభావంలో 
ముంచాయి. విద్రోహికవి అనే పేరు తెచ్చుకున్న నజాల్‌ ఇస్తాం (1899- 1976) రచనలతో 
తనకు పురిపండా పరిచయ భాగ్యం కలిగించాడన్నాడు శ్రీశ్రీ హరీంద్రనాధ్‌ 
చత్మోపాధ్యాయ (1898-1990) కవితలు కొన్ని అలరించగా, శ్రీశ్రీ తక్షణం వాటిని 
తెలుగు చేశాడు శ్రీశ్రీకి జీవితాంతం ఒక “అలవాటు” ఉండేది - అది తాను చదివి 
సమ్మోహితుదజైనపుడు ఆ సాహితీ రూపాలను అనువదించటమనేది అబ్బూరి 
విశ్వవిద్యాలయ (గ్రంధ భాండాగారం తలుపులు శ్రీశ్రీ కోసం ఎప్పుడూ తెరిచి ఉండేవాడు. 
అప్పుటికింకా శ్రీశ్రీ కావ్యభాషాశ్రైలిలో ఛందోబద్దంగా పద్యరచన చేస్తుండేవాడు. తరువాతి 
కాలంలో ఎశ్తునాధ దెవులపల్టుల ప్రభావం నుంచి బయటపడి 'సాంత గొంతుకిను - 
ఆధునికాంధ్ర సాహితీ చరిత్రలో చిరస్తాయిగా నిలిచే స్వీయ ధోరణిని - 
సవరించుకోడానికి దశాబ్ది కాలం కావలసి వచ్చిందని చెప్పుకున్నాడు. అతడి మొదటి మంచి 
కవిత ప్రభవ (1927), తర్వాతి సుప్తాస్టికలు (1928) ఆ ఇద్దరు మహాకవుల ధోరణిలోనే 
పదప్రసిద్ద ధారాశుద్దితో వెలువడ్డాయి. "“డాడా తిరుగుబాటు, అధివాస్తవిక ప్రయోగం” 
అనె పెరిటు ఇరవై ముప్పుయిమంది కవులు రాసిన కవితలున్న కరపత్రాన్ని అబ్బూరి 
తనకివ్వుగా వాటిని చదివి ముగ్గుడై స్వీయాభిప్రాయాలనూ, భావాలనూ , వ్యక్తీకరించడానికి 
అనేక మార్గాలున్నాయని (గ్రహించానన్నాడు శ్రీశ్రీ. ఆకాలంలో వచన పద్య రచనలో 
ప్రయోగాలు చేస్తున్న శిష్టా ఉమామహేశ్వరరావు (1909-1953) రచనలను గమనించి 
తానెందుకు అలా రాయగూడదని ఆవేశపడ్డాడు. గురజాడ ప్రభావం సరికొత్త 
ఛందస్సులను కనిపెట్టె మార్గాలను అన్వేషించమని ప్రోత్సహించింది ఇంటర్మీడియట్‌ 
కోరు పూర్తి చేసేలోగా అతడు అబ్బూరి వశీకరణ శక్తికి మైమరిచాడు; రాడికల్‌ 
హ్యూమనిజంవైపు మొగ్గలేదుగాని రాడికలిజాన్ని అభిమానించాడు. 

1928లో విద్యాభ్యాసం కోసం మదరాసు చేరినప్పుడు కొందరు మహా 
విద్యాంసులతో రచయితలతో పరిచయమేర్చడింది శ్రీశ్రీకి. ప్రసిద్ధ సాహితీ పత్రిక భారతి 
కార్యాలయమున్న వీధిలోనే అతడికి గృహవసతి కలిగింది. విద్వత్కవి వేటూరి 
ప్రభాకరశాస్త్రి (1888-1950), ఆం(ధ్రేతిహాస పరిశోధకుల్స్‌ అ[గ్రగణ్యుడైన మల్లంపల్లి 
సోమశేఖరశర్మ (1851-1963), జానపద భాష్తాశైలుళ్ళ్లో కవితలు వెలయించి 
ప్రశాంతంగా ఉన్న సాహితీ సరస్సును అల్లకల్టొలం చేసిన నండూరి సుబ్బారావు 
(1895-1958) వంటి ఉత్తమ సాహితీపరుల్లో పరిచయం కలిగింది. ఇక్కడే తన ప్రభవ 
కావ్యాన్ని నిర్దాక్షిణ్యంగా విమర్శించిన కొంపెల్ల జనార్దనరావుతో (1907-1938) ప్రధమ 
పరిచయం కలిగి, అది స్నేహంగా వెరిగి, తరవాతి కాలంలో తన మహాప్రస్తాన గేయాలను 
అంకితం చేసేంతగా పరిణమించింది. భావకవి మల్లవరపు విశ్వేశ్వరరావు 
(1906-1986), జరుక్‌, మిణీశాస్త్రి, రుక్కులాంటి రకరకాల కత్తిరింపు పేర్లతో 
చండ ప్రచండాధికేప కవిగా పేరుమోసిన జలసూత్రం రుక్క్మిణీనాథశా స్త్రి (19 14- 1968), 
జ్యాల అనే సాహితీ పత్రిక సంపాదకుడుగా పేరుమోసిన సామినేని ముద్దుకృష్ణ 
(1899-1973) అతడికి మిత్రులయినారు. భారతి పత్రికకు సంపాదకుడుగా ఉండి తన 
కవిత 'సుప్తాప్టికొలను తిరుగు టపాలో తిప్పి పంపిన గన్నవరపు సుబ్బరామయ్య 
(1890-1963) మిత్రుడై తరువాత అభిమానిగా పరిణమించాడు. ఈ మిత్రులతో 
తెలుగు సాహితీ రంగంలోని విభిన్న భావ స్రవంతుల గురించి చేసిన చర్చల వ్ర శ్రీశ్రీకి 
విశాలద్నృష్టి కలిగింది; అతడి విమర్శన ద్నష్టిపదును బారింది. 


మదరాసులోని అడయార్‌, కన్నిమరా పబ్లిక్‌ లైబ్రరీలను శ్రీశ్రీ కొల్లగొట్చాడు. 
మదరాసు క్రిష్టియన్‌ కళాశాలలో బి.ఏ. విద్యార్దిగా ఆ నగరంలో రెండేళ్ళున్న కాలంలో 
ఎడ్జార్‌ అలాన్‌పో( 1809-1849) కవిత్వమూ, మొపాసా (1850-1893), ఛార్రెన్‌ 
బాదిలాయిర్‌ (1821-1867) రచనల అనువాదాలు అతణ్ని ముగ్దుల్ని చేశాయి. 
అమెరికా లోని బీట్‌తరం వారి కవితలనో ఇంగ్ధండులోని (క్రుద్ద యువకుల (20890/ ౫౦౪౫8 
[౧69) రచనలనూ అధ్యయనం చేశాడు. మహాత్మాగాంధీని ప్రభావితం చేసిన ఆఫ్రికన్‌ 
యువకుల రచనలకోసం గాలించాడు. జీన్‌పాల్‌ సార్‌ (1905-1980) రచనలు 
పఠించాడు. జర్మన విద్వాంసుడు మాక్స్‌ధోర్టాన్‌ అనేకమంది ఫ్రెంచి కవులను ఇళ్లేఖిస్తూ 
ప్రచురించిన '*డీ జనరేషన్‌? సంకలనం అతణ్ని ఆకట్టుకొంది. సర్‌ ఆర్దర్‌ కానన్‌డాయిల్‌ 
న్నష్టించిన వెర్ణాక్‌ హోమ్స్‌ పరిష్కారాలను పరిశీలించాడు. పి.బి. వుడ్‌ిహొస్‌ నవలలు 
వినొదపరిచాయి. అనతోల్‌ ఫ్రాక్స్‌ (1844-1924) కథలూ నవలలేగాక డెబ్బయ్‌ 
అయిదేళ్ల వయస్సులో తన భుజాలమీద ఎర్రజెండా మోసిన ఆయన ధైర్యసాహసాలు 
చకితపరిచాయి. అమెరికన్‌ రచయిత సిన్టొయిర్‌ లూయీ (1885-1951) నవలలేగాక 
అమెరికన్‌ పెట్టుబడిదారీ వ్యవస్టను తీతడు వ్వతిరేకించిన విధానం కూడా 

ఆకర్ణణకరమైనాయి. త్రివేణి పత్రికలో నేషనల్‌ పారాళ్డ్‌ సంపాదకుడు ఎం వి. చలపతిరావు 
(1909-1983) పరిచయం చేసిన ఎడిత్‌ నెట్వెల్‌ (1887-1964) అనే (బ్రిటిషు 
క్యూబిస్టు కవయిత్రి రచనలు ఆకట్టుక్‌ గా, ఆమెను అనుకరించి తానూ కొన్ని రచనలు 
చేశాడు కోపోఫ్కిన్‌ రాసిన “4 ఉంంం21 (0 ౩06” చదివి అతడి ప్రభావంతో తెలుగులో 
ఒక గేయం రాశాడు. ఎసి. స్విన్‌బర్న్‌, ఆల్లర్నాన్‌ ఛార్రిల కవితలు చదివి వారిని 
అనుకరించాడు, తన గేయాలు కొన్నింటిలో రబీంద్రనాథ్‌ రాకూర్‌లాగా ఒకసారి శబ్ద 
సౌందర్యంకోసం మరోసారి అర్జానుభూతికోసం కవితలను రెండుసార్డు చదవటమనే 
“బలహీనత' నలవరచుకొన్నాడు ఈ విధానం వల్ల తన రచనల్లో అనేక సందర్హాల్లో 
అర్జాతిశాయిగా శబ్దప్రయోగం జరిగిందని తరువాతికాలంలో (గ్రహించాడు. కొంతకాలం 
పాటు జేమ్స్‌ జాయిన్‌ (1882-1941), డైలాన్‌ థామన్‌లు (1914-1953) అతబ్ని 
మురిపించారు. తరువాత పి విలియన్‌ ఆకర్టించాడు. జాన్‌ ఎడ్వర్డ్‌ మాన్‌ఫీల్ల్‌ 
(1878-1967) రాసిన 'ఎ కాన్‌సిక్రేషన్‌*, (1902 నాటి) సాల్ట్‌ వాటర్‌ బలాడ్స్‌లో వాడిన 
నావికుల మాండలికం తనవై ప్రభావం చూపాయని తానే చెప్పుకొన్నాడు. విలియం 
సరోమాన్‌, ఫ్రాంజ్‌ కాఫ్కా, సాల్వదార్‌ తాల్స్‌, మార్తినీ, ఆనతోల్‌ (బటన్‌, ఆంతోనీ 
ఛెహోవ్‌, రసెల్‌ బేకర్‌, గ్రీకుకవి ఒదిన్యూన్‌ ఎమిన్‌, రపష్యన్‌కవి వ్లాదిమర్‌ మయకోవిస్కి 
( 1893- 1930)ల రచనలు కొన్నింటిని అనువదించాడు. ఎవరు ఎక్కడ ఎప్పుడు రాసిన 
కవిత్వమయినా సరే శ్రీశ్రీ కవితా దాహార్తిని పెంచేది. తనకు నచ్చిన ఏ కవితనయినా 
అనువదించటమనే 'ప్రయోగం'* ద్వారా తన అభివ్యక్తి పద్దతిని ఆవిష్కరించటానికి 
ప్రయత్నం చేశాడు 


బి.ఏ. ప్యాసయి విశాఖపట్నానికి తిరిగి వచ్చిన శ్రీశ్రీ మరోసారి అబ్బూరి 
ప్రభావంలో తలమునకలై, తన గురువు ప్రపంచ అభ్యుదయ రచయితల సమాఖ్యకు 
శాఖగా స్టాపించిన వర్దమాన లేఖక సంఘంలో చేరాడు. అప్పటత్జో అతడు వెర్దయిన్‌ 
(1844-1896) ప్రతీక వాద పరిచయం సంపాదిస్తున్నాడు. రింబాంద్‌, మలార్మే 
(1842-1898) (సంగీత సాహిత్య సమ్మిశ్రణమయిని బాదిలైర్‌ (1821-1867) 
సమన్వయాలు, ఫ్రాయిడ్‌ అధివాస్తవికత, త్రిస్తాన్‌ సారా ఆంధద్రిబ్రెలువ డాడాయిజం, 
లూయీ అరగాన్‌ శైశవవాదం, స్వయంరచనా కళలను (22000260 *7౧ర9క్రు అధ్యయనం 
చేస్తున్నాడు. పరిశుద్ద కవితా కళలంటే ఏమిచో వెతుకులాడుతున్నాడు వచనంలో 
విమర్శనాత్మక వ్యాసరచన అభ్యసిస్తున్నాడు. గురజాడ కన్యాశుల్కంలోని స్త్రీ పాత్రలను 
గురించిన అలాంటి వ్యాసం 1932లో ప్రచురించాడు. 

1938 మార్చిలో బరంపురంలో జరిగిన అఖిలాంధ్ర కవిపండిత సభకు 


హాజరయినప్పుడు సుప్రసిద్ద కథానికా రచయితా నవలాకారుడూ అయిన చింతాదీక్షితు 
లతో పరిచయం కలిగింది. అప్పుటికే లబ్బప్రతిష్పులైన కొందరు విద్వాంసులను అతడి కవిత 

లాకర్ణించాయి. 1934లో మండపాక పార్వతీశ్వరశా,స్త్రి (1885-1940) ప్రశంసించటమే 
విద్వత్రపంచం మొదటిసారి ప్రసాదించిన గుర్తింపు కావచ్చు బహుశా. తరువాతికాలంలొ 
మహాప్రస్తానమనే [గగంథరూపంలో ప్రచురించిన విడివిడి గేయాలను శ్రిశ్రీ మిత్రులవద్దా 
బహిరంగంగానూ చదివి తక్షణామోదం సంపాదించటం మొదలయింది. 1934 ఏప్రిల్‌ 
12న కాకినాడలో జరిగిన యువజన సమావేశంలో మరో ప్రపంచ గీతం ఆలపించగా 
ప్రశంసల వర్హం కురిసింది. ప్రసిద్ద నవలాకారుడూ, చిత్రకారుడూ, సంగీతవెత్తా అయిన 
అడివి బాపిరాజు (1899-1973) సమక్షంలో విశాఖపట్నం టర్నర్‌ సత్రంలో ఆ 
గేయాన్ని చదివి వినిపించిన తరువాత ముద్దుకృష్ణ, (1899-1973) 1935 జనవరి 16న 
వెలువడ్డ తన పత్రిక జ్వాల సంచికలో దాన్ని ప్రచురించాడు. శ్రీన్రీ చేదుపాటను 
జలసూ త్రం రుక్కిణీనాథశా స్త్రి ఆలపించగా విన్న గుడిపాటి వెంకటచలం (1894- 1979) 
చలించి కన్నీరు కార్చాడు. తన అభిమాని అయిన శ్రీశ్రీ గేయాలను మెచ్చుకొని బహిరంగ 
సమయాల్లో దేవులపల్లి కృష్ణశాస్త్రి తానూ పాడటం మొదలువెట్టాడు. అతడి సుప్తాస్టికలనూ 
మహాప్రస్తాన గేయాన్ని 1934 ఏప్రిల్‌లో తక్షణం తిప్పిపంపిన భారతి పత్రికే అంతకు ఒక 
నెలరోజుల ముందు శ్రిశ్రీ వ్యావహారిక వవన కవితను ప్రచురించింది. ఇలా తనను 
ప్రభావితుణ్ని చేసిన వారిని కూడా శ్రీశ్రీ ప్రభావితులను చేయటం మొదలయింది. 
దేవులపల్లి రచనలు కొన్ని శ్రీశ్రీ పీఠికలతో కూడా వెలువడ్డాయి. కాకినాడ, మచిలీపట్నం, 
విజయవాడల్లో జరిగిన నవ్య సాహిత్య పరిషత్సమావేశాల్లో అతడికి యువకుల్లో అ(గ్రపేఠం 
లభించింది. ఇవన్నీ అతడి ఆత్మ విశ్వాసాన్ని వెంచటంతో ఆగలేదు. పురిపండా 
గుర్తుచేసినట్టు అతడి అహంకారం పెరిగి చాటుమాటుగానైనా భవిష్యదాంధ్ర కవితా 
ధోరణులకు తానే నాయకత్వం వహించి శాసిస్తాననే వరకూ వచ్చింది 1940 నాటికి 
సంప్రదాయ పత్రిక కృష్ణాపత్రిక కూడా సమకాలిక మహాకవుల్లొ అతన్ని చేర్చవలసి 
వచ్చింది. ప్రతిభ సంపాదక మండలిలో 1940లో సభ్యుడై సాహితీ ప్రపంచంలో 
శ్రీనివాసరావుగాకాక శ్రీశ్రీగా పునర్తన్మించాడు 


1938-1944 మధ్యకాలంలో అతడు మదరాసులోనూ ఇతరత్రా రకరకాల 
ఉద్యోగాలు చేశాడు కవిగా తనకు లభ్యమవుతున్న ప్రతిష్టగాని, ఆకఠి బాధల్లో 
ఉండటంగాని శ్రీశ్రీ విస్ప్రత పఠన వ్యాసంగాన్ని ఆపలేదు. 1944లో విశాఖపట్నానికి తిరిగి 
వ్య్బూన తరువాత అబ్బూరి తెలుగు నాటక రంగానికి ప్రచారం కలిగించాలని స్టాపించిన 
నటాలిలో స్రిచ్స్‌ రచయితగా చేరాడు. అప్పుడప్పుడు చిన్న చిన్న వేషాలు కూడా కటూ 
దాదాపు ఒక సంవత్సరకాలం అతడు నాటక సంఘంతోబాటు పర్యటించాడు. తన 
బంధువు నారాయణబాబును, అబ్రూూరి రామకృష్ణరావు కుమారుడు 
వరదరాజిశ్చరరావునూ కలుపుకొని చెహోవ్‌ రాసిన చెర్రీ ఆర్చిడ్‌'ను అనువదించడమో, 
అనుకరించటమో చేయమన్నారు. “సంపంగి తోట' అనే పేరిట ఆ పని నెరవేర్పాడు. ఈ 

కలిసి కట్టు ప్రయత్నం అనవసర వివాదానికి దారితీసింది. అబ్బూరి రామకృష్ణరావు 
నారాయణబాబు అనువాదం '“శ్రాద్దయోగ్యంగా ఉం'దని తిప్పి కొట్టాడు ఫలితంలో అది 
అన్నదమ్ముల మధ్య మనస్తాపానికి దారితీసింది అ పుండు వారి జీవితాంతం మానలేదు 
1945లో మరోసారి మదరాసు చేరుకొని సినిమారంగంలో ప్రవేశించినా, ప్రపంచ 
సాహిత్యాధ్యయనం మానలేదు; తనకు నచిన వాటిని అనుకరించటం మాననూ లేదు. 
1946, 1949ల మధ్య మూడేజ్హ్షపాటు ఆనందవాణి అనే సాహితి పత్రికకు 
సంపాదకుడుగా పనిచేశాడు. 1947 ప్రాంతాల నుంచి కమ్యూనిష్టు ఉద్యమాలలో 
(క్రియాశిల పాత్ర వహిస్తూ బహిరంగోపన్యాసాలు చేయటం మొదలేశాడు. ఇంగ్రీషు నుంచి 
తెలుగులోకేకాక ఇటునుంచి అటు కూడా అనువదించటం ఆరంభించాడు. పురిపండా 
కవితను ఇంగ్రీషులోకి అనువాదం చేశాడు తన తరానికి చెందిన పరాభి (జననం 1919), 
ఆరుద్ర (1928-1998), కాళోజీ నారాయణరావు (జననం 1914),కె వి. రమణారెడ్డి 
(1928-1998) కవితలకేగాక, తరువాతి తరానికి చెందిన రావిశాస్త్రి (రాచకొండ 
విశ్వనాధశ్నాస్త్రి (1922-1993), శేషేంద్రశర్మ (జననం 1927), గజ్జాల మల్లారెడ్డి 
(1922-1997) మొదలైనవారి రచనలక్కూూడా పరిచయ వాక్యాలూ పీఠికలూ 
రాస్తుండేవాడు. 


యువతరం మీద శ్రీశ్రీ ప్రభావం స్ప్నష్షరూపం ధరించింది. పైదరాబాదు నిజూం 
అశిక్షితసేనలూ రజాకార్లూ తెలంగాణా ప్రజలమిద నడిపిన కిరాతక చర్యలనూ, భారత 
కమ్యూనిష్టు పార్టీ ఆంధ్ర మహాసభలు ప్రతికారంగా లేవదిసిన సాయుధ సమరాన్ని 
సమర్దిస్తూ అతడొక్క అక్షరమైనా రాయకుండా మౌనం పాటించాడు. కానీ పీడిత 
ప్రజలమీద సానుభూతితో నిజాం రాక్షసచర్యలను కవితారూపంలో ఖండించిన వారిని 
మాత్రం ప్రోత్సహించాడు ఇంతకుముందే ప్రస్తావించినట్టు శ్రీశ్రీ 1946లో నిజాం రిఫాం 
సెక్రటేరియట్లో కొలువు చేశాడు. అప్పుడు కూడా అంత గొప్పవి కాని రచనలేవో చేస్తూనే 
ఉండేవాడు - సిరిసిరి మువ్వా శతకం వంటివి కమ్యూనిష్టులతో బహిరంగ స్నేహం 
వెలగబెట్తున్నా, మహాప్రస్తాన గేయాల్లో మార్క) సిద్దాంతాలను ప్రశంసించినా ప్రచారం 
చేసినా, సాధారణ పౌరుల భయంకర బాధలకతడు ప్రతిస్పుందించనెలేదు! తరువాతి 
కాలంలో నిరంకుశ రాక్షస ప్రభుత్వానికి కుమ్మక్కు,గా ఉన్నందుకు అన్ని వామపక్షాలవారూ 
అతణ్ని అభిశంసించారు. అయితే అతడెన్నడూ తానెందుకు చలించలేదో ఎందుకు 
ప్రతిక్రియకు తలపడలేదో ఎందువల్ల తాను మౌనవ్రతం పాటించాడో చెప్పనేలేదు. 
ఉలకలేదు, పలకలేదు. బాధిత ప్రజల ప్రయోజనం కోసం నిజాం వ్యతిరేక, రజాకార్‌ 
వ్యతిరేక ఉద్యమాలను వ్యతిరేకిస్తూ ఎన్ని ప్రలోభాలు వచ్చినా అతడొక్క అక్షరమైనా 
రాయనని ప్రత్మిజ చేశాడని చెప్పే త్రిపురనేని మహారథివంటివారు ఇంకా ఉన్నారు. 
జీవనోపాధికోసం, సాగినంతకాలం నడుస్తుందన్న నమ్మకంలో అతడు నిజాం కొలువు 

తాత్కాలికమైన ఉపాధి సౌకర్యంగా పరిగణించాడేమో చెప్పలేం. కాని దరిద్ర ప్రజల 
దౌర్బాగ్యాలకు చలించని అతడి మౌనం దౌర్హన్యాన్ని సహించే అర్జాంగీకారంలాంటిది. 
బహుశా తనమీద కలిగిన ఈ అసహ్యభావాన్ని నీరుగార్చ్భటం కోసమేమో ప్రతీకాత్మకంగా 
తన మేనల్టుడు భాగవతుల శంకరశాస్త్రి (అంటే ఆరుద్ర) రాసిన “త్వమేవాహ'మనే కవితకు 
పరిచయం రాశాడు. తెలంగాణా పోరాటాన్ని వర్లించే రచనకు అతిశయోక్తులతో 
మెప్పులందించాడు. స్వతంత్రలో ఆ గేయ కావ్యాన్ని ప్రశంసిస్తూ సుద్నీరవ్యాసం 
ప్రచురించాడు. తనకు సంపూర్ధ సంతృప్తి కలిగిస్తూ తనకన్నా బాగా ఆరుద్ర రాసిన 
తరువాత తానదే ఇతివృత్తంతో కవిత వెలయించటం  అనవసరమనిపించిందని 
సమద్రించుకున్నాడు 


మచిలీపట్నం వాస్తవ్యుడయిన నళినికుమార్‌ (అసలు పేరు వుండవళ్లి 
సూర్యనారాయణ) ఆర్దిక సహాయంతో ఎట్టుకేలకు 1950లో మహాప్రస్టాన గేయాలు ఒక 
సంపుటిగా వెలుగు చూశాయి. నేను ప్రచురిస్తానని బహిరంగ ప్రకటన వెసిన విశ్వనాథ అలా 
చేయలేదుగాని, చలం మాత్రం తన మాటు నిలబెట్టుకొని కావ్యాన్ని పరిచయం చేసూ 
యోగ్యతాపత్రమిచ్చాడు. అప్పుటికే శ్రీశ్రీ సినీరంగ ప్రవేశం చేసి సామ్ము గడిస్తున్నాడు. 
అవిభక్త మదరాసు రాష్ట్ర శాసనమండలిలో సభ్యుడైనాడు. అయితే ఇటువంటి. వ్యాపకాలేవీ 
అతడి జంట అలవాట్లును తొలగించలేదు - అవేమంటే ప్రపంచం నాలుగుమూలళ్లో 
ఎక్కడ వెలసిన సాహిత్యాన్నయినా చదవటం, తనకు నవ్ఫిన వాటిని తెలుగులోకి 
అనువదించటం. 1953లో సామాజిక రాజకీయ వ్యవహారాలను వెక్కిరిస్తూ కార్థాన్‌ 
కవితలు రాయటం మొదలువెట్టాడు. 1952లోనే అమ్మ అనే పేరుతో కార్స్‌ ఛేపెక్‌ రాసిన 
మదర్‌ అనే నాటకాన్ని తెలుగులో పెట్టాడు. అప్పుడప్పుడు అబ్బూరి వరదరాజేశ్వరరావు, 
ఆరుద్రలతో కలిసి సీదాసాదా పద్యాలు రాసి ఆనందించేవాడు. తన కవితలు కొన్నిటిని 
ఇంగ్రీషుల్‌ "కి సొంతంగా తడయ్డుమా చేశాడు. తెలుగులో మొదటిసారిగా చేతనా స్రవంతి 
విధానంలో రేడియో నాటకాలూ కథానికలూ రాస్తుండేవాడు. ఒక దశాబ్దంపాటు 
అధివాస్తవిక ధోరణి అతడి ద్వితీయ ప్రవృత్తి అయింది. అందుకు యూరోపియ్యన్ర కవితల 
ప్రభావం కారణం. దిగంబర కవిత్వాన్ని ఇంగ్రీషులోకి పరివర్తించటానికి స్వచ్చందంగా 
అంగీకరించాడు. (క్రమంగా పాత కమ్యూనిష్టు విధానాలనుంచి నక్సుల్‌బరీ పోకడలవైపు 
ముగ్గటం మొదలువెట్లాడు. విఫవ రచయితల సంఘానికి సంస్టాపకాధ్యక్షుడైనాడు. 
అయినప్పటికీ 1971లో మయకొవిస్కీ లెనినమీద రాసిన కవితను ఆంధ్రీకరించాడు. 
అదె సంవత్సరం రెక్కవిప్పిన రివల్యూషన్‌ అనే శీర్షికతో ఆంజాలో కత్రోచీ వచన కవిత 
-“బిగెనింగ్‌ ఆఫ్‌ ద ఎండ్‌'ను - తెలుగుచేశాడు. లండన్లో ఉన్నప్పుడు కొన్ని స్వీయ 
కవితలను ఆంగ్రీకరించాడు. 

సాహితీ ప్రపంచంలో ఎక్కడ ఏం జరుగుతున్నదో తెలుసుకోవాలనీ, ఏ 
సాహితీరూపం ఎలాటిదో చదివి స్పందించాలనీ, తనకు నచ్చినపుడు వాటిని 
అనువదించటమో, పునఃణస్నష్టి చేయటమో, అనుకరించటమో మంచి పద్దతి అనీ 
భావించిన ప్రతిష్టావంతులైన తెలుగు కవుల్లో శ్రీశ్రీ బహుశా హైక వ్యక్తి అనిపిస్తుంది. 
ఇంగ్లీషు నేర్చిన సాహితీపరులందరికీ తెలుగు సాహిత్యాన్ని గురించిన విశేషాలు 
అందుబాటులో ఉండాలని అతడి వాంఛ. మొదట సంప్రదాయ కవిత, తరువాత ఆధునిక 
కవితా ధోరణుల, ఆమీదట ప్రతీకాత్మక ప్రాయోగిక కవితా రూపాలూ ప్రభావితం 
చేసినమీదట, అతడీ కరోరమార్ష్గంలో ఆత్మ సాక్షాత్కారం పొందాడు. అతడు ప్రసిద్ది 
కెక్కగానే తరువాతి తరం రచయితలకూ కొన్ని సందర్హాల్లో తన పూర్వ విరోధుల 
కూూడా అతని సాహితీరూపం, అభివ్యక్తి నమూనాలైనాయి. అతడే సాహితీ రూపాన్ని 
చేపట్టినా కవితాదర్శ నిద్దేశకుడయినాడు. 


యుుందటొడ్‌ (చముళకద౯౭0 
పూర్వరంగ, సమకాలిక పరిప్పితులు 


వ్రీశ్రీమీద ప్రసరించి ఈ శతాబ్దిలో ఒక మహాకవిగా అతన్ని తీర్చిదిద్దిన 
ప్రభావాలను సముచిత మార్గంలో (గ్రహించాలంటే అతడి జన్మ సమయంలో బాల్యంలో 
ఆంధ్రలో ఉన్న సాహిత్య సాంఘికాద్దిక పరిస్టితులను పరిశీలించటం మంచిది. అత్యధిక 
సంఖ్యాకులైన కవులూ రచయితలూ తమ కార్యకలాపాలను సంప్రదాయ పద్దతులకు 
పరిమితం చేసుకోగా, సాహిత్య ప్రపరిచంలో లభ్యమయ్యే, తనకు ఊపిరిపోసే విషయాలను 
అవగతం చేసుకోవాలని తపించిన వారిలో శ్రీశ్రీ అ(గ్రగణ్యుడు. పరిగ్రహ యోగ్య 
విషయాలన్నిటినీ అతడు జీీర్దం చేసుకోవాలని ప్రయత్నించాడు. తన భావాలనూ, 
అనుభవాలనూ తరువాతి తరంలోని అనేకానేక యువ రచయితలు మరోవిధంగా ఉత్తమ 
సాహిత్యాన్ని అందించటం సాధ్యంకాదని విశ్వసించేంత శక్తిమంతంగా చైతన్యవంతంగా 
వ్యక్తికరించాడు ప్రస్తుతం తెలుగు సాహిత్య చరిత్రలో తనకున్న స్లానాన్ని చేరుకోవటంలో 
అతడి కుటుంబ లక్షణాలూ అతడి చుట్టూ ఉన్న సాహితీమూర్తులూ అతడి నాంత 
అభిరుచి శిక్షణలూ తోడ్పడ్డాయి. 

ప్రధానంగా కందుకూరి విరేశలింగం (1847-1919) సాహితీ సామాజిక 
రంగాల్ళా సంస్కర్తగా అవతరించిన నేపథ్యంలో ఈ శతాబారంభ కాలంలో తెలుగు 
సాహిత్వరంగం కలవరపాటుకు గురయింది. ఆకాలంలో మొత్తం భారతదేశాన్ని పాశ్తాత్య 
భఖావనలూ సాహత్యమూ శాస్త్ర విజ్ఞానా భివృద్ద్‌ ఆవరించాయి. తెలుగు పరిస్టితి అందుకు 
అపవాదం కాదు. బిషన రాబర్ర్‌ కాల్లీవెల్‌ రచించిన (ద్రవిడ భాషా తులనాత్మక వ్యాకరణం 
(1855-56), ఛార్లెస్‌ ఫిలివ్‌ బ్రౌన్‌ ప్రచురించిన తెలుగు - ఇంగ్రీషు నిఘంటువు (1852), 
1857లో స్వాపితమైన మదరాసు విశ్వవిద్యాలయంవారి పాఠ్య ప్రణాళికా విద్యా విధానాలూ 
ఆనాటి విద్యార్హులనూ, విద్వాంసులనూ భాషా సాహిత్యరంగాలు రెంటిలోనూ పరివ్యాప్త 
ప్రభావానికి గురిచేశాయి. తెలుగు సాహిత్య చరిత్రలో కందుకూరి కొత్తపుంతలు 
తొక్కాడు అనేక సాహితీ ప్రక్రియలను స్నష్టించి, అనువదించి పరిచయం చేశాడు తన 
సంఘ పరిష్కరణ భావాలనూ ముఖ్యంగా స్త్రీ విద్యావసరాన్నీ ప్రచారం చేయటానికీ 
రకరకాల వచన సాహితి రూపాలను కల్పించాడు. తన కార్యక్రమాలకు ఉపయో గపడేట్టు 
పదజాలాన్ని సులభీకరించాడు. భాష్లాశైలులను సరళతరం చేశాడు. ఆయన విధానాలను 

సంప్రదాయవాదులూ సాహితిపరులూ స్రతిఘటించారు. అయితే ఈ శతాబ్ది ఆరంభానికి 
ముందే అనేక సాహితీ ధర్మాలకూ సాంఘిక రాజకీయోద్యమాలకూ సంబంధించి అనేక 
వాదోపవాదాలు చెలరేగిన మాటు వాస్తవం 


వేదం వేంకటరాయశాస్త్రి (1853-1929) హర్షుడి నాగానంద నాటకాన్ని 
1875లో తెలుగు చేసినప్పుడు అందులోని నీచపాత్రలకు గ్రాంధికేతర భాషలో 
సంభాషణలు రాసి, అది సంస్కృత రూపకాల్టొ ప్రాకృతం వాడే సంప్రదాయం వంటి 
దన్నప్తుడు సొహితివర్గాల్ళ్టా గందరగోళం పుట్టింది సంప్రదాయవాదులు చాలామంది 
ఇదంతా (గ్రామ్యఘోష అని, పతనానికి దారితిస్తుందని నిందించారు. అంతకుముందే తాను 
రాసిన ప్రహసనాల్టా అటువంటి భాషారూపాలనే కందుకూరి ప్రయోగించినపుడు అంత 
వ్యతిరేకత రాలేదు. తమ నాయకుడైన వేదం గ్రామ్య రచయితల్తొ కలిసిపోవటం పెద్ద 
నెరమనుకున్నారు. క్షమార్లం కాదని భావించారు. దాదాపు పన్నెండు సంవత్సరాల తరువాత 
గురజాడ వేంకలు అప్పారావు (186 1-19 15) తన కన్యాశుల్క రచన అంతటిలోనూ 
1897లో అన్ని సంభాషణలనూ మాండలికభాషలోనే రాసినప్పుడు వెద్దయెత్తున గోల 
పుట్టంది. ఆ నాటకం బాల్య వివాహాలవంటి సంఘ దురాచారాలను ఖండిస్తూ స్వభా 
వంలో, భాషలో, వస్తువులో, పాత్రచిత్రణలో, అభివ్యక్తి వగైరాళ్లో పూర్తిగా సంప్రదాయ 
వ్యతిరేకధోరణిలో సాగింది. 1909లో వచ్చిన పరిష్క్క్రత రూపం సాహితీ స్వరూపాన్ని 
మార్చివేసింది. ఆ సంవత్సరం అనేక విధాల సాహితి చరిత్రలో - ప్రధానంగా కవితా 
విషయంలో - ప్రముఖమయింది. గురజాడ రాసిన నీలగిరి పాటలు, స్నష్టించిన నూతన 
చందస్సు ముత్యాల సరాలూ భాషలో, ఛందస్సులో , వస్తువులో సంప్రదాయ సాహిత్యంతో 
ఏ విషయంలోనూ సమానం కాదు. అంతకుముందు 1900లో కట్టమంచి రామలింగారెడ్డి 
(1880-1951) ముసలమ్మ మరణం సంప్రదాయ చ్చుందస్సులోనే ఉన్నా జానపద 
నేపధ్యంలో విదేశీయమ్రైన ఉత్రేక్షలతో దుఃఖాంత రచనగా ఆనాటిదాకా వచ్చిన ఇతర 
తెలుగు రచనలతో పోలిస్తే విభేదించింది. ఆ యేడే రాయప్రోలు సుబ్బారావు 
(1892-1984) స్రిలనూ ప్రేమనూ గురించి సాంప్రదాయిక సంప్రదాయేతర భావనలతో 
సాంప్రదాయిక చ్చందస్సుళల్టో రాసిన లలిత అనే పద్యకావ్యం చాలా తొందరగా ప్రసిద్ది 
సంపాదించింది. చాలాక్షాలం దాకా రాయప్రోలు గురజాడల్సో నవ్య సాహితీ నిర్మాత 
ఎవరనేది వివాదాస్తుదంగా ఉండేది. రాయప్రోలు నవయుగ ప్రవర్తకుదైనా కాకపోయినా, 
ఆయన భావకవితా మార్గానికి ఆద్యుడె ఆ సంవత్సురమె అబ్బూరి జలాంజలి కూడా 
ప్రచురితమయిందిగానీ సాహితీ ప్రపంచంమీద అప్పుత్చో దాని ప్రభావం ప్రసరించలేదు. 
రాయప్రోలు కవితా ప్రక్రియ భావ కవిత్వమనే పేరున సంప్రదాయంమీద అంతో ఇంతో 
(శ్రద్దా గౌరవాలున్న ఆనాటి యువకవులనాకర్ధించింది. దాదాపు 1935 దాకా ఆ ప్రక్రియ 
తిరుగులేని గౌరవం సంపాదించింది. ఆ పద్దతిలో విశ్వనాథ సత్యనారాయణ 

(1895-1976), దేవులపల్లి కృష్ణశాస్త్రి (1897-1980) వంటి ఉత్తమకవులు 
పేరుమోశారు. యువకుడైన శ్రీనివాసరావుమీద ఈ ఇద్దరి ప్రభావమూ ప్రగాఢంగా ఉండి, 
తన సాంత గొంతుకను కనుక్కోవడానికి అతడికి దశాబ్ది కాలం కావలసి వచ్చింది. 


ఇంచుమించు త్రీత్రీ జన్మసమయం నాటికి ఆ౨(ధ్రలోని భాషారంగంకూడా 
వివాదమయంగా ఉండేది. సమకాలిక రచయితల్లో అత్యధిక సంఖ్యాకులు చిన్నయసూరి 
(1809-1862) వ్యాకరణానుశాసనాలకు తలజగ్గి రచిస్తుండగా, గురజాడ వాడుక 
భాషలో మాండలిక విభేదాలతో (గ్రంథ రచన చేశాడు సంప్రదాయ వాదులతని భాష 
గ్రామ్యమని నిందించారు. గురజాడ మిత్రుడూ ఈ శతాబ్ది భాషావేత్తల్లా సర్వ ప్రథముడూ 
అయిన గిడుగు వేంకట రామమూర్తి (1862-1940) అది (గ్రామ్యం కాదని, 
వర్తమానాంధ్ర భాషారూపమనీ, అన్నిరకాల సాహిత్య వ్యాసంగాల్టానూ విద్యాబోధనలోనూ 
ఆ భాషారూపాన్నే వాడాలనీ వాదించాడు. ఆనాటి [గ్రంధకర్తల్లో ఇంచుమించు ప్రతి 
ఒక్కరూ చిన్నయసూరి వ్యాకరణసూత్రాలకు విరుద్దమైన ప్రయోగాలే చేశారని 
ఒక్కొక్కరి భాషాదోషాలనూ వ్యాకరణ విరుద్ద ప్రయోగాలనూ ఎత్తి చూపాడు. అప్పటి 
బ్రిటిష్‌ ప్రభుత్వ విద్యాశాఖాధికారులూ విశాఖపట్నంలోని అలనాటి మిసెస్‌ ఎ.వి.ఎన్‌ 
కళాశాల ప్రధానాచార్యుడైన పి.టి శ్రీనివాస అయ్యంగారూ ఆయన వాదాలను 
సమద్రించారు శ్రీశ్రీ ఆ కళాశాల విద్యార్దిగా ఉండేవాడు. కందుకూరి వీరేశలింగం, వేదం 
వేంకటరాయశాస్త్రి, తదితర సంప్రదాయవాదులూ గిడుగు వాదాన్ని వ్యతిరేకించారు. 
బెంగాళ్లోని చలిత్‌ భాషోద్యమంతోనూ నార్వేలోని రిక్స్‌ మల్‌, ల్యాండ్‌మల్‌ వివాదాలతోనూ 
గిడుగువాదానికి పోలికలున్నాయి. 1911 నాటికి విద్యాబోధన పరీక్షలు వర్తమాన భాషలో 
ఉండాలనే గిడుగు వాదనను ప్రభుత్వమంగీకరించింది. ఇందుకు విరుద్దంగా తీవ్ర 
ప్రతిఘటన రాష్ట్రవ్యాప్తంగా రాగా, 1914లో ప్రభుత్వం తన ఉత్తర్వులను 
ఉపసంహరించుకుంది. ఈ భాషా వివాదంలో వేలసంఖ్యలో సాహితీపరులు పాల్గొని 
వాదప్రతివాదాలు చేసి చివరికి అన్యోన్యం వ్యక్తి దూషణలు కూడా చేసుకొని ఒక 
మహోద్యమ రూపంలో సంఘర్థించారు. పత్రికల్లో అసంఖ్యాకంగా వ్యాసాలు 
వెలువడ్డాయి. వేలసంఖ్యలో కరపత్రాలు విడుదలైనాయి. విద్యాస్పర్దతో రవయితలు అనేక 
సాహితి రూపాలను ప్రచురించారు. ఈ భాషా వివాదం పుట్టినప్పుడే శ్రీశ్రీ కూడా 
పుట్టాడు. తన చుట్టూ ఉన్న ప్రపంచం భాషా సాహిత్య రాజకీయ విభేదాలలో 
అట్టుడికినట్టుడుకుతున్న సమయంలో అతడి బాల్యమూ విద్యాభ్యాసమూ గడిచాయి. 
తన ప్రిన్సిపాల్‌, అభిమాని పురిపండా అప్పలస్వామీ, తాను పెద్దగా గౌరవించిన సెట్టి లక్ష్మీ 
నరసింహమూ (1879-1941) తదితరులూ ఈ ఆధునిక భాషాసాహిత్య వాదాలకు 
సమదర్దకులు. అతడి చిననాటి లేతమనస్సుమీద వీరి ప్రభావం చెరగని ముద్రవేసి జీవితాంతం 
కొనసాగింది 

శ్రీశ్రీ కళాశ్తాలా విద్యాద్దిగా కనిపించిన ప్రతి పుస్తకాన్నీ చదివిగాని వదిలిపెట్టుని 
మనస్టితిలో ఉన్నప్పుడు సాహితీరంగంమీద ఇద్దరు ముగ్గురు ప్రముఖ రచయితలు 
ప్రకాశించారు. నండూరి సుబ్బారావు (1895-1958) అనే వకీలు యెంకి పాటలనే పేరున 
జానపద గెయసాహిత్యం స్నష్టించాడు సంప్రదాయేతరచ్చుందస్ఫులో జానపదుల శృంగార 
భావాలను వారి భాషలోనే వ్యక్తీకరించటం కవితాలక్షణాలకు పతనావస్టేనని సాంప్రదాయిక 
ప్రపంచం గర్జించింది. 1922లో సుప్రసిద్ద జాతీయవాది ఉన్నవ లక్ష్మీనారాయణ 
(1873-1958) టబబ్రిటివ్‌వారి వ్రైళ్లలో మగ్గుతూనే ''మాలప్లి / సంగవిజయం”'* అనే వెద్ద 
నవలను ప్రచురించాడు. ప్రభుత్వం ఆ (గ్రంథాన్ని తక్షణమే నిషేధించింది. బిటిష్‌ 
ప్రభుత్వానికి వ్యతిరేకంగా తీరాంధ్ర దేశంలో అల్లూరి సీతారామరాజు సాగించిన సాయుధ 
సమరమూ, దూరతిరాళ్లోని మలబారులో మాహ్టాలు లేవదీసిన తిరుగుబాటూ ఈ నవల 
వల్లనే సంభవించాయని ప్రభుత్వం ఆరోపించింది! (నిజానికి ఆ రెండు ఉద్యమాలూ ఈ 
నవలా రచనకు ముందె వచ్చి మూగపోయినవిి. నవలలోని భాష ఆధునిక వ్యావహారికం. 
కథావస్తువు (బ్రిటిష్‌ పరిపాలనలో గ్రామీణాద్దిక వ్యవస్ట ఎంతగా ధ్వంసమయిపోయిందో 
కళ్ళకు కట్టినట్టు చేసిన వద్ధన. (గ్రంధ రచనకు ప్రోద్ధులమిచ్చింది గాంఛధేయవాదం అయినా 
(గ్రంథాంతంలో అవసరమైతే మార్కిస్టు విప్రవ మార్గాన్నయినా స్వీకరిస్తామనే 
'ప్రసంగముంది! అనేకమంది సాహితిప్రియులకు ఏదో విధంగా (గంధ సందేశమంది 
వుంటు2దనే విశ్వాసమే దాన్ని నిషేధించటానికి ప్రచండ సాక్ష్యం. మూడో రచయిత 
ప్రమాదకారిగా అవతరించి సాధువుగా అస్తమించినవాడు. ఆయన పేరు గుడిపాటి 
వేంకటచలం (1894-1979). అతడు తన రచనల్లొ ప్రతిపాదించిన స్తై స్వేచ్చ, 
భారతీయ వనితలకు అవసరమని వాదించిన స్వేచ్చా శ్పంగారమనే భావనలు 
అంతకుముందు కందుకూరి చేసిన వాదనలతో పోలిస్తే విప్రాూత్మకాలు. తరువాతికాలంలో 
శ్రీశ్రీ కవిత సాహిత్య చరిత్ర స్వరూప స్వభావాలను మార్చిందని అతడు 
యోగ్యతాపత్రమిచ్చాడు. అతడు 1924నుంచీ నవలలూ తదితర సాహితీ ప్రక్రియలనూ 
రచించిన ఉత్తమ వచన (గ్రంథ నిర్మాత. అతడు సమాజ రుగ్మతలను గురించి విప్లవాత్మక 
ధోరణిలో రాసిన (గ్రంథాలను ప్రచురించటానికిక్కూడా ఎవరూ సిద్దపడలేదు. 
చిట్టచివరకు 1949ల 'సాంత ముద్రణాలయం ఏర్పాటు చేసుకొనేదాకా అతడు తన 
[గ్రంథాలను ప్రచురేంచలేకపోయాడు! భాషా సాహిత్య వివాదాలూ ఉద్యమాలూ రకరకాల 
సంప్టల స్వాపనకు దారితిశాయి. కాకినాడలో 1911లో వెలసిన ఆంధ్ర సాహిత్య పరిషత్తు 
సరప్రదాయ ప్రయోజన పరిరక్షణాద్దమేర్పుడింది. భావ కవితా మార్గమనుసరించదలచిన 
యువకవులు 1919లో తెనాలిలో సాహితీ సమితి అనే పోటే సంస్టను నెలకొల్పుకున్నారు. 
తరువాతి కాలంలో శ్రీశ్రీ ఇందులో చేరాడు విశాఖపట్నంలో ఒక కవితా సమితి 1926లో 
వెలిసింది. వెంటునే శ్రీశ్రీ అందులో సభ్యుడయినాడు. 1933లో బరంపురంలో 

నవ్యసాహిత్య పరిపత్తనే మరోసంస్ట ఉద్భవించింది శ్రీశ్రీ అందులో క్రియాశీల సభ్యత్వం 
పాందాడు. ఈ సంస్ట ప్రతిభ అనే సాహితీ పత్రికను వెలువరించింది. దాని 
సంపాదకవర్గంలో శ్రీన్రీ ఒకడైనాడు భావనలో, అభివ్యక్తిలో, ఉద్యమస్వభావంలో 
ఎక్కడ ఏపాటి ఆధునికత్వమున్నదనుకొన్నా శ్రీశ్రీ తన అనుబంధాన్ని వెంచుకొనేవాడు. 


ఒకవైపున భావకవిత్వం రాజ్యం చేస్తుండగా సాహిత్య వివాదాలు కొద్దిపాటి 
అలజడి పుట్టిస్తుండేవి. అదే సమయంలో అవధాన ప్రదర్శనలూ, ఆశుకవితా ప్రసంగాలూ 
సాహితీపరుల దృష్టిలో ఆమోద యోగ్యమైన కసరత్తులనిపిస్తుండేవి. దివాకర్ల తిరుపతిశాసస్త్రి 
(1872-1919), తరువాతి కాలంలో అవిభక్త మదరాసు రాష్ట్ర ప్రభుత్వానికి ఆస్తానకవి 
అయిన చెళ్లపిళ్ల వేంకటశాస్త్రి (1870-1950) కలిసి జంటలు కవులుగా ధారాశుద్దినీ, 
ధారణశక్తినీ ప్రదర్శిస్తూ చేసిన అవధానాలు జనాకర్టకాలయినాయి సంప్రదాయచ్చుందో 
రచనలో వారికున్న అధికారం, వారి పాండిత్య వైభవం వేలసంఖ్యలో యువకవులను 
ఆకర్ధించాయిగానీ, శ్రీస్రీ అవధాన విద్యా ప్రదర్శనలకు దూరంగానే ఉన్నాడు విశ్వనాధ 
తిరుపతి వేంకట కవుల శిష్యుడయినా అతడి బహుముఖీన ప్రజ్ఞా పాటవాలు 
కొంతకాలంపాటు ఆధునిక పద్యవచన రచనా ధోరణులవైపు తిరిగినా, సంప్రదాయ 
సమర్దనలోనే స్టిరపడ్డాయి. అక్కిరాజు ఉమాకాంతం వంటి (1882-1942) మహా 
విద్వాంసుడు నేటికాలపు కవిత్వమనే తన విమర్శ (గ్రంథంలో భావకవులవై చేసిన 
ఎదురుదాడికి తట్టుకొని దెవులపల్రి బతకగలిగాడు. 


సాంస్కృతిక సంప్రదాయాలను ప్రామాణికంగా స్వీకరించి సమకాలిక 
రచయితలనూ రచనలనూ ఉమాకాంతం నిర్జుమధామంగా ఖండించగా, అంతకుముందే 
తన కవిత్వ తత్వ విచారంలో పాశ్చాత్య విమర్శ పద్దతులు ప్రామాణికాలని కట్టమంచి 
రామలింగారెడ్డి అదేపని చేశాడు. ఈ రెండు [గ్రంథాలూ మొత్తంమీద అనేక సాహితీపరుల 
కళ్చు తెరిపించాయి; వారిల్‌ ఆత్మవిమర్శకు ఎన్నీ అవకాశాలు కల్పించాయి. సంక్షిప్తంగా 
చెప్పాలంటే ఈ శతాబ్బారంభ సమయంనుంచి 1930 దాకా సాహితీ ప్రపంచం 
ల్రాచ్యపాశ్చాత్య ప్రభావ వైరుధ్యాల మధ్య డోలాయమానప్టితిలో ఉండేది. ఆ సంధికాలం 
లోనే శ్రీ శ్రీ రచయితగా మొగ్గ తొడిగాడు. 


స్వాతంత్ర సమరం, సంఘ సంస్కరణ అనె రెంటి కారణంగా సామాజిక 
రాజక్రియ పరిస్టితులు కూడా కల్ళోలితమవుతూనే ఉన్నాయి. గాంధీ అహింసా సిద్దాంతం 
ప్రభావంల్‌' ఉన్న కొందరు తెలుగు కవులు తమ సమాజంమీద బౌద్దమత ప్రభావాన్ని 
స్మరించటం మొదలువెట్టారు బుద్దుణ్న, బౌద్ద ధర్మాలనూ ఆదర్శంగా స్వీకరించి ఎన్నో 
కఐఎతలు, రూపకాలు, నవలలు, చివరకు విమర్శనాత్మక వ్యాసాలుకూడా అసంఖ్యాకంగా 
వచ్చాయి. 

స్వాతంత్య్ర సమరానికి ఆకర్పితులైన మరికొందరు భారతీయుల పురాతన 
వైభవాన్ని నిరపేక్ష ప్రశస్తులతో ముంచెత్తుతూ చారిత్రక నవలలు మొదలయిన వాటిని 
స్న్పంచారు. బెంగాలునుంచి దిగుమతి అయిన 'భరతమాత' అనే భావన ఆంధ్రమాతగా 
కూడా పరివర్తించి తెలుగు భాషకూ, ప్రజలకూ సంబంధించిన ఏ విషయమైనా 
మహిమాన్వితమనే ఆరాధన పద్దతికి దారితిసింది. దేశభక్తి కవిత సర్వజనాభిమాన 
పాత్రమయింది. (ప్రమ, వియోగం, శృంగారం వంటి తమ తీవ్ర వాంఛలకు కాస్సేపు 
ఆటవిడుపుగా కావచ్చు) భావకవులు కూడా దేశభక్తి కవితలు వెలయించారు శక్తివంచన 
లేకుండా. ఈ కవితలు రాజకీయంగా ప్రత్యేకాంధ్ర రాష్ట్రం కావాలనే ఉద్యమానికి 
ఊపిరిపోశాయి. రాజకీయోద్యమాలు తాత్కాలికంగానైనా సరే కొందరు రచయితలు తమ 
తమ దృష్టులను తమ సామాజికాభివృద్దివైెపు మఖ్రించేల్టు చేయగలిగాయి. ప్రతికులం, 
వర్గం, వృత్తి తన గతచరిత్రను తవ్వి, గత వైభవాలను పునరుద్దరించాలనీ ఇతరులతో పోలిస్తే 
తమ ఆధిక్యం, ప్రాముఖ్యం గొప్పువనీ ప్రచారం చేసుకోవటం మొదలయింది. ఈ 
కారణంగా అనేక కుల సంఘాలేర్పుడి తమకు ప్రత్యేకమైన సాహిత్యాన్ని పట్టుదలతో 
స్నప్టించటం ఆరంభించాయి. తమ పురాతన వైభవాన్ని నిరూపించే ప్రయత్నంలో నిమగ్నమై 
ప్రజలు తమ ఆర్దిక దుస్టితిని స్పృతి పథంలోకి రానీలేదు కొంతకాలం కానీ ఆ విషయం 
గుర్తుకురాగానే వర్గాలుగా చీలిన ప్రజలు తమ తమ ఆర్ధిక రాజకీయ ప్రయోజనాలను 
సాధించటానికి పోరాడదలచుకొన్నారు ఆ సందర్భంలో అందుకనుగుణమైన సాహిత్యం 
కూడా ఉద్భవించింది. ముద్రణ సౌకర్యాల పెరుగుదల, సాంఘిక రాజకీయ హక్కుల 
విస్తరణ, విద్యావకాశాల పెంపుదల అనేవి అనేక రంగాల్ళో సమాజాన్నీ దాని కోరికలనూ 
మార్చిపారేశాయి. మాత్పసంప్ప అయిన అఖిల భాళత జాతీయ కాంగైసునుంచి 
రాజకీయవాదులూ తిరుగుబాటుదారులూ గుంపులుగా పడిపోయి హిందూ మహాసభ, 
కాం(గ్రైసు సోషలిస్టులు, రకరకాల స్తోషభిస్టు ప్పాస్పీలు, కమ్యూనిష్టు పాట్ట వగైరాలు 
కాల(క్రమాన కొత్తగా స్టాపించారు. ఒకవైపు విశాలాం(ధ్రోద్యమం, మరోవైపు పరస్పుర విరుద్ద 
రాజకీయ భావనలతో పక్షాల నిర్మాణం, ప్రచారం సంఘర్షిస్తూనే సహజీవనం చేశాయి. 
ఇతర ప్రాంతాల్లోని రాజకీయ సాహిత్య సిద్దాంతాచరణాలు ఆంధ్రదేశంలోనూ స్టానం 
సంపాదించాయి. అవి కొన్ని సమయాల్లో పరస్పర విరోధంతో, మరికొన్నిసార్ద్డు పరస్పర 
సహాయకారులుగా తమ తమ ముద్రలు వేశాయి. ఇటువంటి కళ్టోలిత సమయంలో 
భిన్నవ్వక్తుల, రచనల ప్రభావంతో శ్రీశ్రీ తన సాంఘిక, రాజకీయ, సాహిత్య భావనలకు 
రూపమిచ్చాడు. 


బాల్యదశ- నుంచి శ్రీశ్రీ విశాఖపట్నం, విజయనగరాల మధ్య అటూ ఇటూ 
ప్రయాణిస్తుండేవాడు. అప్పట్టో సర్వసాధారణంగా సంప్రదాయ విద్యలకు విజయనగరం 
కేంద్రంగా ఉండేది. అయినా గజపతి రాజుల సమద్నష్టి పాండిత్యాలు కారణంగా గిడుగు, 

గురజాడల సంప్రదాయ విరుద్ద భావనలు కూడా అక్కడే మొలకెత్తాయి. సోదరుడు 
నారాయణబాబు, చాగంటి సోమయాజులు (చానో.1915-1993) వంటి 
రచయితలూ, రోణంకి అప్పలస్వామి (1909-1987) వంటి-పండితులూ అతడితో 
చాలా న్నేహంగా ఉండి సాయపడుతుండేవారు. రోణంకి ఫ్రెంచ్‌, జర్మన్‌ భాషా 
సాహిత్యాలతో మంచి పరిచయమున్న ఆధునిక పండితుడు, ఉత్తమ బోధకుడు. ఆయనే 
శ్రీశ్రీకి ప్రపంచ భాషా సాహిత్యధోరణుల పరిచయం చేయటమేగాక తన శిష్యుడికోసం ఆ 
భాషల్లోని కొన్ని మౌలిక రచనలను ఇంగ్రీషులోకి అనువదించి ఇస్తుండేవాడు. శ్రీశ్రీకి 
ప్రపంచ సాహిత్యాలను గురించిన అవగాహన అంతటికీ ఆయనే బాధ్యుడు 
కాకపోవచ్చుగాని, అర్దం చేసుకోగల వయస్సులో కొత్త విషయాలను తెలుసుకోవాలనే తపన 
పుట్టించినవాడు మాత్రం జౌను. యువ విద్యార్ధిగా ఉండగానే మారినెట్టు (1876- 19440 
భవిష్య సందర్శనం, 1916 నాటి త్రిస్తాన్‌ జారా డాడాయిజం, 1921 నాటి అవెలినాయర్‌ 
అధివాస్తవిక సిద్దాంతం, ఫ్రాయిడ్‌ చేతనాచేతన సిద్దాంతం వంటివి శ్రీశ్రీ దృష్టికి వచ్చాయి. 


విశాఖపట్నం తిరిగి చేరిన శ్రీశ్రీ తనను పురిపండా పరిచయం చేయగా కలిసిన 
అబ్బూరి. ప్రభావం అతడిమీద ' నిలిచిపోయింది శాశ్వతంగా. అబ్బూరి ఎంత 
మహావిద్వాంసుడో నిత్యజీవితంలో అంత సులభుడు. ఆయన సంప్రదాయ పండితుడేగాని 
దాన్ని ద్వేషించే వ్యక్తితో గూడా అంత హాయిగానూ కాలం దొర్లించగలడు. భారతదేశం 
మొత్తంమీద ఆకాలంలో అన్నిరంగాల్లానూ ప్రముఖులనిపంచుక "న్న వారందదితోనూ 
ఆయనకు ప్రత్యక్ష పరిచయముంది. కార్యాలయ సమయం పూర్తయిన తరువాత 
విశాఖరేవులో పనిచేస్తున్న నిరక్షరాస్య కార్మికులకు విద్యాబోధన చేస్తూ కమ్యూనిష్టు పార్టీ 
శాఖ నెర్పరచటానికి ప్రయత్ష్నించాడాయన. విద్యార్దులుగా ఉన్న పుచ్చులపక్రి సుందరయ్య, 
చండ్ర రాజేశ్చరరావులను చేరదీసినవాడు. ఆయనప్పుడు విశ్వవిద్యాలయంలో హీరేన్‌ 
ముఖక్షీకి సహోపన్యాసకుడు. లండన్‌లోని అభ్యుదయ రచయితల సంఘంవారు 
ప్రచురించిన మానిఫెస్త్రోను భారతదేశానికి రహస్యంగా చేరవేసిన డ్డాక్షర్‌ హొామూ అధికారితో 
ఆయనకు సంబంధాలుండేవి. 1932 నాటి కొత్త సంతకాలతో (౫6౪ 5120201269) 
సహా మేనిఫెస్త్రోతో బాటు కొంత సాహిత్యాన్ని అబ్బూరి సంపాదించాడు. 1936లో 
జవహాహర్‌లాల్‌ నెహ్రూ అధ్యక్షతన లక్న్నీలో జరిగిన అభ్యుదయ రచయితల ప్రథమ 
మహాసభకు ఆయన ప్రతినిధిగా వెళ్లినవాడు మున్‌ ద్రేమ్‌చంద్‌ ఆ సభకు వైర్మన్‌ 
అయినాడు. బ్రిటిషు ప్రభుత్వం మెనిఫెస్ట్రోను నిషేధించింది. అతడి వామపక్ష భావాలు 
తనకు సంతృప్తి కలిగించిన మిదట ఆ మేనిఫెస్టో నకలునాయన శ్రీశ్రీ కిచ్చాడు. దాన్ని చదివిన 
శ్రీశ్రీ దానికో అద్భుత కవితారూపం కల్సించాడు. (గ్రంథాలయాధికారిగా ఉన్న అబ్బూరి 
విశ్వవిద్యాలయంలో తన అధీనంలో ఉన్న ఏపుస్తకాన్నయినా శ్రీశ్రీకి నిస్సందేహంగా 
చదవనిచ్చాడు. శ్రీశ్రీ కవితా దాహార్తిని అది తీరుస్తుండేది. ప్రపంచ సాహిత్యాన్ని చదివించి 

శ్రీన్రీ కళ్ళు తెరిపించిన మొదటి (గ్రంధాలయం ఆంధ్ర విశ్వవిద్యాలయానిది. తరవాతవి 
మదరాసులోని అడయార్‌, కన్నెమెరా పభ్రిక్‌ లైబ్రరీలు. శ్రీశ్రీ అబ్బూరి పుత్రుడు వరద 
రాజీశ్వరరావుకు (1923-1993) మిత్రుడూ అభిమానీ అయి, అతడితో కలిసి కొన్ని 
పద్యాలు రాశాడు" నటాలి నాట్యబృ్బందంలో కలిసి పనిచేశాడు. అయితే (స్పజనాత్మక 
సాహిత్యం ద్వారా తనకు బాగా పరిచయమైన) కమ్యూనిజాన్ని తన గురువులాగా 
వదలివెట్టులేదు అబ్బూరి మానవేంద్రనాథ్‌ రాయ్‌కి సన్నిహితుడై రాయిష్టుగా పరివర్తన 
చెందాడు. పురిపండా అప్పలస్వామి శ్రీశ్రీకి హరీంద్రనాథ్‌ చట్జిపాధ్యాయ 
(1858-1980), నజల్‌ ఇన్లాముల (1899-1916) కవితలతో పరిచయం 
కలిగించాడు. రబీంద్రనాధథ్‌ రాకూరును సమంగా అభిమానించిన అబ్బూరి పురిపండాలు 
శ్రీత్రీమీద తమ భావాలను ప్రసరించినందువల్ర శ్రీశ్రీ తరువాతి కాలంలో అంగీకరించినట్టు 
ఆతడికి 'శబ్దలౌల్యం' సమకూడింది దానికితోడు రాకూరువల్ల కొంతకాలం ప్రభావితుడై 
చాలామంది ఇతర భావకవుల్లాగా దెశభక్తి కవితలు కూడా రాసిన దేవులపల్లి తనను 
ప్రభావితుణ్ని చేశాడు కాబట్టి అతడికి రాగూరుమీద అభిమానం కలిగింది 


ఇతర సాహితి రూపాలతో అంత సమదర్దంగానూ ఆటలాడుకున్న విశ్వనాధ 
దెవులపల్టులు ప్రధానంగా సంప్రదాయ చ్చుందస్పులమీద అధికారం నెరపినవాళ్లు. వీరికన్నా 
ముందుగానే గురజాడ సంప్రదాయాన్ని ధిక్కరించి సొంత ఛందస్సులు కల్పించినా, శ్రీశ్రీ ఏ 
కాలక్రమాన్ని పాటించలేదు కాబట్టి తన సాహితీ జీవితారంభ సమయంలో అతడు 
గురజాడను అనుసరించలేదు. అతడే చెప్పిన మాటల ప్రకారం తాను తొలి గురువులని 
భావించిన బసవరాజు అప్పారావు (1894-1933), కవికొండల వేంకటరావు 
(1892-1969), చింతా దిక్షితులు (1891-1960) అనే వారిద్వారా గురజాడను 
గుర్తించగలిగాడు ఈ ముగ్గురూ ఛందో వైవిధ్యం గుర్తించి ప్రయోగించటంలో 
తోద్దుడ్డారు చివరకు గురజూడను అభ్యసించి ఛందోధికార సంపాదనకు మూలసూత్రాలు 
తెలుసుకున్నానన్నాడు శ్రీశ్రీ. అతడి ప్రభవ (1925) కావ్యం సంప్రదాయ చృ్చందస్సులో 
ఉంది కానీ సుప్తాస్టికలు (1929) వచన కవితా ప్రయోగాలుకూడా ఉన్న రచన. ఆ రెండు 
రచనల్లోని భాష్క శైలి, పదశిల్పం మరో శ్రీశ్రీ ఆవిర్ధవిస్తున్నాడా అనిపించేంత భిన్నంగా 
ఉన్నాయి. గురజాడను అధ్యయనం చేయటం అతడికి అంతర్జాతియతా భావాల 
పరిచయం కల్పించింది. అతడికి ఆదర్శ నబ్రాయులైన భావకవులు మాత్రం సంకుచిత 
జాతీయాహంకారం దగ్గరే ఆగిపోయారు. అబ్బూరి రోణంకుల పరిచయం ద్యారా 
సంపాదించిన సమకాలిక ప్రపంచ సాహిత్య ధోరణి పరిజ్ఞానం అతడి మేధా పరిధిని 
విస్తరించి ఛందస్సులతో అనేక విధాల ప్రయోగాలు చేసే మార్గం చూపింది. తన 
లక్ష్యసాధనలో అతడికి డాడాయిజం, అధివాస్తవికత వంటివి ఆ సమయంలో 
ఉపకరించాయి 

బి ఏ. ప్యాసయిన శ్రీశ్రీ ఉద్యోగాన్వేషణలో పడ్డాడు. అప్పటి ప్రపంచం ఆర్దిక 
మాంద్యంలో సతమతమవుతున్నది. ఆ యువహృదయాన్ని అలనాటి ఆకలిరో జులు 
గరా” టుగురకు గాయసపరిచయాయి - ఆ మచ్చలు మాననే లేదు అతడి జీవితకాలంలో 
అతడు శారీరకంగా, మానసికంగా అస్టిరుడైనాడు. అంతకాలమూ దారిద్య్రబాధతో 
విలవిల్హాడాడు. అయినా అతడి ఆత్మశక్తి క్షీణించలేదు; కవితా దాహం చల్దారలేదు. 
మూడో దశకంలో అతడు బరంపురంలోని నవ్య సాహిత్య పరిషత్తులోచేరి సుప్రసిద్దమైన 
ప్రతిభ సంపాదకవర్గ సభ్యుడయినప్పుడు సాహితీ ప్రపంచంలోని వెద్దా చిన్నా రచయితలతో 
స్నేహ సంబంధాలేర్పడ్డాయి. అప్పుడే మహాప్రస్తాన గేయ రచనా, వాటిని బహిరంగ సభల్లో 
పాడలటమూ సంభవించాయి. ఆనాటిదాకా శ్రీనివాసరావనిపించు కొన్నవాడు పండితుల, 
కవుల, సాధారణ ప్రజల అభిమానం సంపాదించి అకస్మాత్తుగా న్రీశ్రీ అయిపోయాడు. 
అతడు కొత్తవిషయాలన్నా అంతకు ముందు లేనిదేదయినా సరే ఆకర్షితుడు కావటం 
మొదలువెట్లాడు కవిగా, వ్యక్తిగా, విద్యావంతుడుగా తనకో ప్రత్యేకత సాధించటానికి 
అహరహం కృషేాయట మారంభించాడు. భాషాఛందస్సుల మీద అధికారం 
సంపాదించాడు. అనేక విధాల గుర్తింపు పొందాడు. తనకు అర్షమయిన మార్కిజం 
వల్లగాక సాహిత్యం ద్వారా తనకవగతమైన సాంఘికార్దికతత్వ వివేచనద్వారా అతడు ఆంధ్ర 
కమ్యూనిష్టు పార్టికి సన్నిహితం కాజొచ్చాడు. తనచుట్టూ ఉన్న ప్రజల్టా తన బాధల 
దుఃఖాల ప్రతిబింబాలు చూశాడు. తన సాహిత్‌ళశ్తి సమస్తమూ ధారపోసి 
ప్రతిస్పందించాడు.. అపుడప్పుడు రాజకీయ సమావేశాల్లో ఉపన్యసించటమూ 
ఆరంభించాడు. 


త్రజల మనిప్పి 


ఈ శతాబ్ది మధ్యకాలంలో కమ్యూనిజంతో కమ్యూనిష్టు పార్రితో వ్రీశ్రీ సంబంధం 
మరింత స్ప్నప్తమయింది. నిజాం ఫాసిస్టు పరిపాలనలో 1946-50 మధ్యకాలంలో 
తెలంగాణా సాయుధ సమరం సాగుతున్నపుడు పీడిత ప్రజానీకాన్ని సమద్దిస్తూ శ్రీశ్రీ ఒక్క 
అక్షరమైనా రాయలేదు! భద్రమైన ఉద్యోగం కోసం చేసిన ప్రయత్నాల్లో కొన్నినెలలపాటు 
నైజాం కొలువు దొరికింది. ప్రజలకు తన సానుభూతిని చెప్పకుండా ఆ ఉద్యోగం 
అడ్డుపడిందంచే, అతిభద్రతా భావానికి, స్వప్రయోజనానికీ దాసుడై జా(గత్త పడ్డాడని 
నిందించినా తప్పులెదు. అతడికి చాలా సన్నిహితంగా మెలగిన కొందరు రచయితలు 
నిజామును సమద్దించి పదిరూకలు సంపాదించాలనే ప్రలోభాన్ని అతడు దగ్గరకు 
రానిలేదంటారు. పాదరాబాదులో అతడున్నది చాలా కొద్దికాలం. నిజాం వ్యతిరేక, 
రజాకార్‌ వ్యతిరేక ఉద్యమాల విషయంలో అతడి నిరుత్సాహం గురించి చాలా 
కథలున్నాయి. 

గురజాడ తరువాత తనకు రెండోస్ట్రానమిచ్చి నెత్తిన వెట్టుక"న్న కమ్యూనిష్టు పార్టీని 
పక్క_కునెట్ట్రి శ్రీశ్రీ వామపక్ష కవిగా ఎదగటం మొదలువెట్టాడని విశ్వసించటానికి కొన్ని 
సంఘటనలు దారితీస్తాయి. 1943లో స్టాపితమైన ఆంధ్రాభ్యు దయ రచయితల సంఘం 
(అరసం) వారు తెనాలిలో నిర్వహించిన ప్రథమ మహాసభకు అతడు హాజరుకాలేదు. 
వాస్తవిక కారణాలుగానీ, ఊహించదగ్గవిగాని అస్పష్టం. 1944లో బెజవాడలో జరిగిన 
ద్వితీయ మహాసభకు వచ్చాడా రాలేదో ఎవరూ గమనించలేదు. కానీ దేవులపల్రి అధ్యక్షతన 
1945-46లో రాజమహేంద్రవరంలో జరిగిన తృతీయ మహాసభలో శ్రీశ్రీ 
ప్రారంభోపన్యాసం చేశాడు 1947లో క్వాజీ అహమ్మద్‌ అబ్బాస్‌ ప్రారంభించగా 
న్యాయమూర్తి పి.వి.రాజమన్నార్‌ (1901-78) అధ్యక్షతన జరిగిన మదరాసు మహాసభలో 
అతడి పాత్ర ఏమో తెలియదు అయితే 1950లో బెజవాడలో జరిగిన అయిదో 
సాంవత్సరిక సభకు అతడు అధ్యక్షత వహించాడు ఆయా సమయాల్లో హాజరు 
కావటానికీ కాకపోవటానికీ సంబంధించి రకరకాల కధనాలున్నాయి. వాటిని గురించి 
తీవ్రంగా పరిశోధించవలసినంత ప్రముఖ విషయాలు కావవి. తానెప్పుడూ కమ్యూూనిష్టుగా 
నిబద్దత గలవాడినని చెప్పుకుంటాడుగాని అతడి కమ్యూనిష్టు భావాలు రాజకీయ 
పరిజ్ఞానంమీదగాని మార్కిజంలో తనకున్న పాండిత్యంమీదగాని ఆధారపడ్లవికావు. 
అతడెప్తుడూ సాధారణ ప్రజా సమస్యలకు సానుభూతి చూపినమాటు వాస్తవం. అందులో 
సందేహమక్కరలేదు. 1945లో సినిమారంగంలో ప్రవేశించి డబ్బులు గడించటం 
మొదలుపెట్టాడు. పదిరూకలు చేసుకున్నప్తుడల్లా అరసంవారి అభ్యుదయ మాసపత్రికకు 
ఆర్దిక సహాయం చేశాడు. క్రియాశీలంగానో మాటమాత్రంగానో, 1970 దాకా భారత 
కమ్యూనిష్టు ప్పార్రితో సంబంధాలు నిలుపుకున్నాడు. 


1950 ప్రాంతాళ్లో సినీరంగంలో ఊపిరాడని పనుల్టో ఉండికూడా కవితలు 
చదవటం రాయటం మానలేదు. విభిన్న సాహితీ రూపాలను గురించి కూడా 
చదువుతుండేవాడు. శాన్‌ ఫ్రాన్‌సిన్కో స్రేట్‌ కాలేజీలోని కవితాకేంద్రం గురించి, బీట్‌ 
కవులగురించి, బీట్నిక్‌ రచయితల గురించి, ఫ్రెంచి మార్కొిస్టులమీద ఆధారపడ్డ 
త్యాల్‌కాల్‌ ఉద్యమం గురించి, నిహిలిజం గురించి, శాస్త్రీయ హేతువాదం గురించి, 
సంయుక్త బాధ్యతల గురించి అధ్యయనం చేశాడు. ఒక దశాబ్దం తరువాత దాన్‌ 
జార్రికన్‌కు చెందిన ముసలితరం బ్రిటన్లోని (క్రుద్ద యువత, హాలెండ్‌లోని బాధిత 
యువకులు, హాలెండ్‌లోని ప్రోవో ఉద్యమం, ఆమెరికాలోని హిప్తీలూ, జార్తిబ్రాక్‌ 
ఎడిత్‌స్విట్‌వెల్టుల క్యూబిజమూ, వోట్టిసిజం, వచన పద్యం, స్వేచ్చాపద్యం, బ్రిటిషు 
రచయిత అమీలోవెల్‌ బహుధ్వని పూర్వక వచనం పద్యం, అనువర్తిత కవిత - వంటి అనెక 
సాహితీ రూపాలు అతడి అభిమానం పొందుతూ పోగొట్టుకుంటూ ఉండేవి. 
ఒక్కమాటును నిస్సందేహంగా చెప్పవచ్చు - ఆధునిక ప్రపంచ లక్షణాలన్నిటితో పరిచయం 

సంపాదించి తనకు నచ్చిన ఏ కొత్తధోరణినైనా అనుకరించి, అనుసరించటానిక్క్కూడా 
సిద్దపడ్డ తెలుగు రచయిత అతడొక్కడేనని గురజాడ 1909లో స్నష్టించిన కొత్త ఛందస్సు 
అప్పటికి కవి ప్రపంచంలో ప్రధానాకర్హణ అయింది. అప్పటికి భావకవిగా కృర్రక కవిగా 
ప్రఖ్యాతుడై గ్రాంథిక భాషాభిమానిగా సంప్రదాయ చ్రు్ధందస్సులనే గౌరవించే దువ్వూరి 
రామిరెడ్డి వచన కవితాధోరణికి తలజఒగ్గాడు. శిష్టా ఉమామహేశ్వరరావు (1909-1953), 
అడవి బాపిరాజు (1895-1952) పోలీఫోనిక్‌ వచన పద్యాలు రాయాలనే ప్రయత్నాలు 
మొదలుపెట్టారు కవితారూప ప్రయోగాల్లో తనకన్నా ముందువాడైన శిష్టాను తరువాత 
శ్రీశ్రీ అధిగమించాడు. శిష్టా తన కవితాధోరణికి పెట్టిన ప్రాహ్లాద కవిత్వమనే పేరెవరికీ 
నచ్చులేదుగాని, ఆ కవితారూపం చాలామందిని - ముఖ్యంగా శ్రీశ్రీని అలరించింది 


ఠాకూర్‌ కవిత్వమో నిరాలా, సుమిత్రానందన్‌ పంత్‌, మహాదేవీ వర్మల 
ఛాయావాదమో అధిక సంఖ్యాక భావ కవుల నాకర్షిస్తున్న రోజుల్టో, శ్రీశ్రీ యశ్‌పాల్‌, 
ఉపేంద్రనాధ్‌ అన్క్‌_, ప్రేమ్‌చంద్‌, రాహుల్‌ సాంకృత్యాయన్‌ల వంటి హింది రచయితలను 
అభిమానించాడు. సయజ్‌ అహమ్మద్‌ సయజ్‌, సజ్ఞ్జాద్‌ జహీర్‌, కైఫ్‌ ఆజ్మీ, మగ్గుం 
'మొహియుద్దీనులను ప్రశంసించాడు. ఎవ్వరే నూతన ప్రయత్నమారంభించినా అతడు 
వారిని ప్రోత్సహించి సమర్దించేవాడు అతడు 1943లో వెలువడ్డ నయాగరా కావ్యాన్నీ దాన్ని 
ప్రచురించిన నవ్య కళాసమితినీ బ్రహ్మాండంగా మెచ్చుకొన్నాడు. తరవాత 1955లో 
కుందుర్తి ఆంజనేయులు (1922-1982) స్తాపించిన థఫ్రవర్స్‌ ఫ్రంటుకు స్వాగతం 
చెప్పాడు. దిగంబర కవుల కవితలను (19565) సమర్దించటమేగాక ఇంగ్రీషులోకి 
అనువదించాడు. చివరకు 1970లో విఫపవ రచయితల సంఘం విరసానికి 
స్టాపకాధ్యక్షుడైనాడు 1946-50 మధ్యకాలంలో భారత కమ్యూనిష్టు పార్ట్‌ ఆంధ్ర 
మహాసభలు సాగించిన నిజాం వ్యతిరక సాయుధ సమరానికి అందించని సహాయ 
సంపదను 1960 ప్రాంతాల్లో శ్రీకాకుళం సాయుధ పోరాటానికి పట్టుదలతో 
అందించాడు. తరిమెల నాగిరెడ్డితో బాటు ఆంధ్రప్రాంతంలో పర్యటించి ఆ విప్రవకారుల 
కోసం విరాళాలు సేకరించాడు అంతకుముందే బెంగాల్టోని క్షుధార్త రచయితలూ, జగదీశ్‌ 
చతుర్వేది హిందీలో ఆరంభించిన అకవితా వాదోద్యమమూ, మైధిలీలో తలయొత్తిన 
అనామోద్యమమూ, మరారఠీలోని ఆశేవర్ల్షమూ అతడికి బాగా నచ్చాయి. ఈ విభిన్న 
సిద్దాంతాలను అతడెంతవరకు ఆకళించుకో గలిగాడన్నది అతడి రచనలన్నిటినీ జాగ్రత్తగా 
శోధించిగాని నిర్ధయించలేం. ఈ (గ్రంథపరిధి కాపని మించినది. గురజాడను ఖండించి 
తక్కువచేసే ప్రయత్నాలు జరిగినప్పుడు అతడు విమర్శనాత్మక సాంకేతిక వ్యాసాలురాసి 
తన గురువును సమర్దించాడు సాహితీ ప్రపంచంలో తానొక మహాశక్తిగా ఎదిగానని 
విశ్చసించటం మొదలువెట్టాడు. 1933లోనే తానింతదాకా చారిత్రక శక్తుల 
ననుసరించాననీ, ఇకముందు తానే ఆ శక్తులను నడిపించబోతున్నానీ తనతో అన్నట్టు 

పురిపండా సాక్ష్యమిచ్చాడు అతడి ఆత్మవిశ్వాసం క్రమాభివుద్ది చెందింది. అతడి 
వ్యక్తత్వం నిరంతరాయంగా ఊద్ద్వ్యముఖం పట్టుంది. అతడి నమస్కం౦ధులు కూడా 
1950నుంచీ అతణ్ని మహాకవి అనే ప్రస్తావించారు సర్వ సాధారణంగా, 
ప్రేమాభిమానాలతో శ్రీశ్రీ అనే పిలిచారు. కారణం చాలా సులభం సాహితి విషయాల్లో 
అతడు ప్రశంసనియమైన పాండిత్యం సంపాదించాడు. చాలా పదునైన భాషలో భావ 
వ్యక్తీకరణ చేయగలిగాడు. తన బలహీనతలను కూడా నిర్రజ్రగా, నిర్భయంగా, 
బహిరంగంగా అంగీకరించెవాడు - అందువల్ల తన్ను తానే కించపరచుకున్నట్టుయినా సరే. 
కొత్త భావాలూ నూతన ప్రయోగాలూ ఎవరికున్నా ఎవరు చేసినా ప్రోత్సహించాడు. అతడి 
ప్రవర్తన చిన్నపిలల తీరులో ఉండేది. తానో వయసు పెరిగిన బాలుబణ్నని భావించేవాడు. 
అతడి హాస్య చమత్కారాలు ఆనందదాయకంగా ఉండేవి. అతడు స్నేహితులకేగాక, 
ముక్కూ మొహం తెలియని వాళ్ళక్కూడా సాయపడేవాడు. తన దారిద్ర్యాన్నిగానీ 
కోరికలనుగానీ ఎన్నడూ దాచుకోలేదు. కవిగా, వ్యక్తిగా, సంభాషణ చతురుడుగా ఉన్నత 
స్తానానికి ఎదిగాడు బహిరంగోపన్యాసాలు అతడి వక్తృత్వ దౌర్బల్యానికే చిహ్నాలయినా, 
అతడి వైఫల్యాలు కూడా తరవాతి తరం వాళ్లకు సాధారణ విషయాలుగా సహజ 
పరిణామాలనిపించేవి అలా అతడు జనరంజకత్వం సాధించాడు. అతడి వికృత చష్తలు 
కూడా ప్రజలకు నచ్చేవి. గురజాడతోసహా మరే రచయితా తన జీవితకాలంలో ఇంతగా 
ప్రజారంజకుడు కాలేదు - అభిమానపాదత్రుడు కాలేదు 


తలుకలతే దుఠకదరంంం 
శీత రచనలు 


ుదహేనో శతాబ్దినాటి వెల్లంకి తాతంభట్టు రాసిన సులక్షణసారమనే 
ఛందో([గ్రంథంతో తనకు పరిచయమేర్పుడినప్పటినుంచి - అంటే ఎనిమిదేళత్త వయస్సు 
వచ్చినప్పటినుంచీ - తాను పద్యరచన ఆరంభించినట్ల్టు శ్రీశ్రీ చెప్పుకొంటుండేవాడు. తాను 
పదేళ్షప్రాయంలోనే సుప్రసిద్ద ఛందశ్శాస్త్ర గ్రంథం అప్పుకవీయం చదివాననీ, తన తండ్రి 
మి(త్రుడైన వడ్డే కేశవరావు తనకు దాన్ని బోధించాడనీ అతడి కథనం. తన చిన్ననాటి 
అనుభవాలనూ, స్పృతులనూ అనంతమనే ధారావాహిక రచనగా వెలువడ ఆత్మకథలో 
రాసుకున్నాడు ఆమాటలన్నీ అక్షరసత్యాలని అంగీకరించనక్కరలేదుగాని, చాలా 
చిన్నవయసులోనే అతడు పద్యరచన ప్రారంభించాడనవచ్చు. తాను రాసి పోగెట్టుకున్న 
కొన్ని పుస్తకాల గురించి అతడు ప్రస్తావించాడు. అవన్నీ ఇప్పుడు దొరకలుం కష్టం. వాటిలో 
మొదటిదైన సావిత్రి సత్యవంతులనేది 30-40 పేజీల రచన. అందులో వచన భాగం చాలా 
తక్కువ. అది చాలావరకు మారుమూల ఛందస్సుల్లో సాగిన పద్యనాటిక. రెండోదయిన 
పరిణయ రహస్యమనే నవలిక చాలా ఇటీవల దొరికింది మూడోది ఆకాలంలో 
జనరంజకంగా ఉన్న కాలూరాయ్‌ అనే బెంగాలీ డిట్బెక్రివ్‌ నవల చదివి తాను రాసిన 
గోకులాయ్‌ అనే అపరాధ పరిశోధక నవల. ఆ వరసలో చిట్టుచివరిది దేశభక్తి 
భూయిష్టమైన విరసింహ విజయసింహులనే కల్పితకథ. ఉన్నత పాఠశాలనుంచి బయలు 
పడకముందే అతడు రాసిన [గ్రంథాలివి. వాటిలో రెండోది తపు తక్కినవి అంతరించాయి. 
అప్పుట్టా అతడి మనస్పితి ఎలా ఉండేదో సూచించటానికి మాత్రం వాటి ప్రస్తావన పనికి 
వస్తుంది. 


తన జీవితకాలంలో నిర్వహిద్దాంని సంకల్పించి నెరవేర్చలేకపోయినవి కొన్ని 
ఉన్నాయి - సాహిత్యపరంగానూ ఇతరంగానూ. బెండయ్యగారి గది అనే పేరుతో 
మూడంకాల నాటకం రాద్దామనుకున్నాడు. సదరు ఆలోచన నలభై సంవత్సరాలపాటు 
అతడి బుర్రలొోనే ఉందిగాని వాస్తవరూపం ధరించనే లేదు. అతడి ఉద్దేశమేమో అతడికే 
అస్తప్పంగా ఉందిగాని, కృష్ణ నాటకాలు రాయాలనే కోరిక ఉండేది. 'సా... సా+*ః 
(సాహిత్యం, సామ్యవాదం అనే పదాలకు సంకిప్తరూపం) అనే శీరికతో ఒక విమర్శ (గ్రంథం 


త్రీత్రీ రచనలు త్శేగే 


రాయాలనే అభిలాష ఉండేదటుగానీ, అలా చేయలేకపోయానని అతడే అరగీకరించాడు. 
కొందరు అనిర్లిప్ణ వ్యక్తుల స్వభావ లక్షణాలను వరథ్షిస్తూ, నూరు గేయాల కావ్యం 
రాద్దామనుకున్నాడు - ““ఎది నేరం? ఏది శిక్ష?” అనే పేరు పెట్టి. అదీ జరగలేదు. 
కొంతవయసు వచ్చిన తరవాత 'హంసతో ఆర్నెల్టు' అనే నవల రాద్దామనిపించింది. ఆ 
కోరికా తిరలేదు. విశాఖ మండలంలోని అట్టడుగు తరగతుల, మధ్య తరగతుల వారి 
మాండలిక రూపాలతో నూరుగేయాలు రాద్దామని సంకల్పించాడూ అది రూపు కట్టులేదు. 
సినిమా ్రిస్టరూపంలో ఆకలిమంటలనే నవల రాయాలనీ, రుక్మిణీ కల్యాణమనే 
సినిమా తీయాలనే ఉబలాటపడ్డాడు అలా జరగలేదు ఇంత ద్వీరకాలంలో ఆయా 
రచనలెందుకు చెయలేకపోయాడొ పరమరహస్యంగా మిగిలిపోయింది 'వైశాఖ్‌, పాషాణ్‌ 
అనే కలంపేర్టు వెట్టుకుందా మనుకొన్నాట్టుగాని, వాటినెన్నడూ వాడలేదు అశాంతి అనే 
పత్రిక వెట్తాలన్న సంకల్పం, ఎం.ఎస్‌ సి., ఎల్‌ ఎల్‌.బి డిగ్రీలు సాధించాలన్న కోరికా 
నెరవెరలేదు. చింకి గుడ్డల సింహమనే అసంపూర కావ్యం రాశానన్నాడు అది కనిపించదు 
1950 కన్నా ముందుగానే ప్రచురించటమారంభించిన ఆత్మకధ “అనంతం?” 1980 దాకా 
నడిచి అక్కడ ఆగిపోయింది తన బలహీనతలనూ వైఫల్యాలనూ మరింత వివరంగా 
రాద్దామనుకొని కూడా తనచుట్టూ ఉన్న సమాజం సహించలేదెమోనని భయపడ్డాడు 
అయినా అతడు పేర్కొన్న అనేకానేక దుశ్చర్యలు సభ్య పారకులు సహించలేనివే. అతడు 
ఆశువుగా చెప్పిన అనేకా్రీల పద్యాలూ, అతడు చేసిన అసభ్య విమర్శలూ , వెక్కి రింతలూ, 
చమత్కార సంభాషణలూ, పిచ్చిమాటలూ అనేకం చాలామందికి వ్యక్తిగతంగా తెలిసిన 
రహస్య రచనలే. ఆ మహారచయితలో వికృతలక్షణాలు ఎన్ని ఉన్నా, అతడి వ్యక్తిగత 
బలహీనతలూ, సాహిత్య దుర్చావనలూ ఎన్ని తెలిసినా, అతడి జనరంజకత్వం తగ్గలేదు. 
సాహితీ గౌరవం సన్నగిబ్లలేదు. దాపరికంలేని అతడి ప్రవర్తన సహజంగా లభ్యమయ్యే 
సానుభూతికన్నా ఎక్కువగానే సంపాదించగలిగింది. 


సమకాలంలోని పెద్దా చిన్నా కవులకన్నా అతడధిరోహించిన ఉన్నత శిఖరాలు కవితా 
ప్రపంచంలోవే. నాటికలూ , కథానికలూ, విమర్శవ్యాసాలూ, శతకాలూ, [గ్రంధసమిక్షలూ, 
అసంపూర్ణమైన ఆత్మకథా, అతడి రచనలుగా అనేక సాహితి ప్రక్రియల్టా ఉన్నాయి తన 
సాంత రచనలనేగాక సాహితీరంగంలోని చిన్నాపెద్దా రచయితల కావ్యాలనుగూడా అతడు 
తెలుగునుంచి ఇంగ్రీషులోకి, ఇంగ్రీషు నుంచి తెలుగులోకీ అనువదించాడు. భిన్నకాలాల్లో 
సాహితీపరులకతడిచ్చిన ఇంటర్వూ్యూలు ముక్కుకు సూటిగా, వినోదభరితంగా ఉండి 
జనరంజకమైనాయి. అవి ఏ సాహిత్య ప్రక్రియకు చెందిన రచనలన్న సంగతి తరవాత. 
కాలక్రమానుసారంగా అతడి రచనల పట్టికను అనుబంధంలో చూడవచ్చు. శ్రీశ్రీ 
రచనలన్నింటిని 20 సంపుటాలుగా విరసంవారు ప్రచురించారు. 


42 మహాకవి శ్రీశ్రీ 


రచనాకాలానికి ఒక సంవత్సరం తరవాత విశాఖపట్నంలోని కవితా సమితి 
1928లో ప్రచురించిన ప్రభవకావ్యం అతడి ప్రముఖ రచనల్లో మొదటిది. అప్పుటికతడి 
వయసు దాదాపు 17 సంవళ్తరాలు దేవులపల్లి కృష్ణశాస్త్రి భావకవితా ధిరణిలో 
సంప్రదాయ చ్చందస్సులతో ఆధునిక కావ్యభాషాశైలిలో ఆ కావ్యం వెలువడింది. ప్రకృతి, 
ప్రణయం, స్రక్షీరమనే మూడు భాగాలున్నాయందులో. సుద్నీర్ణ సమాసాలూ, ధారాశుద్దీ 
అతణ్ని ఉత్తమ భావకవుల సరసన నిలబెట్టాయి. 

1929లో రాసి, సుప్రసిద్ద సాహితీ పత్రికకు పంపగా సంపాదకులు 
ప్రచురణయోగ్యం కాదని తిరుగు టపాలో తిప్పి పంపిన కావ్యం సుప్తాస్టికలు. అందులోని 
పద్యాలను తరువాతి కాలంలో అదే శీర్రికతో ప్రసారితమైన రేడియో నాటికలో చేర్చాడు. 
మహాత్మాగాంధీ (1869-1948) మరణానికి క్షోభించిన ప్రజల దుఃఖ భావం అందులోని 
ఇతివృత్తం వర్ధనభాగం గ్రాంధికాంధ్రంలోనూ ప్రకటన, విషాద కంరాలరోదన వ్యామూారిక 
గేయరూపంలోనూ సాగాయి. అసప్టికలు మరణానికీ, సంధ్య మృత్యువుకూ ప్రతీకలు. 
అంధకారం నిరాశకూ నక్షత్రం ప్రేమకూ సంకేతాలు. గాంధీజీ ఇందులో అప్రత్యక్షపాత్ర. 
ఆ మహామహుడు అస్తమించినప్తుడు యావత్‌ ప్రపంచమూ రోదిస్తుంది - 'హిమాలయం 
మా హృుదయభారం, గంగానది మా కన్నీళ్లు! అంటూ మహాత్ముడ్‌కైనా మరణం 
అనివార్యం కావచ్చు. అంతటివా డస్తమిస్తే ప్రపంచం హృూదయభారంతో రోదించనూవచ్చు. 
సుదూర భవిష్యత్తులో రాబోయే ప్రళయాన్ని ఊహించి ముందే గుండెలు బాదుకొంటూ 
గాంధీజీ అభిమానులందరినీ మనస్తాపంలో పెట్టే ఈ రచన మిడిమిడి జ్ఞానంతో రాసింది. 
రచనలొని సాహితి సౌందర్య ప్రభావమెలా ఉన్నా ఇది విపరీత మానసిక ప్రవృత్తిలో ఉన్న 
వ్వక్తి రాసిన కావ్యమనిపెించక మానదు. 


మహావ్రస్తానం 


ఆకలి బాధలు అనివార్యంగా ఉన్న 1930 ప్రాంతాళ్ళూ ఆరక మాంద్యం 
ప్రపంచాన్ని పీడిస్తున్న సమయంలో 19345కూ 1940కీ మధ్యకాలంలో రాసిన కవితలతో 
మహాప్రస్థానాన్ని గేయసంపుటిగా తన సర్వోత్తమ కావ్యంగా వెలయించాడు. ఆకాలంలో 
రాసిన గేయాలన్నిటిని సంపుటిలో చేర్చలేదు. ప్రపంచవ్యాప్తంగా మానవజాతి 
ఎదుర్కొంటున్న బాధలు ప్రధానేతివృత్తంగా ఉండేట్టు గేయాలనమర్చాడిందులో. ప్రస్తుత 
రూపంలో దాన్ని 1950లో మొదటిసారి ప్రచురించటానికి మచిలీపట్నం వాస్తవ్యుడయిన 
తన మిత్రుడు నళినీకుమార్‌ ఆర్దికంగానూ, హార్దికంగానూ సాయపడ్డాడు. చిన్నవయసులో 
అకాలమరణం పొందిన ఉదయిని పత్రికా సంపాదకుడు కొంపెల్ల జనార్దనరావు కది 
అంకితం. 'పణ విపణి! అనె సామాన్య కావ్యం రచించిన వుండవల్లి సూర్యనారాయణకు 
(1915-1976) నళినికుమారనేది కలం పేరు. అతగాడు ధనవంతుడు. మదరాసులో 


శ్రీశ్రీ రావనలు ళం 


ఉండగా శ్రీశ్రీకి అతడితో పరిచయమయింది. ఒకరకంగా వారిద్దరూ సమానశీల వ్యసన 
పరాయణులు. క"ంపెల్ల ఉద్దండ పండితుడు. కావ్య భామాభిమాని. సంప్రదాయ 
ప్రియుడు. అయినా సంప్రదాయేతర భావాలను సహించగలవాడు. సాహితి ప్రచారంమద 
తనకున్న వ్యామోహ ప్రభావంతో తనకున్న కొద్దిపాటి వనరులతోనే పత్రికను స్తాపించి, 
తననుగాక తన పత్రికను ఆదుకోగల ధన సహాయం లభించకపోతే గుండెపోటు 
తెచ్చుకున్నవాడు. బరంపురంలో అతళణ్ని కలిసిన శ్రీశ్రీ, తన ప్రభవను తీవ్రంగా అతడు 
విమర్శించినా తట్టుకొని స్నెహానుబంధం పెంచుకున్నాడు. (గ్రంధానికి మరింత వన్నె 
తెచ్చివెట్టింది చలం (గుడిపాటి వెంకటాచలం : 1894-1979) (గ్రంథ పరిచయం చేసిన 
యోగ్యతా పత్రం సాహితీరంగంలో ఆనాటికే చలం సుప్రసిద్దుడు కాకినాడలో జరిగిన 
కమ్యూనిష్టు యువకుల మహాసభలో శ్రీశ్రీ చదివిన గేయం సంపుటిలో ఉంది. అడివి 
బాపిరాజు, శ్రీరంగం నారాయణబాబులు అది విని దాన్ని అనుకరించాలనుకున్నారు. 
ముద్దుకృష్ణ తన పత్రిక జ్వాలలో ప్రచురించిగాని సంతుష్టుడు కాలేదు జలసూత్రం 
రుక్కిణీనాథశాస్త్రి (1914-1968) చదివి వినిపించగా చలం కన్నీచ్చు పెట్టుకొన్న 
చేదుపాటకూడా సంపుటిలో ఉంది. విశ్వనాధ విని, పులకరించి, లేచి కౌగలించుకొని, నేనే 
ప్రచురిస్తానని వాగ్దానం చేయటానికి కారణభూతమైన “కవితా! ఓ కవితా!' అనే కళాఖండం 
సంపుటిలో ఉంది ఆ సంపుటిని ప్రచురించటానికి చాలాకాలం మునుపే శ్రీశ్రీ 
సాహితీరంగంలో సుప్రసిద్దుడయినాడు [గ్రంధగతమైన సాహితి వైభవమే గాక దేవులపక్రి, 
అడివి బాపిరాజులు బహిరంగ సభళ్ళి వాటిని ఆలపించటం కూడా ఆ ప్రసిద్దికి మరో 
కారణం. శ్రీశ్రి రచనలంత కవితాత్మకంగానూ, శక్తిమంతంగానూ, మనోరంజకంగానూ 
చలమిచ్చిన యోగ్యతా పత్రమూ ఉండటం అదనపు ఆకర్షణ. ఈ సంపుటి 1952- 1984 
మధ్యకాలంలో 20 సార్దు పునర్ముద్రణ భాగ్యం పాంది నేటికీ జనరంజకత్వం 
కోలోలేదు 1984 తరువాత మరి మూడు పునర్ముద్రణాలు వెలువడ్డాయి. సాహితీ 
విద్యార్దుల, పండితుల ధారణలో అనేకానేక గేయ పాదాలు ఇంకా నిలిచి ఉన్నాయి. 
లండన్‌లోని డాక్టర్‌ గూటాల కృష్ణమూర్తి విదేశాంధ్ర ప్రచురణాలయం శ్రీత్రీ సాంత 
దసూరీతో గొంతుతో ఈ గేయాలను అక్షర ధ్వని రూపాల్లో ప్రచురించింది. 
ఎన్‌సైక్షోవెడియా ఆఫ్‌ (బ్రిటానికా వంటి [గ్రంధ సంపుటాలతో బాటు ఈ క్యానెట్టును అద్దాల 
బేరువాల్లో దాచి ప్రదర్శించటం సమాజంలో ఉన్నతస్తానానికి నిదర్శ్భ్శనగా మారింది. ఒక 
కవి తన జీవిత కాలంలో ఇంత మహత్తర గౌరవం పొందటం అరుదు. ఈ సంపుటిలోని 
కొన్ని గేయాలను స్వరపరచి, సంగీత నాట్యరూపాల్లో మలిచి, సినిమాల్లో చేర్చి 
ఆదరించారు లోకులు 


ఈ మహత్తర సాహితీ రూపాన్ని గురించి కొంత విస్తరంగా చర్చించటం 
అభిలషణీయం. (గ్రంథాంతంలోని అంకితభాగం కాక సంపుటంలో దం కఐతలున్నాయి 


లట మహాకవి శ్రీశ్రీ 


మొట్టమొదటి గేయం పేరునే సంపుటికి శీర్షికగా ఉంచాడు. అదొక కవాతు పాట. అది 
శిష్టా ఉమామహేశ్వరరావు గేయం 'మారో! మారో! కు పోటీగా రాసింది కాకపోవచ్చు. 
ఎడ్గార్‌ అలాన్‌పో రాసిన 'ది బెల్స్‌' గేయాన్ని చదివి ఆవేశపడి రాసిందది. అందులో “కదం 
త్రొక్కుతూ, పదం పాడుతూ, హృదంతరాళం గక్లిస్తూ... దారి పొడుగునా గుండె 
నెత్తురులు తర్పణ చేస్తూ పదండి ముందుకు! పదండి త్రోసుకు!” అని “నెత్తురు మండే, 
శక్తులు నిండే!” సైనికులకు ఉద్చోధించాడు. “మరా ప్రపంచపు కణకణమండే త్రేతాగ్ని”'ని 
చూసి '“'ఎర్రబావుటా నిగనిగలు?! గమనించి ముందుకుపాండని, మరో ప్రపంచం 
పిలిచిందనీ హెచ్చరించాడు '“'హరోం! హరోం హర! హర! హర! హర! హర! హరోం 
హర!*” అని యుద్దోత్సాహంతో కదలమన్నారు. త్రేతాగ్నులు,  ప్రళయఘోషలు, 
ఎగిరిపడుతున్న మేరువులు, జల ప్రళయ నాట్యాలు, ధనంజయుడు, అగ్ని కిరీటం, 
హేమ జ్వాలలవంటి మత సంప్రదాయ ప్రతికలను లౌకిక ప్రసంగాలుగా మలిచి 
ప్రయోగించాడు. ఆనాటినుంచీ నేటిదాకా వామపక్ష సభళ్ట్లానేగాక తదితరాల్ళోకూడా ఈ 
కవాతు పాట మారుమోగుతూనే ఉంది. తరువాతి కాలంలో సుప్రసిద్ద రంగస్టల నటుడు 
బందా కనకలింగేశ్వరరావు పాడగా ఆపాటను చలనచిత్రికరించారు. 


రెండోగేయం వ్యక్తి నిష్ట భావన అనిపించే '“*ఐ”*. అందులో తానే ఒక భూతమనీ, 
యజ్ఞాపవీతమని, వైప్లవ్యగీతమనీ చాటాడు. తాను “స్మరిస్తే పద్యం, అరిస్తే వాద్యం, 
అనలవేదిక ముందు అస్ర నైవేద్యం”గా పరిణమిస్తాయన్నాడు. తన మహోద్రేకాలు 
భవభూతి శ్ఞోకాలవంటివనీ, పరిమేస్టి జూకాలవంటివనీ ఘోషించాడు. గేయం చివర తనది 
అనితర సాభ్యమైన మార్గమని నిద్ద ఏంద్వంగా నిరాఘాలుంగా ఆత్మస్తుతి చేసుకున్నాడు. 
అది *“అనర్గళ' మని కూడా ప్రకటించాడు. 


మూడోది “జయభేరి! ఆరంభంలోని తొమ్మిది పంక్తులనూ అంతంలో మార్చి 
రాశాడు. మొదట తాను చేసిన పనులను పేర్కొన్నాడు . *'నేను వైతం, ప్రపంచాగ్నికి, 
సమిధనొక్కటి ఆహుతిచ్చా?”'నన్నవాడు చివరకు “నేను సైతం, ప్రపంచాబ్దపు, తెల్లర్నేకై 
పల్లవిన్తా*' నన్నాడు. అలాగే విశ్వస్నష్టికి అశ్రువొక్కటి ధారపోసిన తాను విశ్వవీణకు 
తంత్రినై మూర్చనలు పోతానన్నాడు భువనమఘోషకు వె[ర్రిగౌంతుకలిచ్చి మోసిన తాను భువన 
భవనపు బావుటానై పైకి లేస్తానన్నాడు ''నాకుహూరుతశీకరాలే, లోకమంతా జల్టులాడే, 
ఆ ముహూర్తా లాగమిస్తా”'యని తన భవిష్యదభ్యుదయాన్ని సూచించాడు. సాహితీ 
సభల్టొనేగాక రాజకీయ సమావేశాల్లో కూడా గేయం తాలి తొమ్మిదీ, చివరి తొమ్మిది 
పంక్తులూ నేటికీ ఉదాహృతమవుతున్నాయి. 


నాలుగో గేయం ““అభ్యుదయం'. అందులో తనకు ఏవో ఘోషలు 
వినిపస్తున్నాయన్నాడు. అవి ద్వితియ ప్రపంచ సంగ్రామం నాటివి. అమప్తుడింకిన 


ర్రిన్రీ రచనలు 45 


'క్ర్‌వ్వూత్తులనుంచి, తెగిపోయిన విపంచికల నుంచి, మరణించిన యువయోధుల 
బలివితద్దినుంచి “'నరజాతికి పరివర్తన, నవజీవన శుభసమయం*' ఆసన్నమవుతాయన్న 
ఆశాభావం వెలిబుచ్చాడు. తరువాతి శీరిక 'అవతారం' మొత్తం గేయం పౌరాణిక 
ప్రతీకలతో నిండి నూతన శకాన్ని ఆరంభించటాన్ని సూచిస్తుంది. యముని మహిషపు 
లోహ ఘంటికలు, ఉదయ సూర్యుని సప్త హయములు, కనక దుర్గా చండ సింహం, 
ఇంద్రదెవుని మదపుటేనుగు, నందికేశుడు, ఆదిసూకర వేదవేద్యుడు తమ తమ స్వభావ 
లక్షణాలను ప్రదర్శించిన తరువాత - ఉత్సాతం జరిగినమీదటు - “'పుడిమి తల్లికి, పురుటి 
నొప్పులు, కొత్త స్నష్టిని స్పురింపించా''యని నిశ్చయించాడు. ప్రళయానంతరపు స్పష్టి, 
భావనకు ఆధునిక వ్యాఖ్యానం చేశాడు “జ్వాలాతోరణం' ఆ తరువాతి గేయం 
క్రమంలో. అందులోనూ స్వర్గ్షనరకముల ఛాయాదేహళి ఉంది. చితాగ్ని కుండముంది. 
సమాధులున్నాయి. హిరణ్యనేత్రుని పదాఘాతం, క్రుద్ద వృకోదరు గదాఘాతం, మిహిర 
వాజితతి, మఘవధనుర్ద్యుతి లేకపోలేదు ఈ పౌరాణిక ప్రతికలన్ని 'పుడమికి నేడే 
పుట్టినరోజట!' అనే చివరి పంక్తిలో నూతన ప్రపంచావిర్హావానికి పూర్వరంగంగా 
కనిపినాయి. 


“నవకవితిను అభివ్రించే తరువాతి గేయం అందుకవసరమైన సంభారాన్ని 
వివరిస్తుంది. ఆధునిక కవితా రచనకు కావలసిన ఆలంబనోద్రపనాల పట్ట్రుకగా ఖాసించే ఆ 
గేయంలో నవకవితా ధర్మాన్నీ వస్తువునూ శ్రీశ్రీ విశదీకరించాడు. గేయ పంక్తులు ఎ(ర్రగా, 
ఘాటుగా, భయంకరంగా, హృదయ విదారకంగా , నిర్చిదకంగా, వినాశకరంగా, అనర్గళంగా 
ఉండే వస్తువులను పేర్కొన్న తరువాత చివరకు నవకవిత్వానికి ప్రధానమైన లక్షణాలను 
వ్యంగ్యంగా నిరూపించాయి సంధూరం, రక్త చందనం, బంధూకం, రుద్రాలికనయన 
జ్యాలిక, ఘాటెక్కిన గంధక ధూమం, రగులుకొనె రాక్షసిబొగ్గు, రాంబందుల రెక్కల 
చప్పుడు, హరీంద్రగక్తన, పయోధర ప్రచండ ఘోష ఖడ్గమృగ విరావం, రుంరూనిలం 
మొదలైన లక్షణాలతో “'కదిలేదీ కదిలించేదీ, మారేదీ మార్పించేద్‌, పాడేదీ పాడించేది, 
వెనునిద్దర వదిలించేదీ, మునుముందుకు సాగించేదీ, పరిపూర్ణపు (బ్రతుకిచ్చేది, 
కావాలోయ్‌ నవకవనానికి*' అని సులభ సుందర భాషలో విడమర్చి చెప్పాడు. అంతకు 
ముందున్న చరణాళల్లోని గాఢ గంభీరత వీటిలో సుకుమారంగా మారింది అంతకు 
ముందెవ్వరూ కవితా లక్షణ వర్షనకు ఇటువంటి సామగ్రి నెన్నుకోలేదు. చివరికింత 
మృదువుగా కవితాగుణాలను విశదికరించనూ లేదు -ఈ గేయ రచనా కాలానికి విశ్చనాధ 
దేవులపల్టుల భావకవితా సౌందర్య భావనల ప్రభావం అడుగంటిపోయి, తానే ఆధునిక 
కవితా మార్గ దర్శకత్వం వహించి పథ నిక్దేశం చేస్తున్నాడని స్పష్టమవుతున్నది. అతడి 
అభివ్యక్తి విధానంలోని ఆవేశం, ప్రయోగించిన పదజాలం, శబ్ద మాధుర్యం పాఠకులనూ, 
శోతలనూ ఆకట్టుకొంటాయి. ఆశ్చర్యచకితుల్ని చేస్తాయి. తరవాతి గేయమైన 'సాహసిలో 

తమ తమ మనోభావాలను తమలోనే దాచుకొని సుప్త భుజంగాలవంటి ప్రజల గుండెల్లో 
మంటలు పుట్టించవద్దంటాడు. అది ప్రమాదకరమంటాడు “కళారవి' అనే తరువాతి 
గేయంలో ఎన్ని కష్టనహ్టాలూ, కోపతాపాలూ వచ్చినాసరే కవి తన నిర్లిష్త మార్గంలోనే 
ప్రయాణించాలనీ ఉద్చోధిస్తాడు. సాధారణ కవులకు హితబోధగా ఆమీదట “బుక్కులు! 
పలికాడు. సృష్టిలో ఏదీ కవితకు అనర్హం కాదన్నాడు కవితాశిల్ప్బం దేనినెలాగయినా 
మలచగలదంటాడు. ''శోభాలేశం దొరికినా ప్రపంచంలో రసనిద్దేశం చేసి కవితావేశంలో 
రాయమన్నాడు. *“కాదెది కవిత కన్వర్హం!, జానాను శిల్ప్వమనర్హం... ప్రపంచమొక 
పద్మవ్యూహం, కవిత్వమొక తీరని దాహం?” అని నిర్దరించాడు. ఇవి వేదమంత్రాలవంటి 
సూక్తులు కాబట్ట బుక్కులని పేరువెట్లాడు. ఈ నాలుగు పంక్తులూ సాహితి పరుల 
నాలుకల మీద నిలిచిపోయాయప్పుటినుంచీ. ఈవిధంగా ఈ+గేయ సంపుటిలో తన 
ఆలోచనా ధోరణిని కవితాదర్శాన్నీ తత్రయో జనాన్ని నిరూపించిన తరవాత కవితారాధన 
ఆరంభించాడు. 


“కవితా! ఓ కవితా!” అనే గేయం నిస్సందేహంగా అతడి గేయాల్సో ఉత్తమోత్తమం. 
కవితా రూప సాక్షాత్కారంలో అతడు అద్వితీయ ప్రతిభా పాటవాలను ప్రదర్శించాడు 
సణుగుతూ గొణుగుతూ తన సహజ ధోరణిలోనే నవ్యసాహిత్య పరిషద్వేదికమీద నిలబడి 
ఈ గేయాన్ని శ్రీశ్రీ చదివినప్పుడు కూడా సభాధ్యక్షుడైన విశ్వనాధ సత్యనారాయణ ఆద 
నయనాలతో ఆమూలనుంచి ఈ మూలకు నడిచి కౌగలించుకొని ప్రస్తుతించాడంటే ఈ 
గేయంలోని కవితాగుణాన్ని వేరే వ్యాఖ్యానించనక్కర్లేదు ఎన్నడూ ఎవరిని - అందులోనూ 
సాటికవులను - ప్రశంసించే స్వభావంలేని విశ్వనాథ, చిబ్లరమల్లర జనం మెప్పులను ఖాతరు 
చేయని వ్యక్తి. అటువంటివాడు ముగ్గుడై తానే దీన్ని ప్రచురిస్తానంటూ నీవు పీఠిక 
రాయమని చలాన్ని కోరుతూ మరో ప్రసిద్ద కవి చింతా దీక్షితులద్వారా కబురువెట్టుడమే 
విడ్డూరం ఈ మహారచనలో శ్రీశ్రీ తనది “అనితర సాధ్యమార్ష్గమన్న మాటను 
దక్కించుకున్నాడు. తరువాత కాలంలో తానే స్వయంగా ఈ గేయాన్ని శ్రీశ్రీ 
అనువదించాడు. మూలం తనదే అయినా, దాని మూలస్వభావాన్ని ఆత్మనూ 
ఆవిష్కరించలేకపోయాడు. అతడి అనువాదాన్ని అనుబంధంలో చూడవచ్చు 


కవిత అందని అందమని భావించి చిరదీక్షాశికా తపస్సమీక్షణ చేశానన్నాడు. తనకు 
చిత్ర విచిత్రశ్యమంతరోచిర్నివహం కనిపించిదన్నాడు. నక్షత్రాంతర్నిబిడ గానం, విప్రవం, 
యుద్దం, అన్నీ కవితా చైతన్యంగా విశ్వరూప సాక్షాత్కారం పొందానన్నాడు. కవితను స్మరిస్తే 
అన్ని సరస్సున వికసించిన వజం, ఎగిరే లోహశ్యేనం, ఫిరంగిలో జ్వరం ధ్వనించే మృ 
దంగనాదం, జవరాలి మనః ప్రపంచపుటావర్తాలు, రోగార్హుని రక్షనాళ స్పందన, త్రాగుబోతు 
వ్యక్తావ్యక్తాలాపన, భయంకర బాధల పాటలపర్రివి, ఆకటి చికటి చిచ్చుల హాహాకారం, 
ఒకలక్ష నక్షత్రాల మాటలు, శతకొటి సముద్ర తరంగాల మోతలు వినిపించాయన్నాడు. 

తన అనుభూతులను విన్నవించాలంటే *“అవి పుంఖాను పుంఖాలుగా, శృశానాలవంటి 
నిఘంటువులదాటి, వ్యాకరణాల సంకళ్చు విడచి, ఛందస్సుల సర్ప పరిప్వుంగం వదలి 
వడిగా, వడివడిగా వెలువడినై పరుగిడినై*' అని విశదీకరించాడు. తనకు నాదబ్రహ్మపు 
పరిచుంబనలో క్షణికమై శాశ్వతమైన దివ్యానుభవం కలిగిందన్నాడు నా రచనలో లోకం 
ప్రతిఫలించి, నా గీతం గుండెలలో ఘూర్షిల్లగ నా జాతి జనం పాడుకోవాలనీ, నానుడి నీ 
గుడి కావాలని, నా గీతం నికు నైవేద్యం కావాలని కవిత నుద్దేశించి నివేదించాడు తన 
అభిరుచులను, అభిలాషలను, ఆదర్శాలను, బలహీనతలను సమాహార ద్వంద్వంగా 
లక్షించి ఈవిధంగా వ[్ధించటుం తెలుగు సాహిత్య చరిత్రలో అపూర్వం. ఆలంకారికులు 
చెప్పిన విశ్వ శ్రేయో భావనకూ రుషిక్రానివాడు కవికాలేడనే సిద్దాంతానికి శ్రీశ్రీ ఈరూపంలో 
చెప్పిన మహాభాష్యం పారకులను అప్రతిభులను చేస్తుంది. కఠోర విమర్శకుడి శిలాసదృశ 
హృదయాన్ని కూడా కరిగిస్తుంది కవి నామవాచ్యుల్ని నీరుగారుస్తుంది. సాహితీపరులను 
దిగ్ర్రాంతులను చేస్తుంది కనీసం వేయి సంవత్సరాల చరిత్ర ఉన్న తెలుగు సాహిత్యంలో 
కఐతను ఇలా నిర్వచించి, ఇంత కఐఎతాత్మకంగా వర్దించ, ఇంత అద్భుత 
స్నప్టిచేసిన మరోకవి లేనే లేడు. ఇదే అతణ్ని సాహితి శిఖరా గ్రాన నిలిపింది 


సంపుటిలో తరవాతి గేయం 'ప్రతిజ'. అబ్బూరి సమకూర్చిన లండన్‌ 
అభ్యుదయ రచయితల మేనిఫెస్టోను చదివి 1937లో కవితారూపంలో శ్రీస్రీ ఈగేయాన్ని 
రచించాడు. మేనిఫెస్టోలోని విషయాలు అతడి మనసు మీద చెరగని ముద్ర వేశాయి. అతడు 
తన స్వభావోచితంగా దాని మూలభావాలను కవితగా మలిచాడు. ఆ సమయంలో అతడే 
తరవాతి కాలంలో చెప్పినట్టు జాన్‌ ఎడ్వర్డ్‌ మాన్‌ఫీల్డ్‌ (1878-1967) రాసిన నావికుల 
మాండలికంలోని స్వాల్త్‌ాలుర్‌ బలాడ్స్‌ (1902)తోబాటు అతడే రచించిన 'ఎ 
కాస్సాక్రేషన్‌*”” అనె కావ్యమూ, రడ్యార్డ్‌ కిఫ్రింగ్‌ (1865-1936) రాసిన “బ్యారక్‌ రూం 
బలాద్స్‌* (1892) అనే గీతాలూ అతడి మనసులో లోతుల్టో మెసలుతున్నాయి. ఫలితంగా 
ప్రత్తిజ తన గురువునే అలరించింది. ప్రచురితమైన మరుక్షణంనుంచి సాహితీపరుల 
మనస్సులనే దోచుకుంది. గేయచ్చుందస్సు కదిలింఛి కుదిలించి ఊపుతుంది. కర్ణకవీరుల 
కాయంనిండా, కాలువ కట్టే ఘర్మజలానికి, ధర్మజలానికిగాని కార్మిక ద్‌రుల 
విలాపాగ్నులకు, విషాదా శ్రువులకుగాని ఖరీదు కట్ట షరాబు లేడని తేలాడు. అటువంటి 
అభాగ్యులంతా, అనాథులంతా, అశాంతులంతా, ద్నిర్ధ (శుతిలో, తివ్రధ్వనితో , విఫ్రవ్రశంఖం 
పూరిస్తారన్నాడు. త్రిలోకాలలో శ్రమైక జీవన సౌందర్యానికి సమానమైనది లేనేలేదని 
బట్రగుద్ది చెప్పాడు. వ్యధార్త జీవిత యథార్ద దృశ్యం, పునాదిగా ఇక జనించబోయే, భావి 
వేదముల జీవనాదములు, జగత్తుకంతా చవులిస్తావోయ్‌ అని ప్రకటించాడు. తాను నవిన 
రీతిలో రాయబోయే నవీనగీతికి సహస్ర వృత్తుల సమస్తచిహ్నలూ ప్రాణమన్నాడు. తన 
భావి రచనలే నవీన వేదవాక్యా అవుతాయన్న ఆత్మవిశ్వాసం ప్రదర్థించాడు. ఈ 

ఛందళ్ళిల్సాన్ని స్వరపరిచారు పాడారు. నాటకీకరించారు. డ్నాక్షర్‌ సంపత్‌ అనే ప్రసిద్ద 
నర్తకుడు ఈ గీతం ఆధారంగా నృత్య విధానమొకటి పరికల్పించాడు. ఈ గయ భావాలకు 
విలువ ఉన్నంతకాలం, ఈ రచనాశిల్బం శ్రోతలనూ, పారకులనూ ఆకట్టుక్‌ గలిగినంత 
కాలం శ్రీశ్రీ సజీవంగా ఉంటాడు శ్రమ జీవన గౌరవ సౌందర్యాలకు అతడు విలువ కట్టిన 
విధానం తెలుగు సాహిత్యంలో అపూర్వం. 

ఆ తరువాత చిన్న చిన్న గేయాల్లో అట్టుడుగు వర్గాల విషాదమయ జీవితాలను 
వర్రించాడు అంతకు ముందెన్నడూ వారి దీన గాథలకు కవితల్‌ స్థానం ఉండేదికాదు. 
“బాటసారి” గీతంలో దారితప్పిన బాటసారి కళేబరంతో శీతవాయు వాడుకుంటుంటిే 
పత్రెటూళ్లో అతడి తల్లికి వచ్చిన పాడుకలలో పేగు కదలటం ఇతివృత్తం అతడి జీవితాన్ని 
వేగుచుక్క వెక్కిరించిందేగానీ సానుభూతి చూపలేదు. తరువాతది “భిక్షు వక్షియసి”. 
తనకన్నా శవం నయమనిపించేట్టున్న ముసలిది మరణిస్తే ఆ పాపమెవరిదని వెర్రిగాలి 
ప్రశ్నించింది. ఎముక ముక్క కొరుక్కుంటున్న కుక్క. ఏమీ అనలేదు. ఒక ఈగను 
పడవేసుకొని తొండ పారిపోయింది. ఎగిరి వచ్చిన ఎంగిలాకు మాత్రం ఇది నా పాపం 
కాదన్నది. వాడిన భాష్క వరించిన దృశ్యం, కధావస్తువూ, ఆ విషమాదగాధా గుండెలు 
కరిగిసాయి. ఆమీదట కనిపించే 'ఉన్మాది* తిండిలేక తూముపక్కన ధూళిలో 
తూలిపోతూ కూడా వెకిలిచూపులు చూస్తున్నాడు, కూనిరాగాలు తిస్తూ అతడికి జరిగిన 
దురన్యాయం అటుంచి అతడి ప్రవర్తన సభ్యసమాజాన్ని వేళాకోళమాడుతున్నదని కవి 
దుఃఖించాడు. ఆ తరువాతిది 'చేదుపాటు ఇందులో కవి వేదాంతులనూ, మాయావాదు 
అనూ వెక్కిరిస్తాడు, జగత్తులో సుఖం లేదన్నందుకు. మనమంతా బానిసలమని వెనుక 
ముందుళల్లో దగాపడుతున్నామని కుక్కల్లా, నక్కల్లా, సందుళ్టో పందుల్తా 
బతుకుతున్నామనీ వాపోతాడు. అయినా వేదాంతులన్నట్లే ''బ్రతుకు ఛాయ, చదువు 
మాయ, కవిత కరక్కాయ సుమా! అని జీవఫలం చేదు విషమని బాధపడాడు. ఇదే 
చలాన్ని నొప్పించిన గేయం వేదాంతులను వ్యంగ్యంగా అధికేసించిన తరువాత ఒక విద్యాద్దీ, 
ఒక సంసారీ ఎటువంటి సమస్యలతో తల్లడిలిపోతున్నారో వ్యంగ్యంగా 'సంధ్యా సమస్యలనే 
గేయంలో ప్రస్తావిసాడు. 

ఆ తరువాతి గేయాల్టో తన వ్యక్తి నిష్ట్రమైన అనుభూతులవైపు దృష్టి మనల్లించాడు. 
“దెనికొరకు?* అనే గేయంలో ప్రపంచమంతా నిద్రాణంగా ఉండగా నీవెందుకిలా 
తపిస్తున్నావని తన్ను తానె ప్రన్నించుకుంటాడు 'ేకి అనే తరువాతి పాటలో తాను నిద్రకు 
వెలిర్లై ఒంటరిగా చీకటిగదిలో తన చుట్టూ ఉన్న దౌర్చాగ్యాలను తలచుకొని 
బాధపడతాడు - ఓ మహర్ధిలా 'ఒక రాత్రి? అటువంటిదే కానీ, దానిలోని భావనలు 
విచిత్రమైనవి బహుళ పంచమి జ్యొత్స్య పాగలాగా వ్యాపించి అతణ్ని భయపెడ్డుంది 
ఆకాశపుటెడారిల్‌ ఇసుక తుఫాను రేగింది గడుసు దయ్యాలు గాలిలో ఈదుతున్నాయి 
సాగరం క్షభిస్తున్నది. కొండ కరి కళేబరంలా కదలదు. ఆకాశపుటెడారిలో జూబిక్రి 

కాళ్లు తెగిన ఒంటరి ఒంటెలాగుంది. వన్నెల విశ్వమంతా నిండి వెలిబూడిదలాగుంది. 
ఇటువంటి రూపకోత్రేక్షలు తెలుగు సాహితిలో ఇదే మొదటిసారిగా కస్పిస్తాయి. 
“ఆకాశదీపం*లొ ఉదయం ఆరున్నరకు ఆరిపోయాడో దురదృష్షజీవి. ఆరాత్రికి 
దీపమూ ఆరిపోయి తారగా మారిపోయింది సామాన్యుడి మరణం ఎవరికీ పట్టుదని కవి 
చిత్రికరణం 'అవతలిగట్టు' చావు బ్రతుకుల రంగుల నీడల్లోంచి ఆవలి గట్టుకు చేరాలనే 
తాత్విక ధోరణిని తలపిస్తుంది. 'పరాజితులు'లో స్వవ్నం తొణికి, స్వర్గం తాలిగి 
మానవజాతి దుఃఖమయ ప్రపంచంలో ఉందంటాడు 'ఆఃిలో ఒకరి అభివృద్దికి 
ఆశ్ళర్యపడవాళ్ళ వారి నాశాన్ని పట్టించుకోరంటాడు. '*ఒక క్షణంలో'* అనే గేయంలో 
మానవులెదుర్కొనే క్ష్షణికానుభూతులను ప్రస్తావిసాడు “నీడలు” అనే గీతంలో పేదవాళ్ల 
వాడల్నీ, నిర్దాగ్యపు నీడల్నీ గమనించమంటాడు. 


“'మహాసప్రస్వానం'లోని తరవాతి శీర్రికల్లో శ్రీశ్రీ మానవతా భావాలవై దృష్టి మళ్లిస్తాడు 
- బహుశా తన కవితలో ఆకలీ అగచాట్టూ తప్ప మరేమీ ఉండవనే విమర్శను 
తట్టుక్‌"నెందుకమో శైశవగీతి' పసిపిల్లల అమాయకత్వాన్నీ, ఆటపాటలనూ వరిస్తుంది. 
లోకపు భాగ్య విధాతలైన వాళ్లు ప్రకృతి శోభను గమనించాలంటాడు ఏకాంతంగా 
విచారంగా గతశ్రైశవ రాగమాలిక లాలపించే తన్ను.చూస్తే నవ్వొస్తుందా అని ప్రశ్నిస్తాడు. ఈ 
పాటను నత్యనాటికగా పరివర్తన చేశారు తరవాతి కాలంలో 'పేదలు”' అనే తరవాతి 
గీతం బెల్టియన్‌ కవి ఎమిలీ వెర్‌హారన్‌ రాసిన లేస్‌ పావెర్స్‌ 1౬ కజబుగార్ర) కు అనువాదమని 
చెప్పకపోతే అది స్వతంత్ర రచన అనిపిస్తుంది. ఆ తరవాతి 'గంటులు' ఎడ్లార్‌ అలాన్‌ పో 
రచించిన 'ద బెల్స్‌ి' కు అనువాదం కాదని శ్రీశ్రీ స్పప్త్రకరించాడు. ఈ గీతం కవి 
భావచిత్రాలను ప్రకటిస్తుంది. 'అద్వైతం' ఆ తరవాతది. అది అతడి రచనళ్టో 
జనరంజకత్వం సంపాదించిన గేయాల్లో ఒకటి దాన్ని నృత్య నాటికగా, ఒక సినిమాలో 
నృత్యగేయంగా తరవాతి కాలంలో ప్రయోగించారు. ''ఎ.సి.స్విచ్‌బర్న్‌*” తన రచనలలో 
ముఖ్యంగా '“ఎ మ్యాచ్‌ అనే గీతంలో, చూపిన మార్గానికి కృతజజతతో'*”' అని 
'గేయాంతంతో కవే రాశాడు. ప్రేమికులు భిన్నవిధాల పేర్కానే అనుభూతులు కలిసి ఒక 
సహానుభూతిగా పరిణమించటం గీత పర్యవసానం. శ్రీశ్రీకి స్విన్‌బర్న్‌ (1837- 1909) 
కవితమీద ఉన్న అభిమాన గౌరవాలను “'స్విన్‌బర్న్‌ కవికి?” అనే గేయం ప్రదర్శిస్తుంది. వెల్లి 
కవనపు హళల్రీసకమూ, ఫ్రెంచి గీతుల మంచి రీతులూ మోహినీ గంధర్వగానమూ ఆకవి 
పాటల్లో ఉన్నాయని శ్రీశ్రీ ప్రశంసించి అతడి '“గళన్మంగళ కళా కాహళహళాహళిలో ' తాను 
కరిగిపోయానంటాడు. ఈ రచనలో శ్రీశ్రీ తనకున్న శబ్ద లౌల్యాన్నీ, అర్జాతిశాయి శబ్ద 
ప్రయోగ వాంఛనూ దిక్రదర్శనగా చూపాడు. 


జర్మన్‌ కవి బెర్హాండ్‌ బెల్స్‌ (1898-1956) ప్రభావానికి లోబడి మార్క్స్‌ 
చరిత్రకు చేసిన వ్యాఖ్యానాన్ని కవితారూపంలో పెట్టిన గీతం 'దేశ చరిత్రలు”. తాను 

మార్క్సిజాన్ని శ్రద్దా తాత్ప్సర్యాలతో అధ్యయనం చేయలేదని తనకా సిద్దాంతంల్‌ ఉన్న 
అవగాహనా, అభిమానమూ కవితల ద్వారానే కలిగాయనీ ఎనన్నీసార్టు శ్రీశ్రీ ప్రకటించాడు. 
చరిత్రగతిలో మానవుడు స్వయంకృతంగా తెచ్చి పెట్టుకున్న పరమ దౌర్భాగ్యాలను వెతికి 
వెతికి ఈగీతంలో చేరాడు కవి. అందుకు ఎంపిక చేసుకున్న ఛందస్తూ, భాషా 
పరమశ'త్రువులైన విమర్శుకుణ్నయినా వశీకరించుకుంటాయి. నరజాతి సమస్తం పరపిడా 
పరాయణత్వమనీ, పరస్పరాహరణోద్యోగమనీ, రణరక్త ప్రవాహసిక్తమని, దరిద్రులను 
కాల్ఫుకు తినడమనీ కవి తీర్మానించాడు. బలవంతుడిదే రాజ్యమని చరిత్ర 
నిరూపిస్తుందన్నాడు. గతమంతా రక్తంతోనో, కన్నీళ్లతోనో కలుషమయిందన్నాడు. మహా 
హంతకులు కాలానికి కత్తుల వంతెన కట్టారన్నాడు. సామ్రాజ్యాలూ కృత్ర్రిమచట్టాలూ 
ఇతరేతర శక్తులు లేస్తే పేకమేడల్లా కూలిపోయినవన్నాడు ''పరస్పరం సంఘర్థ్ధించిన, 
శక్తులలో చరిత్ర పుట్టెను!” అని సిద్దాంతీకరించాడు. ఇకమీద పీడించే సాంఘిక ధర్మం 
సాగదన్నాడు. ఈ రాణీ ప్రేమ పురాణం, ఆముట్టుడికైనా ఖర్చులూ వగైరాలు కాక 
““ఇతిహాసపు చీకటి కోణం అట్టుడుగున పడి కాన్టించని కథలన్నీ కావాలిప్పుడు?”” అని 
నిలదీశాడు. సామాన్యుడి జీవనం, సాహసం తెలియాలన్నాడు. ఏ పరమార్దం సాధించామో 
ఆత్మశోధన చేసుకోవాలన్నాడు. ఇది అతడి రచనల్టో ఎంతో జనామోదం పొందిన గీతాల్లో 
ఒకటి. ఈ కవితకు మాచిరాజు దేవీప్రసాద్‌ (1922-1974) “రహదార్ల చరిత్ర" అనే 
పేరడీ రాశాడు. రాకపోకలకు భూమార్గం అనువుగా లేనందువల్లనే హనుమంతుడు 
ఆకాశవీధిలో లంకానగరానికి చేరవలసి వచ్చిందని భాష్యం చెప్పాడు. *““ఇంకానా! ఇకవై 
సాగదు” అనే గీతపంక్తి అన్నిరకాల రాజకీయ సమావేశాల్లో సభల్లో ఇప్పటికీ 
మారుమోగుతూనే ఉంది. 


దేశచరిత్రల తరవాత సంపుటిలో కనిపించే శీర్ధిక 'వాడు'. ఇది మామూలు 
భాషలో ఉన్నా సూటిగా కవిభావాలను వ్యక్తీకరిస్తుంది. ఇందులో మూడు భాగాలున్నాయి. 
అనేకుల (శ్రమను ఒకడు దోచుకొని లాభపడితే, లాభపడేవాళ్నే సమర్దించే కర్మ 
సిద్దాంతాన్ని వెక్కిరించేది మొదటిభాగం ఇతరుల బాధను పట్టించుకోని ఆచార 
పరాయణున్ని దూషించేది రెండోభాగం. జీవనాధారం చూపమనే శ్రామికుణ్ని హింసించే 
దుర్మార్గాన్ని ప్రశ్నిస్తుంది మూడాభాగం. ఆ తరువాత '“మిధ్యావాది' అనే శీర్రిక కింద 
సమా జవాస్తవస్టితిని గుర్తించలేని, దోపిడీదారులనూ పెట్టుబడి దారులనూ సమర్దించే 
మాయావాదాన్ని ఖండించాడు. దరిమిలా 'వ్యత్యాసం'లో ఉన్నవారికీ, లేనివారికీ మధ్యగల 
తారతమ్యాలను విమర్శించాడు. సంపుటి చివరి భాగానికి చేరుకుంటుండగా అతడి భాష 
సులభత్వం సాధించింది చాలావరకు. మీ జీవితం వడ్డించిన విస్తరిలాంటిదని ధనికులను 
ఎత్తి పాడిచాడు. సంప్రదాయాన్నీ, స్వప్రయోజనాలనూ పరిరక్షించుకోడానికి వారెన్నో 
దారుణాలు చేస్తున్నారన్నాడు. సామాన్యులకన్నీ సమస్యలే, సందేహాలే అన్నాడు “మాకు 


శ్రీశ్రీ రచనలు ర5్‌1 


గోడలు లేవు. గోడలను పడగొట్టుడమే మాపని. అలజడి మా జీవితం. ఆందోళన మా 
ఊపిరి. తిరుగుబాటు మా వేదాంతం”” అని పీడితజనం తరపున వారి నిర్ణయాలను 
వివరించాడు. మేం ముందుకు పోతుంటే ప్రపంచం మావెంచే వస్తుందని తేలి చెప్తాడు 
బాధలు లక్ష్యపెట్టనివాళ్లు మాతో, సుఖకాముకులు మీతో, వస్తారని స్పుకరించాడు 
“ఆశాదూత'లనే తరవాతి గీతిలో తన అభిప్రాయాలేవిధంగా నాలుగు దిక్కులకు 
వ్యాపిసాయో విపులీకరించాడు. '“'మానవుడా!* అనే తరవాతి గేయంలో మానవుడు 
నిరంతాన్వేషణ పరాయణుడని కీర్తిస్తాడు '“'నిజంగానే?* అనే గేయంలో మళ్లీ ఛందో బద్ద 
రచనకుద్యమించి, దారుణ ద్వెషాగ్ని పెంచే దానవత్వం నశించి మానవాళికి నిజంగానే 
మంచికాలం రహెస్తుందా? అనే ప్రశ్న వెసుకుంటాడు. తన ప్రశ్నకు తానె సమాధానం 
చెప్తున్నట్టు 'గర్తించు రష్యా! అనే తరవాతి గీతంలో పతిత నిర్లతిక ప్రపంచత్రాతగా నీకోసం 
పరిపక్వంగా ఉన్న ప్రపంచాన్ని రక్షించటానికి రమ్మని సోవియట్‌ రష్యాను ఆవాహనం 
చేశాడు. సోవియట్‌ విమానదళం ద్వితీయ ప్రపంచ సంగ్రామ రంగాన్ని ప్రవేశించిన 
విషయం తెలిసిరాసిందీ గీతం క్రాపోత్కిన్‌ రాసిన 'యాన్‌ అపీల్‌ టు యూత్‌” అనే గేయం 
తనను ఉత్తేజపరచగా ఈ గీతం రాశానని దరిమిలా శ్రీశ్రీయే చెప్పాడు. 


ఈ మహాప్రస్తాన సంపుటిలో చిట్టచివరి గీతం 'జగన్నాధుని రథచక్రాలు”. 
ఇందులో శ్రీశ్రీ దళిత తాడిత పీడిత ప్రజానీకానికి ధైర్యం చెప్పాడు. జగన్నాథ రధచక్రాలు 
బయక్షేరాయని, సింహాచలం కదిలిందని, హిమాలయం కరిగిందని, వింధ్యాచలం 
పగిలిందనీ పతితులూ, ్రష్టులూ, బాధాసర్పదష్టులూ అయిన దగాపడిన తమ్ములందరినీ 
అవి కాపాడుతాయని నమ్మబలికాడు ఇక హింసనచణ ధ్వంస రచనా, ధ్వంసనచణ 
హింసరచనా తప్పవన్నాడు. ఈ సవన ఫలితంగా సమర విజయంతో స్వాతంత్ర్యం, 
సమభావం, నాభాత్రం, సౌహార్దం పునాదులుగా శాంతియుతమైన నూతన రాజ్యముద్ధు 
విస్తుందని హామీ ఇచ్చాడు. ఇక్కడితో మహాప్రస్తానం సమాప్తం. 


“కొంపెల్ల జనార్దనరావుకోసం”” అని అంకితగేయానికి శిర్ధిక పెట్టాడు. 
సంప్రదాయ కవితలో అంకితాంక పద్యాలు మొదట ఉంటాయి మహాప్రస్తానంలో చివర 
ఉన్నాయి సామాజిక రాజకీయ సిద్దాంతాల్లో కృతికర్తకూ భర్తకూ పొంతన లేనేలేదు. 
కొంపెబ్ర పరమ సనాతనవాది. ప్రవర్తనలో ఛాందసుడు కానీ భిన్న (్రువాల్టా వాళ్లు పరస్పరం 
ఆకర్షితులైనారు. శ్రీశ్రీ భావకవితా రూపంలో సంప్రదాయ చ్చందస్సుల్‌' ప్రచురించిన 
తొాలికావ్యం ప్రభవను మొదట విమర్శించినవాడు కొంపెల్ల. శ్రీశ్రీకి అర్దంమీదకన్నా ద్నీర్ష 
సమాస కల్పనలోనే మోజొక్కువ అని అధికేపించినదీ అతడే. తరువాత వారిద్దరూ అనేక 
సాహితీ సభళ్లో కలిసిమెలిసి తిరిగారు. మద్రాసులొ ఇరుగుపారుగున మిదత్రులుగా 
కాపురమున్నారు. కొంవెల్ల 'ఉదయిని”* అనే సాహితి పత్రికను స్టాపించి ఆరుసంపుటాల 
కన్నా వెలువరించలేకపోయాడు. సాహిత్యానికి జనాభిమానం సంపాదించాలనే 

మహదాశయంతో రాత్రింబవళ్ళు కృషి చేశాడు. పత్రికను కొనమని వాడవాడలా 
బిచ్చమెతాడు అతడి శరీరారోగ్యంతోబాటు పత్రిక ఆయుర్దాయం కూడా 
ధ్వంసమయింది. ఆనాటి ఆధునిక కవులు స్టాపించుకున్న నవ్యసాహాత్య పరిషత్తు తరపున 
“ప్రతిభ అనే సాహితీ పత్రిక వెలువడి ప్రజారంజకమై 'ఉదయిని” పత్రిక మూసివేతకు 
దారితీసింది. ముద్రణ వ్యయం కొంవెల్ల భరించలేకపోవటంతో ముద్రాపకుడు ఉదయిని 
ఏడో సంచికను చిత్తుకాగితాల కింద అమ్మిపారేశాడు. గుండెబద్దలై, క్షయవ్యాధి పిడితుడై 
దరి ద్రప్టితికి వచ్చిన కెంపెల్ర్ప ఏనాటికయినా సాహితీ పత్రికలు అమ్ముడుపోవాలని ఆశిస్తూ, 
అంగలారుస్తూ, దీనస్టితిలో కన్నుమూశాడు. అతడి చివరికోరిక శ్రీశ్రిని కదిలించింది. 
అంకితంచేసి ఆగీతాన్ని మహాప్రస్తానం చివర అనుబంధంగా ప్రచురించాడు. (సదరు 
ప్రతిభ సంపాదకవర్గంలో ఒకడైన శ్రీశ్రీ తన పాపాన్ని ఈవిధంగా ప్రకాళన 
చేసుకొన్నాడనవచ్చు). అనాదరణతో అలక్ష్యంతో సాహితీ ప్రపంచం ఒక్కబ్నీచేసి 
వేధించి బాధిస్తే వెక్కివెక్కి ఏడుస్తూ 'దొంగలంజకొడుకు అసలే మెసలే ఈ, 
ధూర్తలోకంలో నిలబడజాలక, తలవంచుకిొనె” కొంపెల్ల మహాభినిష్టమణం చేశాడని 
శ్రీత్రీ ఆరోపించాడు. తామిద్దరూ ఎవ్వుడెక్కడ ఎలా కలిసి తిరిగారో 'సాహిత్యమే 
సమస్తము అనుకొని” ఎలా కష్టాలు పడ్డారో స్మరించాడు కొంపెల్ల మరణిస్తై ఆరేడుగురు 
తప్పు ఎవరూ దుఃఖించలేదన్నాడు “'నీవేమైపోయినా మా బురఖా మేం తగిలించుకున్నాం!, 
మా కాళ్లకు డెక్కలు మొలిచాయి మా నెత్తికి కొమ్ములలాగే'నని ఆత్మనింద చేసుకున్నాడు. 
“నిన్న వదలిన పోరాటం, నేడు అందుకొనక తప్ప”*దని ఉద్దోషించాడు. నిన్ను ఆవాహన చేసి 
కదనశంఖం పూరిస్తున్న నాలో ఆవేశించమని కృతిభర్తను అభ్యర్దించాడు. నిన్న వదలిన 
పోరాటమనే పంక్తులు ఎవరెవరితో సంఘర్హిస్తున్నా సాంత మాటలుగా వాడుకొనేంతగా 
ప్రజల నాలుకలమిద నిలిచిపోయాయి 


చలం తన “యోగ్యతాపత్రం*లో “సులభంగా, సూటిగా చెప్పేసి, ఇంత ధ్యానానికీ, 
మౌనానికీ, విజయాలకీ, వ్యవధి నివ్వరాదా అని చెలం కోరిక. ఆ పని స్రీలూ చెయ్యరు, 
దేశ నాయకులూ చెయ్యరు, కవులూ చెయ్యరు - ఎంకీ, శ్రీశ్రీ తప్పు. కవిత్వంలోనూ 
జీవితంలోనూ 60010)” 0% ౪0163 ఇర గం౦2 26 లేకపోవడం దేశభక్తికన్నా హీనమైన 
పాపం” అన్నాడు. “కృష్ణశాస్త్రి బాధ ప్రపంచానికి బాధ. ప్రపంచపు బాధ అంతా శ్రీశ్రీ 
బాధః* అని వ్యాఖ్యానించాడు, వారి కవితా మార్గాలను. “కొద్దిరో జుల్టో నెదు విర్రవీగే 
కవులు ప్రతి ఒక్కరూ శ్రీశ్రీ నీడ కింద నుంచుని తమ ఉనికిని సమర్దించుకోవలసిన 
గతివాస్తుంది? అని జోస్యం చెప్పాడు ఆమాట చాలావరకు నిజమయింది. “నెత్తురూ 
కన్నీళ్ళూ తడిపి కొత్తటానిక్‌ ౧౦౫1౦) తయారుచేశాడు శ్రీశ్రీ యీ వృద్ద ప్రపంచానికి” అని 
కూడా చలం చెపొడు. '“'రాంబందుల రక్కల చప్పుడు, పయోధర ప్రచండ ఘోషం, 
రుంరూనిల షడ్డధ్వానం'' విని తట్టుకోగల చావ వుంటే ఈ పుస్తకం తెరవండి” అని 

కూడా పాచ్చరించాడు. ఈ రూపంలో ఇటువంటి (గ్రంధ పరిచయంతో మహా ప్రస్తానమనే 
పెరిట మొదటిసారి అచ్చయిన ఈ గేయ సంపుటి తెలుగు సాహిత్యం గర్వించదగ్గ 
మహాకావ్యం. 


ఇతర కావ్యాలు 


1940-1945 మధ్యకాలంలో రాయగా 1956లో మొదటిసారిగా అచ్చయిన 
మరో శ్రీశ్రీ కవితా సంపుటి 'ఖడ్యస్నష్టి. ఇందులో అతడి అధివాస్తవిక రచన అనువాదాలూ 
(తరవాతి కాలంలో పూర్తిచేసిన) అసంపూర్ణ కావ్యం 'సదనత్త్సంశయం' ఉన్నాయి. దీనికి 
సాహిత్య అకాడమి పురస్కారమూ రూ 8,000ల సోవియట్‌ ల్యాండ్‌ నెహ్రూ బహూ 
కృతి లభించాయి సంపుటిని సరిగా సంకలనం చేయలేదు రచనలు కాలక్రమానుసారంగా 
లేవు. ఇది శ్రీశ్రీకి కమ్యూనిజంలో ఉన్న నిబద్దతకు అద్దంపడ్డుందేగాని, అక్కడక్కడ తప్పు 
మహాప్రస్తాన గీతాలతో పోలిస్తే దీని కవితాస్తాయి చాలా తక్కువ. ఈ రచనలనాటికి 
అతడి భాష సులభికృతమయింది ఛందోధికారం పరాకాష్టకు చేరుకొంది. అతడనేక 
భావాలు బండగా వ్యక్తీకరించాడు. వాటిని విరసం కవులూ వామపక్ష రాజకీయ 
కార్యకర్తలూ తరచుగా ఉదాహరిస్తుంటారు.'' అహింస ఒక ఆశయమేెకాని, ఆయుధం 
ఎపుడూ కా”దని తాలి ఖండిక “ఖడ్గస్పష్రిలో తెగేసి చెప్తాడు. ““ఆణవ శక్తి కన్న, 
మానవశక్తి మిన్న'* అని సూత్రికరించాడు.. '“శరచ్చుంద్రికి' అనే మలిగీతంలో 
““అంతమందికీ అన్నీ తెలుసు, అదే మన అజ్ఞానం?” అని ఆకేపించాడు. కంచి మేక పాపం 
ఎప్పుడూ కసాయివాన్నా నమ్ముకుంటుందని బాధపడ్డాడు. జాబిల్లికి మబ్బుతునక 
జేబురుమాలని ఉత్ర్రేక్షించాడు 'ఇవాళకంటే రేపే, ఎంతో బాగుంటుందంటాను నేను! 
అని అభిప్రాయం చెప్పాడు జాబిల్లి సముద్రం మీద చేసిన సంతకాన్ని గాలి 
చెరిపెయ్యకుండా కాలం కాపలా కాస్తుందని హామీ ఇచ్చాడు 'విషాదాంధ్ర” గీతికలో 
““తీర్మానాలూ ఉపన్వాసాలూ చేశాం, ఖద్దరు కేకలూ వేశాం, మోసుకొచ్చాం స్వరాజ్యం 
మూట, మూటు విప్పితే ఏమీలే”*దని చప్పరించాడు. 'విశాలాంధ్రలో ప్రజారాజ్యం, 
మున్నుడి' అనే గీతికలు సాధారణ రచనలు. 'సదసత్సంశయం'*లో “ఈ విశాల 
జగతినుంచి, ఏమిటినే కోరినాను, ఒక జానెడు సానుభూతి, ఒక దోసెడు తిరుగుబాటు?” 
అని తనకామన ఏమో వివరించినాడు “తధ్యం ప్రాణికి మృత్యువు, తప్పుదు జీవికి వేదన?” 
అని స్నపష్పం చేశాడు. “*జొను - అహింసను పోలిన, పరమోధర్మమ్ము లేదు (పరమోధర్మం 
విరువకు, పరమ - అధర్మం అంటూ)”' అని శ్రేషెచాడు ఆ తరవాత 'మహా 
సంకల్ప్వం*లో ''మానవుడే నా సంగీతం, మానవుడే నా సందేశం? అని నినదించాడు. “కో 
-ఈ హంస్‌రహాహ్లై, కో ఈ రోరహాహ్లై”' అనే హిందీ శిర్ధిక పెట్టిన వచన పద్యం ఆ తరవాతది. 
మూనవ సమాజంలో భిన్నమార్గాలుండటం అనంతమన్నాడు. “'గాంధీజీ' అనే గేయంలో 
“మరచిపోయిన సామ్రాజ్యూలకు, చిరిగిపోయిన జొండా చిహ్నం' అని కనివెట్టాడు. 'మంచి 

ముత్యాల సరాలు” అనే గీతిలో తాను రంగప్రవేశం చేసినప్పటినుంచీ భావ కవిత్వం 
మాటుమణిగించదనీ, విప్రవ కవిత ఉద్భవించిందని సూచించటానికి కొన్ని పదచిత్రాలు 
వాడాడు - '*నేను వెళ్ళిన నాటినుంచీ, నీడ లోపలి మేడ దిగదట, కొడిగ్రుడ్డు 
ప్రమాణకంగా, కృష్ణశాస్త్రిని చదవలేదట, నన్ను తిట్టిన తిట్టుతొనే, మళల్లిపూవుల 
మాలకట్రైను, నికు రాసిన ప్రణయ లేఖలు, పోస్టు చెయుట మానివేసెను' అని మొదటి 
భావాన్ని ప్రపంచించాడు “'ఇదే నా కడసారి సలహా, ఇలా తే నీ మనీపర్సని, ఆంధ్రపత్రిక 
కప్పుకొని కా, రడవి కేగిందా రివాల్వర్‌”: అనేది విప్రవకారుల అరణ్యవాసానికి సూచన. 
టకా తభ్రీ!': అవే గేయం ౫. ఐలాను రాసిన "116 920౪5 0౯65166 ౪64 కు 'అనుసరణు”. 
“ఏవితళ్రీ నిరుడు కురిసిన హిమసమూహము” లనే మకుటం తరవాత పేరడీరూపంలో 
ఎన్నికల ప్రచారానికి పనికి వచ్చింది. గత వైభవ సంకీర్తనం అస్రస్తుతమని దేశభక్తిగీతాలు 
రాస్తున్న భావకవులకు బోధించే ప్రయత్నమిది. 'సామాన్యుని వేదన అనేది తరవాతి శ్నీర్టైక. 
అందులో '“'నరకం స్వర్గం అన్నవి, ఒక స్టితకే రెండుపేర్చ్టు, ఫోకస్‌ భేదం అంతే, తోకస్‌ 
రెండింటికొకటే””నని నిద్దరించాడు. 'రుబాయత్‌'ల్‌ రచనా కాలానికి తనకు నచ్చిన 
విషయాలను వివరించాడు మణి ప్రవాళ ధోరణిలో. శ్రీశ్రీ శాంతిలొ్‌ ఆశాంతిని 
ఆఅశాంతిలోనే శాంతినీ, అనుభవించగలడంటూ “భ్రమరగీత' రాశాడు - శబ్ద విన్యాసంతో 
“బొమ్మలాంతరు”* అనే గేయంలో 'తన చుట్టూ తాను తిరుగుతూ, సూర్యునిచుట్టూ 
పరిభ్రమించే భూమిలాగ, ఆశయం చుట్టూ తిరుగుతొంది ఆవేశం?” అని 
ఆవిష్కరించాడు. “ఆఖరిమాట మొదట మాట!””లో తన ఆశయాలను ప్రతీకాత్మకంగా 
వద్రించి తానే వివరణలు రాసుకున్నాడు! (సశషం, బహుశా అని న్‌ గాన్న) 1ల-0౮౦౧౫వ051- 
ఉండి అనే అధివాస్తవిక కవితలొ శబ్ద చిత్రాల ద్వారా తన భావాలను అస్తష్ష్రంచేసి 
వదిలేశాడు. ఉదాహరణకొకటి . *'కాకికెమి తెలుసు రఇ/ం%02జ%జీ157, ఆలటువెలది ద్స్‌పద 
కత్తగారు, 5,3,2 ఆముక్తమాల్యద; విశ్వదాభిరామ. వినురవేమ, దీని భావమేమి 
తిరుమలేశ?) 

““విదూషకుని ఆత్మహత్య'*'లో “*నాందిలో భరతవాక్యం, మృత్యువులో స్పష్టి 
ఎదూషకుని ఆత్మహత్య” అని వ్యాఖ్యానించాడు. 'టాం-టాం)' పూర్వకవుల 
పాగడ్తలందిన వాళ్లంతా చేటవెయ్యలనీ, వాజమ్మలనీ ప్రకటిస్తుంది. “కొంచె కోణాలు' 
అనేది “ఛందో బందోబస్తులన్నీ, ఛల్‌! ఫట్‌ ఫట్‌మని తెంచి, 4జబు 14 ఏమిట్రా ఇదంచిే, 
2! 15 బంంరా. అందాం!” అని మొదలవుతుంది. ““అర్దాన్ని అధ్యానపు అడవిలో వదలి, 
గద్యాన్ని పద్యానికి పెళ్ళి చేద్దాం, కాదన్న మాదన్న యెవడన్నా ఉంటే, వేమన్న యేమన్నాడో 
చూడమందాం?' అని కొనసాగుతుంది “శ్రీనివాసరావు వ్రాస్తున్నది, మా నిషాద గీతంలో 
ఉన్నది?” అని తెలుస్తుంది. చివరికిదంతా స(ర్రియ లిజమని వివరిస్తుంది *ఎఏ ఐ ఒఓ 
జా అనే రచన *“'గాలం వలె శూలం వలె, వేలాడే కాలం, వేటాడే వ్యాఘ్రం అది, 
వెంటాడును శీఘ్రం” అని నిర్వచిస్తుంది *““అనేకం అయితే ఏకం, అదే వివేకం. వ్యక్తికి 

బహు వచనం శక్తి. . ఒంటరితనం.. తుంటరితనం .. అజ్ఞానం చీకటికీ భయానికీ 
క్రార్యానికి కాణాచి శాస్త్రం కళని చంసబోదు, జనాన్ని భయంతో నింపలేదు... “వంటి 
ప్రసంగాలు చేస్తుంది. ''అభిసారిక కడసారి?! సుఖరోగి నుద్దేశించింది. '“ఒకటి-పదీ**లో 
ఫస్త్రోబర్‌ (ఫన్ట్‌+అక్ట్రబర్‌) వంటి ప్రయోగం కనిపిస్తుంది “మనః ప్రపంచానికి బాహ్య 
స్వరూపం భాషు'* అని నిర్వచిస్తుంది “నగరంలో వృషభం” మనిషికైనా బుద్ది ఉండాలని 
వాదిస్తుంది. *““అధివాస్తవికుల ప్రవేశం'*' ధారాళమైన పద్యరచన అందులో ''కూర్యొని 
చెసిన పాపం గుడికట్టినా పోదు. ఛందస్సు (గాయత్రి సాక్షిగా చెబుతున్నాను) ఎటు తిరిగితే 
అటే ఒరుగుతుంది బహిరంగ రహస్యాలు బయట వెట్టుడానికేమున్నాయి?. . 
కావలసినన్ని ఉపమానాలకి అక్కరలేనన్ని ఉపమేయాలు. .” వంటి తీర్మానాలున్న రచన 
“మాటల మూటలు” అతి వాస్తవిక రచనకు మొట్టమొదటి ప్రయత్నమటు, “ఎన్నాళ్లు 
ఇంకా”. 


ఈ సంపుటిలోని అనువాదాల మూలకర్తలు గురజాడ, పాల్‌ ఎలువర్డ్‌ 
(1895-1952), గువలామి అపోలినయిర్‌ (1880-1918), సాల్వ్‌దార్‌ దాలీ (1904), 
లూయీస్‌ మనిన్‌, జేమ్స్‌ జాయిన్‌ (1882-1941), ఆంద్రీ బ్రెటన్‌ (1896 - 1966), 
హెన్రి మిఛా (1899- . .), క్రిస్టోఫర్‌ లోగ్‌, జైలాన్‌ ధామన్‌ (1914-1953), ఓడివెన్స్‌ 
ఎలిటిస్‌, అలెగ్జాండర్‌ పుష్కిన్‌ (1709-1837), నికలాయ్‌ నెక్రసోవ్‌, వి మయకోవిస్కీ 
(1893-1930) అనేవాళ్లు. -ఈ సంపుటిలోని అతివాస్తవిక రవనలమీద చాలా దుమారం 
లేచింది. సాహితీ పత్రికల్టా అవి ప్రచురితం కాగానే కఠోర విమర్శలూ, వెక్కిరింతలూ 
వచ్చాయి. అయినా కొందరు అనుకర్తలు బయలుదేరారు సమకాలిక సాహితీ ప్రపంచంలో 
వచ్చిన ధోరణులనూ ప్రయోగాలనూ చాలావరకు పునస్సుప్తిగానో, అనువాదంగానో , 
అనుకరణగానో, అనుసరణగానో పారకులకు పరిచయం చేసిన తెలుగు కవి శ్రీశ్రీయే. 


పిబ్రతనపు ప్రసంగాలకూ, విదూపక్షత్వానికీ శ్రీశ్రీ పెట్టింది పేరు. అది నిజమేనని 
స్వయంగా ఎన్నోసార్టు ఒప్పుకున్నాడు. దాపరికం లేని ఈ స్వభావమే అతడికి జనాకర్షణ 
సంపాదించింది. సమకాలంలోని రాజకీయ సామాజిక సాహిత్య పరిస్టితులను ఆకేపీస్తూ 
అతడెనన్నీ రచనలు చేసి, అది 'కార్గూన్‌ కవిత్వ'మన్నాడు. సాంసప్రదాయికచ్చందస్సు 
ల్లోనూ, తద్విరుద్దమైన వచన కవితగానూ అతడు స్నష్టించిన అధిక్షేప సాహిత్యం కూడా 
ప్రసిద్ద రచనలంతగా పేరు తెచ్చుకున్నాయి వేళాకోళంలో కూడా అతడన్ని సమయాల్సా 
సరదాగానే ప్రవర్తించాడని చెప్పలేం 1953లో తెలుగు స్వతంత్రలో అతడి “ప్రాసక్రిడలు' 
తాలిసారి వెలుగు చూశాయి. సమకాలిక రాజకీయాలనేగాక కవులను కూడా అందులో 
ఆకేపించాడు. అతన్ని ఈ మార్గంలో అనుకరించిన వాళ్ళల్ళ్‌ పెద్దయెత్తున 
రాజకీయాధికేస రచనలు చేసింది గజ్జాల మల్దారెడ్డి (1922-1997). శ్రీశ్రీ అతణ్ని 
అభినందించాడు కూడా 1946 నాటి 'సిరి సిరి మువ్వ! సంప్రదాయ చ్చందస్సులో రాసిన 

పద్య[గ్రంథం. ప్రతి పద్యమూ అదే మకుటంగా రాశాడు. ఆనందవాణి, ఢంకా, 
ఆంధ్రజ్యోతి వంటి సాహితీ పత్రికల్టో వెలువడ్డ తరువాత దానికి (గ్రంధరూపమిచ్చాడు. 
అలాంటిదే ఆరుద్ర, వరదరాజీశ్వరరావులతో కలిసి రాసిన మరో గ్రంథం 'మేమే. 
ఆరుద్ర సహరచయితగా సంప్రదాయ చ్చందస్సుళల్ట్లో వ్యావహారిక భాషలో రాసిన (గ్రంథం 
“రుక్కుటేశ్వర శతకం' (1943). జలసూత్రం రుక్కిణినాధశాస్త్రికి అభినందనగా 
రాసిందిది. ప్రాసక్రీడల్దాగా ఇతర రచనలు బాధాకరమో అగౌరవకారకమో కావు. తక్కినవి 
సరదాకు రాసినవి. తమాషాగా ఉంటాయి మహా అయితే హాస్య ప్రదాలు ఈధోరణిలో 
తరవాత కాలంలో రాసిన '“లిమరిక్కులు” మాత్రం అసహనంతో తీవ్రభాషలో రాసినవి. 
తక్కిన చిన్న పుస్తకాలన్నిటినీ ఈ [గ్రంథంలో చర్చించటం సాధ్యం కాదు. 


శ్రీశ్రీ సదసత్స్రంశయం నిజానికి 1959లో రాసింది అసంపూర్తిగానే దాన్ని ఖద్గస్ఫ 
ప్రీ సంపుటంలో చేర్చాడు. “సంవేదన” అనే సాహితీ పత్రికలో 1965 ఏప్రిల్‌ నుంచి 
కొనసాగింపు మొదలయింది. 1972లొ దానికే సాహిత్య అకాదమీ పురస్కారం 
లభించింది. తనకూ విరసం వారికీ మధ్య కొంత వివాదానికీ దారితీసింది ఆలస్యంగా 
నయినా శ్రీశ్రీ ఆ పారితోపక్రాన్ని స్వీకరించటమే. తన సాహిత్య గుణాలకుగాక రాజకీయ 
ధోరణులకు చిహ్నంగా ఆ రచన సాహితీపరుల నాకరించింది 


విరసం వారు ““'సంక్షుబ్ద / నక్సుల్‌బరీ / విరసం” దశాబ్దంలో 'మరో ప్రస్తాన' మనే 
గేయ సంపుటిని ప్రచురించారు 1980లో. ఆ సంస్ప శ్రీశ్రీ సంస్టాపకాధ్యక్షుడుగా 1970లో 
ఉద్భవించింది ఈ పద్య సంపుటిలోని భాషాశ్రైలులు సులభతరాలు. అతడి వచన 
రచనలకన్నా ఇందులోని వచన కవిత పేలవం. [గంథం నిండా రాజీలేని రాజకీయ 
ప్రసంగాలున్నాయి.. అక్కడక్కడ పచ్చి రాజకీయ భావాలను కవితాత్మకంగా, 
శక్తిమంతంగా పరమత్రావ్యంగా పరివర్తించిన పాత శ్రీశ్రీ కవితా వైభవం కానిపిస్తుంది. 34 
గీతాలున్న ఈ సంపుటిలో నిష్ట్రాక్షిక విమర్శకుడు మెచ్చి ప్రశంసించగల పంక్తులు కొద్ది 
మాత్రమే. ఒక సుప్రసిద్ధ కవి కవితా శిల్చ్వమనిపించని కేవల విప్టవ నినాదాత్మక రచన 
అనిపిస్తుంది మొదటిపాట ''యిప్రవం యాడుందిరా, ఆడనే నీకూడుందిరా, 
నీగూడుందిరా”' అని మొదలవుతుంది. 'తుది పయనం, దాని విజయిమనే ఒక గీతంలో 
““ఊగరా, ఊగరా, ఊగరా ఉరి కొయ్యనే అందుకొని ఊగరా, ఉరికొయ్య అంటుకొని 
ఊగరా!”' అని తన అనుయాయుల నుద్చొధించాడు. గాంధీజీ నుద్దేశించి, 'ఓ మహాత్మా! 
ఓ మహర్షి' అని రాసిన గేయంలో “నీవు చూపిస్తున్న బాటు, యథాస్టితికొక కంచుకోట, 
హింసతొనే సృష్టి పూస్తది, హింసతోనే మార్పు వస్తది” అని ఖండితంగా చెప్పాడు. “దూది 
పులిమిద పుట్ర' అనే పాటలో “దొంగనోట్లు దొంగవోట్టు, రాజ్యం ఒక రాజ్యమా? 
అంచగి"ండి వెధవలిచ్చు, సాక్ష్యం ఒక సాక్షమా?”* అని ప్రశ్నించాడు. ఇది వామపక్షాల 
వారి కతడందించిన గొప్పు నినాదమయింది. “పంచరత్నా' లనే మరోసుద్వీగ్ధ రచనలో కవిగా 


శ్రీక్రీ రచనలు 57 


పూర్వ వైభవం చాటుతూ “అదిగో చూడు చిన్నమ్మి, బతుకుతోంది తన ఒళ్ళమ్మి, ఆమె 
యింకిన నెలయెరు, ఇంకి పోదామె కన్నీరు'' అంటాడు అందులోనే ''మనిపికి మనిషే 
పగవాడు, గతమే అతనికి ఉరిత్రాడు”' అని ప్రవచించాడు ఈ సంపుటిలో అతడు రాసిన 
కొన్ని సినిమా పాటలూ, అలవాటు ప్రకారం అన్యభాషలనుంచి ఆంధ్రీకరించిన 
అనువాదాలూ ఉన్నాయి. ఉదాహరణకు చిలీ విప్లవకారుడు పాజ్టో నెరుడాగేయాలు 
కొన్నీ, స్పానిష్‌ విప్లవకారుడు రిజారే వెలాజో, క్యూబన్‌ వీరుడు ఛేగువేరా, టర్కిష్‌ కవి 
నజీం హ్తైకుంత్‌, అంగోలా కవి ఆగోస్తీ నోవెతో, వైనాలో ప్రవాస జీవితం గడిపిన మాజీ 
మంగోలియన్‌ కవి వాంగ్‌ జాంగుల రచనలకు అనువాదాలున్నాయి. 


రేడియో నాటికలు 


ఇంతకు పూర్వం ప్రస్తావించిన సుప్తాస్టికలతోబాటు శ్రీశ్రీ రాసిన పదకొండు 
రేడియో నాటికలు శిల్పానికీ, వచన పద్య రచనకూ ప్రసిద్దాలు ఒంటరిబావి, భూతాల 
కౌలిమి అనేవి సుప్తాస్టికల్లాగా కవితా గుణవంతాలు. గనేషణ, విదూషకుని ఆత్మహత్య, 
(గ్రామఫోను రికార్డుల తిరుగుబాటు, గుమాస్తా కల, మరో ప్రపంచమనేవి విపఫ్రవభావ 
ప్రతిపాదికాలు. చతురస్రం, అనంతర యాత్ర, బలి అనేవి స్వవ్న రచనలు. 


ఒంటరి బావి సగానికి వైగా బావి వర్ధనతోనే నడుస్తుంది. ఆత్మహత్య చేసుకున్న 
పదేళ్ల అమాయిక బాలికమీది అపవాదు కధావస్తువు. భూతాల కొలిమి హతుడైన 
ప్రియుడు అంతిమ విశ్రాంతిలో ఉన్న శ్మశానానికి పోతున్న ప్రై మనోవేదన ఇతివృత్తంగా 
ఉన్నది. గవేషణలో యమదూతలు అయిదేళ్లు ముందుగా మానవుణ్ని మరోలోకానికి 
చేరుస్తారు అక్కడి న్యాయమూర్తి వృతశిశువు శరీరంలో ప్రవేశించమంటే మానవుడలాగే 
చేస్తాడు. మానవుడి శాశ్ళతత్వాన్ని నిరూపించే కథనమిది. విదూషకుని ఆత్మహత్య ఒక 
నటుడి విషాదగాథ రచయితకున్న ఆత్మహత్యాధోరణికిది ప్రతీక అని కొందరు 
విమర్శకుల అభిప్రాయం. నిజజీవితంలో అప్పులపాలై విదూషకుడు విషం తాగి చస్తాడు. 
ఆత్మహత్య చేసుకోబోతూ అతడు రాసిన ఉత్తరం విషాద గంభీరం. అతడి పేరు 
గడియారం. కన్యాశుల్క. మృచ్చకటికలనే రెండు మహానాటకాలకు విదూషకుడు ప్రతీక. 
అతడు “బతికి చచ్చిపోయాను. చచ్చిబతికిపోయా”')ననటంతో నాటిక ముగుస్తుంది 
[గ్రామఫోను రికార్డుల తిరుగుబాటు బానిసల తిరుగుబాటుకు సంకేతం. సూత్రధారుడు 
రేడియోలో *తుదిపలుకు' అనే రికార్డు నాటికను వేస్తుంటే నాలుగు రికార్డులు మోగనే 
మోగవు. ఒకటి తిరుగుబాటు చేస్తుంది డైర్యక్షరుకు తానే గొంతులు మార్చి మాట్లాడానని 
సూత్రధారుడు విన్నవించుకొంటాడు - పాత్రలు తిరుగుబాటు చేసినందువల్ల. గుమాస్తా 
కల నిజానికి మూడు కలలు. ట్రీ జా. కోనేటిరావు పంతులనే గుమాసాను రెండు భావాలు 

కీ డిసుంటాయి. ఒకటి అతడి భయం దెండోది అతడి ఆశ. అతడు మొదటి కలలో 
అమెరికాలో తన సన్మానసభలో మాట్లాడుతుండగా మెలకువ వస్తుంది. రెండొసారి జర్మన్‌ 
జలాంతర్లామికి అధిపతిగా విజయం సాధిస్తుండగా మేలుకుంటాడు. మూడోమారు 
స్వప్పసుందరితో ప్రేమగానం చేస్తుండగా కల చెదిరిపోతుంది. మొదటి కల విజ్ఞానానికి 
సంకేతమైతే, రెండోది సాహసానికీ, మూడోది సౌందర్యానికీ ప్రతీకలు. ఈ మాటలో ఏ 
ఒక్కదాన్ని నాధించటమూ అతడికి సాధ్యం కాదు ''“అతని నిజమైన జీవితం ఒక స్వవ్నం. 
అతడి స్వప్నం ఎన్నడూ సాధ్యంగాని అబద్ద'మని కథ ముగుస్తుంది. మరో ప్రపంచం 21వ 
శతాబ్దిలో మానవుడి ప్పితిని ఊహించి రాసిన నాటిక రంగస్టలం యువకవి మెదడు. రంగం 
సుప్తచైతన్యం. అప్పుటిమనిషి ఆకుపచ్చుగాజు బంతి లాగుంటాడు అతడి పేరు 'కనుపాప*_ 
అతడు కాలంలో ఎటు కావాలంటే అటు ప్రయాణించగల సామర్ద్యం సంపాదిస్తాడు. 
అతడికి ఆకఠి లేదు. భాష లేదు సూర్యకిరణాలనుంచి (గ్రహించిన శక్తి అతడి ఆహారం. 
ఒక వ్యక్తి నుంచి మరో వ్యక్తికి ఆలోచనలు ప్రసరిస్తాయి నేరుగా. వ్యక్తులు సామూహికంగా 
ఆలోచిస్తారు - ఒకర్నొకరు అర్దం చేసుకుంటారు. ఆ కనుపాప అనే వ్యక్తి పారపాటున 
గతంలోకి ప్రవేశించి సుప్త చైతన్య స్రవంతిలోనే ఉండటం ఇతివృత్తం. 


చతురస్రానికి *“1+1=1"** అనే మరోపేరుంది అందులోనూ 21వ శతాబ్దిలోకి 
భవిష్యత్తులోకి ప్రయాణముంటుంది. ఆ ఊహాత్మక రచనలో కాలాన్నీ మరణాన్నీ 
జయించటం, మానసిక స్వాతంత్ర సాధన, అద్వైత భావన అనేవి కధానాయకుడి 
విజయాలు చతురస్రంలోని నాలుగు భుజాలూ కధలోని నలుగురు పాత్రలకు 
సంకేతాలు. ఒక బాహువు 70 సంవత్సరాల వైజ్ఞానికుడు అతడి పేరు జ్ఞానం. రాజ్యమనే 
రాజకీయ పాత్రకు 50 ఏళ్లు సౌందర్యానికి ప్రతీక అయిన కళ అనే పాత్ర పదేశ్రాపిబ్ల సిరి 
అనే 30 సంవత్సరాల కవి కవిత్వానికి ప్రతీక. సిరి అంటే శ్రీ. ఇది విషమ బాహు చతురస్రం. 
1909 డిసెంబరు 3వ తేదిన ఒక మానవుడు చంద్రలోకం నుంచి తెచ్చిన అమృతాన్ని 
సర్వమానవులకూ ఇంజక్షన్‌ రూపంలో పంచుతాడు. అందరూ 30 ఏళ్ల వాళ్లవుతారు. 
విషమబాహువు సమబాహువవుతుంది కధ రెండు రేఖలమీద నడుస్తుంది. ఒక భాగం 
సంభాషణాత్మకమయితే రెండోది రాజకీయం. చతురస్రం సమబాహువయిన తరవాత 
కవి కాలనిద్దశం చేయడు కారణం కాలాన్ని జయించటం “మానవుల్ని నేను 
సృష్టించలేదు; మానవుడే నన్ను స్నష్టించా "డని కాలం (గ్రహిస్తుంది. ఇదే సందేశం. 


కాలం అంతా ఒకటేగాని అందరికీ ఒకటిగాదనేది “అనంతర యా(త్ర'లోని 
మూలాంశం. జీవిస్తున్న వారి కాలం వేరు. మరణించిన వారి కాలంవేరు ఈ భావనతో ఒక 
రైలు ప్రమాదాన్ని శ్రీశ్రీ నాటకీకరించాడు. సరళ, కాంతం అనే యిద్దరు మహిళలు రైళ్లో 
ప్రయాణిస్తున్నారు. వారిద్దరి గడియారాలూ సరిగ్గా ఆరుదగ్గర ఆగిపోతాయి. తోటి 

ప్రయాణికుడు రంగారావును వారు ట్రైమెంత అని అడుగుతారు. అతడు గడియారం 
తీసేలోగా రైలు సడిపోతుంది. ప్రమాదంలో రంగారావు మరణిస్తాడు సూక్షరూపంలో 
తిరుగుతున్న అతణ్ని పుట్టబోతున్న శిశువు ప్రశ్నిస్తుంది 'బలి' నాటిక పౌరాణిగాథకు 
మరోరూపం. పాతాళంలోని నిన్రీవి బలి స్వర్గంలోని చిరంజీవి ఇంద్రుడు బలిని చూసి 
భయపడ ఇంద్రుడు పారిపోతాడు 


ఈ నాటికల్టొని ప్రధాన లక్షణం తన సామాజిక రాజకీయ భావనలనూ 
సిద్దాంతాలనూ ప్రచారం చేయటం. పాత్ర చిత్రణలో సహజత్వం కన్నా సాంకేతికత్వం 
ఎక్కువ, కవితాత్మకత అధికం 


వచన రచనలు 


శ్రీశ్రీ వచన రచనల్లో *“చరమరాత్రి? పేరిట ప్రచురితమైన కధాసంపుటి 
విశ్షమయింది అందులో కూడా తన భావాలనూ ఆదర్శాలనూ వ్యక్తికరించటానికి 
అతడు వాజన వచనం అక్కరకు మించినంత కవితాత్మకంగా సాగింది తన వచనం 
'సింగిల్‌ పన్నా కవిత్వ*మని అతడే వర్షించుకున్నాడు సాహితీ పత్రికల్టా భిన్నకాలాల్ళో 
ప్రచురించిన వచన రచనలు “వారం-వారం” అనే శిరెకతో ఒక సంపుటిగా వెలువడ్డాయి 
1945-1986 మధ్యకాలంలో పత్రికల్లో అపుడపుడూ ధారావాహికంగా కొనసాగి, 
అసంపూర్తిగా మిగిలి, అర్జాంతరంగా ఆగిపోయిన ఆత్మకధ 'అనంతం! ఆకర్రణకరం 
““ఆత్మహత్య చేసుకోవడపు అనేక పద్దతుల్లో ఆత్మ చరిత్ర రాసుకోవడం ఒకటి” అని 
అతడే విశదీకరించాడు నిజానికా రచనలో తనకు తాను బహిరంగ విమర్శ చేసుకున్నాడు. 
దాన్ని రచించి ప్రచురించిన పద్దతివబ్ల అతడు ఏక సమయంలో తనకూ తన జీవిత చరిత్ర 
రచయితలకూ సేవతోబాటు అపచారం కూడా చేశాడు కాలక్రమ రాహిత్యం, పునరుక్తి, 
విషయాంతర గమనం వంటివి శ్రద్దాసక్తులతో చదివే పారకుణ్ని గందరగోళంలో 
పడవేసాయి అదే సమయంలో దాపరికంలేని అతడి స్వభావం ఆశ్చర్యచకితుల్ని చేస్తుంది 
సామాజిక రాజకీయ సాహిత్య విషయాల్లో అనేక ప్రశ్నల కతడిచ్చిన సమాధానాలు 
““ప.జ”* (ప్ర-శ్చలు, జ-వాబులు) లో దొరుకుతాయి. సంక్షిప్త రూపమైన “ప్రజ' ఏక 
పదమైతే జనం; సంకిప్త రూపంలో ప్రశ్నిత్తరాలనే బహువచన రూపం 


1934-1983 మధ్యకాలంలో 66 (గ్రంథాలకు రాసిన పీఠికల్లో తనను తాను 
పరిచయం చేసుకున్నాడు ఇతర రచయితలను పరిచయం చేశాడు. కొందరు 
అభిమానులు అతడు రాసిన కొన్ని వ్యాసాలను తమ తమ రచనలకు పీఠికలుగా 
ప్రకటించుకున్నారు. తనకు మార్గదర్శకుడైన దేవులపల్లి రాసిన ఒక కావ్యానికి శ్రీత్రీరాసిన 
పరిచయాన్ని దేవులపల్రి (గగ్రంధాలన్నిటికీ పీఠికగా అన్ని సంపుటాల్టోనూ ముందు చేర్చారు. 

ఆరుద్ర కూనలమ్మ పదాలకూ శేషేంద్ర శర్మ బుతుఘోషకూ శ్రీశ్రీ గేయరూపంలో 
పీఠికలు రాశాడు. 1936- 1969 మధ్యకాలంలో అతడు రాసిన 20 విమర్శ వ్యాసాలు పేరు 
తెచ్చుక్‌ న్నాయి. అతడి హాస్య వ్యంగ్య సంభాషణలనూ , చమత్కాారాలనూ , చివరికతడు 
సిద్దంచేసిన పజిల్స్‌నూ ఒకే సంపుటంగా ప్రచురించారు. అతడి వచన రచనల్లో 
సర్వజనాకర్హణమైనవి అప్పుడప్పుడు నానావిధ ప్రశ్నలకు జవాబులిస్తూ అతడు తనను 
గురించీ ఇతరులను గురించీ చెప్పిన అభిప్రాయాలు. పరస్పుర విరుద్ద ప్రసంగాలతో ఎంత 
అరాజకంగా అవి ఉన్నాయో, అతడి వ్యక్తిత్వాన్నీ బుద్ది నైశిత్యాన్ని రకరకాల మార్చులతో 
అవి ప్రదర్శిసాయో వచ్చే ప్రకరణంలో పరిశీలిద్దాం 


ఆఅుయిదిళక |(చకళకరణజం 


తనము రురంించ, ఇతరుల రురలించీ 


శ్రీశ్రీ కేవలం బహిర్ముఖుడు. తీవ్ర విమర్శలకూ పసితనపు మాటలకూ సమంగా 
ప్రసిడద్రుడు. దాపరికం లేనందువల్హా, అది హాస్య చమత్కార ప్రసంగమనుకొన్నందు వల్లా 
స్వపర భేదం లేకుండా కరోర విమర్శుల్తు చేశాడు ఈ వ్యక్తిగత లక్షణాలకు తోడు అనంత 
మనే శిర్షికతో అతడు రాసిన ఆత్మకథలో సాధారణ పరిప్టితుల్లో ఎవరూ ఊహించలేని 
ప్రసంగాలు కూడా చేశాడు. వైవెచ్చు అదో ఆత్మహత్యా మార్గమని అలా రాశానని 
సమద్రించుకున్నాడు! ఒక విధంగా చూస్తే అది అలాంటి ప్రయత్నమే. సమాచారాన్ని 
సందర్భ శుద్ది లేకుండా సమకూర్చిన (గ్రంధమది. ఒక్కోసారి సంఘటనలు కాలక్రమాను 
సారంగా ఉంటాయి. కానీ కొన్నిసార్టు అతడింకో అసందఠర్స ప్రసంగంలోకి హఠాత్తుగా 
మారిపోతాడు. అనేక పునరుక్తులుంటాయి గాని అవి అన్ని విధాలా ఒకే రకంగా ఉండవు. 
రచనకు నాలుగు దశాజ్టాల వైకాలం పట్టింది అకస్మాత్తుగా ఆగిపోయింది. అనుకోకుండా 
పునరారంభమయింది. చాలావరకు అతడు తన జ్ఞాపకాల మీద ఆధారపడ్డాడు. అయితే 
ఏదో ఒక విషయం మీద సిద్దాంత [గ్రంథాల్లో లాగా నిదర్శనలు సమకూరుస్తాడు. ఎంతో 
మందికి ఎన్నో సార్టు భిన్న సమయాల్లో ఇంటరూ్య లిచ్చి తన అభిప్రాయాలనూ, తనను 
గురించీ ఇతరులగురించీ సొంత అంచనాలనూ చెప్పినపుడు కొన్ని పరస్పర విరుద్దాలుగా 
కాన్ని పాత భావాలకు సమద్దకాలుగా వెలువడ్డాయి 1995లో “ప్రజ' అని జనసమూహానికీ 
సంకిప్త సాంకేతికంగా ప్రశ్నలకూ జవాబులకూ ఒకే న్లీరికతో తన ఖావాలనూ 
అభిప్రాయాలనూ ప్రకటించాడు. వాటిలో ఇంచుమించు ప్రతి ఒక్కటీ చదివిస్తుందిగాని 
కెన్ని సార్టు వివాదాస్తుదంగా, మరి కొన్నినార్డు పూర్వాభివా(యాలకు సవరణలుగా ఉన్నా 
విషయస్వీకరణ ముక్కుకు సూటిగానే జరిగింది చాలావరకు నిర్దిష్ట సమయంలో అతడి 
మనస్టితి ఎలా ఉండేదో ఈ పరిస్టితి సూచిస్తుంది అతడి వ్యక్తిత్వం, స్వభావం, అనిశ్చిత 
బుద్ది, స్వవవో విరుద్దతలు కూడా బయలు పడుతుంటాయి. తన బలహీనతలనూ, 
వ్యత్యాసాలనూ, దురాశలనూ, దురాలోచనలనూ అతడు తివ్రంగానే ఖండించుకున్నాడు. 
అలాంటి తన పాపాలన్నిటినీ సంఘం భరించలేదని వివరంగా రాయలేదంటాడు, 
“అనంతం'*లో. వాటిలో కొన్నింటిని పూర్వ ప్రకరణాల్నో యధాలాపంగా ప్రస్తావించాం 
కూడా. రోజులు గడిచే కొద్దీ సాహిత్య చరిత్రలో తన స్టానాన్ని గురించి అతడి ఆత్మ 

విశ్వాసం ప్రబలమయింది అతడు అహంకరించాడు నా అంతవాడు లేడన్హాడు అయితే 
అదంతా తన ఆధిక్య భావ లక్షణమని (168జంగుజు2) అన ఒప్పుకున్న తరవాత 
విమర్శకులు నిరుత్తరులై మతిపోయి నీళ్ళు కారవలసివచ్చింది అతడి ప్రసంగాలన్నిటిని 
విస్నప్టమైన కాలక్రమంలో పెట్టి, వాటి క్రమాభివృద్ది పరిణామాలను గాని అభిప్రాయాల్లో 
వచ్చిన మార్పులుగాని ఖండితంగా చెప్పటుం కుదరదుగాని, మొత్తం మిద అవి అంతేననక 
తప్పుదు. 

తనను గురించి తానేమని చెప్పుకున్నాడో మొదట చూద్దాం. 1933 నాటికే వలం 
23 సంవత్సరాల వయసులో ఉన్నప్పుడే) ఈ శతాబ్ది తెలుగు సాహిత్యాభివృద్దిని 'నాంతం 
చేసుకున్నా” నన్నాడని చెప్పాం అయితే ఆమాటలన్నది తన మాటల ప్రకారమే విశ్వనాథ 
దేవులపల్టుల రచనలను ' అనుకరించి రాస్తున్నా'నని అంగీకరించిన సమయంలోనే - 'సాంత 
గొంతుక కోసం ప్రయత్నిస్తున్న సమయంలోనే! తెలుగులో చైతన్య స్రవంతి భావనను 
మొట్టమొదటు ప్రవేశ పెట్టింది నేనేనని చెప్పుకున్నాడు. తాను అధివాస్తవిక ధోరణినీ వచన 
పద్య రచనాదులనూ కేవలం 'సాధన, శోధనిల కోసమే, ప్రయోగ దృష్టితో మొదలు 
వెట్టానన్నాడు. తానెప్పుడూ కమ్యూనిష్టు పార్టి సభ్యుణ్ని కాదని కమ్యూనిజం సిద్దాంతానికి 
మాత్రం సానుభూతి పరుబ్నునీ వివరించాడు. అయితే మార్కిజం తాను విశ్వసించిన 
పైక వాదమని ప్రకటించాడు. విప్టవానికి అంకితమైన తన కలంతో మా([త్రమే ఎప్పుడయినా 
పోరాటం సాగిస్తానన్నాడు. సాహిత్య రంగంలోకి తాను రాజకీయాల ద్యారా 
ప్రవేశించలేదన్నాడు. క్రోపాత్కిన్‌ అనుయాయిగా - కాదు శిష్యుడిగా - తన ప్రవర్తనలో 
కొంత అరాజకత్వం ఉంటుందన్నాడు. నెను నిజానికి కధారవయితను కానన్నాడు. తన 
కప్పుడూ కొత్తదనమే కావాలన్నాడు. తన కవిత్వం చాలావరకు ఆత్మానుభవ పూర్వక 
మన్నాడు. పార్లమెంటరీ ప్రజాస్వామ్యం ప్రయోజన సాధకం కాదన్న విశ్వాసంతోనే విప్రవాన్ని 
ఆహ్వానిస్తున్నానన్నాడు. సంస్కృతం, ఫ్రెంచి, రష్యన్‌ భాషల్లో ఆయా భాషల్లోని 
మహారచనల ఆంగ్బానువాదాలు చదివినందువలబ్లన పాండిత్యం సంపాదించానన్నాడు! తన 
మి(త్రుడు కాళూరి నరసింగరావు సంస్క్ర్రత సమాస కల్పనలో తాను చేసిన తప్పులను ఎత్తి 
చూపినపుడు ఆభాషలోొ తనకున్న అజ్ఞానానికి చిహ్నంగా వాటినలాగే ఉంచుతానన్నాడు 
అరసేసావిస్కీ తాగిన తరవాత రాసిన కవిత్వం శాశ్వతంగా ఉండి పోతుందన్నాడు. 1930 
దాకా తెలుగు కవిత్వం తన్ను నడిపెంచినా ఆతరువాత తానే నాయకత్వం వహించి దాన్ని 
నడుపుతున్నానన్నాడు. చివరి రోజుల్లో విప్లవ కవితా ధోరణికి పూర్తిగా అంకితమై కవితా 
వస్తువుకిచ్చిన ప్రాథమ్యాన్ని శైలి కివ్వలేదు. తన కవిత్వం 70 శాతం ప్రజలకు 
అందుబాటుల్‌ లేనందువల్ల నేను ప్రజాకవిని కానన్నాడు. ప్రజాకవి కానివాడు మహాకవి 
కావటానికి ఎలులేదు కాబట్టి తాను మహాకవి కూడా కాదన్నాడు గురజాడ కొత్తదారి 
చూపినమాటు వాస్తవమెగాని, అది ఇరుకైన డొంక దారి అనీ, దాన్ని తాను నాలుగు వరసల 

రహదారిగా మార్చానని చెప్పుకున్నాడు. తన ఇంగ్లీషు పరిజ్ఞానం పుస్తకాలకే పరిమితమనీ, 
అమెరికాలో, ఆప్రేలియాలో, ఇంగ్రండ్‌లో ఆ భాషనెలా ఉచ్చరిస్తారో తనకు తెలీదనీ 
ఒప్పుకున్నాడు. తనకు హాస్యంమిద (విదూపక్రత్వం మీద) ఉన్న అభిరుచి వల్లనే పద్యాలనూ 
అధిజేప కవితనూ రాశానని, అదంతా 'కార్లూన్‌ కవిత అన్నాడు. తన విదూపక 
స్వభావమూ, తనకున్న అసంతృప్తి జీవితం మీద ప్రయోగరూపంలో అటువంటి రచనలు 
చేయించా యని వివరించాడు ఈ తీరున ఆరుద్ర ఇంటింటి పజ్యాలూ, పరాభి 
పన్‌-చాంగమూ _ (పన్‌-42-అనే పదాన్ని విరిచి ఇలా చెప్పాడట) వెలువడ్డాయి 
అనుకరణశిలంగా. 


“అనంతం'లో శ్రీశ్రీ తన దుశ్చర్యలు కొన్నిటిని సిగ్గువిడిచి చెప్పుకున్నాడు అతడు 
వ్యభిచరించి సుఖరోగాలు తెచ్చుకున్నాడు బాల్యంలోనే మిత్రులతో కలిసి తిరునాళ్లలో 
ఆడపిల్లలతో అసభ్యంగా ప్రవర్తించాడు. పుణ్యక్షేత్రమైన శ్రీరంగంలో వ్వభిచరించి 
నందుకు తనను తానే ప్రశంపించుకున్నాడు తనకుద్యోగమిచ్చే ఏవ్యక్తితోనయినా 
వ్యభిచరిస్తావా అని సొంత భార్యనడిగి ఆమె ఆమోదించిందని (గ్రంధస్టంచేశాడు ఒక 
మారు తాగుబోతనే నేరానికి అర్మ్టయి మదరాసు జైల్లో ఒక రాత్రి గడిపాడు. కొంతకాలం 
పాటు క్రమం తప్పకుండా గిండీ గు(ర్రప్పందేలకు వెళ్ళాడు - పగలంతా రమ్ముతాగుతూ 
కాలజేప్రం చెసి. ఒకటికి పదిసాధర్డు తాను నిరిశ్వరవాదినని ప్రకటించుకొన్నాడు గాని తన 
కుమారుడి ఉపనయనాన్ని తిరుమలలో శాస్త్రాయంగా నిర్వహించాడు ఢిల్రీలోని కన్నడ 
సాహిత్య పరిషత్తు 50 వ సమావేశంలో తనకో బహుమతినిస్తే అప్పటికప్పుడు పాట్టాం విప్పి 
అందులోని మురళికృష్ణుడి చందన విగ్రహాన్ని కళ్ళకద్దుకున్నాడు ఒక విధంగా అతడు 
జహంగీరులాగా పరస్పుర విరుద్ద ప్రవర్తనల కాలవాలం. 


భిన్న కాలాల్లో అనేక రచయితలు శ్రీశ్రీ వ్యక్తిత్వాన్ని రకరకాల అభిప్రాయాలతో 
వ్యక్తికరించాడు. వాటిలో కొన్నిటిని నిళ్ళంకగా శ్రీశ్రీయే ప్రచురించాడు. అతడి ప్రభవ 
కావ్యాన్ని తొలిసారి భారతిలో విమర్శించిన కెంపెల్ల జనార్దనరావు శ్రీశ్రీకి 'అభినవ దండి! 
అనే బిరుదిచ్చి, అతడికి శబ్బలౌల్యమేగాగని అరద్ద్వవంతంగా భాషా ప్రయోగం చేయటుం 
చేతగాదని అధికేపించాడు. బుర్రా శేషగిరిరావు శ్రీశ్రీని “కవి తృణావర్హు''డన్నాడు ఢంకా 
పత్రిక శ్రీశ్రీ రేడియోకు అమ్ముడు పోయాడని నిందించింది. రాజకీయ కార్యకర్తల 
కొరత వల తెన్నేటి విశ్వనాథం తనను ప్రాధయపడ్డా, మిత్రుడు వడ్డాది 
సీతారామాంజనేయులు ఎంత రెచ్చగొట్టినా, తాను పిరికితనం కారణంగా సత్యాగ్రహం 
చేయలేదని అతడే రాసుకున్నాడు. నిజాం వుతిరేక, రజాకార్‌ వ్యతిరేక ఉద్యమం 
ప్రజలమీద జరుగుతున్న అత్యాచారాలను ఎంత తీవ్రంగా ప్రతిఘటిస్తున్నా ఆత్మ భద్రత 
కోసం ఆవిషయంలో స్పందించలేదు అక్షరం రాయలేదు. అప్పుచ్చో అతడు నిజాం 

ప్రభుత్వంలో కొలువు చేసుకుంటున్నాడు. అటువంటి ఆత్మరక్షణావసరం లేనప్పుడు 
తరొమెల నాగిరెడ్డితో కలిసి శ్రీకాకుళంజిల్లాల్‌ పర్యటించాడు నక్సలైట్లు కావలసిన 
ఆయుధాలు కొనుక్కోడానికి అవసరమైన చందాలు పోగుచేయటానికి అప్పుడుకూడా 
(తానే వాగ్దానం చేసినట్టు) భీమునిపట్నంలో స్టిరపడి నక్సలైట్లకు సాయమందించలేదు. 
మొదటి ప్రపంచ తెలుగు మహాసభల సందర్భంగా తమ ఇద్దరి పెరిటా ప త్రికళ్ళో 
ప్రచురితమైన 'ఉమ్మడి ఉత్తరాన్ని' శ్రీశ్రీ ఫోర్తరీ చేశాడని విశ్వనాధ నిందించాడు శ్రిశ్రీ అది 
అబద్దమనీ, అదే నిజమయితే తనను ఉరితీయవచ్చని ఎదురుతిరిగాడు. తాను కమ్యూనిస్టు 
పార్టీని సమర్దిస్తున్నందుకు కంటగించుకొన్న తన అనుయాయులూ సోదర కవులూ 
ఆరుద్రతో సహా 1955లో నిర్దాక్షణ్యంగా తనమీద ధ్వజమెత్తినపుడు, శ్రీత్రి ఒంటురివాడై 
నిస్సహాయు డైనాడు. అప్పుడు న్నార్హ చిరంజీవి ఒక్కడే (1925-1971) మద్దతుగా నిలిచి 
శ్రీశ్రీని సమర్దించాడు. శ్రీశ్రీ తన గురువని చెప్పుకొన్న అబ్బూరి, 'కవిత'లోొ రాసిన 
గేయంల్లో శ్రీబ్రీ కవితను, రాజకీయాలను, వ్యక్తిగత సంబంధాలను వెక్కిరించి వేళాకోళం 
చేశాడు శ్రీశ్రీ నిర్భయంగా అందరినీ ఎదుర్కొన్నాడు. అతడి శత్రువులందరికీ అడిగినంత 
స్టలం కేటాయించి ఆంధ్ర పత్రిక శ్రీశ్రీ మీద నిప్పులు చెరిగింది అది “పెట్టుబడికి, 
కట్టుకధకు, పుట్టిన విష పుత్రిక '“అని శ్రీన్రీ తిరిగి తిట్టాడు. తాను సంస్టాపకాధ్యక్షుడైన 
విరసం అతల్ని మూడుసాడ్ద్డు అధ్యక్ష పదవినుంచి తొలగించి రెండుసార్డు పున 
ప్రతిష్టించింది అధ్యక్షుడిగా, సాధారణ సభ్యుడిగా. ఆ సంఘమే అతడు రాజకీయంగా 
అపరిణతుడనీ, బాధ్యతా నిర్వహణకన్న్నా ఆత్మ రక్షణ భద్రతలకే ప్రాముఖ్యమిచ్చేవాడనీ, 
మానవ జాతిలో అతడు అంగుష్ట మాత్రుడని, అవకాశవాది అనీ, అరాజకవాది అనీ, 
జాతీయ వాదులనూ పెట్టీ బూర్జువాలనూ అభిమానించేవాడనీ, సోమరిపోతనీ, 
సనాతనత్వాభిమాని అనీ నిందించింది. అదే సంస్ట అతడు హిమాలయోన్నతవ్యక్తి అని 
శ్ఞాఘించి, అతడు చేసిన తప్పులన్నిటినీ క్షమించి అతడి రచనా సర్వస్వాన్ని సంపుటాలుగా 
ప్రచురించటం విడ్డూర మనిపిస్తుంది. సంతాప సభలో సుప్రసిద్ద నవలా రచయితా కథానికా 
కర్తా అయిన రావిశాస్త్రి అతడి తాగుబోతుతనాన్నీ, వ్యభిచారాన్నీ బహిరంగంగా 
సమర్దించాడు. కాళీపట్నం రామారావు (కారా) మరో ప్రసిద్ద రచయిత. అతడు శ్రీశ్రీ 
వ్యక్తిగత ప్రవర్తనతో తమకు సంబంధం లేదనీ మహాకవిగా ఆయన్ను గుర్తిస్తామనీ చెప్పాడు. 
శ్రీశ్రీకి రాసిన బహిరంగ లేఖలో డాక్టర్‌ ఎం.వి. రమణారెడ్డి అతడు పిరికివాడనీ, ఆత్మస్తుతి 
పరాయణుడైన స్వాభిమానధురంధరుడనీ, కీర్తికండూతి బాధితుడనీ దూషించాడు. ఈ 
శతాబ్దంలో చలంతో సహా ఏతెలుగు రచయితా ఇన్ని రకాల అభియోగాలనూ, వ్యక్తి స్వభావ 
దూషణలనూ తన జీవితకాలంలోనే ఎదుర్కొని బతికి బట్టుకట్టి మహోన్నత సాహితి 
వ్యక్తిగా పాగడ్తలందుకోలేదు. శ్రీశ్రీ తనను తాను శిక్షించుకున్నాడు. ఇతరుల దూషణలను 
సహించాడు. క్షమాపణలు చెప్పుకోలేదు అదే అతడి స్వభావంలోని బలదౌర్బల్యాలకు 
నిదర్శన. 

శ్రీశ్రీ ఇతర రచయితల గురించీ సంఘటనల గురించీ కొన్నిసార్లు సమర్షిస్తూ 
మరిక "న్నిసార్డు వ్యతిరేకించి, అగౌరవించి, వెక్కిరించిన సందర్దాలను మొదలు ప్రస్తావించి 
ఇతరులతణ్నీ గురించి మరింకేమేమన్నారో పరిశీలిద్దాం. అతడు భిన్నభిప్రాయాలు వెలి 
బుచ్చినప్పుడల్లా అవి పునరాలోచన ఫలితాలని అన్ని సమయాల్లోనూ చెప్పలేం. ఒక 
మహారచనను చదివినప్పుడల్లా దాని రచయిత తన గురువనేవాడు అనేక (గంధాలు 
చదివినప్పుడు ఆయా రచయితలను వద్గికరించి, తన వ్యక్తిగత గౌరవాభిమానాలను 
తరతమభావాలతో వ్యక్తికరించి, తన అంచనా స్రకారం వారే యే కారణాలవల్ల తాను వారికి 
ప్రసాదించిన గుణగణాలకు అర్హులో వివరించటం అతడి స్వభావం. తన రాగద్వేషాలను 
తనదైన ప్రత్యేక పద్దతిలో అభివ్యక్తం చేసే విశేష లక్షణముంది. తన నూతనానుభవాలను 
పురస్కరించుకొని పాత అభిప్రాయాలను మార్చుకోవటం దోపషమనుకోలేదు. తన మనో 
భావాలను దాచిపెట్టు మాటలు మార్చునూ లేదు (తన నిర్ణయం ఆలోచనా పూర్వకమైనా 
కాకపోయినా) కొత్తదనాన్ని ఆహ్వానించటంలో , సంప్రదాయాన్ని వ్యతిరేకించటంలో , 
వామ పక్ష ప్రయోజనాలను వ్యతిరేకిస్తూ ఒక్క అక్షరమైనా రాయక పోవటంలో అతడి 
దృక్సధంలో ఏమాత్రం మార్పులేదు రచయితల విషయంలో భారతీయులా? 
విదేశియులా? తెలుగువాళ్ళా? ఆంధ్రేతరులా? వామపక్షం వాళ్ళా? తద్వ్య్యతిరేకులా? 
అనే భేదభావం ఎన్నడూ చూపలేదు. 


శ్రీశ్రీ తన ప్రథమ గురువులని చెప్పుకున్న తన తండ్రీ అబ్బూరుల విషయంలో తన 
కున్న గురుత్వ భావనను సర్వొత్తమంగా భావించాడు. అయినాగాని ఒకసారి తన తండ్రినే 
జూదగాడని నిందించాడు. కాని స్వయంగా తనకు మార్కిజంతో పరిచయం కల్పించి, 
తరువాత తన రాజకీయసిద్దాంతాన్నీ నిబద్దతనూ వెక్కిరించిన అబ్బూరిని గురించి పల్లెత్తు 
మాటాడలేదు! ఒక దశాబ్దికాలం విశ్వనాధనూ దేవులపల్లినీ అభిమానించి మనసు పెట్టి 
అనుకరించాడు. విశ్వనాధ బహిరంగ సభలో తన్ను కౌగిలించుకొని 'కవితా ! ఓకవితా' అనే 
గేయాన్ని తానే ప్రచురిస్తానని బాసచేశాడు అయినా విశ్వనాధ సనాతనత్వమూ శ్రీశ్రీ 
సంప్రదాయ వ్యతిరేకతా వారినొకే మార్గంలో నడవనీయలేదు. అయినా ఉభయులూ తమ 
జీవితాంతం రాగద్వేష మిశ్ర సంబంధాలు కొనసాగనిచ్చారు మొదటి ప్రపంచ తెలుగు 
మహాసభల సందర్భంలో వాటి నిర్వహణను వ్యతిరేకించే విషయంలో వారి వ్యక్తిగత 
సంబంధాలు తెగిపోయాయి. అంతకు ముందు ప్రత్యేకాంధ్రరాష్ట్ర నిర్మాణం కోరుతూ తన 
ఆస్తానకవి పద౦కి రాజీనామా చేసిన విశ్వనాధ మహాసభలకు హోజరైనాడు శ్రీశ్రీ 
వ్యతిరేకించి అర్మెప్టయి ప్తాదరాబాదులోని బోలారం పోల్గ్టేషనులో ఒక రాత్రి నిద్ర 
చేశాడు. అప్పటికే విశ్వనాథ శ్రీశ్రీలు పరస్పర దూషణారోపణలు చేసుకోవటం 
పూర్తయింది. ఉమ్మడి లేఖలో తన సంతకాన్ని శ్రీశ్రీ ఫోర్షరీ చేశాడని విశ్వనాథ 

ఆరోపించాడు ఆ వివాదం అక్కడితో సమసిపోయింది. విశ్వనాథ తన శ్రీ మద్రామాయణ 
కల్ప వృక్ష రచనను విపరీతంగా అభిమానించాడు. ఒక్కడైనా తానా గ్రంథం చదివానంటే 
విశ్వనాథ పాంగిపోతాడని శ్రీశ్రీ వెక్కిరించాడు. ఆ శ్రీశ్రియే విశ్వనాథ తాలి రచనలైన 
(కిన్నెరసాని పాటలూ, కోకిలమ్మ వెళ్ళీ' మహా కావ్యాలని నేటికి విశ్వసిస్తున్నానన్నాడు. 
విశ్వనాధ రామాయణ _ కల్పవృక్షానికి జ్ఞానపఠత పురస్కారం లభించినప్పుడు 
ఆసమయంలో బెజవాడ గోపాలరెడ్డి ఉత్తరప్రదేశ్‌ గవర్నరుగా ఉండకపోతే ఆపురస్కారం 
విశ్వనాథకు వ్చేది కాదని శ్రీశ్రీ అధికేసించాడు విశ్వనాధ తనంతటి మహాకవి వేయేలళ్లో 
క్కూడా పుట్టడంటే, శ్రీశ్రీ నిజానికాయన వెయ్యేళ్లు క్రితమే ఉద్భవించాడని, తెలుగు 
సాహిత్యానికి జరిగిన మహాపచార మదెేనని అన్నాడు. నన్నయ గారున్నంత కాలం విశ్వనాథ 
కూడా ఉంటాడన్నాడు. అయినా మార్ల ప్రవర్తకులైన తిక్కన, వేమన, గురజాడ లంతటి 
మహాకవిగా ఎశ్వనాథ లెక్కకు రాడన్నాడు. 


శ్రీశ్రీకి విశ్వనాధ సంస్క్ర్రత పాండిత్యం ఈర్హ్య పుట్టించిం దనిపిస్తుంది. 
సంస్క్టృ్రతం కూడా రాదనటం కోసం పనిగట్టుకొని శేషేంద్రశర్మను ప్రస్తావించి అతడే 
విశ్వనాథకన్నా గొప్పు విద్వాంసుడనీ, తన మహాప్రస్తానగేయాలను సంస్క్ట్రతంలోకి అను 
వదించగల సామర్ద్యం అతనికి తప్ప మరెవరికీ లేదని కితాబిచ్చాడు మరోసారి విశ్వనాథ 
ఇరవయ్యో శతాబ్ది నన్నయభట్టుని, ఆయన కిన్నెరసాని పాటల నభిమానిస్తానుగాని, 
రామాయణ కల్పి వృకమనే 'గొప్ప తెలుగు నవలను (1) కాదనీ ప్రసంగించాడు. రాజకీయ 
సాహితీ సిద్దాంతాళ్ళో శ్రీశ్రీ విశ్వనాధల మధ్య ఎటువంటి పొంతనా లేదు. విశ్చనాథ మొదట 
భావకవిగా సంప్రదాయబద్ద కవిత రాసి, తరువాత తద్విరుద్దమైన దేశీచ్చందస్సులో పాటలు 
రాసి, సంప్రదాయ పునరుద్దరణ వాదాన్ని అభిమానించి, చిల్టుచివరకు గద్య పద్యాల్లో నవ్వ 
కావ్య భాషా సేవలో స్టిర పడ్డాడు. ఒకసారి రామరాజ్య పరిషత్తు అభ్యర్దిగా పార్లమెంటు 
ఎన్నికల్లో పోటీచేసి ధరావతు కోలోయాడు. తన సాహితీ యాత్రలో మతవిశ్వాసాలే 
దృఢానుబంధం కల్సిస్తాయనే నిర్ణయానికి వచ్చాడు. శ్రీశ్రీ తన సాహితీ జీవితాన్ని 
వస్తురూపాలు రెంటిలోనూ విశ్వనాథాభిమానిగా అనుయాయిగా దశాబ్దం పాటు నడిపి, 
పదస్రసిద్ద ధారాశుద్దినుంచి అధివాస్తవిక వచన పద్య రచనలో ప్రయోగాలతో 
కొట్టుమిట్టాడే, కవిక్‌ండల బసవరాజు నండూరుల రచనల ద్వారా గురజాడనీ ఆయన 
అంతర్జాతీయతా వాదాన్నీ గుర్తించి, ఆత్మ సాక్షాత్కారం కోసం అంగలార్సి, ప్రపంచ 
సాహిత్యాల్స్‌ని అధునాతన ధోరణులనూ అబ్బూరి రోణంకుల ప్రభావంలోపడి నవీన 
రాజకీయ సిద్దాంతాలనూ గమనించి, తన స్వతంత్ర భావాలను ఛందోధికారంతో 
భిన్నధోరణుల్లో వ్యక్తికరించి, విప్రవాత్మక భావానుభూతిలో ఓలలాడి, మార్క్సిజం మీద 
అచంచల విశ్వాసముంచి, ఎవరే విధంగా ఏపాటి కొత్తదనం ప్రదర్శించినా స్వాగతించే 
స్టితిలో స్టిర పడ్డాడు భారత కమ్యూనిస్టు పార్టీ మద్దతుతో స్వతంత్రాభ్యర్దిగా పోటిచేస్తున్న 

హరీంద్రనాథ్‌ చత్మపాధ్యాయను సమర్దించి తన పూర్వగురువు ఓటమికి కొంతైనా 
కారకుడైనాడు ఒకరు మరొకరి కవితా శక్తులను కొన్ని షరతులకు లోబడి ప్రశంసించినా 
తమతమ రాజకీయ సామాజిక సిద్దాంతాలవర్ల శ్రీశ్రీ విశ్సనాధలు దూరస్టులయ్యారు. 


తనకు మరో మార్గదర్శి అయిన దేవులపల్టిని శ్రీశ్రీ అంత ఘోరంగా 
విమర్శించలేదు కాకపోతే సరదామాటగా 'సకాలంలో రావటం శాస్త్రీయం, రాకపోవటం 
కృష్ణశాస్ర్రాయం' వంటి చెణుకులు మాత్రం విసురుతుండేవాడు. ఈ భేద దృష్టికి కారణాలు 
విభిన్నం. తన పద్దతిలో తానూ పోరాడినవాడే దేవులపల్లి. భావకవితా ధోరణిని ప్రచండ 
(సంస్కృత) పాండిత్యంతో నిర్దాక్షిణ్యంగా అక్కిరాజు ఉమాకాంతం ఖండించినప్తుడు 
తననూ సాటి భావకవులందరినీ సమర్దిస్తూ వందల కొద్ది బహిరంగ సాహితీ సభల్లో 
నిరాఘటంగా ప్రసంగించినవాడు దేవులపల్లి ఒక్కడే అక్కిరాజుతో పోరాడగల గుండె 
ధైర్యం భావకవితా మార్గ ప్రవర్తకుదైన రాయప్రోలుకుగాని, ఆమాటకు వస్తే ఆకోవకు 
చెందిన మరో భావకవికిగాని లేకపోయింది యువకుడైన శ్రీశ్రీని ఈ పరాక్రమం ఆకట్టు 
కొని ఉండవచ్చు. బహిరంగ సభళ్లొ దేవులపల్లి శ్రీశ్రీ పాటలను గూడా అడవి బాపిరాజు 
లాగానే పాడుతుండేవాడు శ్రీశ్రీ ఇందుకు కృతజ్ఞుడై ఉంటాడు. శ్రీశ్రీ కన్నా కొంచెం 
ముందుగాచేరి అతడితో సమకాలంలో సినిమారంగంలో పనిచేశాడు దేవు లపకి వారిద్దరి 
మధ్యా స్పద్ద ఉన్నదని ఎవరికీ అనిపించలేదు విమర్శనాత్మకంగా, కేవలం సరదాకోసం 
చిల్లర విషయాల మీద దేవులపల్లి కూడా ఆశువుగా పద్యాలల్టుతుండేవాడు. విశ్వనాధ 
అలాచేయ లేదు కార్టూన్‌ కవితలోనూ, ఆశువుగా రహస్య ప్రచారంలో ఉన్న పద్యాళ్లోనూ 
శ్రీశ్రీ అనుకరించాడు దేవులపల్రిని. జీవన విధానాల్లో కూడా వారిద్దరి మధ్యా కొన్ని 
పోలికలున్నాయి. ఇద్దరూ భిన్న కాలాల్టోనే కావచ్చు ఆలిండియా రేడియోల్‌ పనిచేశారు. 
విశనాథలా కాకుండా ఈ ఇద్దరూ కుర్రకారుతో కూడా సరదాగా కాలం దొర్రించగలిగిన 
వాళ్ళే. దేవుల పల్లి ఛందస్సుకు సర్వాధికారి అని శ్రీశ్రీ ప్రళశంసించాడు సకాలంలో రాడని 
దేవులపక్రి నాకేపించటంలో కూడా శ్రీవ్రీకి దురుద్దేశంగాని, వెక్కిరించాలనే భావంగాని, 
ఈర్ష్యా స్పద్దలుగాని లేవు -సరదాతప్పు 


శ్రీరంగం నారాయణబాబు శ్రీశ్రీకి పినతండ్రి కొడుకు. బాల్య స్నేహితుడు 
కూడా. తొలి రోజుల్లో వారి బంధం పరస్పరప్రశంసాత్మకంగా ఉండేది. నారాయణబాబు 
అధివాస్తవిక ప్రాయోగిక కవిత్వాన్ని శ్రీశ్రీ మెచ్చుకున్నాడు అతడి సంగీతజ్ఞూనాన్ని 
అభిమానించాడు. అబ్బూరి తన కుమారుడు వరద రాజేశ్వరరావుతోబాటు కలిసి 
అనువదించమని చెహోవ్‌ 'ఛెర్రీ ఆర్భిడ్‌'ను ఈ ఇద్దరికీ అప్పుగించేదాకా వారిస్నేహం 
నిర్మలంగా ఉండేది నారాయణ బాబు అనువాదాన్ని అబ్బూరి తిరస్కరించినపుడు 
శ్రీశ్రీయే అందుకు కారకుడనే అభియోగం వచ్చింది '“*“చాలా వరకు అనువదించింది, 
పేర్టు మార్చిందీ వరదే నేను చేసిన సాయం చాలాతక్కువ”' అని శ్రీశ్రీ మొత్తుకున్నా, 

శ్రీశ్రీ నిజమే చెప్పాడని వరదా, అబ్బూరీ వంత పలికినా నారాయణ బాబు నమ్మలేదు. 
నారాయణ బాబు అనువాదం 'శ్రాద్దయోగ్యంగా' ఉందన్నాడు అబ్బూరి. తనది 'సెకండ్‌ 
ట్రాన్స్‌లేషన్‌' అన్నాడు శ్రీశ్రీ. శ్రీశ్రీ చరమ జీవిత కాలంలోనూ మరణానంతరం కూడా 
గుసగుసల రూపంలో, అసహిష్షుకతతోనూ నారాయణబాబు ఇంగ్రీషు పాండిత్యాన్ని 
గురించీ శ్రీశ్రీ దుర్మార్గం గురించే వారిద్దరికీ బంధువైన ఆరుద్ర చాలా ప్రచారం చేశాడు. 
స్నేహం చెడ్డ తర్వాత శ్రీన్రీ కొన్ని ఘోర విమర్శలు చేశాడు నారాయణ బాబును గురించి. 
“నారాయణ బాబు కేవలం అనుకరణ శీలి. ౨ల౫౪21౪6 ౦66 అంటారే, ఆఅకోవకు 
చెందిన వా”డన్నాడు. (“శ్రీరంగం నారాయణబాబు ౪25 5000 జర సయుం2605 ఇంా 16 
౪25 63566211” 20 20ఖజం0130 [00207 జగ ౦9౭౦౫౮౧156 2150" అని నారాయణ బాబు 
కేవలం అనుకర్త, అరాజక వాది, అవకాశవాది అని దూషించాడన్నమాట. అతడూ 
ఆరుద్రా అనుకరణ దగ్గరే ఆగిపోయి సొంతగొంతుక సాధించ లేదన్నాడు. “నారాయణ 
బాబు శిజ్టైకు శిష్యుడూ, ఆరుద్రకు గురువూ”* అన్నాడు. “బాల గంగాధర తిలక్‌, 
బైరాగి, అజంతా వంటి కవులు నారాయణ బాబు అందు కోవడానికి అసాధ్యమైన 
కఐతాశిఖరాలు నందుకున్నా*” రని అన్నాడు. 


ఆరుద్ర శ్రీశ్రీకి మేనల్టుడు. ముద్దుల మేనల్టుడనీ చెప్పవచ్చు. తెలంగాణాలో 
నజాముకూ రజకార్గకూ వ్యతిరకంగా కమ్యూనిష్టు పార్టీ సాగించిన సాయుధ సమరాన్ని 
బ్రహ్మాండంగా ప్రశంసిస్తూ ఆరుద్ర రాసిన “త్వమేవాహం” అనే ప్రతీకాత్మక కవితకు శ్రీశ్రీ 
పఠిక రాశాడు సాహితీ ప్రపంచంలో ఆగ్రంధ ప్రాశస్త్యం ఏ అలజడీ పుట్టించనప్పుడు. 
తెలుగు స్వతంత్రలో తన పూర్వాభిప్రాయాన్ని పునరుద్దాటిస్తూ శ్రీశ్రీ సుద్నీర్ద వ్యాసం 
రాశాడు బహుశా ఆరుద్ర సిని రంగస్రవేశంలో కూడా శ్రీశ్రీ సాయపడివుండవచ్చు. అది 
అబద్దమని ఇప్పుడు ఖండన వచ్చినా రావచ్చు. కాలం గడిచే కొద్దీ ఒకవైపు సాహితీలోకం 
వారిద్దరూ గురుశిష్యులని విశ్వసించటం మొదలు పెట్టింది. ఉన్నత స్థాయి కెదుగుతున్న 
ఆరుద్రకు ఆమాటలంత రుచించినట్టు లేదు. వారిద్దరి మధ్యా కుటుంబ వ్యవహారాల్లో 
గొడవలేమైనా ఉన్నవో లేవో చెప్పలేం. కాల క్రమాన వారిద్దరూ ఒకరిపట్లు మరొకరికున్న 
అసంతృప్తిని దాచుకోలేని పరిస్టితి వవ్చింది చిత్త చాంచల్యానికి గురైన శ్రీశ్రీని మదరాసులోని 
మానసిక వైద్యశాలలో చేర్చటంలో ఆరుద్ర చేసిన సహాయ పరిమితిని గురించీ స్వభావం 
గురించి వాద ప్రతివాదాలు కూడా పుట్హాయి. ఒకానొక సమయంలో ఆరుద్ర కవిగా 
రాణస్తున్నంత కాలం తానేమీ రాయనక్కరలేదని కూడా శ్రీశ్రీ చెప్పాడు. తరవాతి 
కాలంల్‌' ““ఆరుద్ర నా 6012101 ను [181 చేయలేదు. ఆరుద్ర దారి తప్పి పోయాడు. 
ఈ ర్‌ జుల్జు అందరికంటే ఎక్కువగా అతని శ్రీమతి [16006 చేస్తున్నట్టున్న'* దన్నాడు. 
నారాయణబాబు లాగా అనుకరణ దగ్గరే ఆగిపోయాడన్నాడు. మీరు గురుశిష్యులేగదా 

అని అడిగితే?” శిష్యాడంటే అతనాప్పుకోడు. రత్నమంటే నే వాప్పుకోను నిజాన్ని పోలిన 
అబద్దం చెప్పడంలో, వ్రాయడంలో ఆరుద్ర చాలా ఘటికుడు. అందుకు నాప్రశంసగా 
యిచ్పిన బిరుదు '““అసత్య''*- అన్నాడు. పురిపండా అప్పలస్వామి మాస్కోయాత్రకు ఓ 
సాహిత్య వైంధవుడు (శ్రీశ్రీ) అడ్డు పడ్డాడని పరోక్షంగా ఆరుద్ర ఆరోపించినప్పుడు, 
“ఆరుద్ర ఏదీ పేరు పెట్టి స్పష్టంగా అనడు. చాలా డొంక తిరుగుడుగా చెపుతాడు. ఆరుద్ర 
వెద్ద పరిశ్‌ధకుడు, రీసెర్చి వర్కరూ-ఎన్ని ఆధారాలైనా చూపించగలడు మరి. అందుకే 
నేను ఆరుద్రను రామప్పపంతులు అన్నా! నన్నాడు శ్రీశ్రీ. విశాఖపట్నంలో శ్రీశ్రీ ష్రిపూర్తి 
జరిగినప్పుడు, మదరాసులో శ్రీస్రీ అంతిమయాత్ర జరిగినప్పుడు ఆరుద్ర ప్రవర్తించిన 
తీరు కనీసం లోకద్నష్టిలోనైనా హుందాగా లేదనిపించింది. ఇటువంటి దురదృష్టకర 
విషయాలింకా చాలా ఉన్నాయిగాని వాటన్నిటినీ ఈచిన్న పుస్తకంలో ప్రసావించనూలేం - 
వాటిని పేర్కొాన్నందు వల్ల సాహిత్య మేరువులాంటి శ్రీశ్రీ కున్న ప్రతిష్ట తగ్గనూ తగ్గదు, 
తదొితరుల ప్రాభవం పెరగనూ వెరగదు. ఒకటి మటుకు భాయం. చరమ జీవితంలో శ్రీశ్రీ 
మానసికంగా బాధ పడ్డాడు ఆరుద్ర కారణంగా. తన బహిరంగ శత్రువు లెవరూ శ్రీశ్రీ 
నింతగా బాధించలేదు 


రూప వైవిధ్య ప్రయోగాల్ళి శిష్టా తనకన్నా ముందు వాడేనని శ్రీశ్రీ ఒప్పుకున్నాడు. 
బాలగంగాధర తిలక్‌ ఉన్నత శిఖరాలధిస్టించిన ఉత్తమ కవి అని, నారాయణబాబు లాంటి 
చిన్నకవులెప్పుటికీ ఆస్తాయి కెదగ లేరన్నాడు శ్రీశ్రీ. ''కుందుర్తికి దాశరథి సినారేల కంచే 
0664ల ౨1206 ఇస్తాను. వాళ్ళిద్దరూ నాకు ప్రాచిన కవుల్జానే కన్పిస్తారు. దాశరథి, సినారె ల 
26 1౧౦16 01 1655 0125531021 ౦66 '”' అన్నాడు. “వచన కవిత్వంలో తనది అన్న విశ్చ్టత్వం 
వున్నావా”*' డని కూడా అన్నాడు కుందుర్తిని గురించి. సినారె (సింగిరెడ్డి నారాయణ రెడ్డి) 
““అంతరాంతరాళల్లో భావకవి (వైకి ఎలా కన్నించినాా”' అన్నవాడు తరవాతి కాలంలో 
“కిరాణ కొట్టు” అనే శీర్దిక పెట్టి “సినారె, బళారె, అన్నిట్లో హుషారె, సినీమా రె, డీమేడ్‌ 
సరుక్కి తయారె” అని ఎద్దేవా చేశాడు. నారాయణ బాబు శిష్ట్టాకు శిష్యుడు ఆరుద్రకు 
గురువూ అన్నాడు. ఆరుద్ర త్వమేవాహం?” నివ్చులు చిందే నిరాశావాద*”' మన్నది తరవాతి 
మాటు. కాళోజీ నారాయణరావు (జననం 1914)** మనవేమన. మన గెౌడవంతా అతని 
గొడవ” అన్నాడు. సి.ఆర్‌.రెడ్డి (1880-1951) '“ఆధునిక విమర్శకు మార్గదర్శకుడు. 
ఎన్నో దురభిప్రాయాలను తూర్తార బట్టిన వాడని శ్ఞాఘించాడు. పుట్టుపర్తి 
నారాయణాచార్యులు (1914-1989) కవి. పండితుడు. పండితకవి. రాయలసీమ 
ప్రసాదించిన రత్న” మని కీర్తించాడు. రాయప్రోలు సుబ్బారావు (1892-1984) 
““భావకవిత్వానికి ప్రపితామహుడు. మరిచిపోయిన తెలుగుతనాన్ని మశ్రి జ్ఞాపకం 
చేసినవా”*డని అభినందించాడు. బీనాదేవి, ముప్పాళ రంగనాయకమ్మ, వాసిరెడ్డి సీతాదేవి 
““నిబద్దతగలవారు. ఏ రచయితకూ తీసిపో “రన్నాడు. 

గుంటూరు శేషంద్ర శర్మను గురించి భిన్న సమయాల్లా శ్రీశ్రీ విభిన్నాభిప్రాయాలు 
వ్యక్తపరిచాడు. *“శేషేన్‌ 0191021 శజషయిక్రి ఎక్కువ వున్నవాడు. విశ్వనాథకంటె ఎక్కువ 
సంస్క్పతం చదువు కున్నవాడనుకుంటాను. అతడి 'మండే సూర్యుడు” విష్టవ భావాలకు 
సుముఖం” అన్నాడొకసారి తన మహా ప్రస్తానాన్ని సంస్కృతీకరించగలవాడత 
డొక్కడేనని శ్రీవేంకటేశ్వర విశ్వవిద్యాలయానికి సిఫారసు చెశానన్నాడు.. 'శేషేన్‌ 
కమ్యూనిజం దిశగా పయనించాలని కోరేవ్యక్తిగాని నిజమైన విప్తవ కారుడు కాదు. అతడు 
గోడ మీద కోకిల” అన్నాడింకోమారు. మరోసారి” శేషేంద్ర శర్మ సంస్కృతంలో 
ఘటికుడని ఎప్పుడూ ఒపుకుంటూనే, కవిగా అతని ఆజానుబాహుత్వాన్ని ఇప్పటికీ 
శంకిసాను. అతడు దాశరధి భుజూలదాకా గూడా రాడు కవిగా ''అని స్తుతినింద చేశాడు. 
“షన్‌ 160-0113510జ15మ. కూడా కావచ్చు మొత్తంమీద కవిసేన ఒక రియాక్షనరీ ఉద్యమం. 
సాహిత్యాలలో గాని, రాజకీయాల్లో గాని రియాక్షనరీకున్నది న్యూసెన్సు వాల్యూ 
మాత్రమే” నన్నాడు. ఇంకోమారు శేషేన్‌ ''కవి సేనానాయకుడు. కాని అతని సైన్యం 
సాల్వేషన్‌ ఆర్మీలాంటిది చెప్పుకోదగ్గ కవి” అని అటూ ఇటూ గాకుండా ప్రస్తావించాడు. 


తన స్వంత రచనలతోబాటు కొన్ని ప్రసిద్ద (గ్రంధాల మీద కూడా కొన్ని విమర్శలు 
చేశాడు. తన పేరు '“-ఈ శతాబ్దానికి పర్యాయ పదం. కవితా స్పష్టికి పరిశోధనా కేయద్ర”' మని 
ఆత్మస్తుతి చేసుకున్నాడు తన మహాప్రస్తానం ““జన జీవితపు ప్రిల్‌ ఫోటోగ్రఫీ! అని గొప్పలు 
చెప్పుకున్నాడు. వేంకటు పార్వతీశ్వర కవుల (బాలాంత్రపు వేంకటరావు * 188 1- 1972, 
ఓలేటి పార్వతిశం : 1882-1955) ఏకాంత సేవ అనే నవల “కవితా జలపాత*మన్నాడు. 
రాయప్రోలు కావ్యం క్యషప్టకమల “కవిత్వంలో కధానిక* అనిపించింది. నండూరి సుబ్బారావు 
యెంకి పాటలు “'పొటకజనుల భావ కవిత్వం”'గా భాసించింది. ఆవంత్స సోమసుందర్‌ 
(జననం 1924) వజ్రాయుధం '“'తెలంగాణా పోరాటానికి వ్యాఖ్యానం”* అన్నాడు. తన 
ఖడ్గసృష్టి. '“అధర్మనిధనానికి” ప్రతీక అని తోచింది. గురజాడ ముత్యాల సరాలు 
““భావకవిత్వానికి చూపుడు వేలు””గా కనిపించాయి. అందువల్ల - “ఆధునిక సాహిత్యాన్ని 
' న్రీత్రియుగం”' అనమంటున్నా”'నని పట్టుబట్తున్నాడు మరికొందరు రచయితల గురించి 
కూడా తన అభిప్రాయాలు చెప్పాడు. కొన్ని సాధ్దు వ్యక్తిగత సామర్థ్యాన్ని పురస్కరించు 
కొని, మరి కొన్నిసార్డు ఇతరులతో పోల్చి లత (తెన్నేటి హేమలత 1932-97) కన్నా 
మువ్వొాళ రంగనాయకమ్మ గొప్పు రచయిత్రి అన్నాడు. వరవరరావు విలువైన'వజి' మని, 
యండమూరి వఏిరేంద్రనాథ్‌ వేడి నేడి వెసరట్టు” అన్నాడు. గజ్జెల మల్దారెడ్డి తాను 
బహుకాల పరిశ్రమ ద్వారా సంపొదించినంత పేరును కొద్దికాలంలో అధికేపకవిగా 
సంవాదించాడన్నాడు. ఒక దశలో అతన్ని తెగ పాగిడి తనకు కవితారంగంలో 
వారసుడన్నంతగా పరిగణించి, అతడు విరసం కవులను తివ్రంగా నిరసించగానే “తెలుసా, 
విరసాని కెదురొడ్డి, అబ్బాయ్‌ డియర్‌ మల్చారెడ్డి, నువు రాస్తున్న గుడ్డి, విద్వేషపు రాతల 

జడ్డే, తనంవల్ల విరుగుతుంది అరసంనడ్డి” అని ప్రాసక్రీడల్లో పలవరించాడు.”' దిగంబర 
కవులు నిజమైన కవులు. అయితే వాళ్లు కవితా శక్తుల్ని సరిర్టైున మార్గంలో పెట్టలేక 
పోతున్నారు. వాళ్లలోని ఇగూజ! (అశాంతి)ని సరిత్చైన మార్గంలో పెడితే బాగుంటుంది?” 
అన్నాడు మరోసారి దిగంబర కవుల్లో “రాజకీయ చైతన్యం కంటే కవితా వైతన్యమే 
ఎక్కువ” అన్నాడు. అంతకు ముందోసారి కవిత్వానికి వారే ఆశాజ్యోతులన్నాడు. వారి 
కవిత్వం దిగంబరమేగాని ఆ కవులు దిగంబరులు కారన్నాడు. నెక్సు ఎప్పుడు అ్రీలం 
కాదన్నాడు. అని వారి కవితలను ఆంగ్రీకరించాడు. రారా (రాచమల్లు రామచంద్రారెడ్డి, 
సంవేదన సంపాదకుడు: 1922-1988) తీవ్ర విమర్శకుడనే మాలు పుట్టినపుడు, 
“రా.రా. రియాక్షనరీ కాదు. ఆయన మార్క్స్బెన్స్‌ విమర్శకుడు. తూచగల తూనిక రాళ్ళు 
ఆయన దగ్గర ఉన్నాయి?” అని ఓసారి, '“రాచమల్టు రామచంద్రారెడ్డి చాలా క్రూరుడైన 
విమర్శకుడు. ౮౫61666 ౧౫౬౦ విమర్శ అంత క్రూరంగా ఉండాల్సిన అవసరం లేదు”! 
అనీ మరోసారి అన్నాడు శ్రీశ్రీ నార్ల వెంకటేశ్చరరావు (1908-1985)లు ఆంధ్ర 
ప్రభలో సహోద్యోగులు. కొంతకాలం ఇరుగు పారుగున నివశించారు ఒకరు రాయిష్టా, 
మరొకరు కమ్యూూనిస్తూ అయినందున రాజకీయంగా ఘోర శత్రువులు. కమ్యూనిష్టులను 
వ్యతిరేకిస్తూ నార రాసే సంపాదకీయాలు ఒకదానికి మరొకటి నకలు మా త్రమేననీ ఆయన 
కవితలన్నీ తలకిందులు వ్యవహారాలనీ వెక్కిరించాడు-“అచో ఇటో, డిచోడిచో, 
ఎడిటోరియర్ర నార్ల, ముందు వెల్టకిల, వెనక బోర్ల** అని 


ఆం(ధ్రేతర రచయితల గురించీ, నాయకులను గురించీ శ్రీశ్ర్‌ చేసిన ప్రసంగాలు 
భిన్న సమయాల్లో పరస్పర విరుద్దంగా సందర్భ శుద్ది లేని పోలికలతో వెలువడ్డాయి గాంధీ 
యిజాన్ని ఒక రాజకీయ సెద్దాంతంగాగాని సామాజిక నితిగాగాని అతడెప్తుడూ 
గౌరవించలేదు ఆసిద్దాంతాన్ని వెక్కిరిస్తూ కూడా రాశాడు. అయితే వ్యక్తిగా గాంధీజీని 
అతడు గౌరవించిన తీరందుకు భిన్నం. “తన మార్గంలో గాంధీజీ ఒక విప్లవ కారుడు. 
ఆయన ఈ దేశాన్ని సంఘటిత పరిచా”'డని మెచ్చుకున్నాడు రబీంద్రనాథ్‌ ఠాకూర్‌ నుంచి 
తన కొక అలవాటు సంక్రమించిందన్నాడు-శబ్ద సౌందర్యం కోసం ఒకసారి, అర్దబోధ 
కోసం రెండోసారి కవిత్వాన్ని రెండు మారులు చదవటమని, తరవాత తన బుద్ది 
మార్చుకున్నాడు “ఠాకూరు రచనలలో ఆధ్యాత్మికశక్తి సోడానిళ్ళల్‌ బొగ్గుపులుసు 
వాయువులాగా బుస్సుమని పొంగుతూ వుంటుంది అదే కవిత్వమని భ్రమ పడతారు 
కొంద*' రని వ్యాఖ్యానించాడు “ప్రేమ్‌చంద్‌, శరత్‌బాబులకన్నా 1ల౦ల౫౩ & కేగజుయ 
౮౦౫౫ లు గొప్పువారు”” అని ఒకసారి ప్రవచించాడు గాని, ఏవిధంగానో విశదీకరించలేదు. 
జేమ్స్‌ జాయిన్‌ రాసిన యులైసిన్‌, మయకోవిస్కీ రచన లెనిన్‌, గురజాడ రచనలన్నీ 
తనమీద శాశ్వత ప్రభావం ప్రసరించిన (గ్రంథాలన్నాడు పసితనంలో మొసాసాంనూ 
తరువాత చెహూవునూ మెచ్చానన్నాడు. హరీంద్ర నాథ్‌ చచ్టాపాధ్యాయ “ఇటీవల 

నాకిన్నిరేషన్‌” అన్నాడు. ఛార్రెన్‌ బాదలాయిర్‌ (1821-1867), గయ్‌ దీ మొపాసా. 
(1850-1893), ఎడార్‌ అలాన్‌ పో (1809- 1849)లు నాదృష్టిలో బుష్నిత్రయమని 
చెప్పుకున్నాడు. పేక్‌స్సోయర్‌, పెళ్లీ, కాళిదాసు, తిక్కన, శ్రీనాధులను తాను పూర్తిగా 
అభిమానిస్తున్నానని ప్రకటించాడు. స్విన్‌ బర్న్‌ తనకో గురువన్నాడు. మొపాసాంను గొప్ప 
రచయిత అనే కన్నా మహాకవి అనటం తగునన్నాడు. మళ్లీ తాను వెల్లి, ఠాకూర్‌, దేవు లపక్రీ 
మంచి కవులన్నాడు. (అలాగే దేవులపల్లి కారణంగా వేదుల, నాయని, నండూరులు కూడా 
అన్నాడు). నజ్రాల్‌ ఇస్తాం తనను ఉత్తేజపరిచాడన్నాడు. యౌవనంలో తనకు విశ్వనాథ 
మహదాకర్షకుడన్నాడు. నేను చెళ్ళపిళ్ళిను అబ్బూరి వల్ర గౌరవిస్తున్నానని, ఆకారణం వల్లనే 
శ్రీపాద (కృష్ణమూర్తి) శాస్త్రిని అగౌరవిస్తున్నాననీ చెప్పాడు (అవిభక్త మదరాసు రాష్ట్రంలో 
ఆస్తానకవి పదవి మొదట చెళ్ళపిళ్ళకే దక్కింది - ఆయనకు కొద్దికాలం గురుత్వం నెరపీన 
శ్రీపాద (1866-1960) కన్నా ముందుగా). భిన్న సందర్ప్చాల్ళో ఇలాంటి అభిప్రాయ 
ప్రకటనలనేకం చేశాడు శ్రీశ్రీ. 


ఒకసారి ఆస్థాన కవి పదవి ఆస్తాన విదూషకుడి ఉద్యోగంలాంటి దన్నాడు. 
అభ్యుదయ కవిత్వం కేవలం భారత కమ్యూనిస్టు పార్టీ కవిత్వమనీ, విప్రవ కవిత్వం 
మార్కిస్టు కమ్యూనిష్టు పార్టీ కవిత్వమని న్యాఖ్యానించాడు అభ్యుదయ కవిత్వం, 
భావకవిత్వం మీద తిరుగుబాటుగా ఒకప్పుడు విప్పవాత్మకంగా ఉండేది; విప్లవ కవిత్వం 
దానికన్నా మరింత అభ్యుదయ పధంలో సాగిందన్నాడు. ఇంకోసారి అరసంవద్దు విరసం 
వద్దు, లావారసం (లాక్షణిక వాద రచయితల సంఘమని అతడి వ్యాఖ్య) కావాలన్నా 
ఉప్పుడు బహుశా అది నవ్యకావ్యభాషావాదాన్ని ఆక్షేపించటమైనా కావచ్చు. పాత 
కమ్యూనిష్ట్రులను నిర్దయగా దూషించాడు . “నిన్నటి కమ్యూనిష్టులు, నేటి మర్యాదస్తులు, 
ఉదారవాదులు, సంపన్న గృహస్థులు, వ్యాపారైకదృష్టులు, తపోభ్రష్టులు”' అని. విప్రవ 
కారుల్టా తానొకల్నుని ఆర్భాటంగా చెప్పుకున్నా అతడు ఇందిరాగాంధీ 20 సూత్రాల 
ప్రణాళికనూ, ఎన్‌.టి. రామారావు రాజకీయ రంగ ్రవేశాన్నీ సమద్దించాడు అత్యవసర 
పరిస్టితి పరిపాలన శ్రమ జీవులకు మేలు చేసే వామపక్ష నియంతృత్వ మనుకున్నాననీ, 
ఎన్‌టీ ఆర్‌నుగాక ప్రజల ప్రభుత్వ వ్యతిరేక ఖావాలను ఆభిమానించి తెలుగు దేశం పార్రిని 
సమర్హించాననీ సంజాయిషీ ఇచ్చుకున్నాడు. తనకు అత్యంత సన్నిహితంగా ఉన్న మిత్రులతో 
కూడా కష్టాలు తెచ్చిపెట్టిన ఇలాంటి ప్రకటునలు చాలా చేశాడు. కానీ తోచీ తోచగానే 
నోటికి వచ్చినట్టు వ్యాఖ్యానించటం మానుకోలేదు. అది అతడి స్వభావవిలక్షణత. 


సాటి రచయితలు శ్రీశ్రీని గాఢంగానే అభిమానించీ ద్వేషించారు. అతడి 
సామాజిక రాజకీయ భావాలు నచ్చక పోయినా అతన్ని సహించి, మెచ్చి, సాహితి 
పురస్కారాలకు సిఫారసు చేశారు. ఆంధ్రప్రదేశ్‌ సాహిత్య అకాడమీవారు విశ్ణష్ట సభ్యుడిగా 
ఎన్నుకొన్నారు శ్రీశ్రీకి ఆదర్శప్రాయుడైన చింతా దీక్షితులు సుప్రసిద్ద సాహితీపత్రిక 

'కృష్ణాప(త్రిక'*లో చెళ్ళపషిళ్ల మరణానంతరం వ్యాసంరాస్తూ అవిభక్త మదరాసు ప్రభుత్వం 
ఆస్తానకవి పదవిలో శ్రీశ్రీని ప్రతిష్టించాలని వాదించాడు. మదరాసు రాష్ర్రంలోని శాసన 
మండలి సభ్యత్వం అతడికి లభించింది. 


ఢిల్రీలో సాహిత్య అకాదమీ నిర్వహించిన లెనిన్‌ శతజయంత్యుత్సవాళల్లో 
పాలఠ్గానడానికి శ్రీతీ తోబాటు కొడవటిగంటి కుటుంబరావును కూడా ఆహ్వానించారు. 
ఆసమయంలో తన 'కవితా!' గేయానికి తానే చేసిన ఆంగ్బాను వాదాన్ని జ్ఞాన పీర కార్యదర్శి 
శ్రీ జ్రైనుకు శ్రీశ్రీ చదివి వినిపించాడు-విరామసమయంలో. *“అనువాదమే ఇంతగా 
ఆకట్టుక్‌ంటుంచే మూలం మరెంత సౌందర్యవంతమో కదా!” అని జైన్‌ ప్రశంసించాడని 
కూడా చెప్పాడంటాడు కొడవటిగంటి. మహా పండితుడు ఘట్టుమరాజు 1982 జ్ఞాన పీర 
పురస్కారం మరోనలఖై రోజుల పాటు జీవించి వుంచే శ్రీశ్రీ అందుకొనేవాడని సాక్ష్య 
మిచ్చాడు ఇదంతా పూర్తిగా నిజం కాకపోయినా, పురస్కారానికి అర్హతగల అభ్యర్ద్హుల్టా 
గ్రీశ్రీ ఒకడై ఉండవచ్చు. + 


శ్రీత్రీకి లభించిన పాగడ్తలన్నిటిలో రెండు మూడు విశ్టమైనవి. పురిపండా జోస్యం 
చెప్పినట్లే అభ్యుదయ కవితకు శ్రీశ్రీ సార్వకాలిక నాయకుడు. ఆంధ్రజ్యోతి (దిన పత్రిక 
సంపాదకుడూ మాననీయ విమర్శకుడూ అయిన నండూరి రామ మోహనరావు “'స్రిశ్రీ 
ఒక అపకారం చేయకపోలేదు. తన తరువాత మరోలా రాయటానికి వీలు లేకుండా 
చేశా*'డని అభినందించాడు “'శ్రీన్రీ వచ్చి ప్రతివాడి చేతా కవిత్వం రాయిస్తున్నా”డని 
విశనాథ ఆక్రోశించటం వీటన్నిటిలోనూ దొడ్డది. అది పచ్చి నిజం. వందల వెల 
సంఖ్యలో చిన్నా పెద్దా రచయితలు అతణ్ని అనుకరించాలనీ, అనుసరించాలనీ, కాపీ 
కొటాలనీ, అతడి మాటలే వీలయినంత ఎక్కువగా అరువు తెచుకోవాలనీ ఉబలాటు 
పడుతున్నందున అతడి మార్గదర్శ కత్వానికి తిరుగులేదు. చిట్టుచివరకు కొడవటిగంటి 
మాటలలో ఈ ప్రకరణాన్ని ముగించటం మంచిది. ““ఠీడర్స్‌తో శ్రీశ్రీ కున్న ల౫౦౬౦21 
2462000616 చాలా గొప్పది. అతని కవిత్వంలాగా అదీ అనితర సాధ్యమే”. 

వ్యక్తిగా శ్రీశ్రీ 
“'5"వ్వొత్తిని రెండువైపులా ముట్టంచాను 
అది న్రీన్రీలా వెలిగింది? - పురిపండా (ఇన్‌ఖిలాబ్‌లో) 


శ్రీత్రీతో ఏ కొంతకాలమైనా వ్యక్తిగత పరిచయం గల వారెవరైనా అతడు 
వయసొచ్చిన పసివాడనీ, అమాయకుడైనా చురుకైనవాడనీ, అహంకారి అయినా 
తలవంచుతుంటాడని, విచారణశీలి అయినా తప్పించుక తిరుగుతాడనీ, ఆకర్టకుడైనా 
ఎడిపించనూగలడనీ అంగీకరిస్తారు కొన్ని అభిప్రాయాల విషయంలో అతడు 
జగమొండి. సరదా పడ్డప్పుడు అతన్ని అదుపు చేయటం కృషం. విపరీతాలోచనా 
ధోరణిలో ఉన్నప్పుడు అతడు క్రమశిక్షణకు లొంగడు దాపరికం లేకపోవటం, 
ఆలొచనలోనూ స్వభావంలోనూ చాటూమరుగూ లేకపోవటం విస్నప్పం. మాటల్లో 
మాత్రమే అతడు భయంకరుడు. మరో విధంగా పోరాడలేడు. వాస్తవ జీవితంలో అతడు 
సమస్త సాంప్రదాయిక పద్దతులకూ కట్టుబడ్డాడు. కానీ తన విప్రవ భావాలతో వాటి 
నెప్పుడూ వ్యతిరేకిస్తుండేవాడు. ఒక్కోసారి అతడి ప్రవర్తన అనూహ్యం. కానీ 
మరుక్షణంలో చాలా మెత్తబడి నిర్వేదంలో పడతాడు. అతడి జీవితంలోని విరుద్దల్ష్షణా 
లన్నిటికి అతడి జీవితంలోనుంచే కారణాలను కనివెల్టువచ్చు. నిర్లిష్త సమయంలో అతడి 
ఎరిసరాలూ అతడి ఆర్దిక సమస్యలూ కావచ్చువి. 


చాలా చిన్న వయస్సులో - ఏణ్నర్దం పసివాడుగా ఉండగా -తల్లి గతించింది. తండ్రి 
దగ్గరే పెరుగుతున్నా, మారుదల్లి ఎంతో దయాభిమానాలు ప్రదర్శించినా, మాతృ వియోగ 
మతలణ్ని బాధించె ఉంటుంది శ్రీరంగం వారికి అతడు దత్తుడయినా జనక తండ్రి 
పూడివెద్ది కుటుంబంల్‌ నే వెరిగాడు. బాల్యంలో తండ్రి అతడి అవస్టలు (గ్రహించి చాలా 
ముద్దు చేశాడు. అతిసంరక్షిత వాతావరణంలో పెరిగాడు. అందువల్ల తనకు 
అందుబాటులో ఉన్న ప్రతి వ్యక్తితోనూ ఏదో విధంగా బంధం వెంచుకొనేవాడు. శ్రీశ్రీకి 
మారుదళ్లితొ ఉన్న ఆత్మీయతా భావమే తన మొదటి మంచి రచన ప్రభవను కృతజతా 
పూర్వకంగా అంకితం చేయించింది. పినతం([డ్రి కొడుకు నారాయణబాబుతోనూ 
మెనల్టుడు ఆరుద్రతోనూ చాలా పిన్న వయసులోనే విపరీత స్నేహ బంధాన్ని వెంచటానికి 

ఆత్మయతాభిమానమే దారితీసింది అందువల్లనే ఒకరి తరువాత మరొకరుగా ఆ ఇద్దరూ 
ఏదోకారణంతో తనకు దూరమై అలక్ష్యంచేసినా, విరోధభావం వహించినా అతడి గుండె 
బద్దలయింది వారి మీదగల గాఢ ప్రేమానుబంధం కాలక్రమాన విపరీత ద్వేషభావంగా 
పరిణమించింది అతడు వారిద్దరినీ క్షమించ లేకపోవటానికీ వారిమీద నిర్హాక్షిణ్య విమర్శలు 
గుప్పించటానికీ అదే కారణమనీ వివరించవచ్చు. 


శ్రీశ్రీ తన బాల్యస్నేహితుల్లో ఏ ఒక్కరినీ తనకు అఖండకీర్తి ప్రతిష్టలు వచ్చిన 
తరవాతగాని, ఐశ్వర్య వంతుడయినప్తుడు గాని మరిచిపోలేదు. ఈ బాల మేధావిని 
గుర్తించి, అతడి పద్యాలను తన సాంత సాహితి పత్రికలో ప్రచురించిన వాడు పురిపండా 
అప్పలస్వామి న్రీశ్రిని తనతో బాటు లండన్‌ తీసుకవెళ్ళి శ్రీశ్రీ సాంత గొంతుతో దస్తూరితో 
మహాప్రస్తాన గేయాలను రికార్డు చేయించి గూటాల కృష్ణమూర్తి చేత ప్రచురింపజేసిన వాడు 
కూడా ఆ పురిపండాయే శ్రీశ్రీ తన కృతజతా భావానికి నిదర్శనగా పురిపండా పద్యాలను 
ఆంగ్రంలోకి అనువదించాడు. తన రాజకీయాభిప్రాయాలు పూర్తిగా విరుద్దమైనా, 
జీవితాంతం మిదత్రుడుగా, అభిమానిగా నిలిచాడు. పురిపండా జీవితాంతం గాంధేయుడుగా , 
కాం(గసువాదిగా ఉన్నాడు. శ్రీశ్రీ మార్క్రిజం, సాషలిజమన్నమాటులు విన్నప్పటి నుంచీ 
బతికినంతకాలం తద్విరుద్ద భావనలతోనే గడిపాడు. ఈరాజకీయ విభేదాలు వారి 
వ్యక్తిగత సంబంధాలకినాడూ అడ్డంకి కాలేదు. పురిపండాకు ఏ వ్యసనమూలేదు వ్యసన 
పరుల నతడెన్నడూ తమించలేదు. శ్రీశ్రీకి లేని వ్యసనం లేదు. విద్రోహకవి నజాల్‌ 
ఇస్టామునూ సంప్రదాయ వ్యతిరేక భావాలున్న గాయక కవి హరీంద్రనాధ్‌ చట్ట 
పాధ్యాయనూ , చివరికి విశాఖపట్నంలో కమ్యూనిష్టు పార్రీశాఖను నిర్మిస్తున్న అబ్బూరినీ 
శ్రీశ్రీకి పరిచయం చేసినవాడు పురిపండాయే. యౌవన ప్రాదుర్దావ సమయంలో, 
సులభంగా కొత్త విషయాలను అభిమానించే దశలో ఉన్న శ్రీశ్రీకి, గాంధేయవాదంలో 
నిబద్దతగల తాను, ఇటువంటి వ్యక్తుల పరిచయం కల్పించి అతడి జీవన విధానమే 
మారిపోయే అవకాశం కల్పించినందుకు పురిపండా ఎన్నడూ పశ్వాత్తాపపడలేదు. 
భావకవితాంబరవిథి విహారిగా ఉన్న పురిపండాను తన వచన పద్య భూమార్లానికి మళ్ళించి 
పురాణ గాథలను ఆధునిక భాషలో చెప్పే స్టితికి తెచ్చింది శ్రీశ్రీయే. పురిపండా కవిగా కాక, 
జీవద్భాషలో వచన మహాభారత రచయితగానే ఎక్కువ పేరు సంపాదించాడు. పరస్పర 
సహనాభిమానగౌరవాలు వారిద్దరినీ బంధించి ఉంచాయి. పూర్వ ప్రకరణంలో 
పేర్కొన్నట్టు సమకాలిక రచయితలను గురించి కొన్ని కఠోర విమర్శులు చేసిన శ్రీశ్రీ, 
పురిపండాను గాని అబ్బూరినిగాని షభ్రెత్తు మాట అనలేదు శ్రీశ్రీ తన బాల్య న్నేహితులను, 
చిననాటి అభిమానులను, చిన్న వయసులో తాను విహరించిన ప్రదెశాలను అఖండ 
ప్రేమాభిమానాలతో స్మరిస్తుండేవాడు. '“అనంతం*లో్‌ అతడు పేర్కొన్న అభిమాన 
పూర్వక బాల్య స్మృతులు అతడి మనస్థ్రితికె నిదర్శనాలు; స్వభావానికి దృజ్టుంతాలు. ఈ 

నేపథ్యంలో నారాయణబాబు, ఆరుద్రలను (తన జీవిత చరమ సంధ్యలో ఒకే ఒకసారి 
రోణంకినీ)ి అంత ఘోరంగా విమర్శించటాన్ని పరిశీలిస్తే అది తనను మోసగించారనో, 
కించపరిచారనో, తనమీద దొంగదెబ్బలు తీశారనో విశ్వసించినందుకు ఫలితమనిపిస్తుంది 
అది ద్వేష భావంతో కన్నా ప్రతిచర్యగానో, దెబ్బకు దెబ్బగా చేసిన ఎదురు దాడిగాన్‌, ఎత్తి 
పొడుపుగానో చెప్పదగింది. 


శ్రీశ్రీ తన బాల్యాన్ని మధుర స్మృతిగా పరిగణించాడు. తండ్రి పూర్ణ 
స్వాతంత్రమిచ్చి పిచ్చిగీతలతో గోడలు చెరప నిచ్చాడు. ఉపాధ్యాయుడు కాబట్టి 
నబ్రబ్లనూ స్వొంజి డప్టరునూ పు త్రరత్నానికిచ్చి అభిబ్రాయ ప్రకటనకు అవకాశమిచ్చాడు. 
ఇంత చక్కని విధానాన్ని చాలామంది తలిదండ్రులు పాటించలేరు. సహోపాధ్యాయుడి 
పిలవాడికి ఇతరులు తోడ్పడి ఆటపాటల ద్వారా అనేక విషయాలు బోధించారు. 
ఆపద్దతిలోనే అతడికి ఛందళ్ళొాస్త్రంలో ని ప్రాథమిక లక్షణాలు పట్టుబడ్డాయి. బాల మేధావి 
ఛందస్సుతో ఆడుకోవటం మొదలుపెట్టి ఎనిమిదేళ్ల పసితనం లోనే కవితా దృష్టి, 
అలవరుచుకున్నాడు యువనటులలో కలిసి మెలిసి తిరగటానికి బడి నాటకాల్లో చిల్లర 
వేషాలు కట్టుడానికీ అవకాశం అభించింది శ్రీన్రీకి. ఆతరంలో అలాంటి సమాజం 
యువకుడైనా, వృద్దుడైనా నటుడైన వాణ్ని పంక్తి బాహ్యుడుగా అస్ప్రుళ్యుడుగా 
పరిగణించేది గాంధీజీ అరెస్టుకు నిరసనగా ఇతర విద్యార్దులతో కలిసి శ్రీశ్రీ సమ్మెలో 
పాలఠలాన్నందుకు ప్రథమ కోపంతి తండ్రి రెండు చేతుల మీదా బెత్తం దెబ్బలు వడ్డించినా, 
సాయంత్రానికి చబ్రబడి ఒక రూపాయి బిళ్ళను బహూకరించాడు ఈ శతాబ్ది రెండో 
దశాబ్దీలో అది అసాధారణమైన విలువగల బహూకృతి. కేతవరపు వేంకట శాస్త్రి ఇంటికి 
సంస్కృతంలో ప్రాథమిక జ్ఞానం సంపాదించమని పంపి కూడా శబ్బమంజరి పూర్తికాగానే 
చదువు మానుకున్న శ్రీశ్రీని తండ్రి క్షమించాడు. శ్రీశ్రీ అనంతంలో తన సంస్కృత విద్య 
అక్కడితో ముగిసిందని రాసుకున్నాడు గాని అది వినయం కోసమో పండితులు తన తప్పు 
లెన్నకుండా ఆత్మరక్షణ చర్యగానో రాసిన రాత అనిపిస్తుంది. సుద్నీర్ణ సంస్కృత సమాన 
కల్పన చెయగలిగిన వాడి భాషా జ్ఞాన పాటవాలను అంత తక్కువ చేసి చెప్పినా నమ్మటం 
కష్టం. సంస్కృత వ్యాకరణ రహస్యాలు అతడికి తెలియవన్నా తప్పులేదు. అయితే అనేక 
మహారవయితలకు ఆ దౌర్చాగ్యం సర్వసాధారణం. 


'కేరమ్సు, చదరంగం, పుట్‌బాల్‌ వైరా ఆటలాడి చిల్లర మల్లర పతకాలనూ, 
పురస్కారాలనూ సంపాదించాడు శ్రీశ్రీ - స్లానికంగా. వాటిని కూడా పూట తిండి కోసం 
అమ్ముకోవలసి వచ్చింది. మూడో దశకంలో, ఆర్దిక మాంద్య కాలంలో వాటిని పోగొట్టు 
కోవటం కన్నా, వాటిని రొక్కంగా మార్చుకోవలసి రావటమే అతణ్ని ఎక్కువగా 
బాధించింది. అది ఒకరకం 'వ్యభిచార' మని చెప్పి దుఃఖించాడు! ఆ మానసిక క్షోభ 
అతణ్ని జీవితాంతం వెన్నాడింది. ఉన్నత పాఠశాలా విద్యార్దిగా ఉన్నప్పుడే అతడు పుస్తకాల 

పురుగు. అతడి విద్యాదాహం కనిపించిన, దొరికిన ప్రతిగ్రంథాన్నీ చదివించింది. 
ఆకాలంలోనే తనకు నచ్చిన సాహిత్యాన్ని అనువదించటమో, అనుకరించటమో 
అలవాటయింది. ఈ అలవాతే ఉత్తర జీవితంలో సినిమారంగంలో రాణించటానికి 
అతడికి తోద్దుడింది. కళాశాలా విద్యార్దిగా ఉండగానే హరీంద్రనాథ్‌ చత్మో పాధ్యాయ 
వంటి ఇతరుల రచనలను ఆంధ్రీకరించాడు. అదేసమయంలో వ్యావహారిక భాష్తాభి 
మానిగా జీవితాంతం పోరాడిన పురిపండా వల్ల భాషా సంస్కరణకు ఆదిపురుషుడైన 
గిడుగు వేంకట రామమూర్తి (1862-1940) అభిమానిగా మారాడు శ్రీశ్రీ. అందుకు 
సహకరించింది ప్రిన్సిపాల్‌ పి.టీ. శ్రీనివాస అయ్యంగార్‌, రచయితా చమత్కారీ అయిన 
సెట్టి లత్మీనరసింహం గారలతో ఏర్పడ్డ ప్రత్యక్ష పరిచయం. 'సెట్టి మాస్టారు'తో ఏర్పడ్డ 
అనుబంధం అతడి సహజ హాస్యస్వభావాన్ని పెంచి పోషించింది చివరి రోజుల్లో శ్రీశ్రీ 
సరదా కోసం రాసిన బూతు పద్యాలకు ఆ అనుబంధమే ఆలంబన విభావమని 
భాఐంచవచ్చు. 


శ్రీశ్రీ మదరాసులో ఉన్న రోజుల్ళ్గో పరస్పర విరుద్ద స్వభావశీలువైన అనేక 
రచయితలతో విద్వాంసులలో పరిచయమేర్పుడింది ఒకవైపు పరమ చమత్కాారీ అధిజేపక 
చక్రవర్తీ అయిన జలసూత్రం రుక్కిణీనాథశాస్త్రీ, మరోవైపు పరమచ్చాందసుడూ, 
సంప్రదాయ పండితుడూ అయిన కొంవెల్ల జనార్దనరావూ ఒకే విధమైన వ్యక్తిగతాకర్లణకు 
గురిచేశారు శ్రీశ్రీని. తెలుగు చరిత్రకారుల్టో లిపిశాస్త్రజ్ఞుల్హు అ(గ్రగణ్యుడు అయిన 
మన్లింపభ్లి సోమశేఖరశర్మా, తెలుగు జానపద సాహితి స్పప్టి కర్త నండూరి సుబ్బారావూ 
పరిచితులైనారు. ఇతరులనేకులు అభిమాన పాత్రులైనారు. సాహిత్యాభిరుచి అతణ్ని నిద్ర 
పోనీలేదు. కానీ తనకు నచ్చునే నచ్చని జంతు శాస్త్రంలో విద్యార్దిగా ఉండి చదవక తప్పులేదు. 
అందుకనే తన ఆత్మకథలో ఆత్మదూషణ చేసుకుంటూ తాను 'కప్పల మాష్టారు'గా 
పనిచేయవలసి వచ్చిందని రాసుకున్నాడు. మదరాసు నుంచి ఇంటికి తిరిగి వచ్చి కుటుంబం 
పరమ దరి(ద్రావస్టలో ఉందని తెలుసుకున్నాడు. ఇబ్లమ్ముకోవలసి వచ్చింది. తిండిగింజల 
కోసం ఉన్నత పాఠశాలా విద్యార్దులకు ఇంగ్రీషు వ్యాకరణం బోధించక తప్పలేదు. దానికి 
తోడు పోషించవలసిన భార్య ఉంది. పదవి విరమణ చేసిన ముసలి తండ్రి ఉన్నాడు 
జనకతల్లి ఏనాడో కన్ను మూసింది తాను తప్పటడుగులు వేస్తుండగానే. వెంపుడుతల్రిగా 
వ్యవహరించిన సవతి త్రి కూడా భౌతిక ప్రపంచం వదిలి వెళ్ళింది. శ్రీశ్రీ లాంటి భావుక 
వ్యక్తి కివన్నీ గట్టి దెబ్బలు. అనుక్షణ ప్రమాదకరమైన దారిద్య్రం భయవపెట్టుతుండేది. 
యుద్దవిధ్వస్త ప్రపంచాన్ని కట్టి కుడుపుతున్న ఆద్దిక మాంద్యం, రాజకీయ సంక్షోభంలో 
ఉన్న వలనరా జ్యాధిపత్యం, అది అస్త వ్యస్తం చేస్తున్న జీవనవ్యయ విధానం, వాటికి తోడుగా 
ఒకే వ్యక్తి శారీరక శ్రమవల్రగాక ఉద్యోగ వృత్తుల ద్వారా సంపాదించి పెడితే మొత్తం 
కుటుంబ సభ్యులందరూ సుఖభోగా లనుభవించాలనే మధ్య తరగతి వారి సహజ ప్రవృత్తి 

శ్రీశ్రీని అతలాకుతలం చేసి అరాజకత్వంలోకీ గందరగోళంలోకే దించాయి తన దగ్గర 
ఉన్న సొమ్మును వీలయినంత అల్ప వ్యవధిలో వెచ్చించటమే అతడికి వెన్నతో బెట్టిన విద్య. 
అలాంటి వ్యక్తికి ఆ సమయంలో పైసా గడించటమే గగనంగా ఉంది. కేవలం బతకటానికి 
అతడికో ఉద్యోగం అవసరం రెండు కారణాలవల్హ అది అతడికి మనస్తృప్తినివ్వలేదు. 
అతడు అంతరాంతరాల్లో సేవావృత్తిని ద్వేషించేవాడు అతడి మనస్సు జీవన సత్యాలతో 
రాజీ పడలేకపోతుండేది. వైపెచు అతడు పగటి కలలు కనెవాడు - కవిగానో, 
రచయితగానో సంపాదించి బతకాలని. ఆవిధంగా సాహితి రంగంలోని తన మేధాసంపదకు 
ఎక్కడి నుంచైనా కనక వర్ధం కురుస్తుందన్న భ్రాంతిలో ఉండేవాడు అతడు చేసిన 
తప్పులన్నిటి కన్నా అదే వెద్దతప్పు అదే అతణ్ని జీవితాంతం వేధించి బాధించింది. ఎన్ని 
ఎదురు దెబ్బలు తగిలినా భారత దేశ పరిస్టితుళల్లో అలా జీవించటం అసాధ్యమని అతడు 
గ్రహించనేలేదు. ఎవరో ఒక మహారాజు అభిమానించి తనను ఆస్పాన కవి పదవిలో నిలిపినా, 
అతడి స్వభావాదర్శాలు అందులో నిలకడగా ఉండనిచ్చెవి కాదు అతడు దూరద్నష్టిలేని 
ఆశావాది. తన చుట్టూ ఉన్న ప్రపంచం అనుభవిస్తూన్న దుస్టితులన్నిటినీ కళ్ళతో చూస్తూ 
కూడా ఒక కవి ధన సంపాదన చేసి సుఖజీవితం గడపలేడని అర్దం చేసుకోలేదు. రచన 
అనేది అప్పుడప్పుడు చేసే పరిశ్రమేగాని ధనాక్త్షన మార్గం కాదు. మదరాసు, ఢిల్రీ, లక్నో, 
స్వష్టలం విశాఖ పల్నం-విటిళల్ళో ఎక్కడ ఉద్యోగం సంపాదించినా పదవిచ్యుతి పొందేదాకా 
అతడు విశ్రమించలేదు. తరవాత ఉద్యోగం పోయిందని బాధపడేవాడు. లక్నో 
స్కంధావారంలో ఎవరో అతడికి మద్యపానం అభ్యస్తం చేశారు. అనేక పర్యాయాలు అదే 
సర్య్వోత్తమౌషధమని అతడు ప్రమాణ పూర్వకంగా చెప్పాడు! 


శక్తిమంతమైన భాషలో అభిప్రాయ వ్యక్తీకరణ చేయగల సామర్ద్యం తప్పు ధన 
సంపాదనకు పనికి వస్తుందన్న మరోశ్తి అతడికి లేదు. వందల సార్దు చిబర డబ్బుల కోసం 
అతడేదో రాసి ఇచ్చేవాడు. ఆకాస్త సామ్మూ ఖర్చుపడేదాకా తానో మహారాజుననుకొనే 
వాడు బాధలను మౌనంగా సహించటుం, కుళాయి నీళ్లతో ఆకలి చంపుకొని నేల మీద 
పార్ణాడటం, మరే న్నేహితుడైనా స్వచ్చందంగా తటస్టపడి, ఓదార్చి, సాయమందించే దాకా 
బతుకు పోరాటం సాగించటం అలవాటు చేసుకున్నాడు. మరుక్షణంలో తన పరిస్టితి ఎలా 
ఉంటుందో ఆలోచించకుండా నిర్షిష్ట సమయంలో తన దగ్గరున్న ఆఖరు పైసాదాకా 
మరొక అభాగ్యుడికి పంచటమనేె విపరిత లక్షణం అతడికి పట్టువడ్డది. అదేమంటే తన 
మీదతానే జాలి చూపుతూ అది 'బిచ్చగాడికున్న మహదవ కాళశిమని, దరిద్రుడే ఇతరుల 
దారిద్ర్యాన్ని అద్ధం చేసుకో గలడని వ్యాఖ్యానించి అదో చమత్కారమను కొనేవాడు! ఈ 
విధానమే అసంఖ్యాక స్నేహితులూ, పరిచయస్పులూ , చివరికి దారినపోయే దానయ్యలు 
కూడా అభిమానించటానికి కారణ మయింది. చారీ చాప్లిన్‌ పాత్రలకు ప్రతిబింబంలాగా 
ఆత్మవ్యథల నుంచి హాస్యం ప్రసాదించటాన్ని అభ్యస్తం చేసుకున్నాడు! ఏమాత్రం 

సిగ్గూలజ్ఞా లేకుండా ఎవరినయినా అప్పు అడిగి, ఆసమయంలో తానడిగిన దాని కన్నా 
ఒక్క- వైసా అధికంగా స్వీకరించననే తన నియమాన్ని తప్పకుండా పాటించేవాడు - అడిగిన 
దానికి వెయింత లిస్తానని ఏ శ్రీయోభిలాషి అయినా స్వచ్చందంగా ముందుకు వచ్చానాసరే! 
బాధలు పడ్డాడేగాని నిజాం ప్రలోభాలకు లోబడి ఆ నియంతను ప్రస్తుతించలేదు. ఆ 
కష్టకాలంలో తనతో తాను రాజీపడి అతడు చేసిందల్లా నిజాం వ్యతిరేక సాయుధ 
సమరాన్ని వ్యతిరెకిస్తూ ఏమి రాయకపోవటమే. అతడప్పుడు చాలా దీనస్టితిలో ఉన్నాడు. 
చివరకు ఆ ఉద్యోగంకూడా పోగొట్టుకున్నాడు. 


సినిమారంగంలో ప్రవేశించిన తరువాత సొమ్ము చేసుకోవటం మొదలయింది. 
ఓయిల్టు కొన్నాడు. ఓకారు కొన్నాడు. అలా అంతో ఇంతో గడిస్తున్నంత కాలంలో 
అభ్యుదయ రచయితల సంఘంవారి అభ్యుదయ పత్రికకు ఆర్జికసహాయం చేశాడు. 
మిత్రులకు సాయ పడ్డాడు తన పుస్తకాలు ప్రచురించుకొన్నాడు. తిరుగా జీవన చరమ 
సంధ్యలో ఆర్దిక బాధలు వచ్చి, శరీరారోగ్యం సన్నగిల్లి సమయంలో అప్పులు 
తీర్చనందుకు ఇల్టు వేలానికి వచ్చింది. సంపాదనకు మించి వ్యయంచేశాడు ఫలితం 
అనుభవించక తప్పదు అప్పుడతడి మిత్రులూ, అభిమానులూ చందాలు పోగుచేసి, 
వ్యాజ్యూలాడి, అతన్ని ఊబిలోంచి బయటికి లాగారు భారతదేశంలో సాయుధ 
సమరం విజయం పొందటం చూడటానికి బతికి ఉన్నానని, తను మనః ప్రాణాలతో తాను 
నక్సల్‌ బరీ ఉద్యమానికి అంకితమై పోయానని ప్రకటునలు గుప్పిస్తున్న సమయంలో ఇది 
జరిగింది. తరిమెల నాగిరెడ్డితో కలిసి శ్రీకాకుళంజిల్లాలో విస్త్రతంగా పర్యటించిన 
రోజుల్లో ఇది జరిగింది. అయితే అతబజ్ని కాపాడింది పార్టీకాదు సినిమారంగంలోని 
అతడి అభిమానులే. వాళ్లనే అతడు వెట్టుబడిదారులనీ, పెట్టీ బూర్జువాలనీ, వాళ్లంటే తన 
కసహ్యమనీ పదే పదే దూష్పించినా సహించారు. అతడి వ్యక్తిగత జనాకర్షణశక్తి ఎంతటిదో, 
తిట్టినా అతణ్ని ప్రేమించి అభిమానించిన వాళ్లే నిరూపించారు. 1930 స్రాంతాళ్ళ్లో శ్రీశ్రీ 
మహాప్రస్తాన గేయాలు రాస్తున్న కాలంలో మార్క్సిజం అనేమాట నిషిద్ధం. సోషలిజమనేది 
కూడా ప్రమాదక పదం ప్రపంచ వ్యాప్తంగా. ఆమాటలకున్న అర్దాలు చమోొరినోయ్యు 
కాలక్రమాన వాటి వాడుక ఫ్యాపనైపోయి, సంపన్న కుటుంబాల వారు శ్రీశ్రీ కవితా 
సంపుటాలను అద్దాల బీరువాల్లో పెట్టి ప్రదర్శించేకాలం వచ్చింది. శ్రీశ్రీ ఇలా అన్నాడని 
చెపటమూ నిత్యకృత్య  మయిపోయింది. అతడికి వ్యతిరేకంగా పభ్రెత్తు మాట 
మాట్లాడటానికి జంకే కాలం వచ్చింది ప్రజాభిమానం వల్లి ఇది ఏవర్గానికి చెందిన యువత 
ముందయినా మహాప్రమాదకరమయింది వెనకాముందూ చూడకుండా ఏవ్యక్తి ఏకొత్త 
ఆలోచన చెప్పినా, ఏరూపంలో కొత్త భావాలతో కవితరాసినా, తనకు నచ్చినా నచ్చుక 
పోయినా శ్రీశ్రీ నిర్ద్వంద్వంగా స్వాగతించటమే ఇందుకు ప్రధాన కారణం. ఈ విషయంలో 
అతడి సహనం వర్ధనాతీతం. అతడు మేధావులతో కలిసి పోయేనాడు. సామాన్య ప్రజళ్మ్‌ 
ఇమిడి పోయేవాడు తననూ తన కవితనూ గుర్తించిన ఎవరితోనైనా అంతే. 

సాహితీరంగంలోని అతడి విరోధులు కూడా ఈరహస్యం గుర్తించి సరివెట్టుకోవలసి 
వచ్చింది. అదే అతడి వ్యక్తిత్వం 

తన మానసిక పరిస్టితి మీదా, విషయంమీదా ఆధారపడి అప్పుటి కప్పుడు తోచిన 
మాట తోచినట్టు బహిరంగ పరిచేవాడు శ్రీశ్రీ. అందులొ కొన్ని పరస్పర విరుద్దాలు 
వాటున్నిటికీ ఏదో సమర్దనలు చెప్పెవాడు. అలాసాధ్యం కాకపాత పసిషిల్లవాడి లాగా అజ్ఞాన 
కృతమనేవాడు. కొన్నిసార్గ్డు తన హాస్య ప్రియత్వానికో విదూపకత్వానికో వాటిని 
అనుసంధించేవాడు. కానీ నిజానికతడు కేవలం హాస్యగాడుకాడు. భాసుడి అవిమారక 
నాటకంలోని విదూషక్ర లక్షణాలతో శ్రీశ్రీ గుణాలకు సరిపెట్టు వచ్చు 

గోస్టిషు హాస్య స్పుమరేషు యోధః 

శోకే గురు స్పాహసికః పరేషు 

మహొోళత్సవేమే హృది కింప్రలావై 

ద్లిఫధా విభక్తం ఖలు మే శరిరమ్‌?' 

అవిమారకుడు తన ఆస్తాన విదూషకుల్నో గురించి అన్న మాటలివి. సమావెశాల్ళో 
హాస్య చతురుడూ, యుద్ద సమయంలో వీరుడూ, దుఃఖంలో ఉన్నప్పుడు గురువూ, 
ఎదుర్కొనేటప్తుడు సాహసీ అని విదూషకుణ్ని ప్రశంసిస్తాడు. సంతోష సమయాల్లో తన 
శరీరంలో అతడర్దభాగమంటాడు అవిమారకుడు. శ్రీశ్రీ సంభాషణ చతురుడు 1955 
ఎన్నికల సమయంలో తన పూర్వ సహచరులూ వారి రాజకీయ సమర్దకులూ తన మీద 
విరుచుకపడ్డప్తుడు అతడి విదూపక్రత్వంలోని దళవాయి శూరత్వం బయట పడింది, న్నార్ర 
చిరంజీవి దుముదారు దొరగా. ఆ పోరాటం మాటలతో మాత్రమే జరిగినా, అది 
భయంకర యుద్దం, అతడా యుద్దంలో పరాజితుడైనాడు; కానీ ప్రఖ్యాతి సంపాదించాడు. 
కమ్టైల్గో ఉన్న ఎందరో స్నే హితులను ఓదార్పాడు. తన్ను తానూ ఓదార్భుకొనేవాడు. అతడు 
జంకలేదు వెక్కిరింతలు మాననూలేదు. 

రోజు రోజుకూ వార్దక్యం మీద పడుతున్నప్పుడు శ్రీశ్రీ కోపతాపాలు 
వెచ్చరిల్లాయి. ఒకప్పుడు తన దయా విశేషంవల్ల జీవన సోపానాలను ఒక్క చొక్కటిగా 
అధిరోహించి జీవన సమరంలో విజయులమని(1) భావించిన పూర్వానుచరులు ఒక 
క్రమం ప్రకారం తనను నిందిస్తున్నప్తుడు, ధనసంపాదన దృష్టితో చూస్తే తనకన్నా సుఖ 
శాంతులతో జీవిస్తున్న వాళ్లు తనను తక్కువ చేసి హేళన చేసినప్పుడు శ్రీశ్రీ 
విరభద్రుడయినాడు, వాళ్లను ప్రతిఘటించటానికి. అది కళాత్మక మార్గమని 
కవితారూపంలో దూషించినప్పుడు శ్రీశ్రీకి ఛందస్సు మీద సామంతం సన్నగిల్రింది భాషా 
పాటవం దెబ్బతిన్నది. ఆసమయంలో అక్కడక్కడ మాత్రం అతడి పూర్వశక్తులు 
కనిపించేవి. అప్పుడప్పుడు మాత్రం అతడి మేధాశక్తి బయట పడేది ఈ మార్పుకు కనీసం 
రెండు విస్పప్టకారణా లగుపిస్తాయి. 

విరసానికి స్పాపకాధ్యక్షుడైన తరవాత (రాజకీయ) నినాద బంధుర మయింది 
అతడి కవితా ధోరణి. విరసంలోని అతడి తోటి రచయితల కున్న విస్పప్ప సిద్దాంత నిబద్దత 
గాని, సాయుధ సమర విషయంలో వారికున్నంత అచంచల విశ్వాసంగాని శ్రీశ్రీకి లేవు. 
అతడి మార్కిస్టు పరిజ్ఞానం పైమెరుగు మాత్రం. సాయుధసమరం ద్వారా 
రాజకీయాధికారం సంపాదించటమనేది నినాద మాత్రం. ఆ సంస్ప అతణ్ని సాంత ఆస్తిగా 
స్వాయత్తం చేసుకొంది. అతడి ఆలోచనా స్వాతంత్ర్యం పరిమిత మయింది. కవిత్వంలో 
కూడా అతడు నిర్షిష్ణ కరర నిబంధనలు పాటించ వలసి వచ్చింది అందాకా అతడెన్నడూ 
ఏరకం కట్టు బాటుకూ కట్టుబడ్డ పాపాన పోయినవాడు కాదు ఈ పరిస్టితి అతడి కవితా 
ప్రవాహాన్ని సహజంగానే నిరోధించింది శైలిని కట్టి పడేసింది కవితా నిర్మాణంలోనూ, పద 
ప్రయోగంలొనూ అతడికున్న అలవాట్లును మరోదారి పట్టించవలసి వచ్చింది. ఇది రెండో 
కారణం. తన భావాలూ ఆదర్శాలూ నిరక్షరాస్య ప్రజానీకానికి కూడా చేరాలంటే 
తనకన్నాళ్ళుగా అలవాటయిన భాషా శ్రాలులు చాలా సులభం కావలసి వుందని తానూ 
గుర్తించాడు. తన కన్నా వయసులో చిన్న వాళ్లయిన ఇతర రచయితలు పొందుతున్న 
ప్రజాదరణను గమనించిన తరువాత తన మనస్సును మార్చుకోవలసి వవ్శింది కూడా. 
అందువల్లనే తన కవిత్వాన్ని నూటికి డెబ్బయి మంది ప్రజలు చదవటం లేదనే నమ్మకం 
కలిగిందని ఒక ఇంటర్వ్యూలో వ్యక్తికరించాడు. అందుకే తాను సామాన్య ప్రజల భాషలో 
జానపదగేయాల బాణీలో రాయాలను కొంటున్నానని ప్రకటించాడు. ఈ కొత్త 
మార్గంలొ అతడి ప్రయోగాలు ఫలించలేదు తన పాటలతో కవితలతో అభాగ్య జీవుల 
నుద్రేక పరుస్తున్న గద్దర్‌, వంగపండులు తనకన్నా ఉత్తమ కవులని ఒప్పుకొన్నాడు 
మనసులో వచ్చిన ఈమార్చు రూపంలో, వస్తు విన్యాసంలో అతడి అనంతరకాల కవితలో 
మార్పులు తెచ్చింది తన రచనా శిల్ఫానికీ, కళామయ ధోరణికీ కావాలని బహుశా 
ప్రయత్న పూర్వకంగా స్వస్తి చెప్పాడు అతడి చుట్టు ఉండే యునకవు లతల్ని 'మహాకవి' 
అనితప్పు ప్రస్తావించలేదు; '“మార్షదర్భ్శుకు'డని తప్పు వ్యవహరించలేదు కాలక్రమాన ఈ 
పాగడ్తలు, ఈ నిరంతర ప్రశంసలు అతడి అంతరాంతరాల్లో గూడుకట్టు కొని వేళ్లు తన్ని 
నిలిచి పోయాయి. నేను గురజాడ మార్గాన్ని అభివృద్దికి తెచ్చాననీ, నేనే యుగకర్తననీ 
ఆత్మస్తుతి చేసుకోవటం ఆరంభించాడు! అంతకు కొన్ని దశాజ్టాల క్రితం తాను గురువని 
భావించి ప్రశంసించిన రోణంకి అప్పలస్వామి ఇది సహించక విమర్శించాడు. తనకు మౌలిక 
పాశ్వాత్య కవితా విశేషాలను తన యౌవనకాలంలో పరిచయం చేసినవాడు ఆరోణంకే. 
శ్రీశ్రీ అసహనాన్నీ ఆత్మస్తవాన్ని రోణంకి ఖండించాడు శ్రీశ్రీ సమాధానం అహంకృతంగా 
అసహన భూయిస్టంగా వెలువడింది పదవి విరమణచేసిన పాతబడి పంతులు బడిషిల్లలకు 
పాఠాలు చెప్పుకుంటూ చరమ జీవితం గడపటం మంచిదని సలహా ఇచ్చాడు. తక్కిన 
ప్రపంచానికి సాహితీ విషయ చర్చలనూ న్నిరయాలనూ విడిచి పెట్టుడం మెలన్నాడు ఆనాటి 

కొకవిధంగా శ్రీశ్రీ సాహితీయా త్ర ముగింపు దశలో ఉంది. తనంతటి మహా సాహితీ మూర్తి 
చిల్రర వివాదాలను పట్టించుకొని విమర్భులకు అతీతంగా ప్రవర్తించాలని గుర్తించలేదు. 


తన జీవిత చరమ సంధ్యలో అతబణ్ని బాధించి అసహనంలో ముంచిన కారణాలు 
మరికొన్ని లేక పోలేదు అతడు వయసు మళ్ళి శారీరకంగా దుర్చలుడవుతున్నాడు. కానీ 
ఈ సహజ పరిణామాన్ని అతడు ఆహ్వానించి జీవితంతో రాజీపడలేక పోతున్నాడు. తన 
కన్నా ముప్పయ్యేళ్లు చిన్నదైన రెండోభార్య సహజంగానే భవిష్య జ్జీవితం గురించి 
భయపడటం మొదలయింది. తన, తన పిబ్రల భద్రతకోసం గట్టి ఏర్పాట్టు చేయమని 
ఒత్తిడి చేస్తే, శ్రీశ్రీ ఆమెకు సంతృప్తి కరంగా ఆస్తి పాస్తులివ్వుగల స్టితిలో లేడు. ఆమెకు 
ధైర్యం చెప్పగలస్టితిలో లేడు. ఏకుటుంబంలోనయినా ఇది సహజ పరిణామం. తానున్న 
పరిస్థితుల తన జీవన విధానం ఈ ఒత్తిడిని భరించటం అతడికి కష్టమయింది 


మరో విచిత్ర పరిణామం సాహితీ రంగంలో మొదలయింది అది వాస్య 
స్ఫో రకమనిపించవచ్చు గాని, శ్రీశ్రీకి అలా తోచినట్టు లేదు. కోపం తెప్పించింది అది అతడి 
'వారసు*డెవరన్న ప్రశ్న! భారత రాజకీయ రంగంలో నెహ్రూూతరవాత, ఇందిరాగాంధి 
తరవాత మన ఏలిక ఎవ్వరనే చర్చ మొదలయినట్టు, తెలుగు సాహితీ రంగంలో శ్రీశ్రీ 
తరువాత మహాకవి పీఠమెక్కదగిన కవి ఎవ్వరనేచర్చ మొదలయింది ! చాలామంది పేర్టు 
వినిపించి, కొంత చర్చ తరవాత సద్దుమణగటం జరిగింది. తనకు ఫలానావ్వక్తి సాహితీ 
రంగంలో వారసుడని శ్రీశ్రీ స్వయంగా చెప్పినట్లూ రాసినట్టూ సాక్ష్యాలు ప్రదర్శించటం 
ఆరంభమయింది 1! ఇది కూడా సహజంగా శ్రీశ్రీని చిక్కుళ్లి వెట్టుంది. కారణం 
ఏదోసందర్భంలో సమయంలో ఫలానా వ్యక్తి తన వారసుడని, శ్రీశ్రీ తరవాత చాలాసార్జు 
నాలిక కొరుక్కున్న మాటు వాస్తవం. ఎవ్పుడెందు కేమన్నాడో సంజాయిషీ ఇచ్చుకోవటమూ 
సాధ్యపడని విషయమె. తన తరవాత ఏర్పడే శూన్యంలో ఎవరికి పట్టాభిషేకం చేయాలో 
ఖండితంగా చెప్పగల పరిస్టితి లేదు. సాహితీరంగం ఏ ఒక్కడి సొంత ఆస్తీ కాదన్న సంగతీ 
అతడికి తెలుసు అది తనకు సాంతం కాదు అందువల్ల తన వారసుడని తేల్చి తన 
కిరీటాన్ని ఎవరో ఒకరి నెత్తిన బెట్టే మార్గమూలేదు. ఎవరెవరు యువరాజు పదవిలో ఎంత 
కాలం ఎప్పుటనుంచి ఉండి గద్దెిదిగారో పేర్కౌానటం, చర్చించటం అవసరం కాదు; 
అభిలషణీయమూ కాదు. వారసులమని చెప్పుకున్న వారిలో చాలామంది ఇంకా సజీవులే 
కాబట్ట ఏ ఒక్కరి పేరు చెప్పినా తదితరులు దండయాత్ర చేసే ప్రమాదముంది. 
ఈకాలంలోని సాహితీపరుల మనసుల్లో సాహితీచక్రవర్తిత్వ మనే ఏకచ్చత్రాధిపత్య 
మున్నదనే అచంచలవిశ్వాసం కలగటమే ఎడ్డూరం. ఈ చర్చ ఒక్క విషయాన్ని 
నిరూపిస్తుంది - శ్రీశ్రీ ఈ శతాబ్దంలో సర్వ్యోన్నతుడైన తెలుగు కవి అనే భావం 
చాలామందిలో ఉందని అంత కన్నా ఈ చర్చకు ప్రయోజనం గానీ, ఫలితంగానీ లేదు. 

శ్రీశ్రీకి కొన్ని గాఢ విశ్వాసాలున్నాయి. అవి అతడి జీవితకాలంలో మారనేలేదు. 
తన తరువాతి తరతరాల కవులందరికీ తానే పథనిర్దేశకుల్ననీ, అందువల్ల తాను తనకూ తన 
కవిత్వానికి తప్ప మరిదేనికీ బద్దపడనక్కర లేదనీ అతడి పట్టుదల. తన బాల్యం నుంచీ 
అతడు ప్రత్యేకాంధ్ర రాష్ట్రం కోసం వచ్చిన రాజకీయోద్యమానికి సాక్షిభూతుడు అతడు 
1910 లొ జన్మిస్తే, ఆ ఉద్యమం 1913 నాటి బాపట్టు మహాసభలో పుట్టింది. తానూ 
దానితో పాటే పెరిగాడు కమ్యూనిస్టునేత పుచ్చలపల్లి సుందరయ్య విశాలాంధ్ర కోసం 
నినదించినప్పుడు తాను ఎగిరి గంతేశాడు. 1956లో సువిస్తుతమైన ఆంధ్రప్రదేశ్‌ 
అవతరించినప్పుడు తాను మదరాసులో ఉన్నా తన చిరకాల వాంఛ నెరవేరిందని శ్రీశ్రీ 
హర్షానందాలు పొందాడు కానీ తాను సృష్టించిన విరసమే ప్రత్యేక తెలంగాణా కావాలని 
కోరినప్పుడు, భరించలేక ఆసంస్టకు రాజీనామా చేశాడు. అయితే తాను వామ 
పజ్నియుడనని విశ్వసిస్తున్నందువల్ల, వామ పక్ష వ్యతిరేకతతో ఎప్పుడూ అక్షరం ముక్క 
రాయని శ్రీశ్రీ తద్విరుద్దంగా ఏమీ రాయలేదు 


ఖ్‌ వ్రీత్రీలో క్‌ "న్ని బలవద్గుణాలూ ఉన్నాయి, బలహీనతలూ ఉన్నాయి. 
సినిమారంగంలో అతడి జీవితం చాలా ధక్కాముక్స్కిలు తిన్నది అయినా ఆవ్యాపారం 
అతణ్ని ఎప్పుడూ ఆదరించింది అరసంనుంచి వేరుపడి పోయి ఆంధ్రసాహిత్య అకాడమీ 
రాష్ట్రప్రభుత్వాల గుర్తింపు కొసం అంగలార్చిన ఇతరుల్లాగా అతడెన్నడూ సాహితీ 
రాజకీయరంగాలు రెంటిలోనూ వామపక్ష మార్గాన్ని వదిలివెట్టి పారిపోలేదు పురిపండా 
అప్పలస్వామి వంటి శ్రేయోభిలాషులు సాహిత్య అకాదమీ పురస్కారం స్వీకరించమని 
ఒత్తిడి తెచ్చారు. నిరాకరించమని విరసం ఆదెశించింది. మామూలు ప్రకారం అతడప్పుడు 
పారితోషిక ధనం కావాలని అభిలషించినా, విరసం సిద్దాంతాలకు అనుగుణంగా ఆసంప్ప్టకు 
అధ్యక్షుడుగా తిరస్కరించాడు విధిలేక బహుమానం స్వీకరించి దాన్ని సాంత 
ముద్రణాలయం ఏర్పాటు చేసుకొనేందుకు విరసానికి విరాళంగా ఇచ్చి, ఆసమస్యను 
పరిష్కరిద్దామనుకున్నాడు. ఆ ప్రతిపాదననూ విరసం తిప్పి కొట్టింది కొంత అనిన్చితిలో 
పడి, కొంత నాటకమాడి, తానా సొమ్మును బహిరంగంగా కాక రిజ్ఞార్డు పోస్టులో వచ్చిన 
చెక్కురూపంలో స్వీకరించాడు! ఈ నేరానికి శిక్ష ననుభవించాడు అంతటిలో ఆ 
వ్యవహారం ముగిసింది. 


పురిపండాతో కలిసి లండన్‌ వెళ్ళి సాంతగొంతుకతో దస్తూరీతో మహా ప్రస్తాన 
గేయాలను ప్రచురించగలిగాడు. అక్కడ అనేక రచయితలను కలిసినందుకు 
సంతోషించాడు. అమెరికా వెళ్ళి అక్కడ సొంత దస్తూరీలో శిప్రాలి అనే కవితా సంపుటిని 
వెలువరించి తాను మెచ్చిన మహా విద్వాంసుడు పంచాగ్నుల ఆదినారాయణ శొన్రైకి 
(1890-1951) అంకితమిచ్చాడు. ఈ పర్యటనలు అతడి కళ్ళు తెరిపించాయి. కెంత 
వరకు ఆంగ్రభాషలో అతడికున్న పాండిత్య విస్తృతిని గురించిన విశ్వాసం సడలిపోయింది. 

తిరిగి వస్తూనే తన ఇంగ్లీషు పరిజ్ఞానం పుస్తకాలకే పరిమిత మనీ, జీవద్ద్ధాషగా దానితో తనకు 
పరిచయంలేదని, తన భాషాభివ్యక్తి ద్వారా విదేశీయ సభళ్లో ఎవర్నీ మెప్పించలేక పోయాననీ 
బహిరంగంగా ప్రకటించాడు తన వ్యక్తిగత గౌరవానికి భంగకరమైన విషయమైనా దాన్ని 
ఎన్నడూ దాచి పెట్టులేదు. ఇటువంటివే అతడితో ఎప్పుడైనా ఎంత పరిచయంగలిగిన 
వారికయినా అతడిమీద సానుభూతి పుట్రించి అతడు ఎదిగిన పసివాడని భావించేట్టు 
చేశాయి. 


మదక భుకఠకరణంం 
సాహిత్యంలో స్థానం 


ర్‌ం పక్షం ఒక సహన్రాబ్ది చరిత్ర గల తెలుగు సాహిత్యంలో భావితరాల 
మనస్సుల్టో చెరగని ముద్ర వేయగలిగిన కవులూ రచయితలూ అనేకులున్నారు. ఒక వ్యక్తి 
సాధించిన ప్రశస్తిని బట్రై ఆవ్యక్తి ప్రభావం తరవాతి తరాలమీద ఉంటుంది కాబట్టి అది 
అందరికీ సమానం కాదు. అలాంటి మహావ్వక్తుల సాహితీ సేవనుగురించి విపులంగా 
తెలిసిన సందర్హ్దాల్లో గూడా చాలామంది జీవన విశేషాలు పూర్తిగా తెలియవు. ఆయా 
రచయితల ప్రభావం సమకాలిక సమాజం మీద ఎంతగా ఉండేదో, వారి వారి రవనలమీద 
వారి వ్యక్తిత్వ ప్రభావం ఏమాత్రం ఉండేదో నేటికీ స్పష్టంగా తెలియదు. తెలిసిన కాసిని 
విషయాలూ పుక్కిటి పురాణాల్లాంటిది. జానపద సాహిత్య పరిశోధన శైశవదశలోనే 
ఉన్నందువల్ల తలియగలిగేది అల్సాల్పం. లిఖిత సాక్షూలు దొరకని, ఆయా రచయితలకు 
మనం సమకాలికులం కావటానికి వీళ్రేని సుద్నీర్టకాలం తరవాత, వారి నిజ జీవిత విశేషాలను 
గురించి ఏకొద్ది మంది విషయంలోనో తప్పు మనకు తెలిసింది చాలా తక్కువ. 1983 
మధ్యకాలం దాకా శ్రీశ్రీ భౌతికంగా మన మధ్య ఉన్నాడు. అతడి నిజజీవితంలోని అనేకానేక 
విషయాలనూ అతడు రాసిన ప్రతి. అక్షరాన్నీ చెప్పిన ప్రతి మాటనూ సవివరంగా 
ససాక్షికంగా గుర్తు పెట్టుకొన్న మిత్రులూ,. అభిమానులూ ఇంకా అనేకులున్నారు. అది 
కూడా అతడి (సాహితీ) జీవిత చరిత్రకారుడు అతడి మేధాశక్తినీ రచనలనూ గురించి 
సంపూర్ణ నిష్పాక్షిక ధోరణిలో అంచనా వేయటంలో కొన్ని ఇబ్బందులు తెస్తుంది. తాను 
“ఆత్మాశయ కవి” నని తన్ను తానే అంచనా వేసికొని శ్రీశ్రీ స్తయంగా ప్రకటించినందువల్ర 
ఈ వ్యవహారం మరింత క్షి మవుతున్నది. అయినప్పటికీ అతడి కవిత్వం అతడి 
నిజజీవితమంత అరాజక మయింది కాదనీ, అతడి రచనలు వామపక్ష (సోషలిస్టు 
కమ్యూనిస్టు) ఆదర్శాలను (వాస్తవికతను కాకపోయినా) ప్రతి ఫలిస్తున్నాయనీ చెప్పవచ్చు. 

సాహిత్య చరిత్రలో సామాజిక రాజకీయ ప్రయోజనాలను సాధించిన సంప్రదాయ 
వ్యతిరేకమయిన తిరుగుబాటు కొన్ని జరిగాయి. (క్రీ.శ. 11వ శతాబ్దినాటి) నన్నయ 
మహాభారతం ప్రాచీన కన్నడ సాహిత్యంలో లాగే సంస్కృత పదభూయిస్టమై 
సాంస్క్ప్రతిక చృందస్సులు వబ్రధానంగా వాడిన రచన. ఆ కన్నడ (గ్రంథాలు జైనులు రాసినవైతే, 

అసంపూ్యూర్ధమయినా నన్నయ మహా భారత రచన వైదిక సంప్రదాయ స్రతిపాదకం. ఆ 
తరవాతి శతాబ్దికి చెందిన నన్నిచోడ, పాల్కుర్కి సోమనాధులనే ఎర్వశైవ కవులు వైదిక 
సంప్రదాయాలను ఖండించారు. తమ రచనల్టా కులరహిత సమాజాన్ని అపేక్షించారు. 
పాల్కుర్కి దేశీయ చ్చుందస్సులనూ. (వైదిక పురాణసంప్రదాయ విరుద్ధ దేశియ 
వస్తువులనూ కవితా విషయాలుగా స్వీకరించాడు. రంగనాథరామాయణ కర్తలైన వైష్ణవ 
కవులు అంతకన్నా సమర్దంగా సులభ భాషలో సుకుమార శైలిలొ సోమనాథుబ్నీ 
అనుకరించారు. వారి రచన కొద్దికాలమైనా బహుళప్రజాదరణ సంవాదించింది 
(క్రీశ. 13వ శతాబ్దినాటి) తిక్కన మిగిలిన పదిహేను పర్వాలలో మహాభారత కథను పునః 
స్నష్టించాడు అతడు సులభమైన దేశియమైన పదప్రయోగాన్ని అభిమానించినా 
సాంప్రదాయిక చ్చుందస్సులోనే వైదిక మత భావాలను చిత్రికరించాడు ఆనాటినుంచీ 
తెలుగు సాహిత్య రచనళ్లో రెండు రకాల భాషా శ్రెలులు ఏర్పడ్డాయి - చాలా వరకు నన్నయ 
మార్ష్గంలోనూ, క్వాచిత్క్మంంగా తిక్కన తీరులోనూ సర్‌ సి ఆర్‌. రెడ్డి కాలం నుంచీ 
ఆధునిక సాహిత్య విమర్శకులు తిక్కన మార్గానుయాయులనుంచే మహాకవులను 
పేర్కానటం విచిత్ర మనిపిస్తుంది సర్‌.సి.ఆర్‌. రెడ్డి ప్రకారం తిక్కన, పింగళసూరన, 
వేమనలు అలాంటి కవిత్రయమైతే, శ్రీన్రీ అంచనాలలో తిక్కన, వేమన, గురజాడలే 
కవిత్రయం. అయితే శ్రీశ్రీ ఎంపిక తాను విశ్వనాధ దేవుల పల్టుల ప్రభావం నుంచి బయట 
పడిన తరువాత కొంత ఆలస్యంగా వెలువడ్డది. నవ్యకావ్య భాషా ప్రపంచంలో భావ కవితా 
మార్గంలో ప్రభవ, సుప్తాస్టికలూ రచించిన శ్రీవ్రీ నన్నయ సంప్రదాయంలోనే సంస్క్రత 
భూయిస్టమైన కవిసమయాల్తొ సంప్రదాయ చ్చందస్సులతో పదగుంఫనను ప్రదర్శించాడు. 
కవిక్‌ండల, బసవరాజు, నండూరుల ద్వారా తన 'సాంత గొంతుకిను కనుగొన్న 
తరవాత, అధివాస్తవిక వచన గీత పద్యాది రచనల్లో ప్రయోగాలు చేసిన తరువాత, చివరకు 
గురజాడ నాటక కవితా ప్రభావాలకు తన్మయత్వం పొందానన్న తరవాత కూడా మహో 
ప్రస్పానంలోని కొన్ని కవితల విషయంలో తప్పు ధారాళసంస్క్పత ధారాశుద్దితోనే పదకల్పన 
చేశాడు పటిష్టమైన శైలినే పాటించాడు స్వదేశంలోని ఠాకూర్‌, అంతర్జాతీయ కవిగా స్విన్‌ 
బర్న్‌ల ప్రభావంతో శ్రీశ్రీ శబ్ద లౌల్యానికీ పెద్దపీటవేసి అర్దం కన్నా శబ్దమే ప్రధాన మని 
భావించాడు అతడి వచన రచనల్లో ఈ దౌర్బల్యం కొంత తక్కువగా కనిపించినా, అతడి 
రేడియో నాటికళ్టో కవితల్లో లాగా ఈ లక్షణం అధికం 


శ్రీశ్రీ తాను గిడుగు వేంకట రామ మూర్తి భాషా సిద్దాంతాలను సమర్దిస్తాననీ, 
స్పజనాత్మక సాహితిలో శాస్త్రీయ రచనల్లో వర్తమాన భాషా రూపాలనే ప్రయోగించ 
దలచాననీ వైమాటలుగా చెప్పాడు. కానీ గ్రాంధిక వ్యావహారిక భాషా వివాదాల్లో స్పష్పంగా 
తలదూర్చలేదు. ఈ శతాబ్దిలోని మొదటి రెండు దశాబ్జాలకాలంలో ఈ వివాదంలో 
చిరబడటానికి అతడి వయసు చాలదు. 1940 తరువాత సుప్రసెద్దుడై పోయినందువ 

అతడికి ఈ వాద వివాదాలను పట్టించుకొనే తీరికగాని, అవసరంగాని లేకపోయాయి. 
పురిపండాతో సంబంధం, పి.టీ. శ్రీనివాప అయ్యంగార్‌ కళాశాలలో చదవటం అతకల్ని 
ఆధునిక భామావాదం వైపు తిప్పిందిగాని, వాస్తవికంగా చూస్తే అతడి వ్యావహారిక వాదం 
ఉచ్చారణ విధేయంగా ప్రత్యయాంతరూపాలను వాడటానికే పరిమితం. క్రొత్తవంటి 
ప్రాచిన పదరూపాలనూ, అక్కడక్కడ విశాఖ మాండలిక పదాలనూ ప్రయోగించాడు. 
అయినా తాను గురజాడ భాష్తాశెలుల్లోని స్నష్టతనూ సౌలభ్యాన్ని అభిమానిస్తున్నానని చెప్పు 
కొన్నాడుగాని అలక్ష్యాన్ని అతడెప్తుడూ చేరుకోవాలనుకోలేదు. చేరుకోలేదు. భాషలో, 
భావనల్టా, ఛందస్సులో గురజాడతో పోలిస్తే శ్రీశ్రీ ఆధునికుడు కాదు. గురజాడ 
చిత్రీకరించిన సమాజస్వరూపం మహా విశాలమయింది. అతడు నాటకాల్లో, కవితలో, 
కథానికల్ళి స్నష్టించిన పాత్రలసంఖ్య అపారం; వాటి స్వభావాలు విభిన్నం, విశిష్టం, సజీవం, 
వాస్తవికం. ఈ విషయంలో శ్రీశ్రీ ఏనాటికీ గురజాడతో పోలడు. తన చరమ రాత్రి కథలు 
“సింగిల్‌ పన్నాకవిత్వ'*మని శ్రీశ్రీయే చెప్పుకున్నాడు తాను కథారచయితను కాననీ 
అంగీకరించాడు కాన అతడు సంస్కృ్రతేతరమైన, ప్రధానంగా ఇంగ్రీషు భాషనుంచి 
పదజాలాన్ని స్వేచ్చగా ఎరువు తెచ్చుకున్నాడు. 'ఫస్త్రోబర్‌' (ఫస్ట్‌ అక్షైబరుకు 
సంక్షిప్తరూపం,) వంటి కృతక పదాలను స్నష్టించాడు గురజాడ ఇంగ్రీషు పదాలు వాడినా 
ఇలాంటి పదచిత్రాలకు ఏనాడు ప్రలోభ పడలేదు. శ్రీశ్రీ కవితలోని అత్యధిక భాగం 
సాంప్రదాయిక పద జాలంలోనే ఉంది. ప్రాచీన పౌరాణిక పాత్రలనూ ఐతిహ్యాలనూ 
స్వీకరించి వాటి ద్వారానే గతిశీలమైన, ఆధునికమైన అర్జాలనూ, పూర్తిగా విరుద్దమైన 
సందేశాలనూ అందించగలిగాడు. సంప్రదాయంలోని ప్రాచీన పదజాలంనుంచి అతడు 
సరికొత్త జూతీయాలను భావాలనూ అభివ్యక్తం చెయగలిగాడు. ప్రాచీన చ్చుందస్సుల 
సర్వపరిష్వుంగాన్ని భన్నంచేస్తాననీ వ్యాకరణ శ్చంఖలాలను విరిచివేస్తాననీ ఎంత ఘనంగా 
చెప్పుకున్నా, తన అభిప్రాయాలను బలీయంగా చెప్పదలచినప్తుడు హరాత్తుగా 
సాంప్రదాయిక చ్చుందస్సులనే ఆశ్రయించాడు. ఇలాంటి పనికి గురజూడ ఏనాడూ 
ఒడిగట్టులేదు. శ్రీశ్రీ రచనల మీద సిద్దాంత వ్యాసం రాసిన మిరియాల రామకృష్ణ అతడు 
రాసిన ప్రతి పాదాన్నీ చరణాన్నీ పరీక్షించి, విభజించి, కత్తిరించి భిన్న భాగాల్గొనైనా వాటిలో 
సాంప్రదాయక చృందోలక్షణాలో వాసనలో (సుప్తచ్చందస్సులో గుప్తచ్చందస్సులో,) 
ఉన్నాయని కనివెట్టాడు ! మిరియాల ప్రతి పంక్తిలోనూ శ్రీశ్రీ వృత్తగంధిగద్యను రాశాడని 
నిరూపించాడు! 


శ్రీశ్రీ పదప్రయోగం కాలక్రమాన సులభికృతమయిందనటం నిజమే, అతడి 
ఉపమో శ్రేక్షలు కూడా అలాగే మొదటి రచనల్లో ఉన్నంత ఆకర్షకంగా, ప్రతీకాత్మకంగా, 
శబలౌల్య పురస్త్సరంగా లేని మాటనిజం అందుకు కారణాలు చెప్పటుం సులభం. 
ప్రాచీనాంధ్ర కావ్యాలనూ సంస్కృృతాన్నీ ఆంగ్రకవితనూ ఎరగని అభాగ్యశ్రోతలకూ 

పాఠకులకూ తన కవిత సులభ భాషలో సూటిగా స్పష్టంగా ఉండాలని అతడు నిరంతర 
కృషిచేశాడు. అతడి అద్భుత పదప్రయోగప్రభావం కాలక్రమాన మునుపటిలా ఆళ్ళర్య 
చకితులను చేయటం తగ్గిపోయింది. వాటిలో మౌలికత లేనందుకుగాక, అతడి 
అసంఖ్యాకానుకర్తలూ అనుయాయులూ నిరంతరం వాటినే పున: ప్రయోగించి వాటిలోని 
కొత్తదనాన్ని చాలావరకు తగ్గించగలిగారు. చివరికి వాటిని రాజకీయ నినాదాలుగా 
మార్చివేశారు. ఈరకం అనుకరణలూ అనుసరణలూ అసంఖ్యాకంగా వెలువడినందువ్ర 
తెలుగు సాహిత్యచరిత్రలో మొట్టమొదటి సారి అతడు స్పష్టించిన అపూర్వ కవితా 
సంచలనం పాతబడిపోయింది. అసమర్జాభిమానులు శ్రీశ్రీకి చేసిన వ్యతిరేక సేవాఫలితమది. 


శ్రీశ్రీ సాంప్రదాయిక ప్రాచీన భాషాప్రయోగం మీద విమర్శ వచ్చింది విప్టవకవి 
అయినవాడు తన రాజకీయ సిద్దాంతాలకు వీటిద్వారా అన్యాయం చేశాడని. అతడు 
అధునాతన _ విప్రవభావస్తోరక పదస్పృప్ప్టిచేసి  ఉండవలసిందని అనుయాయులు 
ఆకేసించారు. (సోవియట్‌) రష్యాలో క్ష్టప్టన్‌ మార్‌ అనే భాషా శాస్త్రజుడూ అతడి 
అనుయాయులూ ఇలాగే వాదించారంతకు పూర్వం. దేవుడు వంటి పదాలను గూడా 
రష్యన్‌ భాషనుంచి బహిష్కరించాలని, కమ్యూనిష్టు వ్యతిరేకమైన మార్కిజానికి 
విరుద్దమైన ఫ్యూడల్‌ రియాక్షనరీ లక్షణాలున్న మొత్తం పదజాలాన్ని ఆభాషనుంచి 
తొలగించాలనీ గౌడవ చేశారు. గత దురాగతాలనూ, దౌర్చాగ్య సూచక చరిత్రనూ 
గుర్తుకుతేని సరికొత్త పదాలను స్పష్టించాలన్నారు. చర్చల్టా జా.వి. స్టాలిన్‌ స్వయంగా రంగ 
ప్రవేశంచేసి, మార్కిస్టు భాషావేత్త పాత్రధరించి, భాష అనెది కేవలం అభిప్రాయ 
ప్రకటనకు ప్రజలు వాడే సాధనం మాత్రమేననీ, అది ఎవరి చేతిలో ఉంటే వారి భావాలను 
మాత్రమే సమర్దంగా ప్రతిబింబిస్తుందనీ నచ్చజుప్పవలసి వచ్చింది. గతంలో వాడుకలో 
ఉన్నమాటలను భిన్నభావార్ద బోధకు వర్తమాన కాలంలోని ప్రజలు తమ ఇచ్చానుసారం 
వాడుకోవచ్చు కాబట్టి ఈ మూర్ణవాదాన్ని ఉపసంహరించు కోవాలని ఆదేశించాడు. మన 
అద్బ్నష్ష్టం వల్లనో దురద్నప్పంవల్లనో అర్దరహితమైన ఇటువంటి వాదాన్ని ముగించటానికి 
మనకో స్టాలిన్‌ అవసరం పడకుండానే శ్రీశ్రీకి ఈ దండయాత్ర వల్ల ప్రమాదం తప్పింది. 
ఆదుర్వాదం ఏవైపు నుంచీ సమర్దించే వాళ్లుగాని ఖండించే వాళ్లు గానీ లేక సహజ మరణం 
పొందింది. 

శ్రీశ్రీ మరణానంతరం ఒక విచిత్ర పరిశోధకుడు అంతకన్నా అర్ద రహితమైన 
మహత్తర సిద్దాంత [గ్రంథ మొకటి ్రచురించాడు. శ్రీశ్రీ మహాప్రస్తానం శ్రేషకావ్యమనీ, 
అందులో అంతరార్దంగా అద్వైత వేదాంత సారముందనీ, యోగశాస్త్ర సిద్దాంతాలను 
ఎత్తిరాసి వాదించాడు । ఆవ్యక్తి పేరు చెప్పి అతడికి లేనిపోని ప్రాముఖ్య మివృనక్కర్రేదుగాని 
అతగాడు తన (భ్రమప్రమలను సమర్దించుకోడానికి దయ్యాలు వేదాలు వథ్లించినట్టు 
సంస్కృత పురాణేతిహాస శాస్రాలనుంచి పంక్తులకు పంక్తులు, పేరాలకు పేరాలు 
ఉదాహరించాడు. ప్రస్తావనవశంగానైనా ఇలాంటి ప్రయత్నాలకు పేర్కొనటంలో ఒక 

ప్రయోజనముంది. న్రీశ్రి మహాకవి కాబట్టి అతణ్ని ఎలాగైనా మనలో కలుపుకోవటం 
మంచిదని అతడి రచనలను అర్జమే చేసుకోలేని వ్యక్తులు కూడా తాపత్రయపడ్డా రనటాని 
కిదో నిదర్శన అతడి జనాకర్షణ ఎంతదాకా పోయిందో చెప్పటానికిది ఒక 
దృష్టాంతం. ఆబాపతు వ్యక్తుల దృష్టిలో మహాప్రస్థానం ఆధునిక భగవద్నీత; ఎన్నిరకాల 
భక్తులున్నారో అన్ని విధాలుగా భిన్నదృక్షుధాల్లా దాన్ని వ్యాఖ్యానించవచు! తెలుగు 
రచయితలు అసంభ్యాకంగా అభ్యస్తం చేసి అలవాటుగా మార్చుకొన్న మరోవిపరీత 
లక్షణం తమ కలం పేర్ల చివర *శ్రీ! తగిలించు కోవటం! శ్రీశ్రీ ఈ పద్దతి ద్వారా 
అమర్తుడయినాడు! 


అసలు సాహితి రంగంలో శ్రీశ్రీ అడుగు పెట్టడమే త్రివిక్రమ పద్దతిలో జరిగింది. 
సంప్రదాయ కవితాధర్మాలు తెలిసన ఆధునిక భావకవిగా, ధారాశుద్దిగల రచయితగా, 
మధురభాషా కవిగా ప్రపంచానికి ప్రభవ నిర్మాత భాసించాడు. క్షణాల మీద ఆనాటికే 
సుప్రతిష్టితులైన విశ్వనాథ దేవులపల్టుల సరసన అతడికి సింహపీరం లభించింది. ఇతివృత్తం 
ఎంత సందర్భ శుద్ది లెనిదైనా సాధారణ పారకుణ్ని సుపాస్రికలు చకితులను చేశాయి. 
అపూర్వ అత్యాధునిక రచనా ప్రక్రియగా ఆధునిక సాహితీ చరిత్రలో తళుక్కున మెరసి 
ఇంచుమించు దాన్ని అనుసరిస్తూనే మహాప్రస్తాన గేయాలు వెలువడి అఖండాభిమాన 
గౌరవాలు సంపాదించాయి. వాటిలోని వస్తువు, ఛందోరీతులు, రచనాశిల్వం అడవి 
బాపిరాజు వంటి సుప్రసిద్ద రచయితనూ, ముద్దుకృష్ణవంటి ప్రసిద్ద పాత్రకేయుబ్న 
ఆకర్ధించాయి ఆ ధోరణి అత్యంత నవీనం, అనిదంపూర్వం, అనపేక్షితం బాపిరాజు 
కృష్ణశా'స్తులు ఆపాటలను బహిరంగ సభళల్టొ పాడి ప్రజాభిమానం సంపాదించారు. 
విశ్వనాథ తన జీవితంలొ మొదటిసారి - బహుశా అదే చినరిసారి కూడా కావచు - 
“కవితా! ఓ కవితా' లోని శబ్ద సౌందర్యాన్ని, భావనాశబలతను, ఊహలను, శ్రోతృ 
పాఠకలోకం మనస్సుల్లో అది మొత్తం మీద కల్పించిన భావచిత్రాన్ని బహిరంగంగా 
ప్రశంసించాడు. సాధారణ కవులు సహజంగానే అతణ్ని అనుకరించట మారంభించారు. 
కమ్యూనిస్టులు ఆరచనా విశేషాన్ని ప్రజల్టోకి తీసుకపోయి, గురజాడ సహపీఠంలో 
ప్రతిష్టించి ఆధునిక సాహితీ ప్రవర్తకుడని, వైతాళికుడని ప్రచారం చెశారు. అందువల్ల 
(అప్పట్లో) శ్రీశ్రీ గర్వించలేదు అతడి వినమ్రతా, అధోజగత్సహోదరుల మీద అతడి 
కున్న సానుభూతి శ్రీశ్రీని ప్రజాకవిని చేశాయి. అతడి మహారచనలోని కవితాగుణాన్ని 
పరిశీలించి దాని ప్రభావాన్ని గుర్తించగలవాళ్లు అతణ్ని మహాకవి అన్నారు అనిదం 
పూర్వంగా ఆసంపుటిలోని కవితలు సొహితీ చరిత్రగతిని మార్చివేశాయి. విశ్వనాథ 
స్వయంగా చెప్పినట్టు కలం కాగితం అందుబాటులో ఉండి తన అభిప్రాయాలను వ్యక్త 
కరించదలచిన ప్రతి వ్యక్తీ అలారాసి అదే కవిత్వమని వాదించవచ్చు ఆ పరిస్టితి 
సామాన్యరచయిత లందరికీ వరప్రసాదమయింది; ప్రసిద్ద కవులకు తలనొప్పిగా 

పరిణమించింది. కవితా రచన ఏకొద్ది మందికో సాద్యమైన విలక్షణత్వం కోల్పోయింది. 
శ్రీశ్రీ పుణ్యమా అని అదో క్రీడగా పర్యవసించింది. 


అభ్యుదయ రచయితల సంఘంలో సభ్యుడుగా ఉన్న కుందుర్తి ఆంజనేయులు 
(1922-1982) తెలంగాణా అనే సుద్నీర్ణ వచనకవిత వెలయించాడు. అతడే ్రీవర్స్‌ 
ఫ్రంట్‌ అనే సాహితీ సంస్టను 1955లో స్టాపించగా యున రచయిత లెందరో ఆకర్షితు 
లయినారు. అందులో సభ్యులైన కొందరు రాజకీయ సిద్దాంతాలు కారణంగా విభేదించి 
1965లో దిగంబర కవులనే పేరు పెట్టుకున్నారు. వాళ్లు ప్రపంచంలోని సమస్త 
దురాగతాలనూ అ్మ్రీల భాషలో కూడా దూషించి విప్లవం త్వరత్వరగా రావాలన్నారు. శ్రీశ్రీ 
వారికి స్వాగతం చెప్పాడు. వారి కవితలను ఆంగ్రీకరించి ప్రచురింప జీశాడు. ఇదే విధంగా 
అతడు సంప్రదాయ దూరులైన వారందరినీ ప్రోత్సహించాడు - దేశ వ్యాప్తంగానేగాక 
ప్రపంచంలోని ఏమూల ఎవరలా చేసినా హర్ధించాడు సంప్రదాయ వ్యతిరేకత అతడే 
నరనరాళ్లో జీర్ధించింది. 1970లో నక్సల్‌ బరీ ఉద్యమాన్ని అభిమానించిన రచయితలు 
మరోసారి వేరై ఒక సాహితీ సంస్టను నిర్మిస్తే శ్రీశ్రీ దాన్నీ సమర్దించాడు. అభ్యుదయ 
రచయితల సంఘానికి సలాంచెప్పి విరసానికి స్తాపకాధ్యక్షుదైనాడు. హన్స్‌ రాజ్‌ బబ్బర్‌ సహ 
సమావేశకర్తగా ఆసంస్టను అభిల భారత సాయికి విస్తరించే ప్రయత్నం చేశాడు. 
తలయొత్తిన ప్రతి నూతన సంప్టనూ పాటమరించిన ప్రతి నూతన భావాన్నీ ప్రోత్సహించే 
స్వభావమె అతడికి ప్రజారంజకత్వం సాధించి పెట్టింది. అతడికి మారుపేరైన మహాకవి 
అనే బిరుదానికి కారణమైన అతడి శక్టి సామర్ధ్యాలను ఎవరూ శంకించలేదు ప్రశ్నించలేదు. 
1940 ప్రాంతంలో శ్రీరంగం శ్రీనివాసరావు శ్రీశ్రీగా మారి, దరిమిలా కొద్ది కాలానికి 
మహాకవిగా పరిణమించాడు 


శ్రీశ్రీ కార్టూన్‌ కవితకు ఆరుద్ర, గజ్హాల మల్దారెడ్డి సమర్జ్హానుకర్తలు. తిలక్‌ రచనల్లో 
శ్రీత్రీ కవితా భివ్యక్తి లక్షణాలు కనిపిస్తాయి అతడి శబ్దచిత్రానుసరణ ఆరుద్రా పట్టాభుల 
రచనళ్సో ప్రతిఫలిస్తుంది. అతడి అధివాస్తనిక ధోరణినీ భావచిత్రకలనమా తొలుత 
నారాయణబాబూ తరవాత అజంతా అనుకరించారు. అతడి సాహితీ “సింహాసనానికి? 
ఇంకా చాలామంది వారసులమనే వాళ్లున్నారు తన స్థానంలో ఆపీఠాధ్యక్షతకు 
“నియమించ గలడనె విశ్వాసం కొందరికుంది. పెట్టుబడిదారులు అతడి మేధాసంపత్తినీ 
సమర్దతనూ బ్రహ్మాండంగా పొగిడారు. విప్రవకారులతడ భక్తులయినారు. సంప్రదాయ 
వాదులతడి ఛందోధికారాన్నీ భాషా పాటవాన్నీ అంగీకరించారు. అతడి రచనలనూ 
కేసెట్టనూ అద్దాల బీరువాల్లో డ్రాయింగ్‌ రూముల్లో ప్రదర్శించటం తమ సాంఘిక స్లాయికీ 
కవితాభిమానానికీ నిదర్శనమని విశ్వసించే సంపన్నులున్నారు. తాను జీవించిన సమాజం తన 
జీవిత కాలంలోనే ఇంతకన్నా ఏమో చేయాలని ఏకవీ ఆశించలేడు. క్లుప్తంగా చెప్పాలంటే 
అతడు సాహితి ప్రజారంగాల్ట్ళో సజీవ కథానాయకుదైనాడు. 


లవణము దత్య(మైక6కరణణం 
భూతభవిప్యత్తులు 


ఆిలుగు సాహిత్య చరిత్రలో 1910 చాలా ప్రముఖమైన సంవత్సరం. ఆ 
సంవత్సరమే సరికొత్త ఛందోరూపాల్నీ, సామాజిక ప్రయోజనం గల నాలుకాన్నీ, పాటనూ, 
సజీవ వర్తమాన భాషారూపాలనూ, ఆధునిక శైలినీ ప్రసాదించి గురజాడ నవయుగ 
వైతాళికుడుగా తెలుగు సాహితిరంగానికి వెలుగుతెచ్చాడు. వచనగీతాల నందించిన శ్రీశ్రీ 
కవితా భావాలనూ, రూపాలనూ విప్లవాత్మకంగా మార్చి అనేక పాశ్చాత్య భావాలనూ, 
సాహితి ప్రక్రియలనూ స్వజాతి కందించాడు అతడు పుట్రిందీ ఆయేడే. ఏరోజు 
ఖచ్చితంగా ఏ క్షణాన పుట్చాడనెది అంత ముఖ్యంకాదు. తనంతలు తానే చెప్పిన జన్మదినం 
అనుమానాస్తు దమైన సందర్భంలో పురపాలక సంఘంవారి రికార్డులా? పంచాంగాలా? ఏవి 
ప్రమాణమనే ప్రశ్చముఖ్యంకాదు. అయినా తెలుగు సాహితీ స్వరూపాన్నే సమూలంగా 
మార్చటానికి ఉద్ధువించాడనీ తన లక్ష్యం సిద్దించేదాకా జీవించాడనీ చెప్పవచ్చు.-ఈ పరమ 
సత్యం విషయంలో సందేహం లేదు. 


త్రీత్రి పుట్టింది సాంప్రదాయక కుటుంబంలో తెలుగు కవితా సంప్రదాయాలూ, 
ఆచార వ్యవహారాలూ అతడికి బాగా తెలుసు. అతడి సంస్క్ట్రతార్భ్నగ ఖామాజ్ఞానాన్ని 
వెలకట్టి విశ్వవిద్యాలయాలిచ్చిన డి(గ్రీలేమీ లేవు కాని అతని రచనలు అందుకు సందేహం 
లేదని నిరూపిస్తాయి. బాల్యం నుండి భాషా భేదంతోగాని, ప్రక్రియా వైవిధ్యంతోగాని, 
నిమిత్తం లేకుండా అతడు సాహిత్యాభిమానం పెంచుకున్నాడు. తనకు నచ్చిన అన్య భాషా 
సాహిత్యాన్ని అనువదించటమో అది సాధ్యం కానప్పుడు పున: స్ప్నష్టిచేయటమో అలవాటు 
చేసుకున్నాడు మాతృ్పవియోగం కలిగినా అతడి బాల్యజీవితం ప్రశాంతంగా ఆటవాటల 
మధ్య సాగింది ఉపాధ్యాయ వృత్తిలో ఉన్న జనక తండ్రి దగ్గరే వెరిగాడు - తన 
అభిరుచులనూ , నైపుణ్యాలనూ నిర్నిరోధంగా కొనసాగించే స్వేచ్చా వాతావరణంలో, తన 
స్వప్టలమైన విశాఖపట్నంలోనూ దగ్గర్జా ఉన్న విజయ నగరంలోనూ ఆకాలంలో అంతో 
ఇంతో పేరున్న సాహితీిపరులందరితోనూ సంబంధాలు పెట్టుకున్నాడు. సాహితీ రంగంలో 
తన అభివృద్దికి తోద్దుడగలిగిన విషయాలను వారిదగ్గర తెలుసుకున్నాడు - నేర్చుకున్నాడు. 
పసితనంలోనే పద్యరచన చేశాడు నాటకాల్లో నటించాడు. ఆటపాటల్స్‌ో కాలం గడిపాడు. 

చివరకు అపరాధపరిశోధక నవలిక రాశాడు. మరోకల్పిత నవల రచించాడు ఉన్నత 
పారశాల వదులుతూనె వివాహ మాడాడు. 


విశ్వనాథ దేవులపల్టుల ప్రభావంతో రాసి తన సవతితల్లి కంకిత మిచ్చిన ప్రభవలో 
అతడి భావకవిత్వం బహిర్గతమయింది ఇంటర్మీడియట్‌ పూర్తిచేసి వై చదువులకు 
మదరాసుకు చేరే నాటికే ఆధునిక భావాలున్న వద్దమాన కవిగా గుర్తింపు సాధించాడు. 
మదరాసులో భిన్నరంగాలకు చెందిన ప్రసిద్ధ వ్యక్తులతో పరిచయం కలగటం, అడయార్‌ 
కన్నెమెరా గ్రంధాలయాల్టో అతడి సాహితీ తృప్టను సంతృప్తి పరిచే సారస్వతం లభించటం 
ప్రపంచసాహిత్య ధోరణులు తెలిపి కళ్ళు తెరిపించాయి. జంతు శాస్త్రం చదివినా కుటుంబం 
ఎదుర్కొంటున్న ఆర్ధిక సమస్యలు ఎం.ఎన్‌ సి., ఎల్‌.ఎల్‌.బి. చదవాలనే అతడి కోరికను 
మొగ్గలోనే తుంచి వేశాయి యుద్దానంతరం ఆర్దిక మాంద్యంలో రాజకీయాస్టిరత్వంలో 
సామాజిక సంక్షోభంలో ప్రపంచం మగ్గుతున్న దుష్కాలంలో ఉదర పోషణార్దం, 
కుటుంబ రక్షణకోసం ఉద్యోగప్రయత్నాలు చేయవలసి వచ్చింది మూడో దశకంలో 
భారతీయ రాజకీయరంగంలో అడుగువెట్టిన కమ్యూనిస్టు సిద్దాంతమూ తన దారిద్ర్రమూ 
అపుత్లో తాను చదువుతున్న సాహిత్యం లక్షణాలూ అతడి సాంప్రదాయిక ధోరణిని 
తలకిందులుగా మార్చి విప్లవ కవితారచనకు పురికొల్వాయి. అతడి మనస్సు సరికొత్త 
ఆశావాదంతో దరిద్రమూ ఆకలీలేని నూతన ప్రపంచ నిర్మాణ వాంఛతో భావుకత్వంతో 
అబ్రకల్గోలంగా ఉంది. ఆస్టితిలో మహాప్రస్తానం యుద్ద భేరీ మోగించి యువలోకాన్ని 
ఉద్రేకపరచి పాతతరాన్ని నిరుత్తరులను చేసింది తెలుగు వాడైన ప్రతి సాహితీ పరుడూ 
ఈనూతన కవితవ్ల ఉత్తేజితుడైనాడు. అతడికన్నా వయో వృద్దులూ అబ్రప్రతిష్పులూ 
అయిన అడవిబాపిరాజు, దేవులపల్లి కృష్ణశాస్త్రి బహిరంగా సభల్లో శ్రీశ్రీ పాలటులు పాడి 
ప్రజాదరణ సంవాదించి వెట్లారు ఆనాటి తిరుగు బాటుదారు గుడిపాటి వెంకటాచలం 
మనసార అతడికి స్వాగతం పలికాడు. అతడికి పూర్వమార్ష దర్శకుడైన విశ్వనాథ 
బహిరంగంగా సాహితీ సభలో వేదిక మీద కౌగిలించుకొన్నాడు, చకితుడై. ఆవిధంగా ఒక 
మహాకవి ఉద్భవించి నేటికీ అలాగే జీవిస్తున్నాడు. 


శ్రీశ్రీ పేదరికంలోనే గడిపాడు. పేదవాడుగానే ఉన్నత కవితాశిఖరాలధిష్టించాడు - 
అద్భుత భావనలతో, భావుకత్వంతో, భాషా ప్రయోగాలతో, తక్షణ జనాదరణతో. 
ఇక్కడా అక్కడా ఉద్యోగాలకోసం వేట సాగించినా, స్వభావరీత్యా అతడెందులోనూ 
నిలదొక్కుకునేదాకా ఇమడలేక పోయాడు. జీవితం దుర్దరమయుంది. కోరికలు కొనలు 
సాగాయి. ఆరోగ్యం తరచుగా చెడిపోతున్నది - సాహిత్య విజయాలకు విలోమాను 
పాతంలో. తెలిసిన ప్రతి సాహితీ పత్రికలోనూ ఏదో ఒకటి రాసి చిల్లర సంపాదనతో జీవించ 
వలసి వప్పింది. తన భవిష్యత్తు గురించి అతడు తీనవ్రనిరయం తీసుకున్నాడు. అది ఏక 
సమయంలో పూర్తి తప్పుగా, పూర్తి ఒప్పుగా పరిణమించింది ! కవిగా రచయితగా 

సంపాదించి జీవనయాత్ర సాగించాలనుకున్నాడు - ఇటువంటి ఊహపోలను సమర్దించి 
సాయపడటానికి సమాజం సిద్దంగా లెనవ్పుడు, అది తలాతోకాలేని ఆలోచనగా లోకం 
భావిస్తున్న సమయంలో. వచన గీతాలను సృష్టించాడు. తెలుగులో డాడాయిజం, 
అధివాస్తవికతల్లా ప్రయోగాలు చేశాడు. కధారచనలో చైతన్యస్రవంతి ధోరణిని 
ప్రదర్శించాడు సాహితీ రచనల్గో నూతన శిల్ప పద్దతులను ఆఅవిష్కరించటానికి 
నానావిధమార్గాలూ తొక్కాడు తన సామాజిక రాజకీయ భావనలకు అతీతంగా కేవల 
కవిత్వాభిమానాన్ని పెంచుకొని రసాస్వాదన చేసే మార్గాలను చూపాడు 


స్వయం లేఖన  (4ఉ[09260 ₹గడంక్రు పద్దతులను ఎలా అభ్యసించాలో 
నిరూపించాడు. ఏదో విధంగా బతకటం కోసం తెలుగులో మొట్టమొదటిసారిగా పజిల్సు 
స్నష్టించాడు సాహితీ సాహిత్యేతర పత్రికల్లో పనిచేశాడు. కొన్నిటికి వాస్తవ సంపాదకుడుగా, 
మరికొన్నింటికి విలేఖరిగానూ, సంపాదకుడుగానూ పనిచేసినా ఆ రంగంతోనయినా 
పదికాలాల పాటు నిరంతరాయంగా కృషిచేయలేదు. ప్రధాన సాహితీ మహాసభ 
లన్నించిలోనూ పాల్గొన్నాడు. ఇంచుమించు సాహితీ సంస్టలన్నిటిలోనూ సభ్యత్వం 
స్వీకరించాడు. అతడి సాహితీ వ్యక్తిత్వ ప్రతిష్టలు క్రమాభివృద్ది చెందాయి- అతడి దారిద్ర్య 
బాధలతొ బాటు. అతడి ఉపన్యాసాలు పేలవంగా ఉన్నా సంభాషణ చతురుడనే పేరు 
సంపాదించాడు. సరదాగా బతికాడు. తానే చెప్పుకున్నట్టు అతడికి శత్రువులు చాలా 
కొద్దిమంది. ఏయువ రచయితకయినా అతడు అందుబాటులో ఉండేవాడు. వెనకా 
ముందూ చూసుకోకుండా ప్రోత్సహించేవాడు. నిశ్చాతాదాయం కోసం సినీరంగంలో 
ప్రవేశించే నాటికే అతడు ప్రజల మనిషని పించుకున్నాడు. 


-ఈర్త్రాసూయలు లేని ప్రసంగాలతో చమత్కారాలతో భాషాధికారంతో శ్రీశ్రీ 
సినీరంగంలో తనను నియమించిన వాళ్లను ఆకట్టుకొన్నాడు. అతడి విషఫ్లవ ప్రచార 
ప్రసంగాలు పెట్టుబడిదారులను బాధించలేదు. ఇతర కళాకారుల కిష్టుడయినాడు. 
దాపరికంలేని ప్రవర్తనతో ప్రేమాభిమానాలు సంపాదించాడు. భారత కమ్యూనిస్టు పార్టికి 
ఆతడిచ్చిన బహిరంగ సమర్హనలుగాని, అరసంతో ప్రజానాట్య మండలితో అతడికున్న 
సంబంధాలుగాని సినీరంగంలోని ధనవంతుల అభిప్రాయాలతో తన జీవిత విధానాలను 
రాజీ పరిచే పరిస్టితి కల్పించలేదు. అతడి వ్యభిచారం, గు(ర్రప్పుందేల పిచ్చు, తాగుడూ 
అతణ్ని తప్పు మరెవరినీ బాధించలేదు. సంఘ జీవనంలో అతడు చేసిన తప్పులన్నీ క్షమార్హా 
లనిపించటమే వింత. అతడి సాహచర్యం మేధానైశిత్యంతో నిర్మొహమాటంగా హాస్య 
చమత్కార బంధురంగా గడిచేది. సాహితీ వైశద్యం అతడి దౌర్భల్యాలను .మరుగు 
పరిచింది. కాలక్రమాన ప్రజాసేవకుడని 1953లో మదరాసు శాసన మండలి సభ్యత్వం 
లభించింది. అముడతడికి చైనా ప్రభుత్వాహ్యాన మందిందిగాని రాజాజీ ప్రభుత్వం చేసిన 
తాత్సారం వల్ల అనుమతిగాని, ప్యాన్‌పోర్స్‌ గాని లభించలేదు. 


ర్రిడ మహాకవి శ్రీన్సీ 


విభిన్హ సంస్టలనుంచ శ్రీశ్రీ అనేక బహుమానాలను, పురస్కారాలను, ప్రశంసలను 
అందుకున్నాడు. ప్రాదరాబాదులోని దక్షిణ భారత హింది ప్రచార సభవారు 'సాహిత్యా 
చార్య' బిరుదమిచ్చారు. గోకక్‌, పి వి. రాజమన్నార్‌ల తరువాత ఆపురస్కారమందు కున్న 
మూడోవ్వక్తి శ్రీశ్రీయే  ఆయేడే రూ.8,000 అ సోవియట్‌ల్యాండ్‌ నెహ్రూ 
పురస్కారమూ నగదు బహుమానమూ ప్రభుత్వాతిథిగా సోవియట్‌ యూనియన్‌ 
సందర్శించటానికి ఆహ్వానమూ అందుకున్నాడు. 1979లో పదివేల రూపాయల 
రాజ్యలక్ష్మీ ఫౌండేషన్‌ పురస్కారాన్ని పొందాడు. ఆసంవత్సరమే ఆంధ్రప్రదేశ్‌లో 
అత్యుత్తమ వ్యక్తిగా ఆంధ్రజ్యోతి (వార్తాపత్రిక) అతణ్ని ఎంపికచేసింది. మరో 40 
రోజులు జీవించనందువ 1982 జ్ఞానపీఠ పురస్కారం అందుకోక పోయారంటారు. 
1986లో ఆంధ్రప్రదేశ్‌ ప్రభుత్వం ప్తాదరాబాద్‌ ట్యాంక్‌ బండ్‌లో అతడి వి(గ్రహాన్ని 
ప్రతిష్టించింది. 1970 ఫిబ్రవరి 1న విశాఖపట్నంలో అతడి షష్టి పూర్త్యుత్సవం జరిగింది. 
ఆసందర్భంలో మొదట న్నిర్ణయించిన వేదికలో స్టలంచాలక ఉత్సవం మునిసిపల్‌ 
స్రేడియంలో జరపవలసివచ్చింది వందల సంఖ్యలో రచయితలు విధుల్లో పాదయాత్ర 
చేశారు. అతడి సప్తతి జన్మదినోత్సవం 1980 మార్చి 3వ తేదీన కాకినాడలో 
నిర్వహించారు. అప్పుడు అయిదువేల రూపాయలు బహూకరించారు. ఈరెండు 
సందర్చాల్లోనూ అతడి రచనలను పునర్ముదించారు. అమ్మారు. ప్రశంసాసంచికలు 
వెలువడ్డాయి. పదిహేనో శతాబ్దినాటి శ్రీనాధుడి తరువాత మరే తెలుగు కవికీ తన జీవిత 
కాలంలో ఇంత ప్రేమాభిమానాలూ ప్రశంసలూ శతాబ్దాలుగా లభించలేదు 


శ్రీన్రి చాలాసార్డు విదేశయాత్రలు చేశాడు 1954లో స్టాక్‌హోంలో జరిగిన 
ప్రపంచశాంతి మహాసభలకు భారత ప్రతినిధిగా హాజరైనాడు. అదె సమావెశం తరపున 
1959లో పోవియట్‌ రష్యా సందర్శించాడు - ఖర్చుల నిమిత్తం సొంత కారును 
కుదువబెట్ర్ర ! 1967లో సోవియట్‌ ల్యాండ్‌ నెహ్రూ పురస్కార మందుకోవటానికి ఆ 
దేశ ప్రభుత్వాహ్వానంమీద రెండోసారి సందర్శించాడు. డాక్టర్‌ కోట్నీస్‌ స్మారక సంఘం 
వారికోరిక మీద 1976లో మూడు వారాల పాటు వైనా పర్యటనచేశాడు పురిపండాతో 
కలసి గూటాల కృష్ణమూర్తి అతిధిగా 1980-81ళఈ ఇంగ్రండ్‌ వెళ్తాడు. గూటాల 
లండన్‌లోని “1890 సంఘం' సంస్టాపకుడు. అక్కడ నాలుగున్నర నెలలుండి జారి 
బేకర్‌, జొనాథన్‌ గ్రిఫిన, రాబర్ట్‌ బూత్‌, మదాం అనీ స్మిత్‌, మార్చిన్‌ గాఫ్‌, చెరిక్‌ స్టాట్‌ ఫోర్డ్‌, 
శ్రీమతి ఎలిజబెత్‌, లాంగీఫోర్‌ రాజకుమారి, భద్రిరాజు కృష్ణమూర్తితో కలిసి నేటి తెలుగు 
భాషకు సువిస్తుతమైన వ్యాకరణంరాసిన మాజీ ఐ.సి.ఎస్‌ ఉద్యోగి జు పి ఎల్‌.గ్విన్‌ (ఇతడు 
ఆక్స్‌ఫర్డ్‌ యూనివర్సిటీ ప్రైస్‌ తరపున ఒక తెలుగు - తెలుగు నిఘంటువును ఆధునిక 
భాషనోసం ప్రచురించాడు కూడా) వగైరాలను కలిశాడు. లండన్‌లోనే మహాప్రస్తాన 
గేయాలు అతడి గొంతుకతో, దస్తూరితో రికార్హయి ప్రచురితమయినాయి. 1981 మేనెల 

23, 24 తేదీల్ళో చికాగోలో జరిగిన మూడో ఉత్తర అమెరికా తెలుగు మహాసభలకు 
హాజరయినాడు. 1981 జూన్‌లో రెండోసారి భార్యాసమేతంగా అమెరికా సందర్శించాడు 
అప్పుడు శిప్రాలి అనే కవితా సంపుటిని సాంత దస్తూరీతో హూస్తన్‌లో ప్రచురించాడు. 
డి.ఎ.ఎ.ఎన్‌. నారాయణరావు వంటి అభిమానులు ఈ అమెరికా యాత్రలకు తోడ్పడ్డారు. 


కాలస్వభావానికి అనుగుణంగా పరిశోధకులు శ్రీశ్రీని వదిలి వెట్టులేదు. “'న్రీశ్రీ 
కవిత్వం" వస్తువు - సంవిధానం : 1926- 1947 అనె సిద్దాంతవ్యాసం రాసిన మిరియాల 
రామకృష్ణ తన పరిశోధనను పునః పరిశిలించి కాకినాడలో శ్రీశ్రీ సప్తతి జన్మ దినోత్సవం 
జరిగినప్పుడు 1970లో విడుదల చేశాడు “మార్కిస్టు దృక్టధంలో మహాప్రస్తాన” మనే 
ఎం.ఫిల్‌ సిద్దాంత (గ్రంథ రచన చేశారు మిక్కిలినేని సుశీలగారు కె.వి రమణారెడ్డి 
“జగన్నాథరథ చక్రాలు” (1986) విరసం ప్రచురణ. శ్రీశ్రీ రచనల గురించి అనేక 
వ్యాసాలూ సంపుటలూ వెలువడ్డాయి తన జీవితకాలంలో తన రచనలనూ, వ్యక్తిత్వాన్నీ 
వ్లోషించి మూల్యాంకనం చేయించుకో గలిగిన కొద్దిమంది అద్నప్టవంతుల్లో శ్రీశ్రీ ఒకడు. 
శ్రీశ్రీ అస్తమయానికి తెలుగు దినపత్రికలు సంపాదకీయాల్లో సంతాపం వ్యక్త పరిచాయి. 
అనేక రాజకీయ సామాజిక దృక్పుథాలున్న రకరకాల సాహిత్య సంస్టలు ప్రత్యేక సంచికలు 
ప్రచురించాయి. క్లుప్తంగా చెప్పాలంటే ఇవన్నీ తెలుగు దేశంలో తిరుగులేని ఒకే ఒక 
మహాకవి పొందగలిగిన వ్టైక విళిష్టైధి కారానికి చిహ్నాలు 


అనేక పర్యాయాలు శ్రీశ్రీ ఎదురుదెబ్బలు తిన్నాడు. ఎన్ని పొగడ్తలు పొందాడో 
అన్ని శాపనార్హాలూ లభించాయతడికి అతడు ్రేమించి దగ్గరకు తిసి ప్రోత్సహించి 
ఒడ్జెక్కించిన వ్యక్తుల దగ్గరనుంచే అతడు నిందలు పాందటం పరమ దురద్నష్టం. తనచేత 
మహామేధావులనిపించుకున్న తన బంధువులు నారాయణబాబు, ఆరుద్రలు అతన్ని అధ. 
కరించారు. ప్రజానాట్య మండలి నుంచి అనేక మంది సభ్యులు సినీరంగానికి వలస 
పోయినప్పుడు, అభ్యుదయ రచయితల సంఘంనుంచి అనేక లబ్బ ప్రతిష్టులయిన 
రచయితలు తప్పుకొని ఆంధప్రదేశ్‌ సాహిత్య అకాడమీ ప్రాపకం కోసం 
అంగలార్చనప్తుడు రచయితలూ, సంవాదకులు వార్తా పత్రికలూ కట్టుగట్టుక్‌ని 
కమ్యూనిస్టు పాార్రిమీద ధజమెత్తినప్పుడు శ్రీశ్రీ సూటి పోటి మాటల్లో అప్రతిష్ట 
పాలయినాడు. అతడు తిరగబడి వారందరినీ ఎదుర్కొౌన్నాడనేది మరోవిషయం. తాను 
ప్రధమ గురువనీ ద్రోణాచార్యుడనీ నెత్తిన వెట్టుక"న్న అబ్బూరే 1956లో తన మహాప్రస్తాన 
రచనా విధానాన్నీ అందులో ప్రతిపాదించిన సిద్దాంతాలనూ వెక్కిరిస్తూ ఖండిస్తూ ఓ కవిత 
రాశాడు. తన షష్టి పూర్తి సందర్భంలో పంపిన సుహృళ్లేఖలో కూడా శ్రీగ్రీ కలలుగన్న 
సోషలిస్టు సమాజాన్ని ఏర్ప రచలేక పోయినందుకు అబ్బూరి తన సహజ వ్యంగ్య ధోరణిలో 
ఆకేసించాడు. 1936 తరువాత అబ్బూరి రాయిస్టుగా రాడికల్‌ హ్యూమనిస్టుగా మారటం 
ఒక ఎత్తు; శ్రీశ్రీ చేతుల్లో లేని సమసమాజ స్తాపన నెరవేరనందుకు అతణ్ని ఎత్తి పాడవటం 

మరోఎత్తు 1970 నుంచీ శ్రీశ్రీ విరసం చేపట్టిన కార్యక్రమాలకూ ఆదర్శాలకూ తన్ను 
అంకితం చేసుకున్నాడు. అయినా ఆంధ్రప్రదేశ్‌ను ముక్కలు చేయాలనే ఆలోచనను 
కూడా భరించలేకపోయాడు. స్వీయాభిమానాలను అన్ని సమయాల్లోనూ సవరించుకొని 
విరసానికే వంతపాట పాడటం అతడికి చేతకాలేదు. తామే ప్రతిష్టించిన సింహాసనం 
మీదినుంచి వాళ్లే రెండుసార్లు శ్రీశ్రీని కిందికి దించారు హైదరాబాదులో 1980 జూన్‌ 1వ 
తేదీన ఘెరావు చేయటం వాళ్లుచేసిన అమర్యాదకు పరాకాష్ట మరోవైపు మరెవరో చేసిన 
ప్రకటునకు శ్రీశ్రీని బాధ్యుబ్నిచేసి ఒకప్పుడు తనతో బాటు పాశ్తాత్య సాహితీ ప్రపంచ 
విహారానికి శ్రీశ్రీని తిసుకపోయిన పూర్వగురువు రోణంకి అప్పులన్వామి నిర్దాక్షిణ్యంగా 
విమర్శించాడు వేగుంట మోహన ప్రసాదనే రచయిత కొన్ని తెలుగు కవితల ఆంగ్బాను 
వాదాలను ప్రచురిస్తూ '“ద టెన్స్‌ టైమ్‌” అనే పేరుగల ఆ(గ్రంథం తాలిప్రతిని బహిరంగ 
సభలో బహూకరిస్తూ శ్రీశ్రీ, 'ఆధునిక కవితాపితామహు' డని శ్చాఘించాడు పత్రికావార్త 
చూసి రోణంకి ఆ బిరుదుకు అభ్యంతరం చెప్పాడు శ్రీశ్రీ కావాలని తెగబడి గురజాడ 
పీరాన్ని కబళిస్తున్నాడనుకొని రోణంకి ఆవార్తను ఖండించాడు “ఎదురుదాడి” గా శ్రీశ్రీ 
ఘోరంగా విమర్శించి వెక్కి రించాడు రోణంకిని. అతడు చేసిన వ్యాఖ్యలు అమర్యాదకరం 
శ్రీశ్రీ తన సహజ ప్రవృత్తికి విరుద్దంగా ప్రవర్తించాడు శ్రీశ్రీ అనవసరంగా ఆత్మన్యూనతగా 
భావించి తాను తప్పు మరెవరూ సక్రమంగా ప్రవర్తించలేరన్న ధోరణిలో వ్యవహరించాడు. 
నిజానికి ఆధునిక కవితా వైతాళికు లెవరనే ప్రశ్నకు సరైన సమాధానం సమాజం, కాలం 
ఇవ్వవలసినదేగానీ పండితులు వాదోపవాదాలతో అప్పటికప్పుడు తేల్చేది కాదు. తానప్పటికే 
ప్రముఖ సాహితీ వ్యక్తిగా గుర్తింపు పొందానని, తాను చాటుమాటున పలికిన 
పలుకులనుగూడా మిత్రులూ శత్రువులూ సేకరించి, పరీక్షించి, వ్యాఖ్యానించి, 
విమర్థించవచ్చుననీ శ్రీశ్రీ (గ్రహించలేదు. 


అనేక సామాజిక రాజకీయ దుళ్ళుర్యలకు పాల్వడ్డాడనే నిందలు శ్రీశ్రీకి తప్పలేదు. 
ఎన్‌వసార్టు తాను నిరీశ్వరవాదినని బడాయి మాటలుచెప్పిన శ్రీశ్రీ తిరుముల కొండమీద 
శాస్త్ర సంప్రదాయానుగుణంగా తన కొడుకు ఉపనయనం చేశాడు. ఢిక్రీ కన్నడ సాహిత్య 
పరిషత్తు వారు బహూకరించిన మురళీ కృష్ణుడి చందన వి([గ్రహాన్ని ఆత్రంగా పాట్లాం విప్పి 
బహిరంగంగా కళ్ళకద్దుకున్నాడు. ఇవి సామాజిక దుశ్చర్యలు. తాను ఆంధ్రప్రదేశ్‌ 
పారహక్కుల సంఘానికి అధ్యక్షుడుగా ఉండికూడా ఎందరో రచయితలు సంతకం 
చేసినట్టు అత్యవసర పరిస్టితిని తొలగించమనే విన్నపంమీద సంతకం వెట్టులేదు. అది 1977 
ప్రాంతాల్టో. అంతకు ముందు 1971లోనే ఎన్నికలను బహిష్కరించమని విరసం 
కోరుతున్నప్పుడు శ్రీశ్రీ భారత కమ్యూనిస్టు పార్టీ అభ్యర్దిత్వం కోసం ప్రయత్నించాడు. 
1977లో ఇందిరా గాంధీని, ఆమె మళ్ళీ ఎన్నిక కావటాన్ని సమర్దించాడు. ఆమె పరిపాలన 
పీడిత ప్రజల నియంతృత్వమని భాష్యం చెప్పాడు. 1983లో ఎన్‌.టి.రామారావునూ 

ఆయన స్తాపించిన తెలుగు దేశం పార్టిని సమద్దించి కాం(గైస్‌ ప్రభుత్వం పతనం 
కావాలన్నాడు. శ్రీశ్రీ తన కారణాలు తాను వివరించాడు. అయితే విరసం పట్టించుకున్నంత 
తీవ్రంగా మరెవ్వరూ ఈ వ్యవహారాలను లక్ష్యపెట్టులేదు మహాకవి తొక్కుమాటలు 
మాట్టాడుతుంటాడనీ, అజ్ఞాన పూర్వకమైన రాజకీయ ప్రకటనలు చేస్తూంటాడనీ, 
అతడి ధోరణి అనూహ్యంగా ఉంటుందనీ లోకం భావించింది. సమకాలంలోని తెలుగు 
కవుళ్లూ అతడున్నతోన్నతుడు కానీ అతడి ఆలోచనలు ప్రవర్తనలు చిన్నపిబ్లల స్తాయికన్నా 
ఎక్కువ కాదనే భావం, అంచనా జనసామాన్య దృష్టిలో అతడి వ్యక్తిత్యాన్ని గురించి 
కలగటం అతడికి శ్రీరామరక్ష వ్యక్తిగతమైన నీతి బాహ్యా ప్రవర్తనగానీ, సామాజిక బాధ్యతా 
రాహిత్వం, రాజకీయ వైఫల్యాదులు సుదూర భవిష్యత్తులో గుర్తుండవు అతడి సాహితీ 
శిఖరాయ మాణత్వం అతడి దుస్త్రవర్తనలను, బలహీనతలను, విపరీత ప్రవృత్తినీ తొక్కి 
వెట్టుగలిగింది. 


కేన్సరుతో నిండిన తన మృత దేహాన్ని విశాఖపట్నంలోని కింగ్‌ జార్లి ఆసుపత్రికి 
సమర్పించాలని అతడి కోరిక. ప్రచురించిన తన వీలునామాలో అటువంటి కోరికను 
వెలిబుచ్చాడు. అయితే అతడి మరణానంతరం శ్రీశ్రీ కుటుంబం అన్యధా న్నిద్ధయించింది. 
అతడి భౌతిక కాయాన్ని సాంప్రదాయికాచారాల ప్రకారం దహనం చెశారు. చితాభస్మాన్ని 
వారణాసికి తీసుకపోయి గంగా జలంలో నిమజ్జనం చేశారు చితి రాజుకుంటున్న 
సమయంలో మరో అనూహ్య పరిణామం సంఘటిల్రింది విప్రవ రచయితలు నినాదాలు 
చేస్తూ శ్రీశ్రీ నక్సుల్‌బరీ్‌ ఉద్యమాన్ని పురస్కారించు కొని రాసిన '*ఊగరా ఊగరా 
ఉరికొయ్యపట్టుకొని*'” అనే పాటను ముక్తకంరంతో ఏకగ్రీవంగా పాడారు. శ్రీశ్రీ తాను 
కవిత్వంకోసమే జన్మించానని విశ్వసించాడు కవిత్వంలోనే బతికాడు తానే రాసిన కవిత 
మారుమోగుతుండగా కాలి బూడిదై పోయాడు! 1983లో అతడు భౌతికంగా 
మరణించినా మరికొన్ని సహస్రాజ్ఞాల పాటు అతడి కవిత్వం బతికే ఉంటుంది తన జీవిత 
కాలంలోనే చరిత్ర ప్రసిద్దుడైన శ్రీశ్రీ అనంతర కాలంలో కూడా అలాగే జీవిస్తాడు. కవిత్వ 
మున్నంతకాలం, కవితా రసాస్వాదన ఉన్నంత కాలం, కవితానుభూతి ఉన్నంతకాలం 
అతడు ఉంటాడు 

అనుబంధం 


1౧. శతతీ రచనలు 
ప్రభవ, కవితాసమితి, విశాఖపట్ను ౦. 
వారం వారం, ప్రతిమా బుక్స్‌, ఏలూరు. 


సంవెంగతోట (ఫహోవ్‌ రాసిన చెర్రీ ఆర్బర్డ్‌'కు అనువాదం), ప్రజాసాహిత్య 
పరిషత్తు. 


మహాప్రస్థానం, నళినికుమార్‌, మచిలీపట్నం (విజయవాడ, పాదరాబాద్‌ లోని 
విశాలాంధ్ర పబ్రిషింగ్‌ హొన్‌ వారు 1952-84 మధ్య 20 సారు 
పునర్ముద్రించార్సు,. 


అమ్మ (కారల్‌ ఛెవెక్‌ రాసిన *'మదర్‌” అనే నాటకానికి అనువాదం) అరుణరేఖ 
ప్రచురణలు, నెల్లూరు (సోషలిస్టు పభ్రికేషన్స్‌, విజయవాడ, 1967లో) 


మేమే, త్రిలింగ పభ్రిషర్స్‌, విజయవాడ. 


మరో ప్రసంచం (రేడియో నాటికలు), అరుణరేఖ ప్రచురణలు, నెల్లూరు 
(శిర్రికను '*“1+1=1** అని మార్చి విశాలాంధ్ర ప్రచురణాలయం, విజయవాడ, 
1979, 1984). 


త్రీ ఛీర్స్‌ ఫర్‌ మ్యాన్‌, అభ్యుదయ ప్రచురణలు, మద్రాసు. 
చరమరాత్రి (కధల్సు), గుప్తాబ్రదర్స్‌, విశాఖపల్నం. 


మానవుడి పాల్టు (మైఖేల్‌ షాలకోవ్‌ నవలకు అనువాదం), విశాలాంధ్ర 
(ప్రచురణాలయం, ఎజయవాడ 


సౌదామిని (పురిపండా అప్పలస్వామి కవితలకు ఆంగ్భానువాదం) అడ్దెషల్టి అండ్‌ 
కో, రాజమండ్రి. 

గురజాడ, మన సాహితి, హైదరాబాద్‌ 

మూడు యాఖ్రలు, విశాలాంధ్ర ప్రచురణాలయం, ఎజయవాడ. 
విజయవాడ 


ఖడ్గసృష్టి విశాలాంధ్ర ప్రచురణాలయం, (1984లో 


పునర్ముద్రణం). 
వ్యూలు రివ్యూలు, మినర్వా రైస్‌, మచిలీపట్నం. 


శ్రీశ్రీ సాహిత్యం (5 సంపుటాలు), పప్రిపూర్తి సన్మాన సంఘం, విశాఖపట్నం. 

మహాకవి శ్రీర్రీ 


శ్రీశ్రీస్‌ మినెలనీ (ఇరగ్రీషు రచనలు), షష్టిపూర్తి సన్మాన సంఘం, విశాఖపట్నం 
రెక్కవిప్పిన రివల్యూషన్‌ (“ద బిగినింగ్‌ ఆఫ్‌ ద ఎన్ల్‌'కు అనువాదం), ఉద్యమ 
సాహితి, కదీంనగరద్‌ 


వ్యానక్రీడలు, ననోదయ ప్రచురణలు, విజయవాడ 
మరో వహాడుయాకైల్సు మెనూ. సపతదఠాటాద్‌ 
వెనాయానం, స్వాతి ప్రచురణలు, విజయవాడ 
మదో ప్రస్థానం, వైపవరచయితల సంఘం 


మహాప్రస్తానం (క్రిశ్రీి సొాంతదస్తూరీలో, గౌంతులో), విదేశాంధ్ర ప్రచురణలు 
లండన్‌ 


శై 


పాడవోయి భారతీయుడా ! శ్రీశ్రీ ప్రచురణలు, మద్రాసు 
న్యూ ఫ్రాంచియర్స్‌, విరసం 

అనంత. 

ప్ర-జ, విరసం ప్రచురణ 


శ్రీశ్రీ రచనాసర్వస్వాన్ని విరసం 20 సంపుటాలుగా ప్రచురిస్తున్నది 

+. అథానాధార (గ్రలణాలు 


అనంతనారాయణ, బిపెచ్‌ (1988) తెలుగు సాహిత్యంలో కల్లోల క్షీణ 
దశాబాలు (1965-88), వికాసిని ప్రచురణలు, వశాఖపసట్నుం 

చేతన సాహిత్య సంప్ట (1983) . చేతన :; యుగకవి శ్రీశ్రీ సంస్కరణ సంచిక, భిలాయ్‌ 
నగర్‌. 

ఛటువ్రీ, సునీతి కుమార్‌ (1963) 2080828265 206 [1626201265 0 సెశండేలంు 10612. 
చం2డ50..80[2721, (౧౭౫1౦౪౮౧42 

నాగభూషణం, పీ (సంపా ) (1983) రజని (సంచిక 20, సంపుటి 12), ఎ జి ఆఫీస్‌ 
తెలుగు సాహితీ సమితి, వైదరాబాద్‌ 

రమణారెడ్డి, కె.వి (1986) జగన్నాధ రధచక్రాలు (శ్రీశ్రీ కవిత్వం గురించి, 
1950-85), రుుంరు ప్రచురణలు, విజయవాడ 

రామకృష్ట ఎం, (1980)  శ్రిజ్చ్రీ కవిత్వం (వస్తువు-సంవిధానం, 1926-47), 
పషప్రిపూర్తి మహోత్సవ సమర్పణ, కాకినాడ 

రామమోహన్‌రావు, అద్దేపల్లి (1979) విమర్శవేదిక, ప్రభాకర ప్రచురణలు, కాకినాడ 

పష్టిపూర్తి మహోత్సవ సంచిక (1980) . కాకినాడ 

సత్యనారాయణ శాస్త్రి, ఎన్‌. (1990) : శ్రీశ్రీ వ్యాసప్రస్తానం, తెలుగునాడు 
ప్రచురణలు, పాదరాబాద్‌ 

స్పుజన (14) (1970) శ్రీశ్రీ సాహిత్య సమాలోచన 

సుదర్శన్‌, ఆర్‌ (1991) నవ్రీశ్రీ పీరికలు-పరిశీలన, అనన్య ప్రచురణలు, పాదరాబాద్‌ 


శ్రీశ్రీ సమ(గ్రసాహిత్యం 


